



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

EducT
1225
560.882

EducT 1295.560.882

**Harvard College
Library**




By Exchange

Heart



15




3 2044 102 851 441



Gerald Gray






Harper's
Greek and Latin Texts.

1

2



XENOPHONTIS

ANABASIS.

RECENSUIT

J. F. MACMICHAEL, A.B.



NOVI EBORACI:
APUD HARPEROS FRATRES.
MDCCCLXXXII.

✓ EducT 1295.560.882

HARVARD COLLEGE LIBRARY
BY EXCHANGE

JAN 8 1937

HARPER'S GREEK AND LATIN TEXTS.

18mo, Paper, 86 cents a vol.; Cloth, 55 cents a vol.

CÆSAR.

SALLUST.

VERGIL.

CICERONIS ORATIONES SELECTÆ.

HORACE.

LUCRETIUS.

CICERONIS TUSCULANÆ DISPUTATIONES.

ÆSCHYLUS.

SOPHOCLES.

CICERO DE SENECTUTE ET DE AMICITIA ET DE OFFICIIS.

CICERO DE NATURA DEORUM, DE DIVINATIONE, DE FATO.

XENOPHON.

HERODOTUS. 3 vols.

THUCYDIDES. 3 vols.


EURIPIDES. 3 vols.

PLATONIS DIALOGI VI.

CICERONIS EPISTULÆ SELECTÆ.

CICERO DE FINIBUS.

PUBLISHED BY HARPER & BROTHERS, NEW YORK.


 Any of the above works sent by mail, postage prepaid, to any part of the United States, on receipt of the price.

PRAEFATIO.

TEXTUS Xenophontae *Cyri Anabaseos* quem in manibus, Lector, habes, idem fere est quem ad exemplar propemodum textus Bornemanni excudendum curavi, atque annotatione instructum in usum Scholarum Juventutisque Academicæ aliquot abhinc annos edidi. Quatuor omnino locis lectionis varietas, alia ac priore in editione, mihi probanda visa est et in textum recipienda: videlicet;

- | | | | | | |
|----------|------|------|-------------|------------|---------------|
| Lib. IV. | v. | 29. | κατωργμένος | pro | κατοργνμένος. |
| „ | VII. | i. | 25. | ένθυμείσθε | — ένθυμήθητε. |
| „ | VII. | iii. | 9. | ξενίξεσθαι | — έξενίσθαι. |
| „ | VII. | vi. | 24. | δτον | — δτων. |

J. F. M.



ΞΕΝΟΦΩΝΤΟΣ

ΚΤΡΟΤ ΑΝΑΒΑΣΙΣ.

Α'.

CAPUT I.

Δαρείου καὶ Παρυσάτιδος γίνονται παῖδες δύο· 1
πρεσβύτερος μὲν Ἀρταξέρξης, νεώτερος δὲ Κῦρος.
Ἐπεὶ δὲ ἡσθένει Δαρείος καὶ ὑπώπτει τὴν τελευταίαν
τοῦ βίου, ἐβούλετό οἱ τὴν παῖδε ἀμφοτέρω παρῆναι.
Ὁ μὲν οὖν πρεσβύτερος παρῶν ἐτύγχανε· Κῦρον δὲ 2
μεταπέμπεται ἀπὸ τῆς ἀρχῆς ἣς αὐτὸν σατράπην
ἐποίησε, καὶ στρατηγὸν δὲ αὐτὸν ἀπέδειξε πάντων
ὅσοι εἰς Καστωλοῦ πεδῖον ἀθροίζονται. Ἀναβαίνει
οὖν ὁ Κῦρος λαβὼν Τισσαφέρνην ὡς φίλον· καὶ τῶν
Ἑλλήνων δὲ ἔχων ὀπλίτας ἀνέβη τριακοσίους, ἀρ-
χοντα δὲ αὐτῶν Ξενίαν Παρράσιον.

Ἐπειδὴ δὲ ἐτελεύτησε Δαρείος, καὶ κατέστη εἰς 3
τὴν βασιλείαν Ἀρταξέρξης, Τισσαφέρνης διαβάλλει
τὸν Κῦρον πρὸς τὸν ἀδελφὸν ὡς ἐπιβουλευοῖ αὐτῷ.
Ὁ δὲ πείθεται τε καὶ συλλαμβάνει Κῦρον ὡς ἀπο-
κτενῶν· ἡ δὲ μήτηρ ἐξαιτησαμένη αὐτὸν ἀποπέμπει
πάλιν ἐπὶ τὴν ἀρχήν. Ὁ δ' ὡς ἀπῆλθε κινδυνεύσας 4
καὶ ἀτιμασθείς, βουλευέται ὅπως μήποτε ἔτι ἔσται
ἐπὶ τῷ ἀδελφῷ, ἀλλ', ἣν δύνηται, βασιλεύσει αὐτ'
ἐκείνου. Παρύσατις μὲν δὴ ἡ μήτηρ ὑπῆρχε τῷ
Κύρῳ, φιλοῦσα αὐτὸν μᾶλλον ἢ τὸν βασιλεύοντα
Ἀρταξέρξην. Ὅστις δ' ἀφικνεῖτο τῶν παρὰ βασιλέως 5
πρὸς αὐτόν, πάντας οὕτω διατιθεὶς ἀπεπέμπετο ὥσθ'
ἑαυτῷ μᾶλλον φίλους εἶναι ἢ βασιλεῖ. Καὶ τῶν
παρ' ἑαυτῷ δὲ βαρβάρων ἐπεμελεῖτο, ὡς πολεμεῖν τε
ἱκανοὶ εἴησαν καὶ εὐνοϊκῶς ἔχοιεν αὐτῷ. Τὴν δὲ 6
Ἑλληνικὴν δύναμιν ἡθροίζεν ὡς μάλιστα ἐδύνατο

- ἐπικρυπτόμενος, ὅπως ὅτι ἀπαρασκευότατον λάβοι βασιλέα. Ὡδε οὖν ἐποίειτο τὴν συλλογὴν· ὅποσας εἶχε φυλακὰς ἐν ταῖς πόλεσι, παρήγγειλε τοῖς φρουράρχοις ἐκάστοις λαμβάνειν ἄνδρας Πελοποννησίους ὅτι πλείστους καὶ βελτίστους, ὡς ἐπιβουλεύοντος Τισσαφέρνους ταῖς πόλεσι· καὶ γὰρ ἦσαν αἱ Ἰωνικαὶ πόλεις Τισσαφέρνους τὸ ἀρχαῖον ἐκ βασιλέως δεδομέναι· τότε δὲ ἀφεστήκεσαν πρὸς Κῦρον
- 7 πᾶσαι πλὴν Μιλήτου. Ἐν Μιλήτῳ δὲ Τισσαφέρ-
νης προαισθόμενος τὰ αὐτὰ ταῦτα βουλευομένους, ἀποστήναι πρὸς Κῦρον, τοὺς μὲν αὐτῶν ἀπέκτεινε, τοὺς δ' ἐξέβαλεν. Ὁ δὲ Κύρος, ὑπολαβὼν τοὺς φεύγοντας, συλλέξας στράτευμα ἐπολιόρκει Μίλητον καὶ κατὰ γῆν καὶ κατὰ θάλατταν, καὶ ἐπειρᾶτο κατάγειν τοὺς ἐκπεπτωκότας. Καὶ αὕτη αὖ ἄλλη πρό-
8 φασις ἦν αὐτῷ τοῦ ἀθροίζειν στράτευμα. Πρὸς δὲ βασιλέα πέμπων ἡξίου, ἀδελφὸς ὢν αὐτοῦ, δοθῆναί οἱ ταύτας τὰς πόλεις μᾶλλον ἢ Τισσαφέρνην ἄρχειν αὐτῶν· καὶ ἡ μήτηρ συνέπραττεν αὐτῷ ταῦτα, ὥστε βασιλεὺς τῆς μὲν πρὸς ἑαυτὸν ἐπιβουλῆς οὐκ ἦσθάνετο, Τισσαφέρνει δὲ ἐνόμιζε πολεμοῦντα αὐτὸν ἀμφὶ τὰ στρατεύματα δαπανᾶν· ὥστε οὐδὲν ἤχθετο αὐτῶν πολεμοῦντων· καὶ γὰρ ὁ Κύρος ἀπέπεμπε τοὺς γιγνομένους δασμοὺς βασιλεῖ ἐκ τῶν πόλεων ὧν Τισσαφέρνης ἐτύγχανεν ἔχων.
- 9 Ἄλλο δὲ στράτευμα αὐτῷ συνελέγετο ἐν Χερρόνησῳ τῇ καταντιπέρας Ἀβύδου τόνδε τὸν τρόπον. Κλέαρχος Λακεδαιμόνιος φυγὰς ἦν· τούτῳ συγγενόμενος ὁ Κύρος ἡγάσθη τε αὐτὸν καὶ δίδωσιν αὐτῷ μυρίους δαρεικούς. Ὁ δὲ λαβὼν τὸ χρυσίον στράτευμα συνέλεξεν ἀπὸ τούτων τῶν χρημάτων, καὶ ἐπολέμει ἐκ Χερρόνησου ὁρμώμενος τοῖς Θραξὶ τοῖς ὑπὲρ Ἑλλησποντον οἰκοῦσι, καὶ ὠφέλει τοὺς Ἑλληνας· ὥστε καὶ χρήματα συνεβάλλοντο αὐτῷ εἰς τὴν τροφὴν τῶν στρατιωτῶν αἱ Ἑλλησποντιακαὶ πόλεις ἐκοῦσαι. Τοῦτο δ' αὖ οὕτω τρεφόμενον ἐλάνθανεν

αὐτῷ τὸ στράτευμα. Ἀρίστιππος δὲ ὁ Θετταλὸς 10
 ξένος ὢν ἐτύγχανεν αὐτῷ· καὶ πιεζόμενος ὑπὸ τῶν
 οἴκοι ἀντιστασιωτῶν ἔρχεται πρὸς τὸν Κῦρον καὶ
 αἰτεῖ αὐτὸν εἰς δισχιλίους ξένους καὶ τριῶν μηνῶν
 μισθόν, ὥς οὕτως περιγενόμενος ἂν τῶν ἀντιστασιω-
 τῶν. Ὁ δὲ Κῦρος δίδωσιν αὐτῷ εἰς τετρακισχιλίους
 καὶ ἑξ μηνῶν μισθόν· καὶ δεῖται αὐτοῦ μὴ πρόσθεν
 καταλῦσαι πρὸς τοὺς ἀντιστασιώτας πρὶν ἂν αὐτῷ
 συμβουλευέσῃται. Οὕτω δὲ αὐτὸ ἐν Θετταλίᾳ ἐλάν-
 θανεν αὐτῷ τρεφόμενον στράτευμα. Προξένον δὲ 11
 τὸν Βοιώτιον, ξένον ὄντα αὐτῷ, ἐκέλευσε λαβόντα
 ἄνδρας ὅτι πλείστους παραγενέσθαι, ὥς ἐς Πεισιδᾶς
 βουλόμενος στρατεύεσθαι, ὥς πράγματα παρεχόντων
 Πεισιδῶν τῇ ἑαυτοῦ χώρα. Σοφαίνεται δὲ τὸν Στυμ-
 φάλιον καὶ Σωκράτην τὸν Ἀχαιόν, ξένους ὄντας καὶ
 τούτους, ἐκέλευσεν ἄνδρας λαβόντας ἐλθεῖν ὅτι πλεί-
 στους, ὥς πολεμήσῃν Τισσαφέρνει σὺν τοῖς φύγασι
 τῶν Μιλησίων. Καὶ ἐποιοῦν οὕτως οὗτοι.

CAPUT II.

Ἐπεὶ δ' ἐδόκει αὐτῷ ἤδη πορεύεσθαι ἄνω, τὴν 1
 μὲν πρόφασιν ἐποιεῖτο ὥς Πεισιδᾶς βουλόμενος ἐκ-
 βαλεῖν παντάπασιν ἐκ τῆς χώρας· καὶ ἀθροίζει ὥς
 ἐπὶ τούτους τό τε βαρβαρικὸν καὶ τὸ Ἑλληνικὸν
 ἐνταῦθα στράτευμα· καὶ παραγγέλλει τῷ τε Κλεάρχῳ
 λαβόντι ἥκειν ὅσον ἦν αὐτῷ στράτευμα· καὶ τῷ
 Ἀρίστιππῳ συναλλαγέντι πρὸς τοὺς οἴκοι ἀποπέμψαι
 πρὸς ἑαυτὸν ὃ εἶχε στράτευμα· καὶ Ξενίᾳ τῷ Ἀρκάδι,
 ὃς αὐτῷ προεστήκει τοῦ ἐν ταῖς πόλεσι ξενικοῦ,
 ἥκειν παραγγέλλει λαβόντα τοὺς ἄνδρας, πλὴν ὅ-
 πόσοι ἱκανοὶ ἦσαν τὰς ἀκροπόλεις φυλάττειν. Ἐκά- 2
 λεσε δὲ καὶ τοὺς Μίλητον πολιορκοῦντας, καὶ τοὺς
 φυγάδας ἐκέλευσε σὺν αὐτῷ στρατεύεσθαι, ὑποσχό-
 μενος αὐτοῖς, εἰ καλῶς καταπράξαιεν ἐφ' ᾧ ἐστρα-
 τεύετο, μὴ πρόσθεν παύσασθαι πρὶν αὐτοὺς κατα-
 γάγοι οἴκαδε. Οἱ δὲ ἡδέως ἐπείθοντο· ἐπίστευον γὰρ

αὐτῷ· καὶ λαβόντες τὰ ὄπλα παρήσαν εἰς Σάρδεις.
 3 Ξενίας μὲν δὴ τοὺς ἐκ τῶν πόλεων λαβὼν παρεγένετο
 εἰς Σάρδεις ὀπλίτας εἰς τετρακισχίλους. Πρόξενος
 δὲ παρὴν ἔχων ὀπλίτας μὲν εἰς πεντακοσίους καὶ
 χίλους, γυμνήτας δὲ πεντακοσίους· Σοφαίνετος δὲ ὁ
 Στυμφάλιος ὀπλίτας ἔχων χίλους. Σωκράτης δὲ ὁ
 Ἀχαιοὺς ὀπλίτας ἔχων ὡς πεντακοσίους· Πασίων δὲ
 ὁ Μεγαρεὺς εἰς ἑπτακοσίους ἔχων ἄνδρας παρεγένετο·
 4 ἦν δὲ καὶ οὗτος καὶ ὁ Σωκράτης τῶν ἀμφὶ Μίλητον
 στρατευομένων. Οὗτοι μὲν εἰς Σάρδεις αὐτῷ ἀφί-
 κοντο. Τισσαφέρνης δέ, κατανοήσας ταῦτα καὶ μείζονα
 ἡγησάμενος εἶναι ἢ ὡς ἐπὶ Πεισιδάς τὴν παρασκευήν,
 πορεύεται ὡς βασιλέα ἢ ἐδύνατο τάχιστα ἱππέας
 5 ἔχων ὡς πεντακοσίους. Καὶ βασιλεὺς μὲν δὴ, ἐπεὶ
 ἦκουσε παρὰ Τισσαφέρνους τὸν Κύρου στόλον, ἀντι-
 παρεσκευάζετο.

Κύρος δὲ ἔχων οὓς εἴρηκα ὠρμάτω ἀπὸ Σάρδεων·
 καὶ ἐξελαύνει διὰ τῆς Λυδίας σταθμοὺς τρεῖς παρα-
 σάγγας εἴκοσι καὶ δύο ἐπὶ τὸν Μαϊάνδρον ποταμόν.
 Τούτου τὸ εὖρος δύο πλέθρα· γέφυρα δὲ ἐπὴν ἐπε-
 6 ζευγμένη πλοίοις ἑπτὰ. Τούτον διαβὰς ἐξελαύνει
 διὰ Φρυγίας σταθμὸν ἓνα παρασάγγας ὀκτὼ εἰς Κο-
 λοσσάς, πόλιν οἰκουμένην, εὐδαίμονα καὶ μεγάλην.
 Ἐνταῦθ' ἔμεινε ἡμέρας ἑπτὰ· καὶ ἦκε Μένων ὁ Θετ-
 7 τάλος ὀπλίτας ἔχων χίλους καὶ πελταστὰς πεντα-
 κοσίους, Δόλοπας καὶ Αἰνιᾶνας καὶ Ὀλυνθίους. Ἐν-
 τεῦθεν ἐξελαύνει σταθμοὺς τρεῖς παρασάγγας εἴκοσιν
 εἰς Κελαινὰς τῆς Φρυγίας πόλιν οἰκουμένην, μεγάλην
 καὶ εὐδαίμονα. Ἐνταῦθα Κύρῳ βασιλεία ἦν καὶ
 παράδεισος μέγας, ἀγρίων θηρίων πλήρης, ἃ ἐκείνος
 ἐθήρευεν ἀπὸ ἵππου ὅποτε γυμνάσαι βούλοιτο ἑαυτόν
 τε καὶ τοὺς ἵππους. Διὰ μέσου δὲ τοῦ παραδείσου
 ῥεῖ ὁ Μαϊάνδρος ποταμός· αἱ δὲ πηγαὶ αὐτοῦ εἰσὶν
 ἐκ τῶν βασιλείων· ῥεῖ δὲ καὶ διὰ τῆς Κελαινῶν
 8 πόλεως. Ἔστι δὲ καὶ μεγάλου βασιλέως βασιλεία
 ἐν Κελαιναῖς ἐρμυὰ ἐπὶ ταῖς πηγαῖς τοῦ Μαρσίου

ποταμοῦ, ὑπὸ τῇ ἀκροπόλει· ρεῖ δὲ καὶ οὗτος διὰ τῆς πόλεως καὶ ἐμβάλλει εἰς τὸν Μαίανδρον· τοῦ δὲ Μαρσίου τὸ εὖρὸς ἐστὶν εἴκοσι καὶ πέντε ποδῶν. Ἐνταῦθα λέγεται Ἀπόλλων ἐκδεῖραι Μαρσύαν, νικήσας ἐρίζοντά οἱ περὶ σοφίας, καὶ τὸ δέρμα κρεμάσαι ἐν τῷ ἄνθρωπῳ ὅθεν αἱ πηγαί· διὰ δὲ τοῦτο ὁ ποταμὸς λέγεται Μαρσύας. Ἐνταῦθα Ξέρξης, ὅτε ἐκ τῆς Ἑλλάδος ἡττηθεὶς τῇ μάχῃ ἀπεχώρει, λέγεται οἰκοδομῆσαι ταυτά τε τὰ βασίλεια καὶ τὴν Κελαινῶν ἀκρόπολιν. Ἐνταῦθα ἔμεινε Κῦρος ἡμέρας τριάκοντα· καὶ ἦκε Κλέαρχος ὁ Λακεδαιμόνιος φυγάς, ἔχων ὀπλίτας χιλίους καὶ πελταστὰς Θωῤῥακας ὀκτακοσίους καὶ τοξότας Κρήτας διακοσίους. Ἄμα δὲ καὶ Σωσίας παρὴν ὁ Συρακούσιος ἔχων ὀπλίτας τριακοσίους, καὶ [Σοφαίνετος] ὁ Ἀρκὰς ἔχων ὀπλίτας χιλίους. Καὶ ἐνταῦθα Κῦρος ἐξέτασιν καὶ ἀριθμὸν τῶν Ἑλλήνων ἐποίησεν ἐν τῷ παραδείσῳ, καὶ ἐγένοντο οἱ σύμπαντες ὀπλίται μὲν μύριοι καὶ χίλιοι, πελτασταὶ δὲ ἄμφι τοὺς δισχιλίους.

Ἐντεῦθεν ἐξελαύνει σταθμοὺς δύο παρασάγγας δέκα εἰς Πέλτας, πόλιν οἰκουμένην. Ἐνταῦθ' ἔμεινε ἡμέρας τρεῖς· ἐν αἷς Ξενίας ὁ Ἀρκὰς τὰ Λύκαια ἔθυσσε καὶ ἀγῶνα ἔθηκε· τὰ δὲ ἄθλα ἦσαν στλεγγίδες χρυσαῖ· ἐθεώρει δὲ τὸν ἀγῶνα καὶ Κῦρος. Ἐντεῦθεν ἐξελαύνει σταθμοὺς δύο παρασάγγας δώδεκα ἐς Κεραιῶν ἀγοράν, πόλιν οἰκουμένην, ἐσχάτην πρὸς τῇ Μυσιάᾳ χώρᾳ. Ἐντεῦθεν ἐξελαύνει σταθμοὺς τρεῖς παρασάγγας τριάκοντα εἰς Καῦστρου πεδίον, πόλιν οἰκουμένην. Ἐνταῦθ' ἔμεινε ἡμέρας πέντε· καὶ τοῖς στρατιώταις ὠφείλετο μισθοῦ πλέον ἢ τριῶν μηνῶν· καὶ πολλάκις ἰόντες ἐπὶ τὰς θύρας ἀπῆτουν. Ὁ δὲ ἐλπίδας λέγων διῆγε, καὶ δῆλος ἦν ἀνιῶμενος· οὐ γὰρ ἦν πρὸς τοῦ Κύρου τρόπον ἔχοντα μὴ ἀποδιδόναι.

Ἐνταῦθα ἀφικνεῖται Ἐπύαξα ἡ Συεννέσιος γυνὴ τοῦ Κιλικίων βασιλέως παρὰ Κῦρον· καὶ ἐλέγετο

- Κύρῳ δοῦναι χρήματα πολλά. Τῇ δ' οὖν στρατιᾷ τότε ἀπέδωκε Κύρος μισθὸν τεττάρων μηνῶν. Εἶχε δὲ ἡ Κίλισσα καὶ φυλακὴν περὶ αὐτὴν Κίλικας καὶ Ἀσπενδίους· ἐλέγετο δὲ καὶ συγγενέσθαι Κύρον τῇ
- 13 Κιλίσσῃ. Ἐντεῦθεν δ' ἐξελαύνει σταθμούςς δύο παρασάγγας δέκα εἰς Θύμβριον πόλιν οἰκουμένην. Ἐνταῦθα ἦν παρὰ τὴν ὁδὸν κρήνη ἡ Μίδου καλουμένη, τοῦ Φρυγῶν βασιλέως· ἐφ' ἣ λέγεται Μίδα
- 14 τὸν Σάτυρον θηρεῦσαι, οἶνῳ κεράσας αὐτήν. Ἐντεῦθεν ἐξελαύνει σταθμούςς δύο παρασάγγας δέκα εἰς Τυριαῖον, πόλιν οἰκουμένην· ἐνταῦθα ἔμεινεν ἡμέρας τρεῖς. Καὶ λέγεται δεηθῆναι ἡ Κίλισσα Κύρου ἐπιδεῖξαι τὸ στράτευμα αὐτῇ· βουλόμενος οὖν ἐπιδεῖξαι ἐξέτασιν ποιεῖται ἐν τῷ πεδίῳ τῶν Ἑλλήνων καὶ
- 15 τῶν βαρβάρων. Ἐκέλευσε δὲ τοὺς Ἕλληνας, ὡς νόμος αὐτοῖς εἰς μάχην, οὕτω ταχθῆναι καὶ στήναι, συντάξαι δὲ ἕκαστον τοὺς ἑαυτοῦ. Ἐτάχθησαν οὖν ἐπὶ τεττάρων· εἶχε δὲ τὸ μὲν δεξιὸν Μένων καὶ οἱ σὺν αὐτῷ· τὸ δὲ εὐώνυμον Κλέαρχος καὶ οἱ ἐξ ἐκείνου· τὸ δὲ μέσον οἱ ἄλλοι στρατηγοί. Ἐθεώρει οὖν ὁ Κύρος πρῶτον μὲν τοὺς βαρβάρους· οἱ δὲ παρήλαυνον τεταγμένοι κατ' ἴλας καὶ κατὰ τάξεις· εἶτα δὲ τοὺς Ἕλληνας, παρελαύνων ἐφ' ἄρματος καὶ ἡ Κίλισσα ἐφ' ἄρμαμάξης. Εἶχον δὲ πάντες κράνη χαλκᾷ καὶ χιτῶνας φοινικοῦς καὶ κνημίδας, καὶ τὰς
- 17 ἀσπίδας ἐκκεκαλυμμένας. Ἐπειδὴ δὲ πάντας παρήλασε, στήσας τὸ ἄρμα πρὸ τῆς φάλαγγος, πέμψας Πίγρητα τὸν ἑρμηνέα παρὰ τοὺς στρατηγούς τῶν Ἑλλήνων ἐκέλευσε προβαλέσθαι τὰ ὄπλα καὶ ἐπιχωρῆσαι ὅλην τὴν φάλαγγα. Οἱ δὲ ταῦτα προεῖπον τοῖς στρατιώταις· καὶ ἐπεὶ ἐσάλπιγξε, προβαλλόμενοι τὰ ὄπλα ἐπήρσαν. Ἐκ δὲ τούτου θᾶσσον προϊόντων σὺν κραυγῇ, ἀπὸ τοῦ αὐτομάτου δρόμος
- 18 ἐγένετο τοῖς στρατιώταις ἐπὶ τὰς σκηνάς. Τῶν δὲ βαρβάρων φόβος πολὺς καὶ ἄλλοις, καὶ ἡ τε Κίλισσα ἔφυγεν ἐκ τῆς ἄρμαμάξης καὶ οἱ ἐκ τῆς ἀγορᾶς

καταλιπόντες τὰ ὦνα ἔφυγον· οἱ δὲ Ἕλληνες σὺν γέλῳτι ἐπὶ τὰς σκηναὺς ἦλθον. Ἡ δὲ Κίλισσα ἰδοῦσα τὴν λαμπρότητα καὶ τὴν τάξιν τοῦ στρατεύματος ἐθαύμασε. Κῦρος δὲ ἥσθη τὸν ἐκ τῶν Ἑλλήνων εἰς τοὺς βαρβάρους φόβον ἰδών.

Ἐντεῦθεν ἐξελαύνει σταθμοὺς τρεῖς παρασάγγας 19 εἴκοσιν εἰς Ἰκόνιον τῆς Φρυγίας πόλιν ἐσχάτην. Ἐνταῦθα ἔμεινε τρεῖς ἡμέρας. Ἐντεῦθεν διελαύνει διὰ τῆς Λυκαονίας σταθμοὺς πέντε παρασάγγας τριάκοντα. Ταύτην τὴν χώραν ἐπέτρεψε διαρπάσαι τοῖς Ἕλλησιν ὡς πολεμίαν οὔσαν. Ἐντεῦθεν Κῦρος 20 τὴν Κίλισσαν εἰς τὴν Κιλικίαν ἀποπέμπει τὴν ταχίστην ὁδόν· καὶ συνέπεμψεν αὐτῇ στρατιώτας οὓς Μένων εἶχε καὶ αὐτὸν Μένωνα· Κῦρος δὲ μετὰ τῶν ἄλλων ἐξελαύνει διὰ Καππαδοκίης σταθμοὺς τέτταρας παρασάγγας εἴκοσι καὶ πέντε πρὸς Δάναν, πόλιν οἰκουμένην, μεγάλην καὶ εὐδαίμονα. Ἐνταῦθα ἔμειναν ἡμέρας τρεῖς· ἐν ᾧ Κῦρος ἀπέκτεινεν ἄνδρα Πέρσην Μεγαφέρην, φοινικιστὴν βασιλείον, καὶ ἕτερόν τινα τῶν ὑπάρχων δυνάστην, αἰτιασάμενος ἐπιβουλεύειν αὐτῷ. Ἐντεῦθεν ἐπειρῶντο εἰσβάλλειν 21 εἰς τὴν Κιλικίαν· ἡ δὲ εἰσβολὴ ἦν ὁδὸς ἀμαξιτὸς ὀρθία ἰσχυρῶς καὶ ἀμήχανος εἰσελθεῖν στρατεύματι, εἰ τις ἐκώλυεν. Ἐλέγετο δὲ καὶ Σύνενσεις εἶναι ἐπὶ τῶν ἄκρων φυλάττων τὴν εἰσβολήν· διὸ ἔμεινε ἡμέραν ἐν τῷ πεδίῳ. Τῇ δ' ὑστεραίᾳ ἦκεν ἄγγελος λέγων ὅτι λελοιπῶς εἴη Σύνενσεις τὰ ἄκρα, ἐπεὶ ἥσθητο τό τε Μένωνος στράτευμα ὅτι ἤδη ἐν Κιλικίᾳ ἦν εἰσω τῶν ὁρέων, καὶ ὅτι τριήρεις ἦκουε περιπλεύσας ἀπ' Ἰωνίας εἰς Κιλικίαν Ταμῶν ἔχοντα τὰς Λακεδαιμονίων καὶ αὐτοῦ Κύρου. Κῦρος δ' οὖν 22 ἀνέβη ἐπὶ τὰ ὄρη, οὐδενὸς κωλύοντος, καὶ εἶδε τὰς σκηναὺς οὗ οἱ Κίλικες ἐφύλαττον. Ἐντεῦθεν δὲ κατέβαινε εἰς πεδίον μέγα καὶ καλόν, ἐπὶ ῥῦτον, καὶ δένδρων παντοδαπῶν σύμπλεων καὶ ἀμπέλων· πολὺ δὲ καὶ σήσαμον καὶ μελίην καὶ κέγχρον καὶ πυρὸν·

καὶ κριθὰς φέρει. Ὅρος δ' αὐτὸ περιέχει ὄχυρόν καὶ ὑψηλὸν πάντῃ ἐκ θαλάττης εἰς θάλατταν.

- 23 Καταβὰς δὲ δια τούτου τοῦ πεδίου ἤλασε σταθμὸν τέτταρας παρασάγγας πέντε καὶ εἴκοσιν εἰς Ταρσοὺς τῆς Κιλικίας πόλιν μεγάλην καὶ εὐδαίμονα. Ἐνταῦθα ἦσαν τὰ Συεννέσιος βασιλεία τοῦ Κιλικίων βασιλέως· διὰ μέσης δὲ τῆς πόλεως ῥεῖ ποταμός,
- 24 Κύνδος ὀνομα, εὖρος δύο πλέθρων. Ταύτην τὴν πόλιν ἐξέλιπον οἱ ἐνοικούντες μετὰ Συεννέσιος εἰς χωρίον ὄχυρόν ἐπὶ τὰ ὄρη, πλὴν οἱ τὰ καπηλεία ἔχοντες· ἔμειναν δὲ καὶ οἱ παρὰ τὴν θάλατταν οἱ-
- 25 κούντες ἐν Σόλοις καὶ ἐν Ἰσσοῖς. Ἐπύαξα δὲ ἡ Συεννέσιος γυνὴ προτέρα Κύρου πέντε ἡμέραις εἰς Ταρσοὺς ἀφίκετο· ἐν δὲ τῇ ὑπερβολῇ τῶν ὁρῶν τῶν εἰς τὸ πεδίου δύο λόχοι τοῦ Μένωνος στρατεύματος ἀπώλοντο· οἱ μὲν ἔφασαν ἀρπάζοντάς τι κατακοπῆναι ὑπὸ τῶν Κιλικίων, οἱ δὲ ὑπολειφθέντας, καὶ οὐ δυναμένους εὐρεῖν τὸ ἄλλο στράτευμα οὐδὲ τὰς ὁδοὺς, εἴτα πλανωμένους ἀπολέσθαι· ἦσαν δ' οὖν
- 26 οὗτοι ἑκατὸν ὀπλίται. Οἱ δ' ἄλλοι ἐπειδὴ ἦκον, τὴν τε πόλιν τοὺς Ταρσοὺς διήρπασαν, διὰ τὸν ὄλεθρον τῶν συστρατιωτῶν ὀργιζόμενοι, καὶ τὰ βασιλεία τὰ ἐν αὐτῇ. Κύρος δὲ ἐπεὶ εἰσῆλασεν εἰς τὴν πόλιν, μετεπέμπετο τὸν Συέννεσιν πρὸς ἑαυτόν· ὃ δ' οὔτε πρότερον οὐδενὶ πω κρείττονι ἑαυτοῦ εἰς χεῖρας ἔλθειν ἔφη, οὔτε τότε Κύρῳ ἰέναι ἤθελε, πρὶν ἢ
- 27 γυνὴ αὐτὸν ἔπεισε καὶ πίστεις ἔλαβε. Μετὰ δὲ ταῦτα ἐπεὶ συνεγένοντο ἀλλήλοις, Συέννεσις μὲν ἔδωκε Κύρῳ χρήματα πολλὰ εἰς τὴν στρατιάν, Κύρος δ' ἐκείνῳ δῶρα ἃ νομίζεται παρὰ βασιλεῖ τίμια, ἵππον χρυσοχάλινον καὶ στρεπτόν χρυσοῦν καὶ ψέλλια καὶ ἀκινάκην χρυσοῦν καὶ στολὴν Περσικὴν· καὶ τὴν χώραν μηκέτι ἀφαρπάζεσθαι· τὰ δὲ ἥρπασμένα ἀνδράποδα, ἣν πού ἐντυγχάνωσιν, ἀπολαμβάνειν.

CAPUT III.

Ἐνταῦθ' ἔμεινεν ὁ Κῦρος καὶ ἡ στρατιὰ ἡμέρας 1
 ἑικοσιν· οἱ γὰρ στρατιῶται οὐκ ἔφασαν ἰέναι τοῦ
 πρόσω· ὑπώπτευν γὰρ ἤδη ἐπὶ βασιλείᾳ ἰέναι· μισ-
 θωθῆναι δὲ οὐκ ἐπὶ τούτῳ ἔφασαν. Πρῶτος δὲ Κλέ-
 αρχος τοὺς αὐτοῦ στρατιώτας ἐβιάζετο ἰέναι· οἱ δ'
 αὐτόν τε ἔβαλλον καὶ τὰ ὑποζύγια τὰ ἐκείνου, ἐπεὶ
 ἤρξατο προΐεναι. Κλέαρχος δὲ τότε μὲν μικρὸν ἐξ- 2
 ἔφυγε τὸ μὴ καταπετρωθῆναι· ὕστερον δ' ἐπεὶ ἔγνω
 ὅτι οὐ δυνήσεται βιάσασθαι, συνήγαγεν ἐκκλησίαν
 τῶν αὐτοῦ στρατιωτῶν· καὶ πρῶτον μὲν ἐδάκρυε
 πολὺν χρόνον ἑστώς· οἱ δὲ ὁρῶντες ἐθαύμαζον καὶ
 ἐσιώπων· εἶτα δὲ ἔλεξε τοιαύδε·

Ἄνδρες στρατιῶται, μὴ θαυμάζετε ὅτι χαλεπῶς 3
 φέρω τοῖς παροῦσι πράγμασιν. Ἐμοὶ γὰρ Κῦρος
 ξένος ἐγένετο, καί με φεύγοντα ἐκ τῆς πατρίδος τά
 τε ἄλλα ἐτίμησε καὶ μυρίους ἔδωκε δαρεικοὺς· οὗς
 ἐγὼ λαβὼν οὐκ εἰς τὸ ἴδιον κατεθέμην ἐμοί, ἀλλ'
 οὐδὲ καθηδυνάθησα, ἀλλ' εἰς ὑμᾶς ἑδαπάνων. Καὶ 4
 πρῶτον μὲν πρὸς τοὺς Θρᾷκας ἐπολέμησα, καὶ ὑπὲρ
 τῆς Ἑλλάδος ἐτιμωρούμην μεθ' ὑμῶν, ἐκ τῆς Χερρό-
 νησου αὐτοὺς ἐξελαύνων, βουλομένους ἀφαιρεῖσθαι
 τοὺς ἐνοικοῦντας Ἑλληνας τὴν γῆν. Ἐπειδὴ δὲ
 Κῦρος ἐκάλει, λαβὼν ὑμᾶς ἐπορευόμην, ἵνα, εἴ τι
 δέοιτο, ὠφελοίην αὐτὸν ἀνθ' ὧν εὖ ἔπαθον ὑπ' ἐκεί-
 νου. Ἐπεὶ δὲ ὑμεῖς οὐ βούλεσθε συμπορεύεσθαι, 5
 ἀνάγκη δὴ μοι ἢ ὑμᾶς πρόδοντα τῇ Κύρου φιλίᾳ
 χρῆσθαι ἢ πρὸς ἐκείνον ψευδόμενον μεθ' ὑμῶν εἶναι.
 Εἰ μὲν δὴ δίκαια ποιήσω οὐκ οἶδα· αἰρήσομαι δ' ὅν
 ὑμᾶς, καὶ σὺν ὑμῖν ὃ τι ἂν δέῃ πείσομαι. Καὶ
 οὐποτε ἐρεῖ οὐδεὶς ὡς ἐγώ, Ἑλληνας ἀγαγὼν εἰς τοὺς
 βαρβάρους, προδοὺς τοὺς Ἑλληνας τὴν τῶν βαρ-
 βάρων φιλίαν εἰλόμην. Ἀλλὰ ἐπεὶ ὑμεῖς ἐμοὶ οὐκ 6
 ἐθέλετε πείθεσθαι [οὐδὲ ἔπεισθαι,] ἐγὼ σὺν ὑμῖν
 ἔσομαι καὶ ὃ τι ἂν δέῃ πείσομαι. Νομίζω γὰρ ὑμᾶς

ἐμοὶ εἶναι καὶ πατρίδα καὶ φίλους καὶ συμμάχους· καὶ σὺν ὑμῖν μὲν ἂν οἶμαι εἶναι τίμιος ὅπου ἂν ὦ, ὑμῶν δ' ἔρημος ὣν οὐκ ἂν ἱκανὸς εἶναι οὗτ' ἂν φίλον ὠφελῆσαι οὗτ' ἂν ἐχθρὸν ἀλέξασθαι. Ὡς ἐμοῦ σὺν ἰόντος ὅπη ἂν καὶ ὑμεῖς, οὕτω τὴν γνώμην ἔχετε.

7 Ταῦτα εἶπεν· οἱ δὲ στρατιῶται, οἳ τε αὐτοῦ ἐκείνου καὶ οἱ ἄλλοι, ταῦτα ἀκούσαντες, ὅτι οὐ φαίη παρὰ βασιλέα πορεύεσθαι, ἐπήνεσαν· παρὰ δὲ Ξενίου καὶ Πασίωνος πλείους ἢ δισχιλιοὶ λαβόντες τὰ ὅπλα καὶ τὰ σκευοφόρα ἐστρατοπεδεύσαντο παρὰ Κλέαρχω.

8 Κῦρος δὲ τούτοις ἀπορῶν τε καὶ λυπούμενος μετεπέμπετο τὸν Κλέαρχον· ὁ δὲ ἰέναι μὲν οὐκ ἤθελε, λάθρα δὲ τῶν στρατιωτῶν πέμπων αὐτῷ ἄγγελον ἔλεγε θαρρεῖν, ὥς καταστησομένων τούτων εἰς τὸ δέον· μεταπέμπεσθαι δ' ἐκέλευεν αὐτόν· αὐτὸς δ'

9 οὐκ ἔφη ἰέναι. Μετὰ δὲ ταῦτα συναγαγὼν τοὺς μεθ' ἑαυτοῦ στρατιώτας καὶ τοὺς προσελθόντας αὐτῷ καὶ τῶν ἄλλων τὸν βουλόμενον ἔλεξε τοιάδε·

Ἄνδρες στρατιῶται, τὰ μὲν δὴ Κύρου δῆλον ὅτι οὕτως ἔχει πρὸς ἡμᾶς ὥσπερ τὰ ἡμέτερα πρὸς ἐκείνον· οὔτε γὰρ ἡμεῖς ἐκείνου ἔτι στρατιῶται, ἐπεὶ γε οὐ συνεπόμεθα αὐτῷ, οὔτε ἐκείνος ἔτι ἡμῖν μισθο-

10 δότης. Ὅτι μέντοι ἀδικεῖσθαι νομίζει ὑφ' ἡμῶν οἶδα· ὥστε καὶ μεταπεμπομένου αὐτοῦ οὐκ ἐθέλω ἐλθεῖν, τὸ μὲν μέγιστον αἰσχυνόμενος ὅτι σύννοδα ἑμαυτῷ πάντα ἐψευσμένος αὐτόν· ἔπειτα [δὲ] καὶ δεδιὼς μὴ λαβὼν με δίκην ἐπιθῇ ὧν νομίζει ὑπ'

11 ἐμοῦ ἡδικῆσθαι. Ἐμοὶ οὖν δοκεῖ οὐχ ὥρα εἶναι ἡμῖν καθενδεῖν, οὐδ' ἀμελεῖν ἡμῶν αὐτῶν, ἀλλὰ βουλευέσθαι ὃ τι χρὴ ποιεῖν ἐκ τούτων. Καὶ ἔως γε μένομεν αὐτοῦ, σκεπτέον μοι δοκεῖ εἶναι ὅπως ὥς ἀσφαλέστατα μένωμεν· εἴ τε ἤδη δοκεῖ ἀπιέναι, ὅπως ὥς ἀσφαλέστατα ἄπιμεν, καὶ ὅπως τὰ ἐπιτήδεια ἔξομεν· ἄνευ γὰρ τούτων οὔτε στρατηγοῦ οὔτε ἰδι-

12 ώτου ὄφελος οὐδέν. Ὁ δ' ἀνὴρ πολλοῦ μὲν ἄξιος φίλος ᾧ ἂν φίλος ᾧ· χαλεπώτατος δ' ἐχθρὸς ᾧ ἂν

πολέμιος ἦ. Ἐτι δὲ δύναμιν ἔχει καὶ πεζὴν καὶ ναυτικὴν καὶ ἱππικὴν, ἣν πάντες ὁμοίως ὀρώμεν τε καὶ ἐπιστάμεθα· καὶ γὰρ οὐδὲ πόρρω δοκοῦμέν μοι αὐτοῦ καθῆσθαι· ὥστε ὥρα λέγειν ὃ τι τις γινώσκει ἄριστον εἶναι. Ταῦτα εἰπὼν ἐπαύσατο.

Ἐκ δὲ τούτου ἀνίσταντο οἱ μὲν ἐκ τοῦ αὐτομά- 13
του λέγοντες ἃ ἐγίγνωσκον· οἱ δὲ καὶ ὑπ' ἐκείνου ἐγκέλευστοι ἐπιδεικνύντες οἷα εἴη ἡ ἀπορία ἀνευ τῆς Κύρου γνώμης καὶ μένειν καὶ ἀπιέναι. Εἰς δὲ 14
δὴ εἶπε, προσποιούμενος σπεύδειν ὡς τάχιστα πορεύεσθαι εἰς τὴν Ἑλλάδα, στρατηγούς μὲν ἐλθεῖν ἄλλους ὡς τάχιστα, εἰ μὴ βούλεται Κλέαρχος ἀπάγειν· τὰ δ' ἐπιτήδεια ἀγοράζεσθαι (ἡ δ' ἀγορὰ ἦν ἐν τῷ βαρβαρικῷ στρατεύματι), καὶ συσκευάζεσθαι· ἐλθόντας δὲ Κύρον αἰτεῖν πλοῖα, ὡς ἀποπλείειν· ἐὰν δὲ μὴ διδῷ ταῦτα, ἡγεμόνα αἰτεῖν Κύρον, ὅστις [ὡς] διὰ φιλίας τῆς χώρας ἀποίσει· ἐὰν δὲ μηδὲ ἡγεμόνα διδῷ, συντάττεσθαι τὴν ταχίστην· πέμψαι δὲ καὶ προκαταληψομένους τὰ ἄκρα, ὅπως μὴ φθάσωσι μήτε Κύρος μήτε οἱ Κίλικες καταλαβόντες, ὧν πολλοὺς καὶ πολλὰ χρήματα ἔχομεν ἀνηρπακότες. Οὗτος μὲν δὴ τοιαῦτα εἶπε· μετὰ δὲ τούτον Κλέαρχος εἶπε 15
τοσοῦτον. Ὡς μὲν στρατηγήσοντα ἐμὲ ταύτην τὴν 15
στρατηγίαν, μηδεὶς ὑμῶν λεγέτω· πολλὰ γὰρ ἐνορῶ δι' ἃ ἐμοὶ τοῦτο οὐ ποιητέον· ὡς δὲ τῷ ἀνδρὶ ὃν ἂν ἔλθοιτε πείσομαι ἢ δυνατόν· μάλιστα· ἵνα εἰδῆτε ὅτι καὶ ἄρχεσθαι ἐπίσταμαι ὡς τις καὶ ἄλλος μάλιστα ἀνθρώπων. Μετὰ τούτον ἄλλος ἀνέστη, ἐπιδεικνὺς 16
μὲν τὴν εὐήθειαν τοῦ τὰ πλοῖα αἰτεῖν κελεύοντος, ὥσπερ πάλιν τὸν στόλον Κύρου μὴ ποιουμένου· ἐπεδείκνυε δὲ ὡς εὖθες εἴη ἡγεμόνα αἰτεῖν παρὰ τούτου ᾧ λυμαινόμεθα τὴν πρᾶξιν. Εἰ δέ τι καὶ τῷ ἡγεμόνι πιστεύσομεν ᾧ ἂν Κύρος διδῷ, τί κωλύει καὶ τὰ ἄκρα ἡμῖν κελεύειν Κύρον προκαταλαμβάνειν; Ἐγὼ 17
μὲν γὰρ ὀκνοίην ἂν εἰς τὰ πλοῖα ἐμβαίνειν ἃ ἡμῖν δοίη, μὴ ἡμᾶς αὐταῖς ταῖς τριήρεσι καταδύσῃ· φο-

- βοίμην δ' ἂν τῷ ἡγεμόνι ᾧ δοίη ἔπεσθαι, μὴ ἡμᾶς ἀγάγῃ ὅθεν οὐχ οἷόν τε ἔσται ἐξελθεῖν· βουλοίμην δ' ἂν, ἄκοντος ἀπιὼν Κύρου, λαθεῖν αὐτὸν ἀπελθών·
- 18 ὃ οὐ δυνατόν ἐστιν. Ἄλλ' ἔγωγε φημί ταῦτα μὲν φλυναρίας εἶναι· δοκεῖ δέ μοι ἄνδρας ἐλθόντας πρὸς Κύρον, οἵτινες ἐπιτήδειοι, σὺν Κλεάρχῳ ἐρωτᾶν ἐκείνον τί βούλεται ἡμῖν χρῆσθαι· καὶ ἐὰν μὲν ἡ πρᾶξις ἢ παραπλησία οἷαπερ καὶ πρόσθεν ἐχρήτο τοῖς ξένοις, ἔπεσθαι καὶ ἡμᾶς καὶ μὴ κακίους εἶναι
- 19 τῶν πρόσθεν τούτῳ συναναβάντων· ἐὰν δὲ μείζων ἡ πρᾶξις τῆς πρόσθεν φαίνεται καὶ ἐπιπονωτέρα καὶ ἐπικινδυνωτέρα, ἀξιοῦν ἢ πείσαντα ἡμᾶς ἄγειν ἢ πεισθέντα πρὸς φιλίαν ἀφιέναι· οὕτω γὰρ καὶ ἐπόμενοι ἂν φίλοι αὐτῷ καὶ πρόθυμοι ἐποίμεθα, καὶ ἀπίοντες ἀσφαλῶς ἂν ἀπίοιμεν· ὃ τι δ' ἂν πρὸς ταῦτα λέγῃ ἀναγγεῖλαι δεῦρο· ἡμᾶς δ' ἀκούσαντας
- 20 πρὸς ταῦτα βουλευέσθαι. Ἐδοξε ταῦτα, καὶ ἄνδρας ἐλόμενοι σὺν Κλεάρχῳ πέμπουσιν, οἱ ἡρώτων Κύρον τὰ δόξαντα τῇ στρατιᾷ. Ὁ δ' ἀπεκρίνατο ὅτι ἀκούει Ἀβροκόμαν, ἐχθρὸν ἄνδρα, ἐπὶ τῷ Εὐφράτῃ ποταμῷ εἶναι, ἀπέχοντα δώδεκα σταθμούς· πρὸς τοῦτον οὖν ἔφη βούλεσθαι ἐλθεῖν· κἂν μὲν ἢ ἐκεῖ, τὴν δίκην ἔφη χρῆζειν ἐπιθεῖναι αὐτῷ· ἣν δὲ φεύγῃ, ἡμεῖς ἐκεῖ
- 21 πρὸς ταῦτα βουλευσόμεθα. Ἀκούσαντες δὲ ταῦτα οἱ αἵρετοὶ ἀναγγέλλουσι τοῖς στρατιώταις· τοῖς δὲ ὑπόψια μὲν ἦν ὅτι ἄγει πρὸς βασιλέα, ὅμως δὲ ἐδόκει ἔπεσθαι. Προσαιοῦσι δὲ μισθὸν ὃ Κύρος ὑπισχνέται ἡμιόλιον πᾶσι δώσειν οὐ πρότερον ἔφερον, ἀντὶ δαρεικοῦ τρία ἡμιδαρεικὰ τοῦ μηνὸς τῷ στρατιώτῃ· ὅτι δὲ ἐπὶ βασιλέα ἄγοι οὐδὲ ἐνταῦθα ἤκουσεν οὐδεὶς ἔν γε τῷ φανερῷ.

CAPUT IV.

- 1 Ἐντεῦθεν ἐξελαύνει σταθμούς δύο παρασάγγας δέκα ἐπὶ τὸν Ψάρον ποταμόν, οὗ ἦν τὸ εὖρος τρία πλέθρα. Ἐντεῦθεν ἐξελαύνει σταθμὸν ἓνα παρα-

σάγγας πέντε ἐπὶ τὸν Πύραμον ποταμόν, οὗ τὸ εὖρος
στάδιοιν. Ἐντεῦθεν ἐξελαύνει σταθμούς δύο παρα-
σάγγας πεντεκαίδεκα εἰς Ἴσσοις τῆς Κιλικίας
ἐσχάτην πόλιν, ἐπὶ τῇ θαλάττῃ οἰκουμένην, μεγάλην
καὶ εὐδαίμονα. Ἐνταῦθα ἔμειναν ἡμέρας τρεῖς· καὶ 2
Κύρῳ παρήσαν αἱ ἐκ Πελοποννήσου νῆες, τριάκοντα
καὶ πέντε, καὶ ἐπ' αὐταῖς ναύαρχος Πυθαγόρας Λακε-
δαιμόνιος. Ἠγείτο δ' αὐτῶν Ταμῶς Αἰγύπτιος ἐξ
Ἐφέσου, ἔχων ναῦς ἑτέρας Κύρου πέντε καὶ εἴκοσιν·
αἷς ἐπολιόρκει Μίλητον, ὅτε Τισσαφέρνει φίλην ἦν,
καὶ συνεπολέμει Κύρῳ πρὸς αὐτόν. Παρῆν δὲ καὶ 3
Χειρίσοφος ὁ Λακεδαιμόνιος ἐπὶ τῶν νεῶν, μετά-
πεμπτός ὑπὸ Κύρου, ἑπτακοσίους ἔχων ὀπλίτας ὧν
ἐστρατήγει παρὰ Κύρῳ. Αἱ δὲ νῆες ὥρμονον κατὰ
τὴν Κύρου σκηνήν. Ἐνταῦθα καὶ οἱ παρ' Ἀβροκόμα
μισθοφόροι Ἕλληνες ἀποστάντες ἦλθον παρὰ Κῦ-
ρον, τετρακόσιοι ὀπλίται· καὶ συνεστρατεύοντο ἐπὶ
βασιλείᾳ.

Ἐντεῦθεν ἐξελαύνει σταθμόν ἕνα παρασάγγας 4
πέντε ἐπὶ πύλας τῆς Κιλικίας καὶ τῆς Συρίας. Ἦσαν
δὲ ταῦτα δύο τείχη· καὶ τὸ μὲν ἔσωθεν πρὸ τῆς
Κιλικίας Σύνεννεσις εἶχε καὶ Κιλικίων φυλακή· τὸ δὲ
ἔξω τὸ πρὸ τῆς Συρίας βασιλέως ἐλέγετο φυλακὴ
φυλάττειν. Διὰ μέσου δὲ ρεῖ τούτων ποταμός,
Κέρσος ὄνομα, εὖρος πλέθρον. Ἄπαν δὲ τὸ μέσον
τῶν τειχῶν ἦσαν στάδιοι τρεῖς· καὶ παρελθεῖν οὐκ
ἦν βίᾳ· ἦν γὰρ ἡ πάροδος στενὴ καὶ τὰ τείχη εἰς τὴν
θάλατταν καθήκοντα, ὑπερθεῖν δ' ἦσαν πέτραι ἡλίβα-
τοι· ἐπὶ δὲ τοῖς τείχεσιν ἀμφοτέροις ἐφειστήκεισαν
πύλαι. Ταύτης οὖν ἕνεκα τῆς παρόδου Κῦρος τὰς 5
ναῦς μετεπέμψατο, ὅπως ὀπλίτας ἀποβιβάσειεν εἰσω
καὶ ἔξω τῶν πυλῶν, καὶ βιασάμενοι τοὺς πολεμίους
παρέλθοιεν, εἰ φυλάττοιεν ἐπὶ ταῖς Συρίαις πύλαις·
ὅπερ ᾤετο ποιήσειν ὁ Κῦρος τὸν Ἀβροκόμαν, ἔχοντα
πολὺ στρατεύμα. Ἀβροκόμας δὲ οὐ τοῦτ' ἐποίησεν·
ἀλλ' ἐπεὶ ἤκουσε Κῦρον ἐν Κιλικίᾳ ὄντα, ἀναστρέψαι

ἐκ Φοινίκης παρὰ βασιλέα ἀπήλυνεν, ἔχων, ὥς ἐλέγετο, τριάκοντα μυριάδας στρατιᾶς.

- 6 Ἐντεῦθεν ἐξελαύνει διὰ Συρίας σταθμὸν ἓνα παρασάγγας πέντε εἰς Μυριάνδρον, πόλιν οἰκουμένην ὑπὸ Φοινίκων ἐπὶ τῇ θαλάττῃ· ἐμπόριον δ' ἦν τὸ χω-
7 ρίον, καὶ ὥρμουν αὐτόθι ὀλκάδες πολλαί. Ἐνταῦθ' ἔμειναν ἡμέρας ἑπτὰ· καὶ Ξενίας ὁ Ἀρκὰς στρατηγὸς καὶ Πασίων ὁ Μεγαρεὺς ἐμβάντες εἰς πλοῖον καὶ τὰ πλείστου ἀξία ἐνθήμενοι ἀπέπλευσαν, (ὥς μὲν τοῖς πλείστοις ἐδόκουν) φιλοτιμηθέντες, ὅτι τοὺς στρα-
τιώτας αὐτῶν τοὺς παρὰ Κλέαρχον ἀπελθόντας, ὥς ἀπιόντας εἰς τὴν Ἑλλάδα πάλιν καὶ οὐ πρὸς βασιλέα, εἶα Κύρος τὸν Κλέαρχον ἔχειν. Ἐπεὶ δ' οὖν ἦσαν ἀφανεῖς, διήλθε λόγος ὅτι διώκει αὐτοὺς Κύρος τριήρεσι· καὶ οἱ μὲν εὐχοντο ὥς δολίους ὄντας αὐτοὺς ληφθῆναι· οἱ δ' ὥκτειρον, εἰ ἀλώσوينτο.

- 8 Κύρος δὲ συγκαλέσας τοὺς στρατηγούς εἶπεν· Ἀπολελοίπασιν ἡμᾶς Ξενίας καὶ Πασίων· ἀλλ' εὖ γε μέντοι ἐπιστάσθωσαν ὅτι οὔτε ἀποδεδράκασιν· οἶδα γὰρ ὅπη οἰχονται· οὔτε ἀποπεφύγασιν· ἔχω γὰρ τριήρεις ὥστε ἐλεῖν τὸ ἐκείνων πλοῖον. Ἀλλὰ μὰ τοὺς θεοὺς οὐκ ἔγωγε αὐτοὺς διώξω· οὐδ' ἐρεῖ οὐδεὶς ὥς ἐγώ, ἕως μὲν ἂν παρῇ τις, χρῶμαι· ἐπειδὰν δὲ ἀπιέναι βούληται, συλλαβὼν καὶ αὐτοὺς κακῶς ποιῶ καὶ τὰ χρήματα ἀποσυλῶ. Ἀλλὰ ἴτωσαν εἰδότες ὅτι κακίους εἰσὶ περὶ ἡμᾶς ἢ ἡμεῖς περὶ ἐκείνους. Καίτοι ἔχω γε αὐτῶν καὶ τέκνα καὶ γυναῖκας ἐν Τράλλεσι φρουρούμενα· ἀλλ' οὐδὲ τούτων στερήσονται· ἀλλ' ἀπολήφονται τῆς πρόσθεν ἕνεκα περὶ ἐμὲ ἀρετῆς.

- 9 Καὶ ὁ μὲν ταῦτα εἶπεν· οἱ δὲ Ἕλληνες, εἴ τις καὶ ἀθυμότερος ἦν πρὸς τὴν ἀνάβασιν, ἀκούοντες τὴν Κύρου ἀρετὴν ἥδιον καὶ προθυμότερον συνεπορεύοντο.

Μετὰ ταῦτα Κύρος ἐξελαύνει στάθμους τέτταρας παρασάγγας εἰκοσιν ἐπὶ τὸν Χάλον ποταμόν, ὄντα τὸ εὖρος πλέθρου, πλήρη δ' ἰχθύων μεγάλων καὶ πραέων, οὓς οἱ Σύροι θεοὺς ἐνόμιζον καὶ ἀδικεῖν οὐκ εἶων, οὐδὲ

τὰς περιστεράς. Αἱ δὲ κῶμαι ἐν αἷς ἐσκήνουν Παρυσάτιδος ἦσαν, εἰς ζώνην δεδομέναι. Ἐντεῦθεν ἐξε- 10
λαύνει σταθμοὺς πέντε παρασάγγας τριάκοντα ἐπὶ
τὰς πηγὰς τοῦ Δαράδακος ποταμοῦ, οὗ τὸ εὖρος
πλέθρον. Ἐνταῦθα ἦσαν τὰ Βελέσσυος βασιλεία τοῦ
Συρίας ἄρξαντος καὶ παράδεισος πάνυ μέγας καὶ
καλὸς, ἔχων πάντα ὅσα ὦραι φύουσιν. Κῦρος δ'
αὐτὸν ἐξέκοψε καὶ τὰ βασιλεία κατέκασεν.

Ἐντεῦθεν ἐξελαύνει σταθμοὺς τρεῖς παρασάγγας 11
πέντε καὶ δέκα ἐπὶ τὸν Εὐφράτην ποταμόν, ὄντα τὸ
εὖρος τεττάρων σταδίων· καὶ πόλιν αὐτόθι ὠκεῖτο
μεγάλῃ καὶ εὐδαίμων, Θάψακος ὀνόματι. Ἐνταῦθα
ἔμειναν ἡμέρας πέντε· καὶ Κῦρος μεταπεμψάμενος
τοὺς στρατηγοὺς τῶν Ἑλλήνων ἔλεγεν ὅτι ἡ ὁδὸς
ἔσοιτο πρὸς βασιλέα μέγαν εἰς Βαβυλῶνα· καὶ
κελεύει αὐτοὺς λέγειν ταῦτα τοῖς στρατιώταις καὶ
ἀναπείθειν ἔπεσθαι. Οἱ δὲ ποιήσαντες ἐκκλησίαν 12
ἀπήγγελλον ταῦτα· οἱ δὲ στρατιῶται ἐχαλέπαινον
τοῖς στρατηγοῖς καὶ ἔφασαν αὐτοὺς πάλαι ταῦτ'
εἰδότας κρύπτειν· καὶ οὐκ ἔφασαν ἵναί τι εἰναι μὴ τις
αὐτοῖς χρήματα διδῶ, ὥσπερ καὶ τοῖς προτέροις μετὰ
Κύρου ἀναβάσι παρὰ τὸν πατέρα τοῦ Κύρου· καὶ
ταῦτα οὐκ ἐπὶ μάχην ἰόντων, ἀλλὰ καλοῦντος τοῦ πα-
τρὸς Κύρου. Ταῦτα οἱ στρατηγοὶ Κύρῳ ἀπήγγελλον· 13
ὁ δ' ὑπέσχετο ἀνδρὶ ἐκάστῳ δώσειν πέντε ἀργυρίου
μνᾶς, ἐπὰν εἰς Βαβυλῶνα ἤκωσι, καὶ τὸν μισθὸν ἐν-
τελῇ μέχρις ἂν καταστήσῃ τοὺς Ἑλληνας εἰς Ἰωνίαν
πάλιν. Τὸ μὲν δὴ πολὺ τοῦ Ἑλληνικοῦ οὕτως
ἐπέισθη. Μένων δέ, πρὶν δῆλον εἶναι τί ποιήσουσιν
οἱ ἄλλοι στρατιῶται, πότερον ἔσονται Κύρῳ ἢ οὐ,
συνέλεξε τὸ αὐτοῦ στράτευμα χωρὶς τῶν ἄλλων, καὶ
ἔλεξε τάδε·

Ἄνδρες, ἐὰν ἐμοὶ πεισθῇτε, οὔτε κινδυνεύσαντες 14
οὔτε πονήσαντες τῶν ἄλλων πλέον προτιμήσεσθε
στρατιωτῶν ὑπὸ Κύρου. Τί οὖν κελεύω ποιῆσαι;
Νῦν δεῖται Κῦρος ἔπεσθαι τοὺς Ἑλληνας ἐπὶ βασιλέα·

- ἐγὼ οὖν φημι ὑμᾶς χρῆναι διαβῆναι τὸν Εὐφράτην ποταμὸν πρὶν δῆλον εἶναι ὅτι οἱ ἄλλοι Ἕλληνες ἀπο-
 15 κρινοῦνται Κύρῳ. Ἦν μὲν γὰρ ψηφίσωνται ἔπεσθαι, ὑμεῖς δόξετε αἴτιοι εἶναι, ἄρξαντες τοῦ διαβαίνειν· καὶ ὡς προθυμοτάτοις οὖσιν ὑμῖν χάριν εἴσεται Κύρος καὶ ἀποδώσει· ἐπίσταται δ' εἴ τις καὶ ἄλλος· ἢν δ' ἀποψηφίσωνται οἱ ἄλλοι, ἅπιμεν μὲν ἅπαντες [εἰς] τοῦμπαλιν· ὑμῖν δ', ὡς μόνοις πειθομένοις, πιστοτάτοις χρήσεται καὶ εἰς φρούρια καὶ εἰς λοχαγίας· καὶ ἄλλου οὐτινος ἂν δέησθε, οἶδα ὅτι ὡς φίλοι
 16 τεύξεσθε Κύρον. Ἀκούσαντες ταῦτα ἐπέειθοντο καὶ διέβησαν πρὶν τοὺς ἄλλους ἀποκρίνασθαι. Κύρος δ' ἐπεὶ ἦσθετο διαβεβηκότας, ἦσθη τε καὶ τῷ στρατεύματι πέμψας Γλοῦν εἶπεν· Ἐγὼ μὲν, ὦ ἄνδρες, ἤδη ὑμᾶς ἐπαινῶ· ὅπως δὲ καὶ ὑμεῖς ἐμὲ ἐπαινέσετε
 17 ἐμοὶ μελήσει· ἢ μηκέτι με Κύρον νομίζετε. Οἱ μὲν δὴ στρατιῶται, ἐν ἐλπίσι μεγάλαις ὄντες, εὗχοντο αὐτὸν εὐτυχῆσαι· Μένωνι δὲ καὶ δῶρα ἐλέγετο πέμψαι μεγαλοπρεπῶς. Ταῦτα δὲ ποιήσας διέβαινε· συνέειπετο δὲ καὶ τὸ ἄλλο στράτευμα αὐτῷ ἅπαν· καὶ τῶν διαβαινόντων τὸν ποταμὸν οὐδεὶς ἐβρέχθη
 18 ἀνωτέρω τῶν μασθῶν ὑπὸ τοῦ ποταμοῦ. Οἱ δὲ Θαισακηνοὶ ἔλεγον ὅτι οὐ πώποθ' οὗτος ὁ ποταμὸς διαβατὸς γένοιτο πεζῇ, εἰ μὴ τότε, ἀλλὰ πλοίοις· ἃ τότε Ἀβροκόμας προῖων κατέκαυσεν, ἵνα μὴ Κύρος διαβῇ. Ἐδόκει δὴ θεῖον εἶναι καὶ σαφῶς ὑποχωρῆσαι τὸν ποταμὸν Κύρῳ ὡς βασιλεύουσιν.
 19 Ἐντεῦθεν ἐξελαύνει διὰ τῆς Συρίας σταθμοὺς ἐννέα παρασάγγας πεντήκοντα, καὶ ἀφικνοῦνται πρὸς τὸν Ἀράξην ποταμόν. Ἐνταῦθα ἦσαν κῶμαι πολλαί, μεσταὶ σίτου καὶ οἴνου. Ἐνταῦθα ἔμειναν ἡμέρας τρεῖς καὶ ἐπεσιτίσαντο.

CAPUT V.

Ἐντεῦθεν ἐξελαύνει διὰ τῆς Ἀραβίας, τὸν Εὐφράτην ποταμὸν ἐν δεξιᾷ ἔχων, σταθμοὺς ἐρήμους

πέντε παρασάγγας τριάκοντα καὶ πέντε. Ἐν τούτῳ δὲ τῷ τόπῳ ἦν μὲν ἡ γῆ πεδίων ἅπαν ὁμαλὸν ὥσπερ θάλαττα, ἀψιθίου δὲ πλήρες· εἰ δέ τι καὶ ἄλλο ἐνῆν ὕλης ἢ καλάμου, ἅπαντα ἦσαν εὐώδη ὥσπερ ἀρώματα· δένδρον δ' οὐδὲν ἐνῆν· θηρία δὲ παντοῖα, πλείστοι μὲν 2 ὄνοι οἱ ἄγριοι, οὐκ ὀλίγαι δὲ στρουθοὶ αἱ μεγάλαι· ἐνῆσαν δὲ καὶ ὠτίδες καὶ δορκάδες· ταῦτα δὲ τὰ θηρία οἱ ἵππεῖς ἐνίοτε ἐδίωκον. Καὶ οἱ μὲν ὄνοι, ἐπεὶ τις διώκοι, προδραμόντες ἔστασαν· πολὺ γὰρ τῶν ἵππων ἔτρεχον θάττον· καὶ πάλιν ἐπεὶ πλησιάζοιεν οἱ ἵπποι ταυτόν ἐποίουν· καὶ οὐκ ἦν λαβεῖν, εἰ μὴ διαστάντες οἱ ἵππεῖς θηρῶεν διαδεχόμενοι τοῖς ἵπποις. Τὰ δὲ κρέα τῶν ἀλίσκομένων ἦν παραπλήσια τοῖς ἐλαφείοις, ἀπαλώτερα δέ. Στρουθὸν δὲ οὐδεὶς ἔλαβεν· οἱ 3 δὲ διώξαντες τῶν ἱππέων ταχὺ ἐπαύοντο· πολὺ γὰρ ἀπέπτατο φεύγουσα, τοῖς μὲν ποσὶ δρόμῳ, ταῖς δὲ πτέρυξιν αἵρουσα ὥσπερ ἰστίῳ χρωμένη. Τὰς δὲ ὠτίδας, ἃν τις ταχὺ ἀνιστῇ, ἔστι λαμβάνειν· πέτονται γὰρ βραχύ, ὥσπερ πέρδικες, καὶ ταχὺ ἀπαγορεύουσι. Τὰ δὲ κρέα αὐτῶν ἡδίστα ἦν. Πορευόμενοι δὲ διὰ 4 ταύτης τῆς χώρας ἀφικνοῦνται ἐπὶ τὸν Μασκᾶν ποταμόν, τὸ εὖρος πλεθριαῖον. Ἐνταῦθα ἦν πόλις ἐρήμη, μεγάλη, ὄνομα δὲ αὐτῇ Κορσωτή· περιεῖρ-
 ῖετο δὲ αὕτη ὑπὸ τοῦ Μασκᾶ κύκλῳ. Ἐνταῦθ' ἔμειναν ἡμέρας τρεῖς καὶ ἐπεσιτίσαντο.

Ἐντεῦθεν ἐξελαύνει σταθμοὺς ἐρήμους τρεῖς καὶ 5 δέκα, παρασάγγας ἐνεήκοντα, τὸν Εὐφράτην ποταμόν ἐν δεξιᾷ ἔχων, καὶ ἀφικνεῖται ἐπὶ Πύλας. Ἐν τούτοις τοῖς σταθμοῖς πολλὰ τῶν ὑποζυγίων ἀπώλετο ὑπὸ λιμοῦ· οὐ γὰρ ἦν χόρτος οὐδὲ ἄλλο οὐδὲν δένδρον, ἀλλὰ ψιλὴ ἦν ἅπασα ἡ χώρα· οἱ δὲ ἐνοικοῦντες ὄνους ἀλέτας παρὰ τὸν ποταμόν ὀρύττοντες καὶ ποιοῦντες εἰς Βαβυλῶνα ἤγον καὶ ἐπώλουν, καὶ ἀνταγοράζοντες σῖτον ἔζων. Τὸ δὲ στράτευμα 6 ὁ σῖτος ἐπέλιπε, καὶ πρίασθαι οὐκ ἦν, εἰ μὴ ἐν τῇ Λυδία ἀγορᾷ ἐν τῷ Κύρου βαρβαρικῷ, τὴν κατίθην

- ἀλεύρων ἢ ἀλφίτων τεττάρων σίγλων. Ὅ δὲ σίγλος δύναται ἑπτὰ ὀβολοὺς καὶ ἡμιοβόλιον Ἀττικῶν· ἡ δὲ καπίθη δύο χοίνικας Ἀττικῶς ἐχώρει. Κρέα οὖν 7 ἐσθίοντες οἱ στρατιῶται διεγύγνοντο. Ἦν δὲ τούτων τῶν σταθμῶν οὓς πάνυ μακροὺς ἤλauen, ὅποτε ἡ πρὸς ὕδωρ βούλοιτο διατελέσαι ἢ πρὸς χιλόν. Καὶ δὴ ποτε στενοχωρίας καὶ πηλοῦ φανέντος ταῖς ἀμάξαις δυσπορεύτου, ἐπέστη ὁ Κῦρος σὺν τοῖς περὶ αὐτὸν ἀρίστοις καὶ εὐδαιμονεστάτοις, καὶ ἔταξε Γλοῦν καὶ Πίγρητα λαβόντας τοῦ βαρβαρικοῦ στρατοῦ 8 συνεκβιβάζειν τὰς ἀμάξας. Ἐπεὶ δὲ ἐδόκουν αὐτῷ σχολαίως ποιεῖν, ὥσπερ ὀργῇ ἐκέλευσε τοὺς περὶ αὐτὸν Πέρσας τοὺς κρατίστους συνεπισπεύσειν τὰς ἀμάξας. Ἐνθα δὴ μέρος τι τῆς εὐταξίας ἦν θεάσασθαι. Ῥίψαντες γὰρ τοὺς πορφυροῦς κἀνδύς ὅπου ἔτυχεν ἕκαστος ἐστηκῶς ἵεντο, ὥσπερ ἂν δράμοι τις περὶ νίκης, καὶ μάλα κατὰ πρानοὺς γηλόφου, ἔχοντες τούτους τε τοὺς πολυτελεῖς χιτῶνας καὶ τὰς ποικίλας ἀναξυρίδας, ἔνιοι δὲ καὶ στρεπτοὺς περὶ τοῖς τραχήλοις καὶ ψέλλια περὶ ταῖς χερσίν· εὐθύς δὲ σὺν τούτοις εἰσπηδήσαντες εἰς τὸν πηλὸν θάττον ἢ ὥς τις ἂν 9 ᾤετο μετεώρους ἐξεκόμισαν τὰς ἀμάξας. Τὸ δὲ σύμπαν δῆλος ἦν Κῦρος σπεύδων πᾶσαν τὴν ὁδὸν καὶ οὐ διατρίβων ὅπου μὴ ἐπισιτισμοῦ ἕνεκα ἢ τινος ἄλλου ἀναγκαίου ἐκαθέζετο, νομίζων, ὅσῳ μὲν ἂν θάττον ἔλθοι, τοσούτῳ ἀπαρασκευαστοτέρῳ βασιλεῖ μαχεῖσθαι, ὅσῳ δὲ σχολαιώτερον, τοσούτῳ πλέον συναγείρεσθαι βασιλεῖ στράτευμα. Καὶ συνιδεῖν δ' ἦν τῷ προσέχοντι τὸν νοῦν ἢ βασιλέως ἀρχὴ πλήθει μὲν χώρας καὶ ἀνθρώπων ἰσχυρὰ οὖσα, τοῖς δὲ μήκεσι τῶν ὁδῶν καὶ τῷ διεσπᾶσθαι τὰς δυνάμεις ἀσθενής, εἴ τις διὰ ταχέων τὸν πόλεμον ποιοῖτο.
- 10 Πέραν δὲ τοῦ Εὐφράτου ποταμοῦ κατὰ τοὺς ἐρήμους σταθμοὺς ἦν πόλις εὐδαίμων καὶ μεγάλη, ὄνομα δὲ Χαρμάνδη· ἐκ ταύτης οἱ στρατιῶται ἡγόραζον τὰ ἐπιτήδεια, σχεδίαίς διαβαίνοντες ὧδε· Δι-

φθέρας, ἃς εἶχον στεγάσματα, ἐπίμπλασαν χόρτου
κούφου, εἶτα συνήγον καὶ συνέσπων, ὥς μὴ ἄπτεσθαι
τῆς κάρφης τὸ ὕδωρ· ἐπὶ τούτων διέβαινον, καὶ ἐλάμ-
βανον τὰ ἐπιτήδεια, οἶνόν τε ἐκ τῆς βαλάνου πεποι-
ημένον τῆς ἀπὸ τοῦ φοίνικος καὶ σῖτον μελίνης·
τοῦτο γὰρ ἦν ἐν τῇ χώρᾳ πλείστον.

Ἀμφιλεξάντων δέ τι ἐνταῦθα τῶν τε τοῦ Μένω- 11
νος στρατιωτῶν καὶ τῶν τοῦ Κλεάρχου, ὁ Κλέαρχος
κρίνας ἀδικεῖν τὸν τοῦ Μένωνος, πληγὰς ἐνέβαλεν·
ὁ δ' ἐλθὼν πρὸς τὸ ἑαυτοῦ στρατεύμα ἔλεγεν· ἀκού-
σαντες δ' οἱ στρατιῶται ἐχαλέπαινον καὶ ὠργίζοντο
ἰσχυρῶς τῷ Κλεάρχῳ. Τῇ δὲ αὐτῇ ἡμέρᾳ Κλέαρχος 12
ἐλθὼν ἐπὶ τὴν διάβασιν τοῦ ποταμοῦ καὶ ἐκεῖ κατα-
σκεψάμενος τὴν ἀγορὰν ἀφιππεύει ἐπὶ τὴν αὐτοῦ
σκηνὴν διὰ τοῦ Μένωνος στρατεύματος σὺν ὀλίγοις
τοῖς περὶ αὐτόν· Κῦρος δ' οὐπω ἦκεν, ἀλλ' ἔτι προσ-
ήλαιεν· τῶν δὲ Μένωνος στρατιωτῶν ξύλα σχίζων
τις, ὥς εἶδε τὸν Κλέαρχον διελαύνοντα, ἱσσι τῇ
ἀξίῃ· καὶ οὗτος μὲν αὐτοῦ ἡμαρτεν· ἄλλος δὲ λίθῳ
καὶ ἄλλος, εἶτα πολλοί, κραυγῆς γενομένης. Ὁ δὲ 13
καταφεύγει εἰς τὸ ἑαυτοῦ στρατεύμα καὶ εὐθύς παρ-
αγγέλλει εἰς τὰ ὄπλα· καὶ τοὺς μὲν ὀπλίτας αὐτοῦ
ἐκέλευσε μεῖναι τὰς ἀσπίδας πρὸς τὰ γόνατα θέντας·
αὐτὸς δὲ λαβὼν τοὺς θωράκας καὶ τοὺς ἵππεῖς οἱ ἦσαν
αὐτῷ ἐν τῷ στρατεύματι πλείους ἢ τετταράκοντα,
τούτων δὲ οἱ πλείστοι θωράκες, ἤλαιεν ἐπὶ τοὺς
Μένωνος, ὥστ' ἐκείνους ἐκπεπλήχθαι καὶ αὐτὸν Μέ-
ωνα καὶ τρέχειν ἐπὶ τὰ ὄπλα. Οἱ δὲ καὶ ἔστησαν
ἀποροῦντες τῷ πράγματι. Ὁ δὲ Πρόξενος, ἔτυχε 14
γὰρ ὕστερος προσιῶν καὶ τάξις αὐτῷ ἐπομένη τῶν
ὀπλίτων, εὐθύς οὖν εἰς τὸ μέσον ἀμφοτέρων ἄγων
ἔθετο τὰ ὄπλα καὶ ἐδεῖτο τοῦ Κλεάρχου μὴ ποιεῖν
ταῦτα. Ὁ δ' ἐχαλέπαινε ὅτι, αὐτοῦ ὀλίγον δεή-
σαντος καταλευσθῆναι, πρῶτος λέγοι τὸ αὐτοῦ πάθος·
ἐκέλευσέ τε αὐτὸν ἐκ τοῦ μέσου ἐξίστασθαι. Ἐν 15
τούτῳ δ' ἐπῆει καὶ Κῦρος καὶ ἐπύθετο τὸ πρᾶγμα,

εὐθὺς δ' ἔλαβε τὰ παλτὰ εἰς τὰς χεῖρας, καὶ σὺν τοῖς παροῦσι τῶν πιστῶν ἤκεν ἐλαύνων εἰς τὸ μέσον, καὶ
 16 λέγει τάδε· Κλέαρχε καὶ Πρόξενε καὶ οἱ ἄλλοι οἱ παρόντες Ἕλληνες, οὐκ ἴστε ὁ τι ποιεῖτε. Εἰ γάρ τινα ἀλλήλοις μάχην συνάψετε, νομίζετε ἐν τῇδε τῇ ἡμέρᾳ ἐμέ τε κατακεκόψεσθαι καὶ ὑμᾶς οὐ πολὺ ἐμοῦ ὕστερον· κακῶς γὰρ τῶν ἡμετέρων ἐχόντων, πάντες οὗτοι οὓς ὁράτε βάρβαροι πολεμιώτεροι ἡμῖν
 17 ἔσονται τῶν παρὰ βασιλεῖ ὄντων. Ἀκούσας ταῦτα ὁ Κλέαρχος ἐν ἑαυτῷ ἐγένετο· καὶ πανσάμενοι ἀμφότεροι κατὰ χώραν ἔθεντο τὰ ὄπλα.

CAPUT VI.

- 1 Ἐντεῦθεν πρδιόντων ἐφαίνετο ἵχνια ἵππων καὶ κόπρος· εἰκάζετο δ' εἶναι ὁ στίβος ὡς δισχιδίων ἵππων. Οὗτοι προϊόντες ἔκαιον καὶ χιλὸν καὶ εἴ τι ἄλλο χρήσιμον ἦν. Ὀρόντης δέ, Πέρσης ἀνὴρ, γένει τε προσήκων βασιλεῖ καὶ τὰ πολέμια λεγόμενος ἐν τοῖς ἀρίστοις Περσῶν, ἐπιβουλεύει Κύρῳ, καὶ πρό-
 2 σθεν πολεμήσας, καταλλαγείς δέ. Οὗτος Κύρῳ εἶπεν, εἰ αὐτῷ δοίῃ ἱππείας χιλίους, ὅτι τοὺς προκατακαίοντας ἱππείας ἢ κατακάνοι ἂν ἐνεδρείσας ἢ ζῶντας πολλοὺς αὐτῶν ἔλοι, καὶ κωλύσειε τοῦ καίειν ἐπιόντας, καὶ ποιήσειεν ὥστε μήποτε δύνασθαι αὐτοὺς ἰδόντας τὸ Κύρου στράτευμα βασιλεῖ διαγγέλλαι. Τῷ δὲ Κύρῳ ἀκούσαντι ταῦτα ἐδόκει ὠφέλιμα εἶναι· καὶ ἐκέλευσεν αὐτὸν λαμβάνειν μέρος παρ' ἐκάστου τῶν ἡγεμόνων.
- 3 Ὁ δ' Ὀρόντης νομίσας ἐτοιμούς εἶναι αὐτῷ τοὺς ἱππείας γράφει ἐπιστολὴν παρὰ βασιλέα, ὅτι ἤξοι ἔχων ἱππείας ὡς ἂν δύνηται πλείστον· ἀλλὰ φράσαι τοῖς ἑαυτοῦ ἱππεῦσιν ἐκέλευεν ὡς φίλιον αὐτὸν ὑποδέχεσθαι. Ἐνὴν δὲ ἐν τῇ ἐπιστολῇ καὶ τῆς πρόσθεν φιλίας ὑπομνήματα καὶ πίστεως. Ταύτην τὴν ἐπιστολὴν δίδωσι πιστῷ ἀνδρί, ὡς ᾤετο· ὁ δὲ λαβὼν
 4 Κύρῳ δείκνυσιν. Ἀναγνοὺς δὲ αὐτὴν ὁ Κύρος σιλ-

λαμβάνει Ὀρόντην, καὶ συγκαλεῖ εἰς τὴν ἑαυτοῦ
 σκηνὴν Περσῶν τοὺς ἀρίστους τῶν περὶ αὐτὸν ἑπτά·
 καὶ τοὺς τῶν Ἑλλήνων στρατηγούς ἐκέλευσεν ὀπλί-
 τας ἀγαγεῖν, τούτους δὲ θέσθαι τὰ ὄπλα περὶ τὴν
 αὐτοῦ σκηνήν. Οἱ δὲ ταῦτα ἐποίησαν ἀγαγόντες ὡς
 τρισχιλίους ὀπλίτας. Κλέαρχον δὲ καὶ εἴσω παρε- 5
 κάλεσε σύμβουλον, ὃς γε καὶ αὐτῷ καὶ τοῖς ἄλλοις
 ἐδόκει προτιμηθῆναι μάλιστα τῶν Ἑλλήνων. Ἐπεὶ
 δ' ἐξῆλθεν, ἐξήγγειλε τοῖς φίλοις τὴν κρίσιν τοῦ
 Ὀρόντου ὡς ἐγένετο· οὐ γὰρ ἀπόρρητον ἦν. Ἐφη
 δὲ Κῦρον ἄρχειν τοῦ λόγου ὧδε·

Παρακάλεσα ὑμᾶς, ἄνδρες φίλοι, ὅπως σὺν ὑμῖν 6
 βουλευόμενος ὃ τι δίκαιόν ἐστι καὶ πρὸς θεῶν καὶ
 πρὸς ἀνθρώπων, τοῦτο πράξω περὶ Ὀρόντου τουτουί.
 Τοῦτον γὰρ πρῶτον μὲν ὁ ἐμὸς πατήρ ἔδωκεν ὑπήκοον
 ἐμοὶ εἶναι. Ἐπεὶ δὲ ταχθεῖς, ὡς ἔφη αὐτός, ὑπὸ τοῦ
 ἐμοῦ ἀδελφοῦ οὗτος ἐπολέμησεν ἐμοὶ ἔχων τὴν ἐν
 Σάρδεσιν ἀκρόπολιν, καὶ ἐγὼ αὐτὸν προσπολεμῶν
 ἐποίησα ὥστε δόξαι τούτῳ τοῦ πρὸς ἐμὲ πολέμου
 παύσασθαι, καὶ δεξιὰν ἔλαβον καὶ ἔδωκα. Μετὰ 7
 ταῦτα, ἔφη, ὦ Ὀρόντα, ἔστιν ὃ τί σε ἠδίκησα; Ὁ
 δὲ ἀπεκρίνατο ὅτι οὐ. Πάλιν δὲ ὁ Κῦρος ἠρώτα·
 Οὐκ οὐκ ὕστερον, ὡς αὐτὸς σὺ ὁμολογεῖς οὐδὲν ὑπ'
 ἐμοῦ ἀδικούμενος, ἀποστὰς εἰς Μυσσοὺς κακῶς ἐποίεις
 τὴν ἐμὴν χώραν ὃ τι ἐδύνω; Ἐφη ὁ Ὀρόντης.
 Οὐκ οὐκ, ἔφη ὁ Κῦρος, ὅπότ' αὐτὸς ἔγνωσεν τὴν σπουδὴν
 δύναμιν, ἐλθὼν ἐπὶ τὸν τῆς Ἀρτέμιδος βωμὸν μετα-
 μέλειν τέ σοι ἔφησθα καὶ πείσας ἐμὲ πιστὰ πάλιν
 ἔδωκάς μοι καὶ ἔλαβες παρ' ἐμοῦ; Καὶ ταῦθ' ὁμολό-
 γει ὁ Ὀρόντης. Τί οὖν, ἔφη ὁ Κῦρος, ἀδικηθεὶς ὑπ' 8
 ἐμοῦ νῦν τὸ τρίτον ἐπιβουλεύω μοι φανερὸς γέγο-
 νας; Εἰπόντος δὲ τοῦ Ὀρόντου ὅτι οὐδὲν ἀδικηθεὶς,
 ἠρώτησεν ὁ Κῦρος αὐτόν· Ὁμολογεῖς οὖν περὶ ἐμὲ
 ἀδικος γεγενῆσθαι; Ἡ γὰρ ἀνάγκη, ἔφη ὁ Ὀρόντης.
 Ἐκ τούτου πάλιν ἠρώτησεν ὁ Κῦρος, Ἐτι οὖν ἂν
 γένοιτο τῷ ἐμῷ ἀδελφῷ πολέμιος, ἐμοὶ δὲ καὶ φίλος

καὶ πιστός; Ὁ δὲ ἀπεκρίνατο ὅτι οὐδ' εἰ γενοίμην, ὦ Κύρε, σοί γ' ἂν ἔτι ποτὲ δόξαιμι.

- 9 Πρὸς ταῦτα ὁ Κύρος εἶπε τοῖς παροῦσιν· Ὁ μὲν ἀνὴρ τοιαῦτα μὲν πεποίηκε, τοιαῦτα δὲ λέγει· ὑμῶν δὲ σὺ πρῶτος, ὦ Κλέαρχε, ἀπόφηναι γνώμην εἴ τί σοι δοκεῖ. Κλέαρχος δὲ εἶπε τάδε· Συμβουλευέω ἐγὼ τὸν ἄνδρα τοῦτον ἐκποδὼν ποιεῖσθαι ὡς τάχιστα, ὡς μηκέτι δέῃ τοῦτον φυλάττεσθαι, ἀλλὰ σχολή ἢ ἡμῖν, τὸ κατὰ τοῦτον εἶναι, τοὺς ἐθελοντάς φίλους
- 10 τούτους εὖ ποιεῖν. Ταύτῃ δὲ τῇ γνώμῃ ἔφη καὶ τοὺς ἄλλους προσθέσθαι. Μετὰ ταῦτα, ἔφη, κελεύοντος Κύρου, ἔλαβον τῆς ζώνης τὸν Ὀρόντην ἐπὶ θανάτῳ ἅπαντες ἀναστάντες καὶ οἱ συγγενεῖς· εἶτα δὲ ἐξῆγον αὐτὸν οἷς προσετάχθη. Ἐπεὶ δὲ εἶδον αὐτὸν οἷπερ
- 11 εἰδότες ὅτι ἐπὶ θάνατον ἄγοιτο. Ἐπεὶ δὲ εἰς τὴν Ἀρταπάτου σκηνὴν εἰσηνέχθη, τοῦ πιστοτάτου τῶν Κύρου σκηπτούχων, μετὰ ταῦτα οὔτε ζῶντα Ὀρόντην οὔτε τεθνηκότα οὐδεὶς εἶδε πώποτε, οὐδὲ ὅπως ἀπέθανεν οὐδεὶς εἰδὼς ἔλεγεν· εἰκαζόν δὲ ἄλλοι ἄλλως· τάφος δὲ οὐδεὶς πώποτε αὐτοῦ ἐφάνη.

CAPUT VII.

- 1 Ἐντεῦθεν ἐξελαύνει διὰ τῆς Βαβυλωνίας σταθμούς τρεῖς παρασάγγας δώδεκα. Ἐν δὲ τῷ τρίτῳ σταθμῷ Κύρος ἐξέτασιν ποιεῖται τῶν Ἑλλήνων καὶ τῶν βαρβάρων ἐν τῷ πεδίῳ περὶ μέσας νύκτας· ἐδόκει γὰρ εἰς τὴν ἐπιούσαν ἔω ἥξειν βασιλέα σὺν τῷ στρατεύματι μαχοῦμενον· καὶ ἐκέλευε Κλέαρχον μὲν τοῦ δεξιοῦ κέρως ἡγεῖσθαι, Μένωνα δὲ τὸν Θετταλὸν τοῦ εὐ-
- 2 νύμου· αὐτὸς δὲ τοὺς ἑαυτοῦ διέταξε. Μετὰ δὲ τὴν ἐξέτασιν ἅμα τῇ ἐπιούσῃ ἡμέρᾳ ἦκοντες αὐτόμολοι παρὰ μεγάλου βασιλέως ἀπήγγελλον Κύρῳ περὶ τῆς βασιλείως στρατιᾶς. Κύρος δὲ συγκαλέσας τοὺς στρατηγούς καὶ λοχαγούς τῶν Ἑλλήνων συνεβουλεύετό τε πῶς ἂν τὴν μάχην ποιοῖτο καὶ αὐτὸς

παρηγνεί θαρσύνων τοιάδε· ὦ ἄνδρες Ἕλληνες, οὐκ 3
 ἀνθρώπων ἀπορῶν βαρβάρων συμμάχους ὑμᾶς ἄγω,
 ἀλλὰ νομίζω ἀμείνονας καὶ κρείττους πολλῶν
 βαρβάρων ὑμᾶς εἶναι, διὰ τοῦτο προσέλαβον. Ὅπως
 οὖν ἔσσεσθε ἄνδρες ἄξιοι τῆς ἐλευθερίας ἧς κέκτησθε,
 καὶ ὑπὲρ ἧς ὑμᾶς ἐγὼ εὐδαιμονίζω. Εὖ γὰρ ἴστε ὅτι
 τὴν ἐλευθερίαν ἐλοίμην ἂν ἀντὶ ὧν ἔχω πάντων καὶ
 ἄλλων πολλαπλασίῳ. Ὅπως δὲ καὶ εἰδῆτε εἰς οἶον 4
 ἔρχεσθε ἀγῶνα, ἐγὼ ὑμᾶς εἰδῶς διδάξω. Τὸ μὲν γὰρ
 πλήθος πολὺ, καὶ κραυγῇ πολλῇ ἐπιάσιν· ἂν δὲ ταῦτα
 ἀνάσχῃσθε, τὰ ἄλλα καὶ αἰσχύνεσθαι μοι δοκῶ οἴους
 ἡμῶν γνώσεσθε τοὺς ἐν τῇ χώρᾳ ὄντας ἀνθρώπους.
 Ὑμῶν δὲ ἀνδρῶν ὄντων καὶ εὐτόλμων γενομένων, ἐγὼ
 ὑμῶν τὸν μὲν οἶκαδε βουλόμενον ἀπιέναι τοῖς οἴκοι
 ξηλωτὸν ποιήσω ἀπελθεῖν· πολλοὺς δ' οἶμαι ποιήσειν
 τὰ παρ' ἐμοὶ ἐλέσθαι ἀντὶ τῶν οἴκοι.

Ἐνταῦθα Γαυλίτης παρών, φυγὰς Σάμιος, πιστὸς 5
 δὲ Κύρῳ, εἶπε· Καὶ μὴν, ὦ Κύρε, λέγουσί τινες ὅτι
 πολλὰ ὑπισχνῇ διὰ τὸ ἐν τοιούτῳ νῦν εἶναι, τοῦ
 κινδύνου προσιόντος· ἂν δ' εὖ γένηταί τι, οὐ μεμνήσθαι
 σέ φασιν· ἔνιοι δέ, οὐδ' εἰ μέμοιό τε καὶ βούλοιο,
 δύνασθαι ἂν ἀποδοῦναι ὅσα ὑπισχνῇ. Ἀκούσας 6
 ταῦτα ἔλεξεν ὁ Κύρος. Ἀλλ' ἔστι μὲν ἡμῖν, ὦ
 ἄνδρες, ἡ ἀρχὴ ἡ πατρώα πρὸς μὲν μεσημβρίαν
 μέχρις οὗ διὰ καῦμα οὐ δύνανται οἰκεῖν ἄνθρωποι,
 πρὸς δὲ ἄρκτον μέχρις ὅτου διὰ χειμῶνα· τὰ δ' ἐν
 μέσῳ τούτων ἅπαντα σατραπεύουσιν οἱ τοῦ ἐμοῦ
 ἀδελφοῦ φίλοι. Ἦν δ' ἡμεῖς νικήσωμεν, ἡμᾶς δεῖ 7
 τοὺς ἡμετέρους φίλους τούτων ἐγκρατεῖς ποιῆσαι.
 Ὅστε οὐ τοῦτο δέδοικα, μὴ οὐκ ἔχω ὃ τι δῶ ἐκάστῳ
 τῶν φίλων, ἂν εὖ γένηται, ἀλλὰ μὴ οὐκ ἔχω ἱκανοὺς
 οἷς δῶ. Ὑμῶν δὲ τῶν Ἑλλήνων καὶ στέφανον
 ἐκάστῳ χρυσοῦν δώσω. Οἱ δὲ ταῦτα ἀκούσαντες 8
 αὐτοὶ τε ἦσαν πολὺ προθυμότεροι καὶ τοῖς ἄλλοις
 ἐξήγγελλον. Εἰσῆσαν δὲ παρ' αὐτὸν οἱ τε στρατη-
 γοὶ καὶ τῶν ἄλλων Ἑλλήνων τινές, ἀξιοῦντες εἰδέναί

- τί σφισιν ἔσται, εἰν κρατήσωσιν. Ὁ δὲ ἐμπιπλὰς
 9 ἀπάντων τὴν γνώμην ἀπέπεμπε. Παρεκελεύοντο δὲ
 αὐτῷ πάντες ὅσοι περ διελέγοντο μὴ μάχεσθαι, ἀλλ'
 ὀπισθεν ἑαυτῶν τάττεσθαι. Ἐν δὲ τῷ καιρῷ τούτῳ
 Κλέαρχος ὠδέ πως ἤρετο τὸν Κῦρον· Οἶει γάρ σοι
 μαχεῖσθαι, ὦ Κῦρε, τὸν ἀδελφόν; Νῆ Δί', ἔφη ὁ
 Κῦρος, εἴπερ γε Δαρείου καὶ Παρυσάτιδος ἔστι παῖς,
 καὶ ἐμὸς δὲ ἀδελφός, οὐκ ἀμαχεῖ ταῦτ' ἐγὼ λήψομαι.
 10 Ἐνταῦθα δὴ ἐν τῇ ἐξοπλισίᾳ ἀριθμὸς ἐγένετο
 τῶν μὲν Ἑλλήνων ἀσπίς μυρία καὶ τετρακοσία· πελ-
 τασταὶ δὲ δισχίλιοι καὶ πεντακόσιοι· τῶν δὲ μετὰ
 Κῦρον βαρβάρων δέκα μυριάδες, καὶ ἄρματα δρεπανη-
 11 φόρα ἀμφὶ τὰ εἴκοσι. Τῶν δὲ πολεμίων ἐλέγοντο
 εἶναι ἑκατὸν καὶ εἴκοσι μυριάδες καὶ ἄρματα δρεπανη-
 φόρα διακόσια. Ἄλλοι δὲ ἦσαν ἑξακισχίλιοι ἵππεῖς,
 ὧν Ἀρταγέρσης ἦρχεν· οὗτοι δὲ πρὸ αὐτοῦ βασιλέως
 12 τεταγμένοι ἦσαν. Τοῦ δὲ βασιλέως στρατεύματος
 ἦσαν ἄρχοντες καὶ στρατηγοί, καὶ ἡγεμόνες τέτταρες,
 τριάκοντα μυριάδων ἕκαστος, Ἀβροκόμας, Τισσαφέρ-
 νης, Γωβρύας, Ἀρβάκης. Τούτων δὲ παρεγένοντο ἐν
 τῇ μάχῃ ἐνενήκοντα μυριάδες, καὶ ἄρματα δρεπανη-
 φόρα ἑκατὸν καὶ πεντήκοντα· Ἀβροκόμας δὲ ὑστέρησε
 13 τῆς μάχης ἡμέρας πέντε ἐκ Φοινίκης ἐλαύνων. Ταῦτα
 δὲ ἡγγέλλον πρὸς Κῦρον οἱ αὐτομολήσαντες ἐκ τῶν
 πολεμίων παρὰ μεγάλου βασιλέως πρὸ τῆς μάχης·
 καὶ μετὰ τὴν μάχην οἱ ὑστερον ἐλήφθησαν τῶν πολε-
 14 μίων ταῦτα ἡγγέλλον. Ἐντεῦθεν δὲ Κῦρος ἐξελαύνει
 σταθμὸν ἕνα παρασάγγας τρεῖς· συντεταγμένῳ τῷ
 στρατεύματι παντὶ καὶ τῷ Ἑλληνικῷ καὶ τῷ βαρ-
 βαρικῷ· ᾤετο γὰρ ταύτῃ τῇ ἡμέρᾳ μαχεῖσθαι
 βασιλέα· κατὰ γὰρ μέσον τὸν σταθμὸν τοῦτον
 τάφρος ἦν ὀρυκτὴ βαθεῖα, τὸ μὲν εὖρος ὀργυαὶ
 15 πέντε, τὸ δὲ βάθος ὀργυαὶ τρεῖς. Παρετέτατο δὲ ἡ
 τάφρος ἄνω διὰ τοῦ πεδίου ἐπὶ δώδεκα παρασάγγας
 μέχρι τοῦ Μηδίας τείχους. Ἐνθα δὴ εἰσὶν αἱ
 διώρυχες ἀπὸ τοῦ Τίγρητος ποταμοῦ ῥέουσαι· εἰσὶ

δὲ τέτταρες, τὸ μὲν εὖρος πλεθριαῖαι, βαθεῖαι δὲ ἰσχυρῶς, καὶ πλοῖα πλεῖ ἐν αὐταῖς σιταγωγὰ· εἰσβάλλουσι δὲ εἰς τὸν Εὐφράτην, διαλείπουσι δ' ἐκάστη παρασάγγην, γέφυραι δ' ἔπεισιν. Ἦν δὲ παρ' αὐτὸν τὸν Εὐφράτην πάροδος στενὴ μεταξὺ τοῦ ποταμοῦ καὶ τῆς τάφρου, ὡς εἴκοσι ποδῶν τὸ εὖρος. Ταύτην δὲ τὴν τάφρον βασιλεὺς μέγας ποιεῖ ἀντὶ 16 ἐρύματος, ἐπειδὴ πυνθάνεται Κῦρον προσελαύνοντα. Ταύτην δὴ τὴν πάροδον Κῦρός τε καὶ ἡ στρατιὰ παρῆλθε καὶ ἐγένοντο εἰσω τῆς τάφρου. Ταύτῃ μὲν 17 οὖν τῇ ἡμέρᾳ οὐκ ἐμαχέσατο βασιλεὺς, ἀλλ' ὑποχωρούντων φανερά ᾗσαν καὶ ἵππων καὶ ἀνθρώπων ἵχνη πολλά. Ἐνταῦθα Κῦρος Σιλανὸν καλέσας τὸν Ἀμ- 18 πρακιώτην μάντιν ἔδωκεν αὐτῷ δαρεικοὺς τρισχιλίους, ὅτι τῇ ἐνδεκάτῃ ἀπ' ἐκείνης τῆς ἡμέρας πρότερον θνόμενος εἶπεν αὐτῷ ὅτι βασιλεὺς οὐ μαχεῖται δέκα ἡμερῶν· Κῦρος δ' εἶπεν, Οὐκ ἄρα ἔτι μαχεῖται, εἰ ἐν ταύταις οὐ μαχεῖται ταῖς ἡμέραις· ἐὰν δ' ἀληθεύσης, ὑπισχνουμαί σοι δέκα τάλαντα. Τοῦτο τὸ χρυσίον τότε ἀπέδωκεν, ἐπεὶ παρῆλθον αἱ δέκα ἡμέραι. Ἐπεὶ 19 δ' ἐπὶ τῇ τάφρῳ οὐκ ἐκώλυε βασιλεὺς τὸ Κύρου στρατεύμα διαβαίνειν, ἔδοξε καὶ Κύρῳ καὶ τοῖς ἄλλοις ἀπεγνωκέναι τοῦ μάχεσθαι· ὥστε τῇ ὑστεραίᾳ Κῦρος ἐπορεύετο ἡμελημένος μᾶλλον. Τῇ δὲ τρίτῃ ἐπὶ 20 τε τοῦ ἄρματος καθήμενος τὴν πορείαν ἐποιεῖτο καὶ ὀλίγους ἐν τάξει ἔχων πρὸ αὐτοῦ· τὸ δὲ πολὺ αὐτῷ ἀνατεταραγμένον ἐπορεύετο, καὶ τῶν ὄπλων τοῖς στρατιώταις πολλὰ ἐπὶ ἀμαξῶν ἤγοντο καὶ ὑποζυγίων.

CAPUT VIII.

Καὶ ἤδη τε ἦν ἀμφὶ ἀγορὰν πλήθουσαν καὶ πλη- 1 σίον ἦν ὁ σταθμὸς ἔνθα ἔμελλε καταλύσειν, ἡνίκα Παταγύας, ἀνὴρ Πέρσης, τῶν ἀμφὶ Κῦρον πιστῶν, προφαίνεται ἐλαύνων ἀνὰ κράτος ἰδρουντι τῷ ἵππῳ· καὶ εὐθὺς πᾶσιν οἷς ἐνετύγχανεν ἐβόα καὶ βαρβαρικῶς καὶ Ἑλληνικῶς, ὅτι βασιλεὺς σὺν στρατεύματι πολλῷ

- 2 προσέρχεται, ὡς εἰς μάχην παρσκευασμένος. Ἐνθα δὴ πολὺς τάραχος ἐγένετο· αὐτίκα γὰρ ἐδόκουν οἱ Ἕλληνες καὶ πάντες δὲ ἀτάκτοις σφίσιν ἐπιπεσεῖσθαι.
- 3 καὶ Κῦρος τε καταπηδήσας ἀπὸ τοῦ ἄρματος τὸν θώρακα ἐνέδυ, καὶ ἀναβὰς ἐπὶ τὸν ἵππον τὰ παλὰ εἰς τὰς χεῖρας ἔλαβε, τοῖς τε ἄλλοις πᾶσι παρήγγελλεν ἐξοπλίζεσθαι καὶ καθίστασθαι εἰς τὴν ἑαυτοῦ τάξιν
- 4 ἕκαστον. Ἐνθα δὴ σὺν πολλῇ σπουδῇ καθίσταντο, Κλέαρχος μὲν τὰ δεξιὰ τοῦ κέρατος ἔχων πρὸς τῷ Εὐφράτῃ ποταμῷ, Πρόξενος δὲ ἐχόμενος· οἱ δ' ἄλλοι μετὰ τοῦτον. Μένων δὲ [καὶ τὸ στράτευμα] τὸ εὐώνυμον κέρας ἔσχε τοῦ Ἑλληνικοῦ. Τοῦ δὲ βαρβαρικοῦ ἱππεῖς μὲν Παφλαγόνες εἰς χιλίους παρὰ Κλέαρχον ἔστησαν ἐν τῷ δεξιῷ καὶ τὸ Ἑλληνικὸν πελταστικόν· ἐν δὲ τῷ εὐωνύμῳ Ἀριαῖός τε ὁ Κύρου ὑπαρχος καὶ
- 6 τὸ ἄλλο βαρβαρικόν. Κῦρος δὲ καὶ ἱππεῖς μετ' αὐτοῦ ὅσον ἑξακόσιοι, ὥπλισμένοι θώραξι μὲν αὐτοὶ καὶ παραμυριδίοις καὶ κράνεσι πάντες πλὴν Κύρου· Κῦρος δὲ ψιλὴν ἔχων τὴν κεφαλὴν εἰς τὴν μάχην καθίστατο. Λέγεται δὲ καὶ τοῖς ἄλλοις Πέρσας ψιλαῖς ταῖς κεφαλαῖς ἐν τῷ πολέμῳ διακινδυνεύειν.
- 7 Οἱ δ' ἵπποι ἅπαντες οἱ μετὰ Κύρου εἶχον καὶ προμετωπίδια καὶ προστερνίδια· εἶχον δὲ καὶ μαχαίρας οἱ ἱππεῖς Ἑλληνικάς.
- 8 Καὶ ἤδη τε ἦν μέσον ἡμέρας, καὶ οὐπω καταφανεῖς ἦσαν οἱ πολέμιοι· ἡνίκα δὲ δείλῃ ἐγίγνετο, ἐφάνη κονιορτὸς ὥσπερ νεφέλῃ λευκῇ, χρόνῳ δὲ συγχνῷ ὕστερον ὥσπερ μελανία τις ἐν τῷ πεδίῳ ἐπὶ πολὺ. Ὅτε δὲ ἐγγύτερον ἐγίγνοντο, τάχα δὴ καὶ χαλκός τις ἥστραπτε καὶ αἱ λόγχαι καὶ αἱ τάξεις καταφανεῖς
- 9 ἐγίγνοντο. Καὶ ἦσαν ἱππεῖς μὲν λευκοθώρακες ἐπὶ τοῦ εὐωνύμου τῶν πολεμίων· Τισσαφέρνῃς ἐλέγετο τούτων ἄρχειν· ἐχόμενοι δὲ τούτων γεβρόφοροι· ἐχόμενοι δὲ ὀπλῖται σὺν ποδῆρεσι ξυλίναις ἀσπίσιν· Αἰγύπτιοι δ' ἐλέγοντο οὗτοι εἶναι· ἄλλοι δ' ἱππεῖς, ἄλλοι τοξόται. Πάντες δὲ οὗτοι κατὰ ἔθνη ἐν

πλαισιῶ πλήρει ἀνθρώπων ἕκαστον τὸ ἔθνος ἐπορεύετο. Πρὸ δὲ αὐτῶν ἄρματα διαλείποντα συχρὸν 10 ἀπ' ἀλλήλων, τὰ δὴ δρεπανηφόρα καλούμενα· εἶχον δὲ τὰ δρέπανα ἐκ τῶν ἀξόνων εἰς πλάγιον ἀποτεταμένα καὶ ὑπὸ τοῖς δίφροις εἰς γῆν βλέποντα, ὡς διακόπτειν ὕψι ἐντυγχάνοιεν. Ἡ δὲ γνώμη ἦν ὡς εἰς τὰς τάξεις τῶν Ἑλλήνων ἐλῶντα καὶ διακόψοντα. Ὁ μέντοι 11 Κῦρος εἶπεν ὅτε καλέσας παρεκελεύετο τοῖς Ἑλλησιν τὴν κραυγὴν τῶν βαρβάρων ἀνέχεσθαι, ἐψεύσθη τοῦτο· οὐ γὰρ κραυγῇ ἀλλὰ σιγῇ ὡς ἀνυστὸν καὶ ἡσυχῇ, ἐν ἰσῶ καὶ βραδέως, προσήεσαν. Καὶ ἐν 12 τούτῳ Κῦρος, παρελαύνων αὐτὸς σὺν Πίγρητι τῷ ἑρμηνεῖ καὶ ἄλλοις τρισὶν ἢ τέτταρσι, τῷ Κλεάρχῳ ἐβόα ἄγειν τὸ στράτευμα κατὰ μέσον τὸ τῶν πολέμιων, ὅτι ἐκεῖ βασιλεὺς εἶη· Κᾶν τοῦτ', ἔφη, νικῶμεν, πάνθ' ἡμῖν πεποιήται. Ὁρῶν δὲ ὁ Κλεάρχος τὸ 13 μέσον στῆφος, καὶ ἀκούων Κύρου ἔξω ὄντα τοῦ Ἑλληνικοῦ εὐωνύμου βασιλέα, (τοσοῦτον γὰρ πλήθει περιῆν βασιλεὺς ὥστε μέσον τὸ ἑαυτοῦ ἔχων τοῦ Κύρου εὐωνύμου ἔξω ἦν) ἀλλ' ὁμως ὁ Κλεάρχος οὐκ ἠθέλεν ἀποσπᾶσαι ἀπὸ τοῦ ποταμοῦ τὸ δεξιὸν κέρα, φοβούμενος μὴ κυκλωθεῖη ἐκατέρωθεν· τῷ δὲ Κύρῳ ἀπεκρίνατο ὅτι αὐτῷ μέλοι ὅπως καλῶς ἔχοι.

Καὶ ἐν τούτῳ τῷ καιρῷ τὸ μὲν βαρβαρικὸν στρά- 14 τευμα ὁμαλῶς προῆει· τὸ δὲ Ἑλληνικόν, ἔτι ἐν τῷ αὐτῷ μένον, συνετάττετο ἐκ τῶν ἔτι προσιόντων. Καὶ ὁ Κῦρος παρελαύνων οὐ πᾶν πρὸς αὐτῷ τῷ στρατεύματι κατεθεᾶτο ἐκατέρωσέ ἀποβλέπων εἰς τε τοὺς πολέμιους καὶ τοὺς φίλους. Ἰδὼν δὲ αὐτὸν ἀπὸ τοῦ 15 Ἑλληνικοῦ Ξενοφῶν Ἀθηναῖος, ὑπελάσας ὡς συναντῆσαι ἤρετο εἰ τι παραγγέλλοι· ὁ δ' ἐπιστήσας εἶπε, καὶ λέγειν ἐκέλευε πᾶσιν ὅτι καὶ τὰ ἱερὰ καλὰ καὶ τὰ σφάγια [καλὰ]. Ταῦτα δὲ λέγων θορύβου 16 ἤκουσε διὰ τῶν τάξεων ἰόντος, καὶ ἤρετο τίς ὁ θόρυβος εἶη. Ὁ δὲ [Ξενοφῶν] εἶπεν ὅτι τὸ σύνθημα παρέρχεται δεύτερον ἤδη. Καὶ ὅς ἐθαύμασε τίς παρ-

- αγγέλλει, καὶ ἤρετο ὃ τι καὶ εἶη τὸ σύνθημα. Ὁ δ' ἀπεκρίνατο ὅτι ΖΕΥΣ ΣΩΤΗΡ ΚΑΙ ΝΙΚΗ. Ὁ δὲ Κῦρος ἀκούσας, Ἀλλὰ δέχομαί τε, ἔφη, καὶ τοῦτο ἔστω. Ταῦτα δ' εἰπὼν εἰς τὴν ἑαυτοῦ χώραν ἀπήλαυνε· καὶ οὐκ ἔτι τρία ἢ τέτταρα στάδια διειχέτην τῷ φάλαγγε ἀπ' ἀλλήλων, ἥνικα ἐπαιάνιζόν τε οἱ Ἕλληνες καὶ ἤρχοντο ἀντίοι ἰέναι τοῖς πολεμίοις.
- 18 Ὡς δὲ πορεύομένων ἐξεκύμαινέ τι τῆς φάλαγγος, τὸ ἐπιλειπόμενον ἤρξατο δρόμῳ θεῖν· καὶ ἅμα ἐφθέγγαντο πάντες οἷον περ τῷ Ἐνναλίῳ ἐλελίζουσι, καὶ πάντες δὲ ἔθρον. Λέγουσι δέ τινες ὥς καὶ ταῖς ἀσπίσι πρὸς τὰ δόρατα ἐδοῦπησαν, φόβον ποιούντες τοῖς ἵπποις. Πρὶν δὲ τόξευμα ἐξικνεῖσθαι ἐκκλίνουσιν οἱ βάρβαροι καὶ φεύγουσι. Καὶ ἐνταῦθα δὴ ἐδίωκον μὲν κατὰ κράτος οἱ Ἕλληνες, ἐβίων δὲ ἀλλήλοισι μὴ θεῖν δρόμῳ, ἀλλ' ἐν τάξει ἔπεσθαι. Τὰ δ' ἄρματα ἐφέροντο τὰ μὲν δι' αὐτῶν τῶν πολεμίων, τὰ δὲ καὶ διὰ τῶν Ἑλλήνων, κενὰ ἡνιόχων. Οἱ δ' ἐπεὶ προΐδοιεν, διίσταντο· ἔστι δ' ὅστις καὶ κατελήφθη ὥσπερ ἐν ἵπποδρόμῳ ἐκπλαγεῖς· καὶ οὐδὲν μέντοι οὐδὲ τοῦτον παθεῖν ἔφασαν· οὐδ' ἄλλος ὅδε τῶν Ἑλλήνων ἐν ταύτῃ τῇ μάχῃ ἔπαθεν οὐδεὶς οὐδέν, πλὴν ἐπὶ τῷ εὐωνύμῳ τοξευθῆναί τις ἐλέγετο.
- 21 Κῦρος δ' ὁρῶν τοὺς Ἕλληνας νικῶντας τὸ καθ' αὐτοὺς καὶ διώκοντας, ἡδόμενος καὶ προσκυνούμενος ἦδη ὥς βασιλεὺς ὑπὸ τῶν ἀμφ' αὐτόν, οὐδ' ὥς ἐξήχθη διώκειν· ἀλλὰ συνεσπειραμένην ἔχων τὴν τῶν σὺν ἑαυτῷ ἐξακοσίων ἱππέων τάξιν ἐπεμελεῖτο ὃ τι ποιήσει βασιλεὺς. Καὶ γὰρ ᾗδει αὐτὸν ὅτι μέσον
- 22 ἔχοι τοῦ Περσικοῦ στρατεύματος. Καὶ πάντες δ' οἱ τῶν βαρβάρων ἄρχοντες μέσον ἔχοντες τὸ αὐτῶν ἡγούντο, νομίζοντες οὕτω καὶ ἐν ἀσφαλεστάτῳ εἶναι, ἣν ἡ ἰσχὺς αὐτῶν ἐκατέρωθεν ἦ, καὶ εἴ τι παραγγεῖλαι χρήζοιεν, ἡμίσει ἂν χρόνῳ αἰσθάνεσθαι
- 23 τὸ στράτευμα. Καὶ βασιλεὺς δὴ τότε μέσον ἔχων τῆς ἑαυτοῦ στρατιᾶς ὁμως ἔξω ἐγένετο τοῦ Κύρου

εὐωνύμου κέρατος· Ἐπεὶ δ' οὐδεὶς αὐτῷ ἐμάχετο
ἐκ τοῦ ἐναντίου, οὐδὲ τοῖς αὐτοῦ τεταγμένοις ἔμ-
προσθεν, ἐπέκαμπτεν ὥς εἰς κύκλωσιν. Ἐνθα δὴ 24
Κῦρος δέσας μὴ ὀπισθεν γενόμενος κατακόψῃ τὸ
Ἑλληνικὸν ἐλαύνει ἀντίος· καὶ ἐμβαλὼν σὺν τοῖς
ἑξακοσίοις νικᾷ τοὺς πρὸ βασιλέως τεταγμένους, καὶ
εἰς φυγὴν ἔτρεψε τοὺς ἑξακισχιλίους· καὶ ἀποκτεῖ-
ναι λέγεται αὐτὸς τῇ ἑαυτοῦ χειρὶ Ἀρταγέρσῃ τὸν
ἄρχοντα αὐτῶν.

Ὡς δ' ἡ τροπὴ ἐγένετο, διασπείρονται καὶ οἱ 25
Κύρου ἑξακόσιοι, εἰς τὸ διώκειν ὀρμήσαντες· πλὴν
πάνυ ὀλίγοι ἀμφ' αὐτὸν κατελείφθησαν, σχεδὸν οἱ
ὁμοτράπεζοι καλούμενοι. Σὺν τούτοις δὲ ὦν καθορᾷ 26
βασιλέα καὶ τὸ ἀμφ' ἐκείνον στῆφος· καὶ εὐθὺς οὐκ
ἠνέσχετο, ἀλλ' εἰπὼν, Τὸν ἄνδρα ὀρῶ, ἵετο ἐπ'
αὐτόν· καὶ παίει κατὰ τὸ στέρνον καὶ τιτρώσκει διὰ
τοῦ θώρακος, ὥς φησι Κτησίας ὁ ἱατρός· καὶ ἰᾶσθαι
αὐτὸς τὸ τραῦμά φησι. Παίοντα δ' αὐτὸν ἀκοντίζει 27
τις παλτῷ ὑπὸ τὸν ὀφθαλμὸν βιαίως· καὶ ἐνταῦθα
μαχόμενοι καὶ βασιλεὺς καὶ Κῦρος, καὶ οἱ ἀμφ'
αὐτοὺς ὑπὲρ ἑκατέρων, ὅποσοι μὲν τῶν ἀμφὶ βασι-
λέα ἀπέθνησκον Κτησίας λέγει· παρ' ἐκείνῳ γὰρ ἦν·
Κῦρος δὲ αὐτός τε ἀπέθανε καὶ ὀκτὼ οἱ ἄριστοι τῶν
περὶ αὐτὸν ἔκειντο ἐπ' αὐτῷ. Ἀρταπάτης δ' ὁ πιστό- 28
τατος αὐτῷ τῶν σκηπτούχων θεραπὼν λέγεται, ἐπει-
δὴ πεπτωκότεα εἶδε Κῦρον, καταπηδήσας ἀπὸ τοῦ
ἵππου περιπεσεῖν αὐτῷ. Καὶ οἱ μὲν βασιλέα φασὶ 29
κελεῦσαι τινα ἐπισφάζαι αὐτὸν Κύρῳ· οἱ δέ, ἑαυτὸν
ἐπισφάξασθαι σπασάμενον τὸν ἀκινάκην· εἶχε γὰρ
χρυσοῦν· καὶ στρεπτὸν δὲ ἐφόρει καὶ ψέλλια καὶ τὰ
ἄλλα ὥσπερ οἱ ἄριστοι τῶν Περσῶν· ἐτετίμητο γὰρ
ὑπὸ Κύρου δι' εὐνοίαν τε καὶ πιστότητα.

CAPUT IX.

Κῦρος μὲν οὖν οὕτως ἐτελεύτησεν, ἀνὴρ ὦν
Περσῶν τῶν μετὰ Κῦρον τὸν ἰρχαῖον γενομένῳ

βασιλικώτατός τε καὶ ἄρχειν ἀξιώτατος, ὥς παρὰ
 πάντων ὁμολογείται τῶν Κύρου δοκούντων ἐν πείρᾳ
 2 γενέσθαι. Πρῶτον μὲν γὰρ ἔτι παῖς ὢν, ὅτε ἐπα-
 δεύετο καὶ σὺν τῷ ἀδελφῷ καὶ σὺν τοῖς ἄλλοις παισὶ
 3 πάντων πάντα κράτιστος ἐνομίζετο. Πάντες γὰρ οἱ
 τῶν ἀρίστων Περσῶν παῖδες ἐπὶ ταῖς βασιλέως
 θύραις παιδεύονται· ἔνθα πολλὴν μὲν σωφροσύνην
 καταμάθοι ἂν τις, αἰσχροὺς δ' οὐδὲν οὐτ' ἀκούσαι
 4 οὐτ' ἰδεῖν ἐστι. Θεῶνται δ' οἱ παῖδες καὶ τοὺς τιμω-
 μένους ὑπὸ βασιλέως καὶ ἀκούουσι, καὶ ἄλλους
 ἀτιμαζομένους· ὥστ' εὐθύς παῖδες ὄντες μανθάνουσιν
 5 ἄρχειν τε καὶ ἄρχεσθαι. Ἐνθα Κύρος αἰδημόνέστα-
 τος μὲν πρῶτον τῶν ἡλικιωτῶν ἐδόκει εἶναι, τοῖς τε
 πρεσβυτέροις καὶ τῶν ἑαυτοῦ ὑποδεεστέρων μᾶλλον
 πείθεσθαι· ἔπειτα δὲ φιλιππότατος καὶ τοῖς ἵπποις
 ἄριστα χρῆσθαι. Ἐκρινον δ' αὐτὸν καὶ τῶν εἰς τὸν
 πόλεμον ἔργων, τοξικῆς τε καὶ ἀκοντίσεως, φιλομα-
 6 θέστατον εἶναι καὶ μελετηρότατον. Ἐπεὶ δὲ τῇ
 ἡλικίᾳ ἔπρεπε, καὶ φιλοθηρότατος ἦν, καὶ πρὸς τὰ
 θηρία μέντοι φιλοκινδυνότατος. Καὶ ἄρκτον ποτὲ
 ἐπιφερομένην οὐκ ἔτρεσεν, ἀλλὰ συμπεσὼν κατε-
 σπάσθη ἀπὸ τοῦ ἵππου· καὶ τὰ μὲν ἔπαθεν, ὧν καὶ
 τὰς ὠτειλὰς φανερὰς εἶχε, τέλος δὲ κατέκτανε· καὶ
 τὸν πρῶτον μέντοι βοηθήσαντα πολλοὺς μακαριστὸν
 ἐποίησεν.
 7 Ἐπεὶ δὲ κατεπέμφθη ὑπὸ τοῦ πατρὸς σατράπης
 Λυδίας τε καὶ Φρυγίας τῆς μεγάλης καὶ Καππα-
 δοκίας, στρατηγὸς δὲ καὶ πάντων ἀπεδείχθη οἷς
 καθήκει εἰς Καστωλοῦ πεδίου ἀθροίζεσθαι, πρῶτον
 μὲν ἐπέδειξεν αὐτὸν ὅτι περὶ πλείστου ποιοῖτο, εἴ τῃ
 σπείσαιοτο καὶ εἴ τῃ σύνθοιτο καὶ εἴ τῃ ὑπόσχοιτο
 8 τι, μηδὲν ψεύδεσθαι. Καὶ γὰρ οὖν ἐπίστευον μὲν
 αὐτῷ αἱ πόλεις ἐπιτρεπόμεναι, ἐπίστευον δ' οἱ ἄν-
 δρες· καὶ εἴ τις πολέμιος ἐγένετο, σπεισαμένου
 Κύρου ἐπίστευε μηδὲν ἂν παρὰ τὰς σπονδὰς παθεῖν.
 ἡγαροῦν ἐπεὶ Τισσαφέρνει ἐπολέμησε, πᾶσαι αἱ

πόλεις ἐκοῦσαι Κῦρον εἵλοντο ἀντὶ Τισσαφέρνους, πλὴν Μιλησίων· οὗτοι δέ, ὅτι οὐκ ᾔθελε τοὺς φεύγοντας προέσθαι, ἐφοβοῦντο αὐτόν. Καὶ γὰρ ἔργῳ 10 ἐπεδείκνυτο καὶ ἔλεγεν ὅτι οὐκ ἂν ποτε πρόοιτο, ἐπεὶ ἅπαξ φίλος αὐτοῖς ἐγένετο, οὐδ' εἰ ἔτι μὲν μείους γένοιτο, ἔτι δὲ καὶ κάκιον πράξειαν· Φανερός δ' ἦν, 11 καὶ εἴ τις τι ἀγαθὸν ἢ κακὸν ποιήσειεν αὐτόν, νικᾶν πειρώμενος· καὶ εὐχὴν δέ τινες αὐτοῦ ἐξέφερον, ὥς εὖχοιτο τοσοῦτον χρόνον ζῆν ἔστε νικῶν καὶ τοὺς εὖ καὶ τοὺς κακῶς ποιούντας ἀλεξόμενος. Καὶ γὰρ 12 οὖν πλείστοι δὴ αὐτῷ ἐνὶ γε αἰδρὶ τῶν ἐφ' ἡμῶν ἐπεθύμησαν καὶ χρήματα καὶ πόλεις καὶ τὰ ἑαυτῶν σώματα προέσθαι.

Οὐ μὲν δὴ οὐδὲ τοῦτ' ἂν τις εἴποι ὡς τοὺς κα- 13 κούργους καὶ ἀδίκους εἶα καταγελᾶν, ἀλλὰ ἀφειδέστατα πάντων ἐτιμωρεῖτο. Πολλάκις δ' ἦν ἰδεῖν παρὰ τὰς στιβομένας ὁδοὺς καὶ ποδῶν καὶ χειρῶν καὶ ὀφθαλμῶν στερουμένους ἀνθρώπους· ὥστε ἐν τῇ Κίρου ἀρχῇ ἐγένετο καὶ Ἑλληνι καὶ βαρβάρῳ μηδὲν ἀδικοῦντι ἀδεῶς πορεύεσθαι ὅπη τις ᾔθελεν, ἔχοντι ὁ τι προχωροίη.

Τοὺς γε μέντοι ἀγαθοὺς εἰς πόλεμον ὁμολόγητο 14 διαφερόντως τιμᾶν. Καὶ πρῶτον μὲν ἦν αὐτῷ πόλεμος πρὸς Πεισίδας καὶ Μυσούς· στρατευόμενος οὖν καὶ αὐτὸς εἰς ταύτας τὰς χώρας, οὓς ἑώρα ἐθέλοντας κινδυνεύειν, τούτους καὶ ἄρχοντας ἐποίει ἥς κατεστρέφετο χώρας, ἔπειτα δὲ καὶ ἄλλοις δώροις ἐτίμα· ὥστε φαίνεσθαι τοὺς μὲν ἀγαθοὺς εὐδαιμονεστάτους, 15 τοὺς δὲ κακοὺς δούλους τούτων ἀξιούσθαι εἶναι. Τοιγαροῦν πολλὴ ἦν ἀφθονία αὐτῷ τῶν ἐθελόντων κινδυνεύειν ὅπου τις Κῦρον οἶοιτο αἰσθήσεσθαι.

Εἰς γε μὴν δικαιοσύνην εἴ τις αὐτῷ φανερός 16 γένοιτο ἐπιδείκνυσθαι βουλόμενος, περὶ παντὸς ἐποιεῖτο τούτους πλουσιωτέρους ποιεῖν τῶν ἐκ τοῦ ἀδίκου φιλοκερδούντων. Καὶ γὰρ οὖν ἄλλα τε πολλὰ δι- 17 καίως αὐτῷ διεχειρίζετο καὶ στρατεύματι ἀληθινῷ

- ἐχρήσατο. Καὶ γὰρ στρατηγοὶ καὶ λοχαγοὶ οὐ
 χρημάτων ἕνεκα πρὸς ἐκείνον ἐπλευσαν, ἀλλ' ἐπεὶ
 18 ἔγνωσαν κερδαλέωτερον εἶναι Κύρῳ καλῶς πειθ-
 τι αὐτῷ προστάξαντι καλῶς ὑπηρετήσκειν, οὐδενὶ
 πώποτε ἀχάριστον εἶασε τὴν προθυμίαν. Τοιγαρ-
 οὖν κράτιστοι δὴ ὑπηρεταὶ παντὸς ἔργου Κύρῳ ἐλέ-
 19 χθησαν γενέσθαι. Εἰ δέ τινα ὀρώη δεινὸν ὄντα
 οἰκονόμον ἐκ τοῦ δικαίου, κατασκευάζοντά τε ἧς
 ἄρχοι χώρας καὶ προσόδους ποιοῦντα, οὐδένα ἂν
 πώποτε ἀφείλετο, ἀλλ' αἰεὶ πλείῳ προσεδίδου· ὥστε
 καὶ ἡδέως ἐπόνουν, καὶ θαρβράλως ἐκτῶντο, καὶ ἂ
 ἐπέπατο αὐτὸς τις ἡκιστα Κύρον ἐκρυπτεν· οὐ γὰρ
 φθονῶν τοῖς φανερῶς πλουτοῦσιν ἐφαίνετο, ἀλλὰ
 20 πειρώμενος χρήσθαι τοῖς τῶν ἀποκρυπτομένων χρή-
 μασιν. Φίλους γε μὴν ὅσους ποιήσαιο, καὶ εὖνους
 γνοίη ὄντας, καὶ ἱκανοὺς κρίνειε συνεργοὺς εἶναι ὃ τι
 τυγχάνοι βουλόμενος κατεργάζεσθαι, ὁμολογείται
 πρὸς πάντων κράτιστος δὴ γενέσθαι θεραπεύειν.
 21 Καὶ γὰρ αὐτὸ τοῦτο, οὐπὲρ αὐτὸς ἕνεκα φίλων ᾤετο
 δεῖσθαι, ὥς συνεργοὺς ἔχοι, καὶ αὐτὸς ἐπειράτο συν-
 εργοῖς τοῖς φίλοις· κράτιστος εἶναι τούτου ὅτου ἕκα-
 στον αἰσθάνοιτο ἐπιθυμοῦντα.
 22 Δῶρα δὲ πλείστα μὲν, οἷμαι, εἰς γε ἀνὴρ ὦν
 ἐλάμβανε διὰ πολλά· ταῦτα δὲ πάντων δὴ μάλιστα
 τοῖς φίλοις διεδίδου, πρὸς τοὺς τρόπους ἐκάστου
 σκοπῶν, καὶ ὅτου μάλιστα ὀρώη ἕκαστον δεόμενον.
 23 Καὶ ὅσα τῷ σώματι αὐτοῦ κόσμον πέμποι τις ἢ ὥς
 εἰς πόλεμον ἢ ὥς εἰς καλλωπισμόν, καὶ περὶ τούτων
 λέγειν αὐτὸν ἔφασαν ὅτι τὸ μὲν ἑαυτοῦ σῶμα οὐκ ἂν
 δύναιτο τούτοις πᾶσι κοσμηθῆναι, φίλους δὲ καλῶς
 24 ἡκοσμημένους μέγιστον κόσμον ἀνδρὶ νομίζει. Καὶ
 τὸ μὲν τὰ μεγάλα νικᾶν τοὺς φίλους εὖ ποιοῦντα
 οὐδὲν θαυμαστόν, ἐπειδὴ γε καὶ δυνατώτερος ἦν· τὸ
 δὲ τῇ ἐπιμελείᾳ περιεῖναι τῶν φίλων καὶ τῷ προ-
 θυμείσθαι χαρίζεσθαι, ταῦτα ἔμοιγε μᾶλλον δοκεῖ

ἀγαστὰ εἶναι. Κῦρος γὰρ ἔπεμπε βίκους οἶνον 25
 ἡμιδεεῖς πολλάκις, ὅποτε πάνυ ἡδὺν λάβοι, λέγων
 ὅτι οὐπω δὴ πολλοῦ χρόνου τούτου ἡδίωνι οἶνῳ ἐπι-
 τύχοι· τοῦτον οὖν σοὶ ἔπεμψε, καὶ δεῖταί σου τοῦτον
 ἐκπιεῖν τήμερον σὺν οἷς μάλιστα φιλεῖς. Πολλά- 26
 κισ δὲ χῆνας ἡμιβρώτους ἔπεμπε καὶ ἄρτων ἡμίσεια,
 καὶ ἄλλα τοιαῦτα, ἐπιλέγειν κελεύων τὸν φέροντα·
 Τούτοις ἦσθη Κῦρος· βούλεται οὖν καὶ σὲ τούτων
 γεύσασθαι. Ὅπου δὲ χιλὸς σπάνιος πάνυ εἴη, αὐτὸς 27
 δ' ἐδύνατο παρασκευάσασθαι διὰ τὸ πολλοὺς ἔχειν
 ὑπηρέτας καὶ διὰ τὴν ἐπιμέλειαν, διαπέμπων ἐκέλευε
 τοὺς φίλους τοῖς τὰ ἑαυτῶν σώματα ἄγουσιν ἵπποις
 ἐμβάλλειν τοῦτον τὸν χιλόν, ὥς μὴ πεινῶντες τοὺς
 ἑαυτοῦ φίλους ἄγωσιν. Εἰ δὲ δὴ ποτε πορεύοιτο 28
 καὶ πλείστοι μέλλοιεν ὄψεσθαι, προσκαλῶν τοὺς
 φίλους ἐσπουδαιολογεῖτο, ὥς δηλοῖη οὖς τιμᾶ· ὥστε
 ἔγωγε, ἐξ ὧν ἀκούω, οὐδένα κρίνω ὑπὸ πλείονων
 πεφιλησθαι, οὔτε Ἑλλήνων οὔτε βαρβάρων. Τε- 29
 κμήριον δὲ τούτου καὶ τόδε· παρὰ μὲν Κύρου, δού-
 λου ὄντος, οὐδεὶς ἀπῆει πρὸς βασιλέα· πλὴν Ὀρόντας
 ἐπεχείρησε· καὶ οὗτος δὲ ὃν ᾤετο πιστόν οἱ εἶναι,
 ταχὺ αὐτὸν εὔρε Κύρῳ φιλαίτερον ἢ ἑαυτῷ· παρὰ
 δὲ βασιλέως πολλοὶ πρὸς Κῦρον ἀπῆλθον, ἐπειδὴ
 πολέμιοι ἀλλήλοις ἐγένοντο, καὶ οὗτοι μέντοι οἱ
 μάλιστα ὑπ' αὐτοῦ ἀγαπώμενοι, νομίζοντες παρὰ
 Κύρῳ ὄντες ἀγαθοὶ ἀξιοτέρας ἂν τιμῆς τυγχάνειν
 ἢ παρὰ βασιλεῖ. Μέγα δὲ τεκμήριον καὶ τὸ ἐν τῇ 30
 τελευταίῃ τοῦ βίου αὐτῷ γενόμενον ὅτι καὶ αὐτὸς ἦν
 ἀγαθὸς καὶ κρίνειν ὀρθῶς ἐδύνατο τοὺς πιστοὺς καὶ
 εὖνους καὶ βεβαίους. Ἀποθνήσκοντος γὰρ αὐτοῦ, 31
 πάντες οἱ παρ' αὐτὸν φίλοι καὶ συντράπεζοι μαχό-
 μενοι ἀπέθανον ὑπὲρ Κύρου, πλὴν Ἀριαίου· οὗτος
 δὲ τεταγμένος ἐτύγχανεν ἐπὶ τῷ εὐωνύμῳ, τοῦ ἱπ-
 πικοῦ ἄρχων· ὥς δ' ἦσθητο Κῦρον πεπτωκότα,
 ἔφυγεν, ἔχων καὶ τὸ στράτευμα πᾶν οὗ ἡγήετο.

CAPUT X.

1. Ἐνταῦθα δὴ Κύρου ἀποτέμενεται ἡ κεφαλὴ καὶ ἡ χεὶρ ἡ δεξιὰ. Βασιλεὺς δὲ καὶ οἱ σὺν αὐτῷ διώκων εἰσπίπτει εἰς τὸ Κυρεῖον στρατόπεδον· καὶ οἱ μὲν μετὰ Ἀριαίου οὐκ ἔτι ἴστανται, ἀλλὰ φεύγουσι διὰ τοῦ αὐτῶν στρατοπέδου εἰς τὸν σταθμὸν ἔνθεν ὥρμητο· τέτταρες δ' ἐλέγοντο παρασάγγαι
- 2 εἶναι τῆς ὁδοῦ. Βασιλεὺς δὲ καὶ οἱ σὺν αὐτῷ τά τε ἅλλα πολλὰ διαρπάζουσι, καὶ τὴν Φωκαίδα τὴν Κύρου παλλακίδα, τὴν σοφὴν καὶ καλὴν λεγομένην
- 3 εἶναι, λαμβάνει. Ἡ δὲ Μιλησία, ἡ νεωτέρα ἦν, ληφθεῖσα ὑπὸ τῶν ἀμφὶ βασιλέα ἐκφεύγει γυμνὴ πρὸς τῶν Ἑλλήνων οἱ ἔτυχον ἐν τοῖς σκευοφόροις ὅπλα ἔχοντες, καὶ ἀντιταχθέντες πολλοὺς μὲν τῶν ἀρπαζόντων ἀπέκτειναν· οἱ δὲ καὶ αὐτῶν ἀπέθανον· οὐ μὴν ἔφυγόν γε, ἀλλὰ καὶ ταύτην ἔσωσαν καὶ τὰ ἅλλα, ὅποσα ἐντὸς αὐτῶν καὶ χρήματα καὶ ἄνθρωποι
- 4 ἐγένοντο, πάντα ἔσωσαν. Ἐνταῦθα διέσχον ἀλλήλων βασιλεὺς τε καὶ οἱ Ἕλληνες ὡς τριάκοντα στάδια, οἱ μὲν διώκοντες τοὺς καθ' αὐτοὺς ὡς πάντας νικῶντες· οἱ δὲ ἀρπάζοντες ὡς ἦδη πάντες νικῶντες.
- 5 Ἐπεὶ δ' ἦσθοντο οἱ μὲν Ἕλληνες ὅτι βασιλεὺς σὺν τῷ στρατεύματι ἐν τοῖς σκευοφόροις εἶη, βασιλεὺς δ' αὖ ἤκουσε Τισσαφέρνους ὅτι οἱ Ἕλληνες νικῶεν τὸ καθ' αὐτούς, καὶ εἰς τὸ πρόσθεν οἴχονται διώκοντες, ἐνταῦθα δὴ βασιλεὺς μὲν ἀθροίζει τε τοὺς ἑαυτοῦ, καὶ συντάττεται· ὁ δὲ Κλέαρχος ἐβουλεύετο, Πρόξενον καλέσας (πλησιαίτατος γὰρ ἦν), εἰ πέμποιέν τινας ἢ πάντες ἴοιεν ἐπὶ τὸ στρατόπεδον ἀρῆξοντες.
- 6 Ἐν τούτῳ καὶ βασιλεὺς πάλιν δῆλος ἦν προσιόντων, ὡς ἐδόκει, ὀπισθεν. Καὶ οἱ μὲν Ἕλληνες στραφέντες παρεσκευάζοντο, ὡς ταύτῃ προσιόντος καὶ δεξόμενοι· ὁ δὲ βασιλεὺς ταύτῃ μὲν οὐκ ἦγεν, ἦ δὲ παρηλθεν ἔξω τοῦ εὐωνύμου κέρατος, ταύτῃ καὶ

ἀπήγαγεν, ἀναλαβὼν καὶ τοὺς ἐν τῇ μάχῃ κατὰ
τοὺς Ἕλληνας αὐτομολήσαντας, καὶ Τισσαφέρην
καὶ τοὺς σὺν αὐτῷ. Ὁ γὰρ Τισσαφέρνης ἐν τῇ 7
πρώτῃ συνόδῳ οὐκ ἔφυγεν, ἀλλὰ διήλασε παρὰ τὸν
ποταμὸν κατὰ τοὺς Ἕλληνας πελταστάς· διελαύνων
δὲ κατέκανε μὲν οὐδένα, διαστάντες δ' οἱ Ἕλληνες
ἔπαιον καὶ ἠκόντιζον αὐτούς· Ἐπισθένης δὲ Ἀμφι-
πολίτης ἦρχε τῶν πελταστῶν, καὶ ἐλέγετο φρόνιμος
γενέσθαι. Ὁ δ' οὖν Τισσαφέρνης, ὡς μείον ἔχων 8
ἀπηλλάγη, πάλιν μὲν οὐκ ἀναστρέφει, εἰς δὲ τὸ
στρατόπεδον ἀφικόμενος τὸ τῶν Ἑλλήνων ἐκεῖ συν-
τυγχάνει βασιλεῖ, καὶ ὁμοῦ δὴ πάλιν συνταξάμενοι
ἐπορεύοντο. Ἐπεὶ δ' ἦσαν κατὰ τὸ εὐώνυμον τῶν 9
Ἑλλήνων κέρας, ἔδεισαν οἱ Ἕλληνες μὴ προσάγοιεν
πρὸς τὸ κέρας καὶ περιπτύξαντες ἀμφοτέρωθεν αὐ-
τοὺς κατακόψειαν· καὶ ἐδόκει αὐτοῖς ἀναπτύσσειν τὸ
κέρας καὶ ποιήσασθαι ἕπισθεν τὸν ποταμὸν. Ἐν 10
ᾧ δὲ ταῦτα ἐβουλεύοντο, καὶ δὴ βασιλεὺς παρα-
μειψάμενος εἰς τὸ αὐτὸ σχῆμα κατέστησεν ἐναντίαν
τὴν φάλαγγα ὥσπερ τὸ πρῶτον μαχοῦμενος συνήει.
Ὡς δὲ εἶδον οἱ Ἕλληνες ἐγγὺς τε ὄντας καὶ παρα-
τεταγμένους, αὐθις πάλιν παιανίσαντες ἐπήεσαν πολὺ
ἔτι προθυμότερον ἢ τὸ πρόσθεν. Οἱ δ' αὖ βάρβαροι 11
οὐκ ἐδέχοντο, ἀλλ' ἐκ πλέονος ἢ τὸ πρόσθεν ἔφενγον·
οἱ δ' ἐπεδίωκον μέχρι κώμης τινός· ἐνταῦθα δ' ἔστη-
σαν οἱ Ἕλληνες· ὑπὲρ γὰρ τῆς κώμης γήλοφος ἦν, 12
ἐφ' οὗ ἀνεστράφησαν οἱ ἀμφὶ βασιλεία, πέρζοι μὲν
οὐκ ἔτι, τῶν δὲ ἱππέων ὁ λόφος ἐνεπλήσθη, ὥστε
τὸ ποιούμενον μὴ γινώσκειν. Καὶ τὸ βασιλείον
σημεῖον ὁρᾶν ἔφασαν, αἰετὸν τινα χρυσοῦν ἐπὶ πέλ-
της ἀνατεταμένον.

Ἐπεὶ δὲ καὶ ἐνταῦθ' ἐχώρουν οἱ Ἕλληνες, λεί- 13
πουνσι δὴ καὶ τὸν λόφον οἱ ἱππεῖς· οὐ μέντοι ἔτι
ἄθροοι, ἀλλ' ἄλλοι ἄλλοθεν· ἐψιλοῦτο δ' ὁ λόφος
τῶν ἱππέων· τέλος δὲ καὶ πάντες ἀπεχώρησαν. Ὁ 14
οὖν Κλέαρχος οὐκ ἀνεβίβαζεν ἐπὶ τὸν λόφον, ἀλλ'

- ὑπ' αὐτὸν στήσας τὸ στράτευμα πέμπει Λύκιον τὸν Συρακούσιον καὶ ἄλλον ἐπὶ τὸν λόφον, καὶ κελεύει κατιδόντας τὰ ὑπὲρ τοῦ λόφου τί ἐστὶν ἀπαγγέλλαι.
- 15 Καὶ ὁ Λύκιος ἤλασέ τε καὶ ἰδὼν ἀπαγγέλλει ὅτι φεύγουσιν ἀνὰ κράτος. Σχεδὸν δ' ὅτε ταῦτα ἦν,
- 16 καὶ ἥλιος ἐδύετο. Ἐνταῦθα δ' ἔστησαν οἱ Ἕλληνες, καὶ θέμενοι τὰ ὄπλα ἀνεπαύοντο· καὶ ἅμα μὲν ἐθαύμαζον ὅτι οὐδαμοῦ Κῦρος φαίνοιτο, οὐδ' ἄλλος ἀπ' αὐτοῦ οὐδεὶς παρεῖη· οὐ γὰρ ᾗδεσαν αὐτὸν τεθνηκότα, ἀλλ' εἵκαζον ἢ διώκοντα οἴχεσθαι ἢ κατα-
- 17 ληψόμενόν τι προεληλακέναι· καὶ αὐτοὶ ἐβουλεύοντο εἰ αὐτοῦ μέιναντες τὰ σκευοφόρα ἐνταῦθα ἄγοινο ἢ ἀπίοιεν ἐπὶ τὸ στρατόπεδον. Ἐδοξεν οὖν αὐτοῖς ἀπιέναι· καὶ ἀφικνοῦνται ἀμφὶ δόρπηστον ἐπὶ τὰς
- 18 σκηνάς. Ταύτης μὲν οὖν τῆς ἡμέρας τοῦτο τὸ τέλος ἐγένετο. Καταλαμβάνουσι δὲ τῶν τε ἄλλων χρημάτων τὰ πλείστα διηρπασμένα καὶ εἴ τι σιτίον ἢ ποτὸν ἦν· καὶ τὰς ἀμάξας μεστὰς ἀλεύρων καὶ οἴνου, ἃς παρεσκευάσατο Κῦρος ἵνα, εἴ ποτε σφοδρὰ λάβοι τὸ στρατόπεδον ἔνδεια, διαδοίῃ τοῖς Ἕλλησιν· ἦσαν δ' αὐταὶ τετρακόσiai, ὥς ἐλέγοντο, ἅμαξαι· καὶ ταύ-
- 19 τας τότε οἱ σὺν βασιλεῖ διήρπασαν. Ὡστε ἄδειπνοι ἦσαν οἱ πλείστοι τῶν Ἑλλήνων· ἦσαν δὲ καὶ ἀνάριστοι· πρὶν γὰρ δὴ καταλῦσαι τὸ στράτευμα πρὸς ἄριστον, βασιλεὺς ἐφάνη. Ταύτην μὲν οὖν τὴν νύκτα οὕτω διεγένοντο.

ΞΕΝΟΦΩΝΤΟΣ

ΚΥΡΟΥ ΑΝΑΒΑΣΙΣ.

Β'.

CAPUT I.

Ὡς μὲν οὖν ἡθροίσθη Κύρῳ τὸ Ἑλληνικόν, ὅτε 1
ἐπὶ τὸν ἀδελφὸν Ἀρταξέρξην ἐστρατεύετο, καὶ ὅσα
ἐν τῇ ἀνόδῳ ἐπράχθη καὶ ὡς ἡ μάχη ἐγένετο καὶ ὡς
Κῦρος ἐτελεύτησε καὶ ὡς ἐπὶ τὸ στρατόπεδον ἐλθόν-
τες οἱ Ἕλληνες ἐκοιμήθησαν, οἰόμενοι τὰ πάντα
νικᾶν καὶ Κύρον ζῆν, ἐν τῷ ἔμπροσθεν λόγῳ δεδήλω-
ται. Ἄμα δὲ τῇ ἡμέρᾳ συνελθόντες οἱ στρατηγοὶ 2
ἐθαύμαζον ὅτι Κῦρος οὔτε ἄλλον πέμποι σηματού-
ντα ὅ τι χρὴ ποιεῖν οὔτε αὐτὸς φαίνοιτο. Ἐδοξεν
οὖν αὐτοῖς συσκευασαμένοις ἅ εἶχον καὶ ἐξοπλι-
σασμένοις προϊέναι εἰς τὸ πρόσθεν ἕως Κύρῳ συμμί-
ξειαν. Ἦδη δὲ ἐν ὁρμῇ ὄντων ἅμα ἡλίῳ ἀνίσχοντι 3
ἦλθε Προκλῆς ὁ Τευθρανίας ἄρχων, γεγονὼς ἀπὸ
Δαμαράτου τοῦ Λάκωνος, καὶ Γλοῦς ὁ Ταμῳ. Οὗτοι
ἔλεγον ὅτι Κῦρος μὲν τέθνηκεν, Ἀριαῖος δὲ πεφευγὼς
ἐν τῷ σταθμῷ εἴη μετὰ τῶν ἄλλων βαρβάρων ὅθεν
τῇ προτεραίᾳ ὠρμῶντο· καὶ λέγοι ὅτι ταύτην μὲν
τὴν ἡμέραν περιμένειεν ἂν αὐτούς, εἰ μέλλοιεν
ἔκειν· τῇ δὲ ἄλλῃ ἀπιέναι φαίη ἐπὶ Ἰωνίας, ὅθεν περ
ἦλθε. Ταῦτα ἀκούσαντες οἱ στρατηγοὶ καὶ οἱ ἄλλοι 4
Ἕλληνες βαρέως ἔφερον. Κλέαρχος δὲ τὰδε εἶπεν·
Ἄλλ' ὥφελε μὲν Κῦρος ζῆν· ἐπεὶ δὲ τετελεύτηκεν,
ἀπαγγέλλετε Ἀριαίῳ ὅτι ἡμεῖς γε νικῶμεν βασιλέα,
καὶ, ὡς ὁρᾶτε, οὐδεὶς ἔτι ἡμῖν μάχεται· καὶ εἰ μὴ
ὑμεῖς ἦλθετε, ἐπορευόμεθα ἂν ἐπὶ βασιλέα. Ἐπαγ-
γελλόμεθα δὲ Ἀριαίῳ, ἐὰν ἐνθάδε ἔλθῃ, εἰς τὸν
θρόνον τὸν βασιλείου καθιεῖν αὐτόν· τῶν γὰρ μάχην

5 νικῶντων καὶ τὸ ἄρχειν ἐστίν. Ταῦτα εἰπὼν ἀπο-
 στέλλει τοὺς ἀγγέλους καὶ σὺν αὐτοῖς Χειρίσοφον
 τὸν Λάκωνα καὶ Μένωνα τὸν Θετταλόν· καὶ γὰρ
 αὐτὸς Μένων ἐβούλετο· ἦν γὰρ φίλος καὶ ξένος
 6 Ἀριαίου. Οἱ μὲν ὥχοντο, Κλέαρχος δὲ περιέμεινε.
 Τὸ δὲ στράτευμα ἐπορίζετο σῖτον ὅπως ἐδύνατο ἐκ
 τῶν ὑποζυγίων, κόπτοντες τοὺς βοῦς καὶ ὄνους·
 ξύλοις δὲ ἐχρῶντο, μικρὸν προϊόντες ἀπὸ τῆς φάλαγ-
 γος οὗ ἡ μάχη ἐγένετο, τοῖς τε οἰστοῖς πολλοῖς
 οὖσιν, οὓς ἠνάγκαζον οἱ Ἕλληνες ἐκβάλλειν τοὺς
 αὐτομολοῦντας παρὰ βασιλέως, καὶ τοῖς γέρροις καὶ
 ταῖς ξυλίναις ἀσπίσι ταῖς Αἰγυπτίαις· πολλοὶ δὲ καὶ
 πέλται καὶ ἄμαξαι ἦσαν φέρεσθαι ἔρημοι· οἷς πᾶσι
 χρώμενοι κρέα ἔψοντες ἥσθιον ἐκείνην τὴν ἡμέραν.

7 Καὶ ἤδη τε ἦν περὶ πλήθουσιν ἀγορὰν καὶ ἐρ-
 χονται παρὰ βασιλέως καὶ Τισσαφέρνους κήρυκες,
 οἱ μὲν ἄλλοι βάρβαροι· ἦν δ' αὐτῶν Φαλίνος εἰς
 Ἕλληνα, ὃς ἐτύγχανε παρὰ Τισσαφέρνει ὦν καὶ ἐντί-
 μως ἔχων· καὶ γὰρ προσεποιεῖτο ἐπιστήμων εἶναι
 8 τῶν ἀμφὶ τὰς τάξεις τε καὶ ὀπλομαχίαν. Οὗτοι δέ,
 προσελθόντες τε καὶ καλέσαντες τοὺς τῶν Ἑλλήνων
 ἄρχοντας, λέγουσιν ὅτι βασιλεὺς κελεύει τοὺς Ἕλ-
 ληνας, ἐπεὶ νικῶν τυγχάνει καὶ Κύρον ἀπέκτονε,
 παραδόντας τὰ ὄπλα ἰόντας ἐπὶ τὰς βασιλέως θύρας

9 εὐρίσκεσθαι ἂν τι δύνωνται ἀγαθόν. Ταῦτα μὲν
 εἶπον οἱ βασιλέως κήρυκες· οἱ δὲ Ἕλληνες βαρέως
 μὲν ἤκουσαν, ὅμως δὲ Κλέαρχος τοσοῦτον εἶπεν, ὅτι
 οὐ τῶν νικῶντων εἴη τὰ ὄπλα παραδιδόναι· Ἀλλ',
 ἔφη, ὑμεῖς μὲν, ὦ ἄνδρες στρατηγοί, τούτοις ἀπο-
 κρίνασθε ὃ τι κάλλιστόν τε καὶ ἄριστον ἔχετε· ἐγὼ
 δὲ αὐτίκα ἤξω. Ἐκάλεσε γάρ τις αὐτὸν τῶν ὑπηρε-
 τῶν, ὅπως ἴδοι τὰ ἱερὰ ἐξηρημένα· ἔτυχε γὰρ θυόμε-

10 νος. Ἐνθα δὲ ἀπεκρίνατο Κλεάνωρ μὲν ὁ Ἀρκάς,
 πρεσβύτατος ὢν, ὅτι πρόσθεν ἂν ἀποθάνοιεν ἢ τὰ
 ὄπλα παραδοῖεν· Πρόξενος δὲ ὁ Θηβαῖος, Ἀλλ' ἐγώ,
 ἔφη, ὦ Φαλίνε, θαυμάζω πότερα ὡς κρατῶν βασιλεὺς

αἰτεῖ τὰ ὄπλα ἢ ὡς διὰ φιλίαν δῶρα. Εἰ μὲν γὰρ ὡς κρατῶν, τί δεῖ αὐτὸν αἰτεῖν, καὶ οὐ λαβεῖν ἐλθούτα; εἰ δὲ πείσας βούλεται λαβεῖν, λεγέτω τί ἔσται τοῖς στρατιώταις ἐὰν αὐτῷ ταῦτα χαρίσωνται. Πρὸς ταῦτα Φαλῖνος εἶπε, Βασιλεὺς νικᾷν ἡγήται 11 ἐπεὶ Κῦρον ἀπέκτονε. Τίς γὰρ αὐτῷ ἐστὶν ὅστις τῆς ἀρχῆς ἀντιποιεῖται; Νομίζει δὲ καὶ ὑμᾶς ἑαυτοῦ εἶναι, ἔχων ἐν μέσῃ τῇ ἑαυτοῦ χώρα καὶ ποταμῶν ἐντὸς ἀδιαβάτων· καὶ πλῆθος ἀνθρώπων ἐφ' ὑμᾶς δυνάμενος ἀγαγεῖν ὅσον, οὐδ' εἰ παρέχοιεν ὑμῖν, δύναισθ' ἂν ἀποκτεῖναι.

Μετὰ τοῦτον [Θεόπομπος] Ἀθηναῖος εἶπεν· ὦ 12 Φαλῖνε, νῦν, ὡς σὺ ὀράς, ἡμῖν οὐδὲν ἄλλο ἐστὶν ἀγαθὸν εἰ μὴ ὄπλα καὶ ἀρετῇ· ὄπλα μὲν οὖν ἔχοντες οἴομεθα ἂν καὶ τῇ ἀρετῇ χρῆσθαι· παραδόντες δ' ἂν ταῦτα καὶ τῶν σωμάτων στερηθῆναι. Μὴ οὖν οἶου τὰ μόνα ἡμῖν ἀγαθὰ ὄντα ὑμῖν παραδώσειν· ἀλλὰ σὺν τούτοις καὶ περὶ τῶν ὑμετέρων ἀγαθῶν μαχοῦμεθα. Ἀκούσας δὲ ταῦτα ὁ Φαλῖνος ἐγέλασε καὶ 13 εἶπεν· Ἀλλὰ φιλοσόφῳ μὲν ἔοικας, ὦ νεανίσκε, καὶ λέγεις οὐκ ἀχάριστα· ἴσθι μέντοι ἀνόητος ὢν, εἰ οἶει ἂν τὴν ὑμετέραν ἀρετὴν περιγενέσθαι τῆς βασιλέως δυνάμεως. Ἄλλους δὲ τινες ἔφασαν λέγειν ὑπο- 14 μαλακιζομένους ὡς καὶ Κύρῳ πιστοὶ ἐγένοντο καὶ βασιλεῖ γ' ἂν πολλοῦ ἄξιοι γένοιτο, εἰ βούλοιο φίλος γενέσθαι· καὶ εἴτε ἄλλο τι θέλοι χρῆσθαι, εἴτ' ἐπ' Αἴγυπτον στρατεύειν, συγκαταστρέψαιντ' ἂν αὐτῷ. Ἐν τούτῳ καὶ Κλέαρχος ἦκε καὶ ἠρώτησεν 15 εἰ ἤδη ἀποκεκριμένοι εἶεν. Φαλῖνος δὲ ὑπολαβὼν εἶπεν· Οὗτοι μὲν, ὦ Κλέαρχε, ἄλλος ἄλλα λέγει· σὺ δ' ἡμῖν εἰπὲ τί λέγεις. Ὁ δ' εἶπεν· Ἐγὼ σε, ὦ 16 Φαλῖνε, ἄσμενος ἑώρακα, οἶμαι δὲ καὶ οἱ ἄλλοι πάντες [οὔτοι·] σύ τε γὰρ Ἕλληνας εἰ καὶ ἡμεῖς, τοσοῦτοι ὄντες ὅσους σὺ ὀράς· ἐν τοιούτοις δὲ ὄντες πράγμασι συμβουλευόμεθά σοι τί χρῆ ποιεῖν περὶ ὧν λέγεις. Σὺ οὖν, πρὸς θεῶν, συμβούλευσον ἡμῖν 17

- ὁ τι σοι δοκεῖ κάλλιστον καὶ ἄριστον εἶναι, καὶ ὁ σοι τιμὴν οἴσει εἰς τὸν ἔπειτα χρόνον ἀναλεγόμενον ὅτι Φαλίνος ποτε, πεμφθεὶς παρὰ βασιλέως κελεύσων τοὺς Ἕλληνας τὰ ὅπλα παραδοῦναι, συμβουλευομένοις συνεβούλευσεν αὐτοῖς τάδε. Οἴσθα δὲ ὅτι ἀνάγκη λέγεσθαι ἐν τῇ Ἑλλάδι ἅ ἂν συμβουλευέσῃς.
- 18 Ὁ δὲ Κλέαρχος ταῦτα ὑπήγετο, βουλόμενος καὶ αὐτὸν τὸν παρὰ βασιλέως πρεσβεύοντα συμβουλευσαι μὴ παραδοῦναι τὰ ὅπλα, ὅπως εὐέλπιδες μᾶλλον εἴεν οἱ Ἕλληνες. Φαλίνος δὲ ὑποστρέψας παρὰ τὴν δόξαν αὐτοῦ εἶπεν [ᾧδε·]
- 19 Ἐγώ, εἰ μὲν τῶν μυρίων ἐλπιδῶν μία τις ὑμῖν ἐστι σωθῆναι πολεμοῦντας βασιλεῖ, συμβουλεύω μὴ παραδιδόναι τὰ ὅπλα· εἰ δέ τοι μηδεμία σωτηρίας ἐστὶν ἐλπίς ἄκοντος βασιλέως, συμβουλεύω σώζε-
- 20 σθαι ὑμῖν ὅπη δυνατόν. Κλέαρχος δὲ πρὸς ταῦτα εἶπεν· Ἀλλὰ ταῦτα μὲν δὴ σὺ λέγεις· παρ' ἡμῶν δὲ ἀπαγγέλλε τάδε, ὅτι ἡμεῖς οἴομεθα, εἰ μὲν δέοι βασιλεῖ φίλους εἶναι, πλείονος ἂν ἄξιοι εἶναι φίλοι ἔχοντες τὰ ἔπλα ἢ παραδόντες ἄλλῳ· εἰ δὲ δέοι πολεμεῖν, ἄμεινον ἂν πολεμεῖν ἔχοντες τὰ ὅπλα, ἢ
- 21 ἄλλῳ παραδόντες. Ὁ δὲ Φαλίνος εἶπε· Ταῦτα μὲν δὴ ἀπαγγελοῦμεν· ἀλλὰ καὶ τάδε ὑμῖν ἐκέλευσεν εἰπεῖν βασιλεὺς ὅτι μένουσι μὲν ὑμῖν αὐτοῦ σπονδαὶ εἴησαν, προϊῶσι δὲ καὶ ἀπιῶσι πόλεμος. Εἶπατε οὖν καὶ περὶ τούτου, πότερα μενεῖτε καὶ σπονδαὶ εἰσιν, ἢ ὥς πολέμου ὄντος παρ' ὑμῶν ἀπαγγελῶ.
- 22 Κλέαρχος δ' ἔλεξεν· Ἀπάγγελλε τοῖνυν καὶ περὶ τούτου ὅτι καὶ ἡμῖν ταῦτα δοκεῖ ἄπερ καὶ βασιλεῖ. Τί οὖν ταῦτα ἐστίν; ἔφη ὁ Φαλίνος. Ἀπεκρίνατο ὁ Κλέαρχος· Ἦν μὲν μένωμεν, σπονδαί· ἀπιῶσι δὲ
- 23 καὶ προϊῶσι πόλεμος. Ὁ δὲ πάλιν ἠρώτησε· Σπονδὰς ἢ πόλεμον ἀπαγγελῶ; Κλέαρχος δὲ ταῦτά πάλιν ἀπεκρίνατο· Σπονδαὶ μὲν μένουσιν, ἀπιῶσι δὲ ἢ προϊῶσι πόλεμος. Ὁ τι δὲ ποιήσοι οὗ διεσήμενε.

CAPUT II.

Φαλίνος μὲν δὴ ὤχετο καὶ οἱ σὺν αὐτῷ. Οἱ δὲ 1
 παρὰ Ἀριαίου ἦκον, Προκλῆς καὶ Χειρίσοφος· Μέ-
 νων δὲ αὐτοῦ ἔμενε παρὰ Ἀριαίῳ· οὗτοι δὲ ἔλεγον
 ὅτι πολλοὺς φαίη Ἀριαῖος εἶναι Πέρσας ἑαυτοῦ
 βελτίους, οὓς οὐκ ἂν ἀνασχέσθαι αὐτοῦ βασιλεύον-
 τος· ἀλλ' εἰ βούλεσθε συναπιέναι, ἦκειν ἤδη κελεύει
 τῆς νυκτός· εἰ δὲ μή, αὐτὸς πρῶτ' ἀπιέναι φησὶν.
 Ὁ δὲ Κλέαρχος εἶπεν· Ἄλλ' οὕτω χρή ποιεῖν· ἐὰν 2
 μὲν ἦκωμεν, ὥσπερ λέγετε· εἰ δὲ μή, πράττετε
 ὅποιον ἂν τι ὑμῖν οἴησθε μάλιστα συμφέρειν. Ὁ τι
 δὲ ποιήσοι οὐδὲ τούτοις εἶπε. Μετὰ ταῦτα, ἤδη 3
 ἡλίου δύνοντος, συγκαλέσας τοὺς στρατηγούς καὶ
 λοχαγούς ἔλεξε τοιαῦδε· Ἐμοί, ὦ ἄνδρες, θυομένῳ
 ἵεναι ἐπὶ βασιλείᾳ οὐκ ἐγίνετο τὰ ἱερά. Καὶ εἰκότως
 ἄρα οὐκ ἐγίνετο. Ὡς γὰρ ἐγὼ νῦν πυνθάνομαι, ἐν
 μέσῳ ἡμῶν καὶ βασιλείᾳ ὁ Τίγρης ποταμός ἐστι
 ναυσίπορος, ὃν οὐκ ἂν δυναίμεθα ἄνευ πλοίων δια-
 βῆναι· πλοῖα δὲ ἡμεῖς οὐκ ἔχομεν. Οὐ μὲν δὴ
 αὐτοῦ γε μένειν οἷόν τε· τὰ γὰρ ἐπιτήδεια οὐκ ἔστιν
 ἔχειν· ἵεναι δὲ παρὰ τοὺς Κύρου φίλους πάννυ καλὰ 4
 ἡμῖν τὰ ἱερά ἦν. Ὡς οὖν χρή ποιεῖν· ἀπιόντας 4
 δειπνεῖν ὃ τι τις ἔχει. Ἐπειδὴν δὲ σημήνην τῷ
 κέρατι ὥς ἀναπαύεσθαι, συσκευάζεσθε· ἐπειδὴν δὲ
 τὸ δεύτερον, ἀνατίθεσθε ἐπὶ τὰ ὑποζύγια· ἐπὶ δὲ τῷ
 τρίτῳ ἔπεισθε τῷ ἡγουμένῳ, τὰ μὲν ὑποζύγια ἔχοντες
 πρὸς τοῦ ποταμοῦ, τὰ δὲ ὅπλα ἔξω. Ταῦτα ἀκού- 5
 σαντες οἱ στρατηγοὶ καὶ λοχαγοὶ ἀπῆλθον καὶ
 ἐποίησαν οὕτω· καὶ τὸν λοιπὸν ὁ μὲν ἦρχεν, οἱ δὲ ἐπεί-
 θοντο, οὐχ ἐλόμενοι, ἀλλὰ ὀρώντες ὅτι μόνος ἐφρόνει
 οἷα δεῖ τὸν ἄρχοντα, οἱ δ' ἄλλοι ἄπειροι ἦσαν.
 Ἀριθμὸς δὲ τῆς ὁδοῦ ἦν ἡλθον ἐξ Ἐφέσου τῆς Ἰω- 6
 νίας μέχρι τῆς μάχης σταθμοὶ τρεῖς καὶ ἐνενήκοντα,
 παρασάγγαι πέντε καὶ τριάκοντα καὶ πεντακόσιοι,
 στάδιοι πεντήκοντα καὶ ἑξακισχίλιοι καὶ μύριοι·

ἀπὸ δὲ τῆς μάχης ἐλέγοντο εἶναι εἰς Βαβυλῶνα
σταδίοι ἐξήκοντα καὶ τριακόσιοι.

- 7 Ἐντεῦθεν δὴ, ἐπεὶ σκότος ἐγένετο, Μιτοκύθης
μὲν ὁ Θωράξ, ἔχων τοὺς τε ἱππέας τοὺς μεθ' ἑαυτοῦ
εἰς τετταράκοντα καὶ τῶν πεζῶν Θρακῶν ὡς τριακο-
8 σίους, ἤτομόλησε πρὸς βασιλέα. Κλέαρχος δὲ
τοῖς ἄλλοις ἡγείτο κατὰ τὰ παρηγγελμένα, οἱ δ'
εἶποντο· καὶ ἀφικνοῦνται εἰς τὸν πρῶτον σταθμὸν
παρὰ Ἀριαῖον καὶ τὴν ἐκείνου στρατιὰν ἀμφὶ μέσας
νύκτας· καὶ ἐν τάξει θέμενοι τὰ ὅπλα, συνῆλθον οἱ
στρατηγοὶ καὶ λοχαγοὶ τῶν Ἑλλήνων παρὰ Ἀρι-
αῖον· καὶ ὤμοσαν οἱ τε Ἕλληνες καὶ ὁ Ἀριαῖος καὶ
τῶν σὺν αὐτῷ οἱ κρῦτιστοι μῆτε προδώσειν ἀλλή-
9 λους σύμμαχοί τε ἔσεσθαι· οἱ δὲ βάρβαροι προσώ-
μωσαν καὶ ἡγήσεσθαι ἀδόλως. Ταῦτα δ' ὤμοσαν,
σφάξαντες ταῦρον καὶ λύκον καὶ κάπρον καὶ κριὸν
εἰς ἀσπίδα, βάπτοντες οἱ μὲν Ἕλληνες ξίφος, οἱ
10 δὲ βάρβαροι λόγχην. Ἐπεὶ δὲ τὰ πιστὰ ἐγένετο,
εἶπεν ὁ Κλέαρχος· Ἄγε δὴ, ὦ Ἀριαῖε, ἐπεὶ περ ὁ
αὐτὸς ὑμῖν στόλος ἐστὶ καὶ ἡμῖν, εἰπὲ τίνα γνώμην
ἔχεις περὶ τῆς πορείας· πότερον ἄπιμεν ἢνπερ ἤλ-
θομεν, ἢ ἄλλην τινὰ ἐννεοηκέναι δοκεῖς ὁδὸν κρείτ-
11 τω; Ὁ δὲ εἶπεν· Ἦν μὲν ἤλθομεν ἀπιόντες παν-
τελῶς ἂν ὑπὸ λιμοῦ ἀπολοίμεθα· ὑπάρχει γὰρ νῦν
ἡμῖν οὐδὲν τῶν ἐπιτηδείων. Ἐπτακαίδεκα γὰρ
σταθμῶν τῶν ἐγγυτάτω οὐδὲ δεῦρο ἰόντες ἐκ τῆς
χώρας οὐδὲν εἶχομεν λαμβάνειν· ἔνθα δ' εἴ τι ἦν,
ἡμεῖς διαπορευόμενοι κατεδαπανήσαμεν. Νῦν δ'
ἐπινοοῦμεν πορεύεσθαι μακροτέραν μέν, τῶν δ' ἐπι-
12 τηδείων οὐκ ἀπορήσομεν. Πορευτέον δ' ἡμῖν τοὺς
πρώτους σταθμοὺς ὡς ἂν δυνώμεθα μακροτάτους, ἵνα
ὡς πλείστον ἀποσπασθῶμεν τοῦ βασιλικοῦ στρα-
τεύματος· ἦν γὰρ ἅπαξ δύο ἢ τριῶν ἡμερῶν ὁδὸν
ἀπόσχωμεν, οὐκέτι μὴ δύνηται βασιλεὺς ἡμᾶς κατα-
λαβεῖν. Ὀλίγῳ μὲν γὰρ στρατεύματι οὐ τολμήσει
ἐφέπεσθαι· πολὺν δ' ἔχων στόλον οὐ δύνηται

ταχέως πορεύεσθαι· ἴσως δὲ καὶ τῶν ἐπιτηδείων σπανιεῖ. Ταύτην, ἔφη, τὴν γνώμην ἔχω ἔγωγε.

Ἦν δὲ αὕτη ἡ στρατηγία οὐδὲν ἄλλο δυναμένη 13
ἢ ἀποδρᾶναι ἢ ἀποφυγεῖν· ἡ δὲ τύχη ἐστρατήγησε
κάλλιον. Ἐπεὶ γὰρ ἡμέρα ἐγένετο, ἐπορεύοντο ἐν
δεξιᾷ ἔχοντες τὸν ἥλιον, λογιζόμενοι ἥξειν ἅμα ἡλίῳ
δύνοντι εἰς κώμας τῆς Βαβυλωνίας χώρας· καὶ τοῦτο
μὲν οὐκ ἔψεύσθησαν. Ἔτι δὲ ἀμφὶ δείλῃν ἔδοξαν 14
πολεμίους ὄραν ἱππέας· καὶ τῶν τε Ἑλλήνων οἱ μὴ
ἔτυχον ἐν ταῖς τάξεσιν ὄντες εἰς τὰς τάξεις ἔθεον,
καὶ Ἀριαῖος, ἐτύχανε γὰρ ἐφ' ἀμάξης πορευόμενος
διότι ἐτέρωτο, καταβὰς ἐθωρακίζετο καὶ οἱ σὺν αὐτῷ.
Ἐν ᾧ δὲ ὠπλίζοντο, ἤκον λέγοντες οἱ προπεμφθέν- 15
τες σκοποὶ ὅτι οὐχ ἱππεῖς εἰσὶν, ἀλλὰ ὑποζύγια
νέμονται. Καὶ εὐθὺς ἔγνωσαν πάντες ὅτι ἐγγὺς πού
ἐστρατοπεδεύετο βασιλεὺς· καὶ γὰρ καὶ καπνὸς
ἐφαίνετο ἐν κώμας οὐ πρόσω. Κλέαρχος δὲ ἐπὶ μὲν 16
τοὺς πολεμίους οὐκ ἦγεν· ἦδει γὰρ καὶ ἀπειρηκὸτας
τοὺς στρατιώτας καὶ ἀσίτους ὄντας· ἦδη δὲ καὶ ὀψέ
ῆν· οὐ μέντοι οὐδὲ ἀπέκλινε, φυλαττόμενος μὴ
δοκοίη φεύγειν· ἀλλ' εὐθύωρον ἄγων ἅμα τῷ ἡλίῳ
δυομένῳ εἰς τὰς ἐγγυτάτω κώμας τοὺς πρωταγόνς
(ἄγων) κατεσκήνωσεν, ἐξ ὧν διήρπαστο ὑπὸ τοῦ βα-
σιλικοῦ στρατεύματος καὶ αὐτὰ τὰ ἀπὸ τῶν οἰκιῶν
ξύλα. Οἱ μὲν οὖν πρῶτοι ὁμῶς τρόπῳ τινὶ ἐστρατο- 17
πεδεύσαντο, οἱ δὲ ὕστεροι σκοταῖοι προσιόντες, ὥς
ἐτύγχανον ἕκαστοι, ἠλίζοντο· καὶ κραυγὴν πολλὴν
ἐποιοῦν καλοῦντες ἀλλήλους, ὥστε καὶ τοὺς πολε-
μίους ἀκούειν· ὥστε οἱ μὲν ἐγγύτατα τῶν πολεμίων
καὶ ἔφυγον ἐκ τῶν σκηνωμάτων. Δῆλον δὲ τοῦτο 18
τῇ ὕστεραία ἐγένετο· οὔτε γὰρ ὑποζύγιον ἔτι οὐδὲν
ἐφάνη, οὔτε στρατόπεδον οὔτε καπνὸς οὐδαμοῦ πλη-
σίον. Ἐξεπλάγη δέ, ὥς ἔοικε, καὶ βασιλεὺς τῇ
ἐφόδῳ τοῦ στρατεύματος· ἐδήλωσε δὲ τοῦτο οἷς τῇ
ὕστεραία ἔπραττεν. Προϊούσης μέντοι τῆς νυκτὸς 19
ταύτης καὶ τοῖς Ἑλλησι φόβος ἐμπίπτει, καὶ θόρυ-

· βος καὶ δοῦπος ἦν, οἷον εἰκὸς φόβου ἐμπεσόντος
 20 γίνεσθαι. Κλέαρχος δὲ Τολμίδην Ἡλείον, ὃν
 ἐτύγχανεν ἔχων παρ' ἑαυτῷ κήρυκα ἀριστον τῶν τότε,
 τοῦτον ἀνειπεῖν ἐκέλευσε, σιγὴν κατακηρύξαντα, ὅτι
 προαγορεύουσιν οἱ ὄρχοντες, ὃς ἂν τὸν ἀφέντα τὸν
 21 ὄνον εἰς τὰ ὄπλα μνηύσῃ, ὅτι λήψεται μισθὸν τά-
 λαντον ἀργυρίου. Ἐπεὶ δὲ ταῦτα ἐκηρύχθη, ἔγνωσαν
 οἱ στρατιῶται ὅτι κενὸς ὁ φόβος εἶη, καὶ οἱ ἄρχοντες
 σῶοι. Ἄμα δὲ ὄρθρῳ παρήγγειλεν ὁ Κλέαρχος εἰς
 τάξιν τὰ ὄπλα τίθεσθαι τοὺς Ἑλληνας ἥπερ εἶχον
 ὅτε ἦν ἡ μάχη.

CAPUT III.

1 Ὁ δὲ δὴ ἔγραψα ὅτι βασιλεὺς ἐξεπλάγῃ τῇ
 ἐφόδῳ, τῇδε δῆλον ἦν· τῇ μὲν γὰρ πρόσθεν ἡμέρᾳ
 πέμπων τὰ ὄπλα παραδιδόναί ἐκέλευε, τότε δὲ ἅμα
 ἡλίῳ ἀνατέλλοντι κήρυκας ἐπεμψε περὶ σπονδῶν.
 2 Οἱ δὲ ἐπεὶ ἦλθον πρὸς τοὺς προφύλακας, ἐξήτουν
 τοὺς ἄρχοντας. Ἐπειδὴ δ' ἀπήγγελλον οἱ προφύ-
 λακες, Κλέαρχος τυχὼν τότε τὰς τάξεις ἐπισκοπῶν
 εἶπε τοῖς προφύλαξι κελεύειν τοὺς κήρυκας περι-
 3 μένειν ἄχρις ἂν σχολάσῃ. Ἐπεὶ δὲ κατέστησε τὸ
 στράτευμα ὥστε καλῶς ἔχειν ὁρᾶσθαι πάντῃ φά-
 λαγγα πυκνήν, τῶν δὲ ἀόπλων μηδὲνα καταφανῆ
 εἶναι, ἐκάλεσε τοὺς ἀγγέλους, καὶ αὐτὸς τε προῆλθε
 τοὺς τε εὐοπλοτάτους ἔχων καὶ εὐειδεστάτους τῶν
 αὐτοῦ στρατιωτῶν, καὶ τοῖς ἄλλοις στρατηγοῖς ταῦ-
 4 τα ἔφρασεν. Ἐπεὶ δὲ ἦν πρὸς τοῖς ἀγγέλοις, ἀνη-
 ρώτα τί βούλονται. Οἱ δ' ἔλεγον ὅτι περὶ σπονδῶν
 ἠκοιεν ἄνδρες, οἵτινες ἱκανοὶ ἔσονται τὰ τε παρὰ
 βασιλέως τοῖς Ἑλλησιν ἀπαγγεῖλαι, καὶ τὰ παρὰ
 5 τῶν Ἑλλήνων βασιλεῖ. Ὁ δὲ ἀπεκρίνατο. Ἀπ-
 αγγέλλετε τοίνυν αὐτῷ ὅτι μάχης δεῖ πρῶτον· ἀρι-
 στον γὰρ οὐκ ἔστιν, οὐδ' ὁ τολμήσων περὶ σπονδῶν
 6 λέγειν τοῖς Ἑλλησι, μὴ πορίσας ἀριστον. Ταῦτα
 ἀκούσαντες οἱ ἀγγελοι ἀπήλυνον, καὶ ἦγον ταχύ· ὃ

καὶ δῆλον ἦν ὅτι ἐγγύς που βασιλεὺς ἦν ἢ καὶ ἄλλος τις, ᾧ ἐπετέτακτο ταῦτα πράττειν· ἔλεγον δὲ ὅτι εἰκότα δοκοῖεν λέγειν βασιλεῖ, καὶ ἡκοιεν ἡγεμόνας ἔχοντες, οἱ αὐτούς, ἐὰν αἱ σπονδαὶ γίνωνται, ἄξουσιν ἔνθεν ἔξουσι τὰ ἐπιτήδεια. Ὁ δὲ ἡρώτα, εἰ αὐτοῖς τοῖς ἀνδράσι σπένδοιτο ἰούσι καὶ ἀπιούσιν ἢ καὶ τοῖς ἄλλοις ἔσονται σπονδαί. Οἱ δέ, Ἄπασιν, ἔφασαν, μέχρις ἂν βασιλεῖ τὰ παρ' ὑμῶν διαγγελθῇ. Ἐπεὶ δὲ ταῦτα εἶπον, μετασθησάμενος 8 αὐτούς ὁ Κλέαρχος ἐβουλεύετο. Καὶ ἐδόκει τὰς σπονδὰς ποιεῖσθαι ταχύ, καὶ καθ' ἡσυχίαν ἐλθεῖν τε ἐπὶ τὰ ἐπιτήδεια καὶ λαβεῖν. Ὁ δὲ Κλέαρχος εἶπε· 9 Δοκεῖ μὲν καὶ μοι ταῦτα· οὐ μέντοι ταχύ γε ἀπαγγελῶ, ἀλλὰ διατρίψω ἔστ' ἂν ὀκνήσωσιν οἱ ἄγγελοι μὴ ἀποδόξῃ ἡμῖν τὰς σπονδὰς ποιήσασθαι· οἷμαί γε μέντοι, ἔφη, καὶ τοῖς ἡμετέροις στρατιώταις τὸν αὐτὸν φόβον παρέσεσθαι. Ἐπεὶ δὲ ἐδόκει καιρὸς εἶναι, ἀπήγγελλεν ὅτι σπένδοιτο, καὶ εὐθὺς ἡγεῖσθαι ἐκέλευε πρὸς τὰ ἐπιτήδεια.

Καὶ οἱ μὲν ἡγούντο, Κλέαρχος μέντοι ἐπορεύετο, 10 τὰς μὲν σπονδὰς ποιησόμενος, τὸ δὲ στράτευμα ἔχων ἐν τάξει· καὶ αὐτὸς δὲ ὠπισθοφυλάκει. Καὶ ἐνετύγχανον τάφροις καὶ αὐλῶσιν ὕδατος πλήρεις, ὥς μὴ δύνασθαι διαβαίνειν ἀνευ γεφυρῶν· ἀλλ' ἐποιοῦντο διαβάσεις ἐκ τῶν φοινίκων οἱ ἦσαν ἐκπεπτωκότες, τοὺς δὲ καὶ ἐξέκοπτον. Καὶ ἐνταῦθα ἦν Κλέαρχον 11 καταμαθεῖν ὥς ἐπεστάται, ἐν μὲν τῇ ἀριστερᾷ χειρὶ τὸ δόρυ ἔχων, ἐν δὲ τῇ δεξιᾷ βακτηρίαν· καὶ εἴ τις αὐτῷ δοκοίῃ τῶν πρὸς τοῦτο τεταγμένων βλακεῖν, ἐκλεγόμενος τὸν ἐπιτήδειον ἔπαισεν ἂν, καὶ ἅμα αὐτὸς προσελάμβανεν εἰς τὸν πηλὸν ἐμβαίνων· ὥστε πᾶσιν αἰσχύνῃν εἶναι μὴ οὐ συσπονδάζειν. Καὶ ἐτάχθη 12 σαν μὲν πρὸς αὐτὸ οἱ τριάκοντα ἔτη γεγονότες· ἐπεὶ δὲ καὶ Κλέαρχον ἐώρων σπονδάζοντα, προσελάμβανον καὶ οἱ πρεσβύτεροι. Πολὺ δὲ μᾶλλον ὁ 13 Κλέαρχος ἔσπευδεν ὑποπτέων μὴ αἰεὶ οὕτω πλήρεις

- εἶναι τὰς τάφρους ὕδατος· οὐ γὰρ ἦν ὥρα οἷα τὸ πεδίον ἄρδεν· ἀλλ', ἵνα ἤδη πολλὰ προφαίνοντο τοῖς Ἑλλησι δεινὰ εἰς τὴν πορείαν, τούτου ἕνεκα βασιλέα ὑπώπτευν ἐπὶ τὸ πεδίον τὸ ὕδωρ ἀφεικέναι.
- 14 Πορευόμενοι δὲ ἀφίκοντο εἰς κώμας ὅθεν ἀπέδειξαν οἱ ἡγεμόνες λαμβάνειν τὰ ἐπιτήδεια. Ἐνὴν δὲ σῖτος καὶ οἶνος φοινίκων πολὺς καὶ ὄξος ἐψητὸν
- 15 ἀπὸ τῶν αὐτῶν. Αὐταὶ δὲ αἱ βάλανοι τῶν φοινίκων, οἷας μὲν ἐν τοῖς Ἑλλησιν ἔστιν ἰδεῖν, τοῖς οἰκέταις ἀπέκειντο· αἱ δὲ τοῖς δεσπόταις ἀποκείμεναι ἦσαν ἀπόλεκτοι, θαυμάσαι τὸ κάλλος καὶ τὸ μέγεθος· ἡ δὲ ὄψις ἡλέκτρον οὐδὲν διέφερεν· τὰς δὲ τινὰς καὶ ξηραίνοντες τραγήματα ἀπετίθουσιν. Καὶ ἦν
- 16 καὶ παρὰ πότον ἡδὺν μὲν, κεφαλαγὲς δέ. Ἐνταῦθα καὶ τὸν ἐγκέφαλον τοῦ φοίνικος πρῶτον ἔφαγον οἱ στρατιῶται, καὶ οἱ πολλοὶ ἐθαύμασαν τό τε εἶδος καὶ τὴν ιδιότητα τῆς ἡδονῆς. Ἦν δὲ σφόδρα καὶ τοῦτο κεφαλαγὲς. Ὁ δὲ φοίνιξ ὅθεν ἐξαιρεθεῖη ὁ ἐγκέφαλος ὅλος ἐξηραίνεται.
- 17 Ἐνταῦθα ἔμειναν ἡμέρας τρεῖς· καὶ παρὰ μεγάλου βασιλέως ἦκε Τισσαφέρνης καὶ ὁ τῆς βασιλέως γυναικὸς ἀδελφὸς καὶ ἄλλοι Πέρσαι τρεῖς· δούλοι δὲ πολλοὶ εἶποντο. Ἐπεὶ δὲ ἀπήντησαν αὐτοῖς οἱ τῶν Ἑλλήνων στρατηγοί, ἔλεγε πρῶτος Τισσαφέρνης δι' ἑρμηνέως τοιαύδε·
- 18 Ἐγώ, ὦ ἄνδρες Ἕλληνες, γείτων οἰκῶ τῇ Ἑλλάδι· καὶ ἐπεὶ ὑμᾶς εἶδον εἰς πολλὰ κακὰ καμύχανα ἐμπεπτωκότας, εὖρημα ἐποιησάμην εἴ πως δυναίμην παρὰ βασιλέως αἰτήσασθαι δοῦναί μοι ἀποσῶσαι ὑμᾶς εἰς τὴν Ἑλλάδα. Οἶμαι γὰρ ἂν οὐκ ἀχαρίστως μοι ἔξειν οὔτε πρὸς ὑμῶν οὔτε πρὸς τῆς Ἑλλάδος ἀπάσης. Ταῦτα δὲ γνοὺς ἡτούμην βασιλέα, λέγων αὐτῷ ὅτι δικαίως ἂν μοι χαρίζοιτο, ὅτι αὐτῷ Κῦρόν τε ἐπιστρατεύοντα πρῶτος ἡγγεῖλα, καὶ βοήθειαν ἔχων ἅμα τῇ ἀγγελίᾳ ἀφικόμην· καὶ μόνος ὦν κατὰ τοὺς Ἕλληνας τεταγμένων οὐκ ἔφυγον,

ἀλλὰ διήλασα καὶ συνέμιξα βασιλεῖ ἐν τῷ ὑμετέρῳ στρατοπέδῳ, ἔνθα βασιλεὺς ἀφίκετο ἐπεὶ Κῦρον ἀπέκτεινε. Καὶ τοὺς ξὺν Κῦρῳ βαρβάρους ἐδίωξα σὺν τοῖσδε τοῖς παροῦσι νῦν μετ' ἐμοῦ, οἵπερ αὐτῷ εἰσι πιστότατοι. Καὶ περὶ μὲν τούτων ὑπέσχετό 20 μοι βουλεύσασθαι· ἐρέσθαι δέ με ὑμᾶς ἐκέλευσεν ἐλθόντα τίνος ἔνεκεν ἐστρατεύσατε ἐπ' αὐτόν. Καὶ συμβουλεύω ὑμῖν μετρίως ἀποκρίνασθαι, ἵνα μοι εὐπρακτότερον ᾖ ἢ εἰάν τι δύνωμαι ἀγαθὸν ὑμῖν παρ' αὐτοῦ διαπράξασθαι.

Πρὸς ταῦτα μεταστάντες οἱ Ἕλληνες ἐβουλεύ- 21 οντο καὶ ἀπεκρίναντο· Κλέαρχος δ' ἔλεγεν. Ἡμεῖς οὔτε συνήλθομεν ὥς βασιλεῖ πολεμήσοντες, οὔτε ἐπορευόμεθα ἐπὶ βασιλέα· ἀλλὰ πολλὰς προφάσεις Κῦρος εὗρισκεν, ὥς καὶ σὺ εὖ οἶσθα, ἵνα ὑμᾶς τε ἀπαρασκευάστους λάβῃ καὶ ἡμᾶς ἐνθάδε ἀναγάγῃ. Ἐπεὶ μέντοι ἤδη ἐωρῶμεν αὐτὸν ἐν δεινῷ ὄντα, 22 ἥσυχνῆμεν καὶ θεοὺς καὶ ἀνθρώπους προδοῦναι αὐτόν, ἐν τῷ πρόσθεν χρόνῳ παρέχοντες ἡμᾶς αὐτοὺς εὖ ποιεῖν. Ἐπεὶ δὲ Κῦρος τέθνηκεν, οὔτε 23 βασιλεῖ ἀντιποιούμεθα τῆς ἀρχῆς, οὔτ' ἔστιν ὅτου ἔνεκα βουλοίμεθ' ἂν τὴν βασιλέως χώραν κακῶς ποιεῖν· οὐδ' αὐτὸν ἀποκτεῖναι ἂν ἐθέλοιμεν, πορευοίμεθα δ' ἂν οἴκαδε, εἴ τις ἡμᾶς μὴ λυποίῃ· ἀδικούντας μέντοι πειρασόμεθα σὺν τοῖς θεοῖς ἀμύνασθαι· εἰάν μέντοι τις ἡμᾶς καὶ εὖ ποιῶν ὑπάρχῃ, καὶ τούτου εἰς γε δύναμιν οὐχ ἡττησόμεθα εὖ ποιοῦντες. Ὁ μὲν οὕτως εἶπεν.

Ἀκούσας δὲ ὁ Τισσαφέρνης ἔφη· Ταῦτα ἐγὼ 24 ἀπαγγελῶ βασιλεῖ, καὶ ὑμῖν πάλιν τὰ παρ' ἐκείνου μέχρι δ' ἂν ἐγὼ ἦκω, αἱ σπονδαὶ μενόντων· ἀγορὰν δὲ ἡμεῖς παρέξομεν. Καὶ εἰς μὲν τὴν ὑστεραίαν 25 οὐχ ἦκεν· ὥσθ' οἱ Ἕλληνες ἐφρόντιζον· τῇ δὲ τρίτῃ ἡκων ἔλεγεν ὅτι διαπεπραγμένος ἦκοι παρὰ βασιλέως δοθῆναι αὐτῷ σώζειν τοὺς Ἕλληνας, καίπερ πάντῃ πολλῶν ἀντιλεγόντων ὥς οὐκ ἄξιον εἶναι βασι-

- 26 λεί ἀφείναι τοὺς ἐφ' ἑαυτὸν στρατευσαμένους. Τέλος δὲ εἶπε· Καὶ νῦν ἔξεστιν ὑμῖν πιστὰ λαβεῖν παρ' ἡμῶν, ἥ μὴν φιλίαν παρέξειν ὑμῖν τὴν χώραν καὶ ἀδόλως ἀπάξειν εἰς τὴν Ἑλλάδα, ἀγοράν παρέχοντας. Ὅπου δ' ἂν μὴ ἦ πρίασθαι, λαμβάνειν
- 27 ὑμᾶς ἐκ τῆς χώρας ἐάσομεν τὰ ἐπιτήδεια. Ὑμᾶς δ' αὖ ἡμῖν δεήσει ὁμόσαι ἥ μὴν πορεύεσθαι ὡς διὰ φιλίας ἀσινῶς, σίτα καὶ ποτὰ λαμβάνοντας, ὅποταν μὴ παρέχωμεν ἀγοράν· ἣν δὲ παρέχωμεν ἀγοράν, ὠνούμενους ἔξειν τὰ ἐπιτήδεια. Ταῦτα ἔδοξε· καὶ ὤμοσαν καὶ δεξιὰς ἔδοσαν Τισσαφέρνης καὶ ὁ τῆς βασιλείως γυναικὸς ἀδελφὸς τοῖς τῶν Ἑλλήνων στρατηγοῖς καὶ λοχαγοῖς, καὶ ἔλαβον παρὰ τῶν Ἑλ-
- 29 λήνων. Μετὰ δὲ ταῦτα Τισσαφέρνης εἶπε· Νῦν μὲν δὴ ἅπειμι ὡς βασιλέα· ἐπειδὰν δὲ διαπράξωμαι ἃ δέομαι, ἤξω συσκευασάμενος ὡς ἀπάξω ὑμᾶς εἰς τὴν Ἑλλάδα καὶ αὐτοὺς ἀπιὼν ἐπὶ τὴν ἑμαυτοῦ ἀρχήν.

CAPUT IV.

- 1 Μετὰ δὲ ταῦτα περιέμενον Τισσαφέρνην οἱ τε Ἕλληνες καὶ Ἀριαῖοι, ἐγγὺς ἀλλήλων ἐστρατοπεδευμένοι, ἡμέρας πλείους ἢ εἴκοσιν. Ἐν δὲ ταύταις ἀφικνοῦνται πρὸς Ἀριαῖον καὶ οἱ ἀδελφοὶ καὶ οἱ ἄλλοι ἀναγκαῖοι, καὶ πρὸς τοὺς σὺν ἐκείνῳ Περσῶν τινες, παραθαρσύνοντές τε καὶ δεξιὰς ἐνίοις παρὰ βασιλέως φέροντες μὴ μνησικακήσειν βασιλέα αὐτοῖς τῆς σὺν Κύρῳ ἐπιστρατείας, μηδὲ ἄλλου μη-
- 2 δενὸς τῶν παρῳχημένων. Τούτων δὲ γιγνομένων ἐνδηλοὶ ἦσαν οἱ περὶ [τὸν] Ἀριαῖον ἦσσαν τοῖς Ἑλλησι προσέχοντες τὸν νοῦν· ὥστε καὶ διὰ τοῦτο τοῖς μὲν πολλοῖς τῶν Ἑλλήνων οὐκ ἤρεσκον, ἀλλὰ προσ-
 3 ιόντες τῷ Κλεάρχῳ ἔλεγον καὶ τοῖς ἄλλοις στρατηγοῖς· Τί μένομεν; ἥ οὐκ ἐπιστάμεθα ὅτι βασιλεὺς ἡμᾶς ἀπολέσαι περὶ παντὸς ἂν ποιήσαιτο, ἵνα καὶ τοῖς ἄλλοις Ἑλλησι φόβος εἴη ἐπὶ βασιλείᾳ ἔγαν μὴ στρατεῦειν; Καὶ νῦν μὲν ἡμᾶς ὑπάγεται

μένειν, διὰ τὸ διεσπάρθαι αὐτῷ τὸ στράτευμα· ἐπὶν δὲ πάλιν ἀλισθῇ αὐτῷ ἡ στρατιά, οὐκ ἔστιν ὅπως οὐκ ἐπιθήσεται ἡμῖν. Ἴσως δέ που ἡ ἀποσκάπτει 4 τι ἡ ἀποτεριχίζει, ὡς ἄπορος εἴη ἡ ὁδός. Οὐ γάρ ποτε ἐκὼν γε βουλήσεται ἡμᾶς ἐλθόντας εἰς τὴν Ἑλλάδα ἀπαγγεῖλαι ὡς ἡμεῖς, τοσοῦδε ὄντες, ἐνικῶμεν τὴν βασιλέως δύναμιν ἐπὶ ταῖς θύραις αὐτοῦ, καὶ καταγελάσαντες ἀπήλθομεν.

Κλέαρχος δὲ ἀπεκρίνατο τοῖς ταῦτα λέγουσιν· 5 Ἐγὼ ἐνθυμούμαι μὲν καὶ ταῦτα πάντα· ἐννώ δ' ὅτι, εἰ νῦν ἄπιμεν, δόξομεν ἐπὶ πολέμῳ ἀπιέναι καὶ παρὰ τὰς σπονδὰς ποιεῖν. Ἐπειτα πρῶτον μὲν ἀγορὰν οὐδεὶς παρέξει ἡμῖν οὐδ' ὁπόθεν ἐπισιτινόμεθα· αὐθις δὲ ὁ ἡγησόμενος οὐδεὶς ἔσται· καὶ ἅμα ταῦτα ποιούντων ἡμῶν εὐθὺς Ἀριαῖος ἀφιστήξει· ὥστε φίλος ἡμῖν οὐδεὶς λελείψεται, ἀλλὰ καὶ οἱ πρόσθεν ὄντες πολέμιοι ἡμῖν ἔσονται. Ποταμὸς δὲ εἰ μὲν 6 τις καὶ ἄλλος ἄρα ἡμῖν ἐστι διαβατέος οὐκ οἶδα· τὸν δ' οὖν Εὐφράτην ἴσμεν ὅτι ἀδύνατον διαβῆναι κωλυόντων πολεμίων. Οὐ μὲν δὴ, ἂν μάχεσθαί γε δέη, ἱππεῖς εἰσιν ἡμῖν σύμμαχοι· τῶν δὲ πολεμίων ἱππεῖς εἰσιν οἱ πλείστοι καὶ πλείστου ἄξιοι· ὥστε νικῶντες μὲν τίνα ἂν ἀποκτείναιμεν; ἡττωμένων γε μὴν οὐδένα οἷόν τε σωθῆναι. Ἐγὼ μὲν οὖν βασιλέα ᾧ πολλὰ 7 οὕτως ἐστὶ τὰ σύμμαχα, εἴπερ προθυμεῖται ἡμᾶς ἀπολέσαι, οὐκ οἶδα ὅ τι δεῖ αὐτὸν ὁμῶσαι καὶ δεξιὰν δοῦναι καὶ θεοὺς ἐπιорκῆσαι καὶ τὰ ἑαυτοῦ πιστὰ ἄπιστα ποιῆσαι Ἑλλησὶ τε καὶ βαρβάροις. Τοιαῦτα πολλὰ ἔλεγεν.

Ἐν δὲ τούτῳ ἦκε Τισσαφέρνης ἔχων τὴν ἑαυτοῦ 8 δύναμιν ὡς εἰς οἶκον ἀπιών, καὶ Ὀρόντας τὴν ἑαυτοῦ δύναμιν· ἦγε δὲ καὶ τὴν θυγατέρα τὴν βασιλέως ἐπὶ γάμῳ. Ἐντεῦθεν δὲ ἤδη Τισσαφέρνους ἡγουμένου 9 καὶ ἀγορὰν παρέχοντος ἐπορεύοντο· ἐπορεύετο δὲ καὶ Ἀριαῖος τὸ Κύρου βαρβαρικὸν ἔχων στράτευμα ἅμα Τισσαφέρνει καὶ Ὀρόντῃ, καὶ ξυνεστοαστοπεδύετο

- 10 σὺν ἐκείνοις. Οἱ δὲ Ἕλληνες ὑφορῶντες τούτους αὐτοὶ ἐφ' ἑαυτῶν ἐχώρουν ἡγεμόνας ἔχοντες. Ἔστρατοπεδεύοντο δὲ ἐκάστοτε ἀπέχοντες ἀλλήλων παρασάγγην καὶ μείον· ἐφυλάττοντο δὲ ἀμφότεροι ὥσπερ πολεμίους ἀλλήλους, καὶ εὐθὺς τοῦτο ὑποψίαν παρέειχεν.
- 11 εἶχεν. Ἐνίστε δὲ καὶ ξυλιζόμενοι ἐκ τοῦ αὐτοῦ, καὶ χόρτον καὶ ἄλλα τοιαῦτα ξυλλέγοντες, πληγὰς ἐνέτεινον ἀλλήλοις· ὥστε καὶ τοῦτο ἔχθραν παρέειχε.
- 12 Διελθόντες δὲ τρεῖς σταθμοὺς ἀφίκοντο πρὸς τὸ Μηδιάς καλούμενον τεῖχος, καὶ παρήλθον εἰσω αὐτοῦ. ἦν δὲ ὠκδομημένον πλίνθοις ὁπταῖς ἐν ἀσφάλτῳ κειμέναις, εὖρος εἴκοσι ποδῶν, ὕψος δὲ ἑκατόν· μῆκος δ' ἐλέγετο εἶναι εἴκοσι παρασαγγῶν· ἀπέχει δὲ
- 13 Βαβυλῶνος οὐ πολὺ. Ἐντεῦθεν δ' ἐπορεύθησαν σταθμοὺς δύο, παρασάγγας ὀκτώ· καὶ διέβησαν διώρυχας δύο, τὴν μὲν ἐπὶ γεφύρας, τὴν δὲ ἐξευγμένην πλοίοις ἐπτά· αὗται δ' ἦσαν ἀπὸ τοῦ Τίγρητος ποταμοῦ· κατετέτμηντο δὲ ἐξ αὐτῶν καὶ τάφροι ἐπὶ τὴν χώραν, αἱ μὲν πρῶται μεγάλαι, ἔπειτα δὲ ἐλάττους· τέλος δὲ καὶ μικροὶ ὀχετοὶ ὥσπερ ἐν τῇ Ἑλλάδι ἐπὶ τὰς μελίνας· καὶ ἀφικνοῦνται ἐπὶ τὸν Τίγρητα ποταμόν· πρὸς ᾧ πόλις ἦν μεγάλη καὶ πολυάνθρωπος, ἥ ὄνομα Σιττάκη, ἀπέχουσα τοῦ
- 14 ποταμοῦ σταδίου πέντε καὶ δέκα. Οἱ μὲν οὖν Ἕλληνες παρ' αὐτὴν ἐσκήνωσαν ἐγγὺς παραδείσῳ μεγάλῳ καὶ καλοῦ καὶ δασέος παντοίων δένδρων· οἱ δὲ βάρβαροι διαβεβηκότες τὸν Τίγρητα οὐ μέντοι
- 15 γε καταφανεῖς ἦσαν. Μετὰ δὲ τὸ δεῖπνον ἔτυχον ἐν περιπάτῳ ὄντες πρὸ τῶν ὕπλων Πρόξενος καὶ Ξενοφῶν· καὶ προσελθὼν ἡρώτησεν ἄνθρωπός τις τοὺς προφύλακας ποῦ ἂν ἴδοι Πρόξενον ἢ Κλέαρχον. Μένωνα δὲ οὐκ ἐξήτει, καὶ ταῦτα παρ' Ἀριαίου ὧν
- 16 τοῦ Μένωνος ξένου. Ἐπεὶ δὲ Πρόξενος εἶπεν ὅτι αὐτός εἰμι ὃν ζητεῖς, εἶπεν ὁ ἄνθρωπος τάδε· Ἐπεμψέ με Ἀριαῖος καὶ Ἀρτάοζος, πιστοὶ ὄντες Κύρῳ καὶ ἱὲν εὖνοι, καὶ κελεύουσι φυλάττεσθαι, μὴ ὑμῶν

ἐπιθώνται τῆς νυκτὸς οἱ βάρβαροι· ἔστι δὲ στρατεύματα
πολὺ ἐν τῷ πλησίον παραδείσῳ. Καὶ παρὰ τὴν 17
γέφυραν τοῦ Τίγρητος ποταμοῦ πέμψαι κελεύουσι
φυλακὴν· ὡς διανοεῖται λύσαι αὐτὴν Τισσαφέρην τῆς
νυκτός, ἣν περ δύνηται, ὡς μὴ διαβῆτε, ἀλλ' ἐν μέσῳ
ἀποληφθῆτε τοῦ ποταμοῦ καὶ τῆς διώρυχος. Ἀκού- 18
σαντες ταῦτα ἄγουσιν αὐτὸν παρὰ τὸν Κλέαρχον,
καὶ φράζουσιν αὐτὸν λέγει. Ὁ δὲ Κλέαρχος ἀκούσας
ἐταράχθη σφόδρα καὶ ἐφοβεῖτο. Νεανίσκος δέ τις 19
τῶν παρόντων ἐννοήσας εἶπεν ὡς οὐκ ἀκόλουθα εἶη,
τό τε ἐπιθῆσθαι καὶ τὸ λύσειν τὴν γέφυραν. Δῆ-
λον γὰρ ὅτι ἐπιθεμένους ἢ νικᾶν δεήσει ἢ ἡττᾶσθαι.
Ἐὰν μὲν οὖν νικῶσι, τί δεῖ λύειν αὐτοὺς τὴν γέφυραν;
οὐδὲ γὰρ ἂν πολλὰ γέφυραι ὧσιν ἔχοιμεν ἂν ὅπου
φυγόντες ἡμεῖς σωθῶμεν. Ἐὰν δ' αὖ ἡμεῖς νικῶμεν, 20
λελυμένης τῆς γεφύρας οὐχ ἔξουσιν ἐκεῖνοι ὅπου
φύγωσιν· οὐδὲ μὴν βοηθήσαι πολλῶν ὄντων πέραν
οὐδεὶς αὐτοῖς δυνήσεται λελυμένης τῆς γεφύρας.

Ἀκούσας δὲ ὁ Κλέαρχος ταῦτα ἤρετο τὸν ἄγγελον 21
πόση τις εἶη χώρα ἢ ἐν μέσῳ τοῦ Τίγρητος καὶ τῆς
διώρυχος. Ὁ δὲ εἶπεν ὅτι πολλή, καὶ κῶμαι ἔνισσι
καὶ πόλεις πολλαὶ καὶ μεγάλαι. Τότε δὴ καὶ ἐγ- 22
νόσθη ὅτι οἱ βάρβαροι τὸν ἄνθρωπον ὑποπέμψαιεν,
ὀκνοῦντες μὴ οἱ Ἕλληνες διελόντες τὴν γέφυραν
μένοιεν ἐν τῇ νήσῳ, ἐρύματα ἔχοντες ἔνθεν μὲν τὸν
Τίγρητα [ποταμόν,] ἔνθεν δὲ τὴν διώρυχα· τὰ δ'
ἐπιτήδεια ἔχοιεν ἐκ τῆς ἐν μέσῳ χώρας πολλῆς καὶ
ἀγαθῆς οὐσης, καὶ τῶν ἐργασομένων ἐνότων· εἴτα
δὲ καὶ ἀποστροφὴ γένοιτο, εἴ τις βούλοιτο βασιλεία
κακῶς ποιεῖν. Μετὰ δὲ ταῦτα ἀνεπαύοντο· ἐπὶ 23
μέντοι τὴν γέφυραν ὅμως φυλακὴν ἔπεμψαν· καὶ
οὔτε ἐπέθετο οὐδεὶς οὐδαμόθεν οὔτε πρὸς τὴν γέφυ-
ραν οὐδεὶς ἦλθε τῶν πολεμίων, ὡς οἱ φυλάττοντες
ἀπήγγελλον. Ἐπειδὴ δὲ ἕως ἐγένετο, διέβαινον τὴν 24
γέφυραν ἔξευγμένην πλοίοις τριάκοντα καὶ ἑπτὰ, ὡς
οἷόν τε μάλιστα πεφυλαγμένως· ἐξήγγελλον γάρ

τινες τῶν παρὰ Τισσαφέρνους Ἑλλήνων, ὡς διαβαινόντων μέλλοιεν ἐπιθήσεσθαι· ἀλλὰ ταῦτα μὲν ψευδῇ ᾗν· διαβαινόντων μέντοι ὁ Γλοῦς αὐτοῖς ἐπεφάνη μετ' ἄλλων, σκοπῶν εἰ διαβαίνοιεν τὸν ποταμόν· ἐπειδὴ δὲ εἶδεν, ὥχετο ἀπελαύνων.

25 Ἀπὸ δὲ τοῦ Τίγρητος ἐπορεύθησαν σταθμούς τέτταρας παρασάγγας εἴκοσιν ἐπὶ τὸν Φύσκον ποταμόν, τὸ εὖρος πλέθρον· ἐπὴν δὲ γέφυρα. Καὶ ἐνταῦθα ᾤκειτο πόλις μεγάλη, ἣ ὄνομα Ὠπις· πρὸς ἣν ἀπήντησε τοῖς Ἑλλήσιν ὁ Κύρου καὶ Ἀρταξέρξου νόθος ἀδελφός, ἀπὸ Σούσων καὶ Ἐκβατάνων στρατιῶν πολλὴν ἄγων ὡς βοηθήσων βασιλεῖ· καὶ ἐπιστήσας τὸ ἑαυτοῦ στράτευμα παρερχομένους

26 ἐθεώρει τοὺς Ἑλληνας. Ὁ δὲ Κλέαρχος ἡγείτο μὲν εἰς δύο, ἐπορεύετο δὲ ἄλλοτε καὶ ἄλλοτε ἐφιστάμενος· ὅσον δ' ἂν χρόνον τὸ ἡγούμενον τοῦ στρατεύματος ἐπιστήσειε, τοσοῦτον ἦν ἀνάγκη χρόνον δι' ὅλου τοῦ στρατεύματος γίνεσθαι τὴν ἐπίστασιν ὥστε τὸ στράτευμα καὶ αὐτοῖς τοῖς Ἑλλήσι δόξαι πάμποлю εἶναι, καὶ τὸν Πέρσῃ ἐκπεπληχθαι θεω-

27 ροῦντα. Ἐντεῦθεν δὲ ἐπορεύθησαν διὰ τῆς Μηδίας σταθμούς ἐρήμους ἕξ παρασάγγας τριάκοντα εἰς τὰς Παρυσάτιδος κώμας τῆς Κύρου καὶ βασιλέως μητρός. Ταύτας Τισσαφέρνῃς Κύρῳ ἐπεγγελῶν διαρπάσαι τοῖς Ἑλλήσιν ἐπέτρεψε πλὴν ἀνδραπόδων. Ἐνὴν δὲ σίτος πολὺς καὶ πρόβατα καὶ

28 ἄλλα χρήματα. Ἐντεῦθεν δ' ἐπορεύθησαν σταθμούς ἐρήμους τέτταρας παρασάγγας εἴκοσι, τὸν Τίγρητα ποταμόν ἐν ἀριστερᾷ ἔχοντες. Ἐν δὲ τῷ πρώτῳ σταθμῷ πέραν τοῦ ποταμοῦ πόλις ᾤκειτο μεγάλη καὶ εὐδαίμων, ὄνομα Καιναί, ἐξ ἧς οἱ βάρβαροι διήγον ἐπὶ σχεδίαις διφθερίναις ἄρτους, τυρούς, οἶνον.

CAPUT V.

Μετὰ ταῦτα ἀφικνούνται ἐπὶ τὸν Ζάβατον ποτα- 1
μόν, τὸ εὖρος τεττάρων πλέθρων. Καὶ ἐνταῦθα
ἔμειναν ἡμέρας τρεῖς· ἐν δὲ ταύταις ὑποψίαί μὲν
ἦσαν, φανερά δὲ οὐδεμία ἐφαίνετο ἐπιβουλή. Ἔδοξεν 2
οὖν τῷ Κλεάρχῳ συγγενέσθαι τῷ Τισσαφέρνει καί,
εἴ πως δύναίτο, παῦσαι τὰς ὑποψίας, πρὶν ἐξ αὐτῶν
πόλεμον γενέσθαι· καὶ ἔπεμψέ τινα ἐροῦντα ὅτι
συγγενέσθαι αὐτῷ χρήζοι. Ὁ δὲ ἐτοίμως ἐκέλευσεν
ἦκειν· Ἐπειδὴ δὲ συνῆλθον, λέγει ὁ Κλέαρχος τάδε· 3
Ἐγώ, ὦ Τισσαφέρνη, οἶδα μὲν ἡμῖν ὅρκους γεγενή-
μένους καὶ δεξιὰς δεδομένας μὴ ἀδικήσῃν ἀλλήλους·
φυλαττόμενον δὲ σέ τε ὁρῶ ὡς πολέμιους ἡμᾶς, καὶ
ἡμεῖς ὁρῶντες ταῦτα ἀντιφυλαττόμεθα. Ἐπεὶ δὲ 4
σκοπῶν οὐδὲν δύναμαι οὔτε σέ αἰσθέσθαι πειρώμενον
ἡμᾶς κακῶς ποιεῖν, ἐγώ τε σαφῶς οἶδα ὅτι ἡμεῖς γε
οὐδ' ἐπινοοῦμεν τοιοῦτον οὐδέν, ἔδοξέ μοι εἰς λόγους
σοι ἐλθεῖν, ὅπως, εἰ δυναίμεθα, ἐξέλοιμεν ἀλλήλων
τὴν ἀπιστίαν. Καὶ γὰρ οἶδα ἤδη ἀνθρώπους τοὺς 5
μὲν ἐκ διαβολῆς τοὺς δὲ καὶ ἐξ ὑποψίας, οἱ φοβη-
θέντες ἀλλήλους, φθάσαι βουλόμενοι πρὶν παθεῖν,
ἐποίησαν ἀνήκεστα κακὰ τοὺς οὔτε μέλλοντας οὔτ'
αὖ βουλομένους τοιοῦτον οὐδέν. Τὰς οὖν τοιαύτας 6
ἀγνωμοσύνας νομίζων συνουσίαις μάλιστα ἂν παύ-
εσθαι ἤκω, καὶ διδάσκειν σε βούλομαι ὡς σὺ ἡμῖν
οὐκ ὀρθῶς ἀπιστεῖς. Πρῶτον μὲν γὰρ καὶ μέγιστον 7
οἱ θεῶν ἡμᾶς ὅρκοι κωλύουσι μὴ πολέμιους εἶναι
ἀλλήλοις· ὅστις δὲ τούτων σύννοιδεν αὐτῷ παρημελη-
κώς, τοῦτον ἐγὼ οὔποτ' ἂν εὐδαιμονίσαιμι. Τὸν γὰρ
θεῶν πόλεμον οὐκ οἶδα οὔτ' ἀπὸ ποίου ἂν τάχους
οὔτε ὅποι ἂν τις φεύγων ἀποφύγοι, οὔτ' εἰς ποῖον
[ἂν] σκότος ἀποδραίῃ, οὔθ' ὅπως ἂν εἰς ἐχυρὸν χωρίον
ἀποσταίῃ. Πάντη γὰρ πάντα τοῖς θεοῖς ὑποχα, καὶ
πανταχῇ πάντων ἴσον οἱ θεοὶ κρατοῦσι. Περὶ μὲν 8
δὴ τῶν θεῶν τε καὶ τῶν ὀρκῶν οὕτω γινώσκω, παρ'

- οὓς ἡμεῖς τὴν φιλίαν συνθέμενοι κατεθέμεθα· τῶν δ' ἀνθρωπίνων σέ ἐγωγε ἐν τῷ παρόντι νομίζω μέγιστον εἶναι ἡμῖν ἀγαθόν. Σὺν μὲν γὰρ σοὶ πᾶσα μὲν ἡμῖν ὁδὸς εὖπορος, πᾶς δὲ ποταμὸς διαβατός, τῶν δ' ἐπιτηδείων οὐκ ἀπορία· ἄνευ δὲ σοῦ πᾶσα μὲν διὰ σκότους ἢ ὁδός· οὐδὲν γὰρ αὐτῆς ἐπιστάμεθα· πᾶς δὲ ποταμὸς δύσπορος, πᾶς δὲ ὄχλος φοβερός· φοβερώτατον δ' ἐρημία· μεστή γὰρ πολλῆς ἀπορίας ἔστιν. Εἰ δὲ δὴ καὶ μανέντες σε κατακτείναιμεν, ἄλλο τι ἢ τὸν εὐεργέτην κατακτείναντες πρὸς βασιλέα τὸν μέγιστον ἔφεδρον ἀγωνιζοίμεθα; Ὅσων δὲ δὴ καὶ οἶων ἂν ἐλπίδων ἐμαυτὸν στερήσαιμι, εἰ σέ
- 11 τι κακὸν ἐπιχειρήσαιμι ποιεῖν, ταῦτα λέξω. Ἐγὼ γὰρ Κύρον ἐπεθύμησά μοι φίλον γενέσθαι, νομίζων τῶν τότε ἱκανώτατον εἶναι εὖ ποιεῖν ὃν βούλοιο. Σὲ δὲ νῦν ὁρῶ τὴν τε Κύρου δύναμιν καὶ χώραν ἔχοντα καὶ τὴν σαυτοῦ ἀρχὴν σώζοντα, τὴν δὲ βασιλέως δύναμιν, ἣ Κύρος πολεμία ἐχρήτο, σοὶ ταύτην ξύμμα-
- 12 χον οὔσαν. Τούτων δὲ τοιούτων ὄντων, τίς οὕτω μαίνεται ὅστις οὐ βούλεται σοὶ φίλος εἶναι; Ἀλλὰ μὴν,—ἐρῶ γὰρ καὶ ταῦτα, ἐξ ὧν ἔχω ἐλπίδας καὶ σέ
- 13 βουλήσεσθαι φίλον ἡμῖν εἶναι· οἶδα μὲν γὰρ ὑμῖν Μυσοὺς λυπηροὺς ὄντας, οὓς νομίζω ἂν σὺν τῇ παρούσῃ δυνάμει ταπεινοὺς ὑμῖν παρασχεῖν· οἶδα δὲ καὶ Πεισιδάς· ἀκούω δὲ καὶ ἄλλα ἔθνη πολλὰ τοιαῦτα εἶναι, ἃ οἶμαι ἂν παῦσαι ἐνοχλοῦντα ἀεὶ τῇ ὑμετέρᾳ εὐδαιμονίᾳ. Αἰγυπτίους δέ, οἷς μάλιστα ὑμᾶς νῦν γινώσκω τεθυμωμένους, οὐχ ὁρῶ πόῃ δυνάμει συμμάχῳ χρησάμενοι μᾶλλον ἂν κολάσεσθε
- 14 τῆς νῦν σὺν ἐμοὶ οὔσης. Ἀλλὰ μὴν ἐν γε τοῖς περίεῃ οἰκοῦσι σύ, εἰ μὲν βούλοιο τῷ φίλῳ εἶναι, ὥς μέγιστος ἂν εἴης, εἰ δὲ τίς σε λυποῖ, ὥς δεσπότης ἀναστρέφοιο ἔχων ἡμᾶς ὑπηρέτας, οἱ σοι οὐκ ἂν τοῦ μισθοῦ ἕνεκα μόνον ὑπηρετοῖμεν, ἀλλὰ [καὶ] τῆς χάριτος ἣν σωθέντες ὑπὸ σοῦ σοὶ ἂν ἔχοιμεν δικαίως· ἤμοι μὲν δὴ ταῦτα πάντα ἐνθυμουμένῳ οὕτω δοκεῖ

θαυμαστὸν εἶναι τὸ σὲ ἡμῖν ἀπιστεῖν, ὥστε καὶ ἡδιστ' ἂν ἀκούσαιμι τοῦνομα τίς ἐστιν οὕτω δεινὸς λέγειν ὥστε σε πείσαι λέγων ὡς ἡμεῖς σοι ἐπιβουλευόμεν. Κλέαρχος μὲν οὖν τοσαῦτα εἶπε· Τισσαφέρνης δὲ ὧδε ἀπημείφθη·

Ἄλλ' ἡδομαι μὲν, ὦ Κλέαρχε, καὶ ἀκούων σцу 10
φρονίμους λόγους· ταῦτα γὰρ γιώσκων εἴ τι ἐμοὶ κακὸν· βουλευοῖς, ἅμα ἂν μοι δοκεῖς καὶ στυγρὸν κακόν· οὐκ εἶναι. Ὡς δ' ἂν μάθῃς ὅτι οὐδ' ἂν ὑμεῖς δικαίως οὔτε βασιλεῖ οὔτ' ἐμοὶ ἀπιστοῖητε, ἀντάκουσον. Εἰ 17
γὰρ ὑμᾶς ἐβουλόμεθα ἀπολέσαι, πότερά σοι δοκοῦμεν ἰππέων πλήθους ἀπορεῖν ἢ πεζῶν ἢ ὀπλίσεως, ἐν ἧ ὑμᾶς μὲν βλάπτειν ἱκανοὶ εἴημεν ἂν, ἀντιπάσχειν δὲ οὐδεὶς κίνδυνος; Ἄλλὰ χωρίων ἐπιτηδείων ὑμῖν 18
ἐπιτίθεσθαι ἀπορεῖν ἂν σοι δοκοῦμεν; Οὐ τοσαῦτα μὲν πεδία ἡμῖν φίλια ὄντα σὺν πολλῷ πόνῳ διαπορεύεσθε, τοσαῦτα δὲ ὄρη ὑμῖν ὁράτε ὄντα πορευτέα ἃ ἡμῖν ἔξεστι προκαταλαβοῦσιν ἄπορα ὑμῖν παρέχειν, τοσούτοι δ' εἰσὶ ποταμοὶ ἐφ' ὧν ἔξεστιν ἡμῖν ταμιεύεσθαι, ὁπόσοις ἂν ὑμῶν βουλώμεθα μάχεσθαι; Εἰσὶ δ' αὐτῶν οὓς οὐδ' ἂν παντάπασι διαβαίητε, εἰ μὴ ἡμεῖς ὑμᾶς διαπορεύοιμεν. Εἰ δ' ἐν πᾶσι τού- 19
τοις ἡττώμεθα, ἀλλὰ τό γέ τοι πῦρ κρείττον τοῦ καρποῦ ἐστίν· ὃν ἡμεῖς δυναίμεθ' ἂν κατακαύσαντες λιμὸν ὑμῖν ἀντιτάξαι, ὃ ὑμεῖς οὐδ' εἰ πάνυ ἀγαθοὶ εἴητε μάχεσθαι ἂν δύναισθε. Πῶς ἂν οὖν ἔχοντες 20
τοσούτους πόρους πρὸς τὸ ὑμῖν πολεμεῖν, καὶ τούτων μηδένα ἡμῖν ἐπικίνδυνον, ἔπειτα ἐκ τούτων πάντων τοῦτον ἂν τὸν τρόπον ἐξελοίμεθα ὃς μόνος μὲν πρὸς θεῶν ἀσεβής, μόνος δὲ πρὸς ἀνθρώπων αἰσχυρός; Παντάπασι δὲ ἀπόρων ἐστὶ καὶ ἀμυγχανῶν καὶ ἀνάγκη 21
ἐχομένων, καὶ τούτων πονηρῶν, οἵτινες ἐθέλουσι δι' ἐπιτορκίας τε πρὸς θεοὺς καὶ ἀπιστίας πρὸς ἀνθρώπους πράττειν τι. Οὐχ οὕτως ἡμεῖς, ὦ Κλέαρχε, οὔτε ἡλίθιοι οὔτε ἀλόγιστοι ἐσμεν. Ἄλλὰ τί δὴ ὑμᾶς 22
ἐξὸν ἀπολέσαι οὐκ ἐπὶ τοῦτο ἤλθομεν; Εὖ ἴσθι ὅτι

- ὁ ἐμὸς ἔρως τούτου αἵτιος, τὸ τοῖς Ἑλλήσιν ἐμὲ πιστὸν γενέσθαι, καὶ ᾧ Κύρος ἀνέβη ξενικῶ διὰ μισθοδοσίας πιστεύων, τούτῳ ἐμὲ καταβῆναι δι' 23 εὐεργεσίας ἰσχυρόν. Ὅσα δέ μοι ὑμεῖς χρήσιμοι ἐστε, τὰ μὲν καὶ σὺ εἶπας, τὸ δὲ μέγιστον ἐγὼ οἶδα· τὴν μὲν γὰρ ἐπὶ τῇ κεφαλῇ τιάραν βασιλεῖ μόνῳ ἔξεστιν ὀρθὴν ἔχειν, τὴν δ' ἐπὶ τῇ καρδίᾳ ἴσως ἂν ὑμῶν παρόντων καὶ ἕτερος εὐπετῶς ἔχοι.
- 24 Ταῦτα εἰπὼν ἔδοξε τῷ Κλεάρχῳ ἀληθῆ λέγειν· καὶ εἶπεν· οὐκ οὐν, εἴτινες, τοιούτων ἡμῖν εἰς φιλίαν ὑπαρχόντων, πειρῶνται διαβάλλοντες πολέμιους ποιῆσαι ἡμᾶς, ἄξιοί εἰσι τὰ ἔσχατα παθεῖν;
- 25 Καὶ ἐγὼ μὲν γε, ἔφη ὁ Τισσαφέρνης, εἰ βούλεσθέ μοι οἱ τε στρατηγοὶ καὶ οἱ λοχαγοὶ ἐν τῷ ἐμφανεῖ ἔλθειν, λέξω τοὺς πρὸς ἐμὲ λέγοντας ὡς σὺ ἐπι-
- 26 βουλεύεις ἐμοί τε καὶ τῇ σὺν ἐμοὶ στρατιᾷ. Ἐγὼ δ', ἔφη ὁ Κλέαρχος, ἄξω πάντας· καὶ σοὶ αὖ δηλώσω
- 27 ὅθεν ἐγὼ περὶ σοῦ ἀκούω. Ἐκ τούτων δὴ τῶν λόγων ὁ Τισσαφέρνης φιλοφρονούμενος τότε μὲν μένειν τε αὐτὸν ἐκέλευσε καὶ σύνδειπνον ἐποιήσατο· τῇ δὲ ὑστεραίᾳ ὁ Κλέαρχος, ἐλθὼν ἐπὶ τὸ στρατόπεδον, δῆλός τ' ἦν πάνυ φιλικῶς οἰόμενος διακεῖσθαι τῷ Τισσαφέρνει, καὶ ἃ ἔλεγεν ἐκείνος ἀπήγγειλεν· ἔφη τε χρῆναι ἰέναι παρὰ Τισσαφέρνην οὓς ἐκέλευσε, καὶ οἱ ἂν ἐξελεγχθῶσι διαβάλλοντες τῶν Ἑλλήνων, ὡς προδότας αὐτοὺς καὶ κακόνους τοῖς Ἑλλήσιν ὄντας
- 28 τιμωρηθῆναι. Ὑπώπτει δὲ εἶναι τὸν διαβάλλοντα Μένωνα, εἰδὼς αὐτὸν καὶ συγγεγεννημένον Τισσαφέρνει μετ' Ἀριαίου καὶ στασιάζοντα αὐτῷ, καὶ ἐπιβουλεύοντα ὅπως τὸ στράτευμα ἅπαν πρὸς ἑαυτὸν λαβὼν
- 29 φίλος ᾗ Τισσαφέρνει. Ἐβούλετο δὲ καὶ ὁ Κλέαρχος ἅπαν τὸ στράτευμα πρὸς ἑαυτὸν ἔχειν τὴν γνώμην, καὶ τοὺς παραλυποῦντας ἐκποδὼν εἶναι. Τῶν δὲ στρατιωτῶν ἀντέλεγον τινες αὐτῷ, μὴ ἰέναι πάντας τοὺς λοχαγοὺς καὶ στρατηγούς, μηδὲ πιστεύειν Τισσα- 30 φέρνει. Ὁ δὲ Κλέαρχος ἰσχυρῶς κατέτεινεν, ἵστε

διεπράξατο πέντε μὲν στρατηγοὺς ἵνα εἴκοσι δὲ
λοχαγούς· συνηκολούθησαν δὲ ὡς εἰς ἀγορὰν καὶ τῶν
ἄλλων στρατιωτῶν ὡς διακόσιοι.

Ἐπεὶ δ' ἦσαν ἐπὶ ταῖς θύραις ταῖς Τισσαφέρνους, 31
οἱ μὲν στρατηγοὶ παρεκλήθησαν εἰσω, Πρόξενος
Βοιώτιος, Μένων Θετταλός, Ἀγίας Ἀρκάς, Κλέαρχος
Λάκων, Σωκράτης Ἀχαιός· οἱ δὲ λοχαγοὶ ἐπὶ ταῖς
θύραις ἔμενον. Οὐ πολλῷ δὲ ὕστερον ἀπὸ τοῦ 32
αὐτοῦ σημείου οἱ τ' ἔνδον ξυνελαμβάνοντο καὶ οἱ ἔξω
κατεκόπησαν. Μετὰ δὲ ταῦτα τῶν βαρβάρων τινὲς
ἰππέων διὰ τοῦ πεδίου ἐλαύνοντες, ᾧτινι ἐντυγχάνοιεν
Ἑλληνι ἢ δούλῳ ἢ ἐλευθέρῳ, πάντας ἔκτεινον. Οἱ 33
δὲ Ἕλληνες τὴν τε ἰππασίαν αὐτῶν ἐθαύμαζον ἐκ τοῦ
στρατοπέδου ὀρώντες, καὶ ὃ τι ἐποίουν ἡμφιγνόουν,
πρὶν Νίκαρχος Ἀρκὰς ἦκε φεύγων, τετρωμένος εἰς τὴν
γαστέρα καὶ τὰ ἔντερα ἐν ταῖς χερσὶν ἔχων, καὶ εἶπε
πάντα τὰ γεγενημένα. Ἐκ τούτου δὴ οἱ Ἕλληνες 34
ἔθεον ἐπὶ τὰ ὄπλα πάντες ἐκπεπληγμένοι καὶ νομί-
ζοντες αὐτίκα ἤξειν αὐτοὺς ἐπὶ τὸ στρατόπεδον. Οἱ 35
δὲ πάντες μὲν οὐκ ἦλθον, Ἀριαῖος δὲ καὶ Ἀρτάοξος
καὶ Μιθριδάτης, οἱ ἦσαν Κύρῳ πιστότατοι· ὁ δὲ
τῶν Ἑλλήνων ἑρμηνεὺς ἔφη καὶ τὸν Τισσαφέρνους
ἀδελφὸν σὺν αὐτοῖς ὄραν καὶ γινώσκειν· ξυνηκο-
λούθουν δὲ καὶ ἄλλοι Περσῶν τεθωρακισμένοι εἰς
τριακοσίους. Οὗτοι ἐπεὶ ἐγγὺς ἦσαν, προσελθεῖν 36
ἐκέλευον εἴ τις εἴη τῶν Ἑλλήνων ἢ στρατηγὸς ἢ
λοχαγός, ἵνα ἀπαγγείλῃσι τὰ παρὰ βασιλείως. Μετὰ 37
ταῦτα ἐξῆλθον φυλαττόμενοι τῶν Ἑλλήνων στρατη-
γοὶ μὲν Κλεάνωρ Ὀρχομένιος καὶ Σοφαίνετος Στυμ-
φάλιος, ξὺν αὐτοῖς δὲ Ξενοφῶν Ἀθηναῖος, ὅπως
μάθοι τὰ περὶ Προξένου· Χειρίσοφος δ' ἐτύγχανεν
ἀπὼν ἐν κώμῃ τινὶ ξὺν ἄλλοις ἐπισιτιζόμενος. Ἐπει- 38
δὴ δὲ ἔστησαν εἰς ἐπήκοον, εἶπεν Ἀριαῖος ταδε· Κλέ-
αρχος μὲν, ὦ ἄνδρες Ἕλληνες, ἐπεὶ ἐπιorkῶν τε ἐφάνη
καὶ τὰς σπονδὰς λύων, ἔχει τὴν δίκην καὶ τέθηκε·
Πρόξενος δὲ καὶ Μένων, ὅτι κατήγγειλαν αὐτοῦ τὴν

ἐπιβουλὴν, ἐν μεγάλῃ τιμῇ εἰσιν· ὑμᾶς δὲ ὁ βασιλεὺς τὰ ὄπλα ἀπαιτεῖ· αὐτοῦ γὰρ εἶναί φησιν, ἐπεὶ περ Κύρου ἦσαν τοῦ ἐκείνου δούλου.

- 39 Πρὸς ταῦτα ἀπεκρίναντο οἱ Ἕλληνες· ἔλεγε δὲ Κλεάνωρ ὁ Ὀρχομένιος· ὦ κακίστε ἀνθρώπων, Ἀριαῖε, καὶ οἱ ἄλλοι ὅσοι ἦτε Κύρου φίλοι, οὐκ αἰσχύνεσθε οὔτε θεοὺς οὔτ' ἀνθρώπους, οἵτινες ὁμόσαντες ἡμῖν τοὺς αὐτοὺς φίλους καὶ ἐχθροὺς νομιεῖν, προδόντες ἡμᾶς σὺν Τισσαφέρνει τῷ ἀθεωτάτῳ τε καὶ πανουργοτάτῳ, τοὺς τε ἄνδρας αὐτοὺς οἷς ὤμνυτε [ὡς] ἀπολωλέκατε καί, τοὺς ἄλλους ἡμᾶς προδεδωκότες, ξὺν τοῖς πολεμίοις ἐφ' ἡμᾶς ἔρχεσθε ;
- 40 Ὁ δ' Ἀριαῖος εἶπε· Κλέαρχος γὰρ πρόσθεν ἐπιβουλεύων φανερὸς ἐγένετο Τισσαφέρνει τε καὶ
- 41 Ὀρόντῃ, καὶ πᾶσιν ἡμῖν τοῖς ξὺν τούτοις. Ἐπὶ τούτοις δὲ Ξενοφῶν τάδε εἶπε· Κλέαρχος μὲν τοίνυν, εἰ παρὰ τοὺς ὅρκους ἔλνε τὰς σπονδάς, τὴν δίκην ἔχει· δίκαιον γὰρ ἀπόλλυσθαι τοὺς ἐπιорκοῦντας· Πρόξενος δὲ καὶ Μένων ἐπεὶ εἰσὶν ὑμέτεροι μὲν εὐεργέται, ἡμέτεροι δὲ στρατηγοί, πέμψατε αὐτοὺς δεῦρο· δῆλον γὰρ ὅτι, φίλοι γε ὄντες ἀμφοτέρους πειράσσονται καὶ ὑμῖν καὶ ἡμῖν τὰ βέλτιστα ξυμ-
- 42 βουλεύειν. Πρὸς ταῦτα οἱ βάρβαροι πολὺν χρόνον διαλεχθέντες ἀλλήλοις ἀπήλθον οὐδὲν ἀποκρινάμεναι.

CAPUT VI.

- 1 Οἱ μὲν δὴ στρατηγοὶ οὕτω ληφθέντες ἀνῆχθῃσαν ὡς βασιλέα, καὶ ἀποτμηθέντες τὰς κεφαλὰς ἐτελεύτησαν· εἰς μὲν αὐτῶν Κλέαρχος ὁμολογουμένως ἐκ πάντων τῶν ἐμπείρως αὐτοῦ ἐχόντων δόξας γενέσθαι
- 2 ἀνὴρ καὶ πολεμικὸς καὶ φιλοπόλεμος ἐσχάτως. Καὶ γὰρ δὴ, ἕως μὲν πόλεμος ἦν τοῖς Λακεδαιμονίοις πρὸς τοὺς Ἀθηναίους, παρέμενεν· ἐπεὶ δὲ εἰρήνην ἐγένετο, πείσας τὴν ἑαυτοῦ πόλιν ὡς οἱ Θρᾷκες ἀδικοῦσι τοὺς Ἕλληνας, καὶ διαπραξάμενος ὡς ἐδύνατο παρὰ τῶν Ἐφόρων, ἐξέπλει ὡς πολεμήσων τοῖς ὑπὲρ Χερ-

ρόνήσου καὶ Περίνθου Θραξίν. Ἐπεὶ δὲ μεταγρόντες 3
 πως οἱ Ἐφοροὶ ἤδη ἔξω ὄντος αὐτοῦ ἀποστρέφειν
 αὐτὸν ἐπειρώντο ἐξ Ἴσθμοῦ, ἐνταῦθα οὐκέτι πείθεται,
 ἀλλ' ὥχεται πλέων εἰς Ἑλλάσποντον. Ἐκ τούτου 4
 καὶ ἐθανατώθη ὑπὸ τῶν ἐν τῇ Σπάρτῃ τελῶν ὡς
 ἀπειθῶν. Ἦδη δὲ φυγὰς ὧν ἔρχεται πρὸς Κῦρον, καὶ
 ὁποίοις μὲν λόγοις ἐπείσει Κῦρον ἄλλη γέγραπται·
 δίδωσι δὲ αὐτῷ Κῦρος μυρίους δαρεικοὺς· ὁ δὲ λαβὼν 5
 οὐκ ἐπὶ ῥαθυμίαν ἐτράπετο, ἀλλ' ἀπὸ τούτων τῶν
 χρημάτων συλλέξας στρατεύμα ἐπολέμει τοῖς Θραξί,
 καὶ μάχῃ τε ἐνίκησε καὶ ἀπὸ τούτου δὴ ἔφερε καὶ
 ἦγεν αὐτοὺς· καὶ πολεμῶν διεγένετο μέχρι Κῦρος
 ἐδεήθη τοῦ στρατεύματος· τότε δὴ ἀπῆλθεν ὡς ξὺν
 ἐκείνῳ αὐ πολεμήσων.

Ταῦτα οὖν φιλοπολέμου μοι δοκεῖ ἀνδρὸς ἔργα 6
 εἶναι, ὅστις, ἐξὸν μὲν εἰρήνην ἄγειν ἄνευ αἰσχύνης
 καὶ βλάβης, αἰρεῖται πολεμεῖν· ἐξὸν δὲ ῥαθυμεῖν,
 βούλεται πονεῖν ὥστε πολεμεῖν· ἐξὸν δὲ χρήματα
 ἔχειν ἀκινδύνως, αἰρεῖται πολεμῶν μείονα ταῦτα
 ποιεῖν. Ἐκεῖνος δὲ ὥσπερ εἰς παιδικὰ ἢ εἰς ἄλλην
 τινὰ ἡδονὴν ἤθελε δαπάναν εἰς πόλεμον· οὕτω μὲν
 φιλοπόλεμος ἦν. Πολεμικὸς δὲ αὐ ταύτῃ ἐδόκει 7
 εἶναι ὅτι φιλόκινδυνός τε ἦν, καὶ ἡμέρας καὶ νυκτὸς
 ἄγων ἐπὶ τοὺς πολεμίους, καὶ ἐν τοῖς δεινοῖς φρόνιμος,
 ὡς οἱ παρόντες πανταχοῦ πάντες ὡμολόγουν. Καὶ 8
 ἀρχικὸς δ' ἐλέγετο εἶναι ὡς δυνατόν ἐκ τοῦ τοιοῦτου
 τρόπου οἷον κάκεῖνος εἶχεν. Ἰκανὸς μὲν γὰρ ὥς τις
 καὶ ἄλλος φροντίζειν ἦν ὅπως ἔχοι ἢ στρατιὰ αὐτῷ
 τὰ ἐπιτήδεια καὶ παρασκευάζειν ταῦτα· ἰκανὸς δὲ καὶ
 ἐμποῖῃσαι τοῖς παρούσιν ὡς πειστέον εἴη Κλεάρχῳ.
 Τοῦτο δ' ἐποίει ἐκ τοῦ χαλεπὸς εἶναι· καὶ γὰρ ὁρᾶν 9
 στυνγνὸς ἦν, καὶ τῇ φωνῇ τραχύς· ἐκόλαζέ τε αἰεὶ
 ἰσχυρῶς, καὶ ὀργῇ ἐνίοτε, ὥστε καὶ αὐτῷ μεταμέλειν
 ἔσθ' ὅτε. Καὶ γνώμῃ δὲ ἐκόλαζεν· ἀκολάστου γὰρ
 στρατεύματος οὐδὲν ἡγείτο ὄφελος εἶναι. Ἀλλὰ 10
 καὶ λέγειν αὐτὸν ἔφασαν ὡς δέοι τὸν στρατιώτην

- φοβείσθαι μᾶλλον τὸν ἄρχοντα ἢ τοὺς πολεμίους, εἰ μέλλοι ἢ φυλακὰς φυλάξειν ἢ φίλων ἀφέξεσθαι
- 11 ἢ ἀπροφασίστως ἰέναι πρὸς τοὺς πολεμίους. Ἐν μὲν οὖν τοῖς δεινοῖς ἤθελον αὐτοῦ ἀκούειν σφόδρα καὶ οὐκ ἄλλον ἡροῦντο οἱ στρατιῶται· καὶ γὰρ τὸ στυνγὸν τότε φαιδρὸν αὐτοῦ ἐν τοῖς ἄλλοις προσώποις ἔφασαν φαίνεσθαι, καὶ τὸ χαλεπὸν ἐρῶμένον πρὸς τοὺς πολεμίους ἐδόκει εἶναι· ὥστε σωτήριον καὶ
- 12 οὐκ ἐτι χαλεπὸν ἐφαίνετο. Ὅτε δ' ἔξω τοῦ δεινοῦ γένοιτο καὶ ἐξείη πρὸς ἄλλους (ἀρχομένους) ἀπιέναι, πολλοὶ αὐτὸν ἀπέλιπον· τὸ γὰρ ἐπίχαρι οὐκ εἶχεν, ἀλλὰ αἰὶ χαλεπὸς ἦν καὶ ὠμός· ὥστε διέκειντο πρὸς αὐτὸν οἱ στρατιῶται ὥσπερ παῖδες πρὸς διδάσκαλον.
- 13 Καὶ γὰρ οὖν φιλία μὲν καὶ εὐνοία ἐπομένους οὐδέποτε εἶχεν· οἵτινες δὲ ἢ ὑπὸ πόλεως τεταγμένοι ἢ ὑπὸ τοῦ δέισθαι ἢ ἄλλῃ τινὶ ἀνάγκῃ κατεχόμενοι παρεῖησαν
- 14 αὐτῷ, σφόδρα πειθομένους ἐχρήτο. Ἐπειδὴ δὲ καὶ ἡρξάντο νικᾶν ξὺν αὐτῷ τοὺς πολεμίους, μεγάλα ἦδη ἦν τὰ χρησίμους ποιοῦντα εἶναι τοὺς ξὺν αὐτῷ στρατιώτας· τό τε γὰρ πρὸς τοὺς πολεμίους θαρσαλέως ἔχειν παρῆν, καὶ τὸ τὴν παρ' ἐκείνου τιμωρίαν
- 15 φοβείσθαι αὐτοὺς εὐτάκτους ἐποίει. Τοιοῦτος μὲν δὴ ἄρχων ἦν· ἄρχεσθαι δὲ ὑπὸ ἄλλων οὐ μάλα ἐθέλειν ἐλέγετο. Ἦν δὲ, ὅτε ἐτελεύτα, ἀμφὶ τὰ πεντήκοντα ἔτη.
- 16 Πρόξενος δὲ ὁ Βοιωτίος εὐθύς μὲν μεράκιον ὦν ἐπεθύμει γενέσθαι ἀνὴρ τὰ μεγάλα πράττειν ἱκανός· καὶ διὰ ταύτην τὴν ἐπιθυμίαν ἔδωκε Γοργία ἀργύριον
- 17 τῷ Λεοντίνῳ. Ἐπεὶ δὲ συνεγένετο ἐκείνῳ, ἱκανὸς ἦδη νομίσας εἶναι καὶ ἄρχειν καὶ φίλος ὦν τοῖς πρώτοις μὴ ἡττᾶσθαι εὐεργετῶν, ἦλθεν εἰς ταύτας τὰς σὺν Κύρῳ πράξεις· καὶ ᾤετο κτήσεσθαι ἐκ τούτων ὄνομα μέγα καὶ δυνάμιν μεγάλην καὶ χρήματα πολλά·
- 18 τοσούτων δ' ἐπιθυμῶν σφόδρα ἐνδηλον αὐτῷ καὶ τοῦτο εἶχεν, ὅτι τούτων οὐδὲν ἂν θέλοι κτᾶσθαι μετὰ ἀδικίας, ἀλλὰ σὺν τῷ δικαίῳ καὶ καλῷ ᾤετο δεῖν

τούτων τυγχάνειν, ἄνευ δὲ τούτων μῆ. Ἄρχειν δὲ 19
καλῶν μὲν καὶ ἀγαθῶν δυνατὸς ἦν· οὐ μέντοι οὐτ'
αἰδῶ τοῖς στρατιώταις ἑαυτοῦ οὔτε φόβον ἱκανὸς
ἐμποιῆσαι, ἀλλὰ καὶ ἡσχύνετο μᾶλλον τοὺς στρατι-
ώτας ἢ οἱ ἀρχόμενοι ἐκείνον· καὶ φοβούμενος μᾶλλον
ἦν φανερόν τὸ ἀπεχθάνεσθαι τοῖς στρατιώταις ἢ οἱ
στρατιῶται τὸ ἀπιστεῖν ἐκείνῳ. Ὡς δὲ ἀρκεῖν 20
πρὸς τὸ ἀρχικὸν εἶναι καὶ δοκεῖν τὸν μὲν καλῶς
ποιοῦντα ἐπαινεῖν, τὸν δὲ ἀδικοῦντα μὴ ἐπαινεῖν.
Τοιγαροῦν αὐτῷ οἱ μὲν καλοὶ τε κάγαθοί τῶν
συνόντων εὖνοι ἦσαν, οἱ δὲ ἀδικοὶ ἐπεβούλευον ὥς
εὐμεταχειρίστῳ ὄντι. Ὅτε δὲ ἀπέθνησκεν, ἦν ἐτῶν
ὥς τριάκοντα.

Μένων δὲ ὁ Θετταλὸς δῆλος ἦν ἐπιθυμῶν μὲν 21
πλουτεῖν ἰσχυρῶς, ἐπιθυμῶν δὲ ἄρχειν ὅπως πλείω
λαμβάνοι· ἐπιθυμῶν δὲ τιμᾶσθαι, ἵνα πλείω κερδαῖνοι·
φίλος τε ἐβούλετο εἶναι τοῖς μέγιστα δυναμένοις,
ἵνα ἀδικῶν μὴ διδοίη δίκην. Ἐπὶ δὲ τὸ κατεργά- 22
ζεσθαι ὧν ἐπιθυμοίη συντομωτάτην ᾤετο ὁδὸν εἶναι
διὰ τοῦ ἐπιωρκεῖν τε καὶ ψεύδεσθαι καὶ ἐξαπατᾶν· τὸ
δὲ ἀπλοῦν τε καὶ τὸ ἀληθὲς ἐνόμιζε τὸ αὐτὸ τῷ
ἡλιθίῳ εἶναι. Στέργων δὲ φανερόν μὲν ἦν οὐδένα, 23
ὅτῳ δὲ φαίη φίλος εἶναι, τούτῳ ἐνδηλος ἐγίνετο ἐπι-
βουλεύων. Καὶ πολέμιον μὲν οὐδενὸς κατεγέλα,
τῶν δὲ συνόντων πάντων ὥς καταγελῶν αἰεὶ διελέγετο.
Καὶ τοῖς μὲν τῶν πολέμιων κτήμασιν οὐκ ἐπεβούλευε· 24
χαλεπὸν γὰρ ᾤετο εἶναι τὰ τῶν φυλαττομένων λαμ-
βάνειν· τὰ δὲ τῶν φίλων μόνος ᾤετο εἰδέναι ῥᾶστον
ὃν ἀφύλακτα λαμβάνειν. Καὶ ὅσους μὲν αἰσθά- 25
νοιτο ἐπιόρκους καὶ ἀδίκους, ὥς εὖ ὥπλισμένους ἐφο-
βεῖτο· τοῖς δὲ ὁσίοις καὶ ἀλήθειαν ἀσκοῦσιν ὥς ἀνάν-
δροις ἐπειράτω χρησθαι. Ὡς περ δέ τις ἀγάλλεται 26
ἐπὶ θεοσεβείᾳ καὶ ἀληθείᾳ καὶ δικαιοσύνῃ, οὕτω
Μένων ἡγάλλετο τῷ ἐξαπατᾶν δύνασθαι, τῷ πλά-
σασθαι ψευδῇ, τῷ φίλους διαγελᾶν· τὸν δὲ μὴ
πανοῦργον τῶν ἀπαιδευτῶν αἰεὶ ἐνόμιζεν εἶναι. Καὶ

- παρ' οἷς μὲν ἐπεχείρει πρωτεύειν φιλίας, διαβάλλων
 27 τοὺς πρώτους, τούτους ᾤετο δεῖν κτήσασθαι. Τὸ δὲ
 πειθομένους τοὺς στρατιώτας παρασχέσθαι ἐκ τοῦ
 συναδικεῖν αὐτοῖς ἐμηχανᾶτο. Τιμᾶσθαι δὲ καὶ θερα-
 पेύεσθαι ἡξίου ἐπιδεικνύμενος ὅτι πλείστα δύναίτο
 καὶ ἐθέλοι ἂν ἀδικεῖν. Εὐεργεσίαν δὲ κατέλεγεν,
 28 ὅποτε τις αὐτοῦ ἀφίστατο, ὅτι χρώμενος αὐτῷ οὐκ
 ἀπώλεσεν αὐτόν. Καὶ τὰ μὲν δὴ ἀφανῆ ἔξεστι περὶ
 αὐτοῦ ψεύδεσθαι· ἃ δὲ πάντες ἴσασι, τὰδ' ἐστί.
 Παρὰ Ἀριστίππῳ μὲν ἔτι ὥραϊος ὢν στρατηγεῖν
 διεπράξατο τῶν ξένων· Ἀριαίῳ δὲ βαρβάρῳ ὄντι, ὅτι
 μειρακίοις καλοῖς ἦδετο, οἰκειότατος ἔτι ὥραϊος ὢν
 ἐγένετο· αὐτὸς δὲ παιδικὰ εἶχε Θαρύπαν, ἀγένειος ὢν
 29 γενειῶντα. Ἀποθησκόντων δὲ τῶν συστρατηγῶν,
 ὅτι ἐστράτευσαν ἐπὶ βασιλείᾳ ξὺν Κίρῳ, ταῦτα
 πεποιηκῶς οὐκ ἀπέθανε· μετὰ δὲ τὸν τῶν ἄλλων
 θάνατον στρατηγῶν τιμωρηθεὶς ὑπὸ βασιλέως ἀπέ-
 θανεν, οὐχ ὥσπερ Κλέαρχος καὶ οἱ ἄλλοι στρατηγοὶ
 ἀποτμηθέντες τὰς κεφαλὰς, ὥσπερ τάχιστος θάνατος
 δοκεῖ εἶναι, ἀλλὰ ζῶν αἰκισθεὶς ἐνιαυτὸν ὡς πονηρὸς
 λέγεται τῆς τελευταίας τυχεῖν.
- 30 Ἀγίας δὲ ὁ Ἀρκὰς καὶ Σωκράτης ὁ Ἀχαιοὺς καὶ
 τούτῳ ἀπεθανέτην· τούτων δὲ οὐθ' ὥς ἐν πολέμῳ
 κακῶν οὐδεὶς κατεγέλα οὐτ' εἰς φιλίαν αὐτοὺς ἐμέμφ-
 ετο· ἦσθην δὲ ἄμφω ἀμφὶ τὰ πέντε καὶ τριάκοντα
 ἔτη ἀπὸ γενεᾶς.

ΞΕΝΟΦΩΝΤΟΣ

ΚΥΡΟΥ ΑΝΑΒΑΣΙΣ.

Γ'.

CAPUT I.

Ἵσα μὲν δὴ ἐν τῇ ἀναβάσει τῇ μετὰ Κύρου οἱ 1
Ἕλληνες ἔπραξαν μέχρι τῆς μάχης, καὶ ὅσα ἐπεί
Κύρος ἐτελεύτησεν ἐγένετο ἀπιόντων τῶν Ἑλλήνων
σὺν Τισσαφέρνει ἐν ταῖς σπονδαῖς, ἐν τῷ πρόσθεν
λόγῳ δεδηλωται. Ἐπεὶ δὲ οἱ τε στρατηγοὶ συνειλημ- 2
μένοι ἦσαν καὶ τῶν λοχαγῶν καὶ τῶν στρατιωτῶν οἱ
συνεπόμενοι ἀπολώλεσαν, ἐν πολλῇ δὴ ἀπορία ἦσαν
οἱ Ἕλληνες, ἐνθυμούμενοι μὲν ὅτι ἐπὶ ταῖς βασιλέως
θύραις ἦσαν, κύκλῳ δὲ αὐτοῖς πάντῃ πολλὰ καὶ
ἔθνη καὶ πόλεις πολέμιοι ἦσαν, ἀγορὰν δὲ οὐδεὶς ἔτι
παρέξειν ἔμελλεν, ἀπείχον δὲ τῆς Ἑλλάδος οὐ μείον
ἢ μύρια στάδια, ἡγεμῶν δ' οὐδεὶς τῆς ὁδοῦ ἦν, ποτα-
μοὶ δὲ διείργον ἀδιάβατοι ἐν μέσῳ τῆς οἴκαδε ὁδοῦ,
προὔδεδώκεσαν δὲ αὐτοὺς καὶ οἱ σὺν Κύρῳ ἀναβάντες
βάρβαροι, μόνοι δὲ καταλελειμμένοι ἦσαν οὐδὲ ἱππέα
οὐδένα σύμμαχον ἔχοντες· ὥστ' εὐδὴλον ἦν ὅτι νικῶν-
τες μὲν οὐδ' ἂν ἓνα κατακάνοιεν, ἡττηθέντων δὲ αὐτῶν
οὐδεὶς ἂν λειφθεῖη· ταῦτα ἐννοοῦμενοι καὶ ἀθύμως 3
ἔχοντες, ὀλίγοι μὲν αὐτῶν εἰς τὴν ἐσπέραν σίτου
ἐγεύσαντο, ὀλίγοι δὲ πῦρ ἀνέκαυσαν, ἐπὶ δὲ τὰ ὄπλα
πολλοὶ οὐκ ἤλθον ταύτην τὴν νύκτα, ἀνεπαύοντο
δὲ ὅπου ἐτύγχανεν ἕκαστος, οὐ δυνάμενοι καθεῦδειν
ὑπὸ λύπης καὶ πόθου πατρίδων, γονέων, γυναικῶν,
παίδων, οὓς οὐποτ' ἐνόμιζον ἔτι ὄψεσθαι. Οὕτω μὲν
δὴ διακείμενοι πάντες ἀνεπαύοντο.

Ἦν δέ τις ἐν τῇ στρατιᾷ Ξενοφῶν Ἀθηναῖος, ὃς 4
οὔτε στρατηγὸς οὔτε λοχαγὸς οὔτε στρατιώτης ὦν

- συνηκολούθει, ἀλλὰ Πρόξενος αὐτὸν μετεπέμψατο οἰκοθεν, ξένος ὢν ἀρχαῖος· ὑπισχνεῖτο δὲ αὐτόν, εἰ ἔλθοι, φίλον Κύρῳ ποιήσειν· ὃν αὐτὸς ἔφη κρείττω
- 5 ἑαυτῷ νομίζειν τῆς πατρίδος. Ὁ μέντοι Ξενοφῶν ἀναγνοὺς τὴν ἐπιστολὴν ἀνακοινοῦται Σωκράτει τῷ Ἀθηναίῳ περὶ τῆς πορείας. Καὶ ὁ Σωκράτης ὑποπτεύσας μὴ τι πρὸς τῆς πόλεως οἱ ὑπαίτιον εἶη Κύρῳ φίλον γενέσθαι, ὅτι ἐδόκει ὁ Κῦρος προθύμως τοῖς Λακεδαιμονίοις ἐπὶ τὰς Ἀθήνας συμπολεμήσαι, συμβουλευεῖ τῷ Ξενοφῶντι ἐλθόντι εἰς Δελφοὺς
- 6 ἀνακοινῶσαι τῷ θεῷ περὶ τῆς πορείας. Ἐλθὼν δ' ὁ Ξενοφῶν ἐπῆρετο τὸν Ἀπόλλω τίνι ἂν θεῶν θύων καὶ εὐχόμενος κάλλιστ' ἂν καὶ ἄριστα ἔλθοι τὴν ὁδὸν ἣν ἐπινοεῖ, καὶ καλῶς πράξας σωθεῖη. Καὶ ἀνέειλεν
- 7 αὐτῷ ὁ Ἀπόλλων θεοῖς οἷς ἔδει θύειν. Ἐπεὶ δὲ πάλιν ἦλθε, λέγει τὴν μαντείαν τῷ Σωκράτει. Ὁ δ' ἀκούσας ἡτιάτο αὐτὸν ὅτι οὐ τοῦτο πρῶτον ἡρώτα, πότερον λῶν εἶη αὐτῷ πορευέσθαι ἢ μένειν, ἀλλ' αὐτὸς κρίνας ἱέον εἶναι τοῦτ' ἐπυνθάνετο, ὅπως ἂν κάλλιστα πορευθεῖη. Ἐπεὶ μέντοι οὕτως ἦρου,
- 8 ταῦτ', ἔφη, χρὴ ποιεῖν ὅσα ὁ θεὸς ἐκέλευσεν. Ὁ μὲν δὴ Ξενοφῶν οὕτω θυσάμενος οἷς ἀνέειλεν ὁ θεὸς ἐξέπλει, καὶ καταλαμβάνει ἐν Σάρδεσι Πρόξενον καὶ Κῦρον μέλλοντας ἤδη ὁρμᾶν τὴν ἄνω ὁδόν· καὶ
- 9 συνεστάθη Κύρῳ. Προθυμονμένον δὲ τοῦ Προξένου καὶ ὁ Κῦρος συμπροϋθυμεῖτο μέναι αὐτόν· εἶπε δὲ ὅτι, ἐπειδὰν τάχιστα ἡ στρατεία λήξῃ, εὐθὺς ἀποπέμψειν αὐτόν. Ἐλέγετο δὲ ὁ στόλος εἶναι εἰς Πεισιδάς.
- 10 Ἔστρατεύετο μὲν δὴ οὕτως ἐξαπατηθεῖς, οὐχ ὑπὸ τοῦ Προξένου· οὐ γὰρ ἦδαι τὴν ἐπὶ βασιλείᾳ ὁρμὴν, οὐδ' ἄλλος οὐδεὶς τῶν Ἑλλήνων πλὴν Κλεάρχου· ἐπεὶ μέντοι εἰς Κιλικίαν ἦλθον, σαφὲς πᾶσιν ἦδη ἐδόκει εἶναι ὅτι ὁ στόλος εἶη ἐπὶ βασιλείᾳ. Φοβούμενοι δὲ τὴν ὁδὸν καὶ ἄκοντες ὅμως οἱ πολλοὶ δι' αἰσχύνην καὶ ἀλλήλων καὶ Κύρου συνηκολούθησαν·

ὦν εἰς καὶ Ήενοφῶν ἦν. Ἐπεὶ δὲ ἀπορία ἦν, ἔλυ- 11
 πείτο μὲν σὺν τοῖς ἄλλοις καὶ οὐκ ἡδύνατο καθεύδειν·
 μικρὸν δ' ὕπνου λαχὼν εἶδεν ὄναρ. Ἔδοξεν αὐτῷ
 βροντῆς γενομένης σκηπτὸς πεσεῖν εἰς τὴν πατρώαν
 οἰκίαν, καὶ ἐκ τούτου λάμπεσθαι πάσαν. Περιέφο- 12
 βος δ' εὐθύς ἀνηγέρθη, καὶ τὸ ὄναρ πῇ μὲν ἔκρινεν
 ἀγαθόν, ὅτι ἐν πόνοις ὦν καὶ κινδύνοις φῶς μέγα ἐκ
 Διὸς ἰδεῖν ἔδοξε· πῇ δὲ καὶ ἐφοβείτο, ὅτι ἀπὸ Διὸς
 μὲν βασιλέως τὸ ὄναρ ἐδόκει αὐτῷ εἶναι, κύκλῳ δὲ
 ἐδόκει λάμπεσθαι τὸ πῦρ, μὴ οὐ δύναίτο ἐκ τῆς
 χώρας ἐξελθεῖν τῆς βασιλείας, ἀλλ' εἴργοιτο πάντο-
 θεν ὑπὸ τινων ἀποριῶν.

Ὅποῖόν τι μέντοι ἐστὶ δὴ τὸ τοιοῦτον ὄναρ ἰδεῖν 13
 ἕξεστι σκοπεῖν ἐκ τῶν συμβάντων μετὰ τὸ ὄναρ.
 Γίνεται γὰρ τάδε· εὐθύς ἐπειδὴ ἀνηγέρθη, πρῶτον
 μὲν ἔννοια αὐτῷ ἐμπίπτει· τί κατάκειμαι; ἡ δὲ νύξ
 προβαίνει· ἅμα δὲ τῇ ἡμέρᾳ εἰκὸς τοὺς πολεμίους
 ἤξειν. Εἰ δὲ γενησόμεθα ἐπὶ βασιλεῖ, τί ἐμποδῶν
 μὴ οὐχὶ πάντα μὲν τὰ χαλεπώτατα ἐπιδόντας, πάντα
 δὲ τὰ δεινότατα παθόντας, ὑβρίζομένους ἀποθανεῖν;
 Ὅπως δ' ἀμυνούμεθα οὐδεὶς παρασκευάζεται οὐδὲ 14
 ἐπιμελεῖται, ἀλλὰ κατακείμεθα, ὥσπερ ἐξὸν ἡσυχίαν
 ἄγειν. Ἐγὼ οὖν τὸν ἐκ ποίας πόλεως στρατηγὸν
 προσδοκῶ ταῦτα πράξειν; ποίαν δ' ἡλικίαν ἐμαντῷ
 ἔλθειν ἀναμένω; οὐ γὰρ ἔγωγ' ἔτι πρεσβύτερος
 ἔσομαι, ἐὰν τήμερον προδῶ ἐμαντὸν ταῖς πολεμίαις.
 Ἐκ τούτου ἀνίσταται καὶ συγκαλεῖ τοὺς Προξένου 15
 πρῶτον λοχαγούς. Ἐπεὶ δὲ συνήλθον, ἔλεξεν·
 Ἐγώ, ὦ ἄνδρες λοχαγοί, οὔτε καθεύδειν δύναμαι,
 ὥσπερ, οἶμαι, οὐδ' ὑμεῖς, οὔτε κατακείσθαι ἔτι, ὁρῶν
 ἐν οἷσις ἐσμέν. Οἱ μὲν γὰρ δὴ πολέμοι δηλόν 16
 ὅτι οὐ πρότερον πρὸς ἡμᾶς τὸν πόλεμον ἐξέφεησαν
 πρὶν ἐνόμισαν καλῶς τὰ ἑαυτῶν παρεσκευασθαι·
 ἡμῶν δ' οὐδεὶς οὐδὲν ἀντεπιμελεῖται ὅπως ὡς κάλ-
 λιστα ἀγωνιούμεθα. Καὶ μὴν εἰ ὑψησόμεθα καὶ 17
 ἐπὶ βασιλεῖ γενησόμεθα, τί οἰόμεθα πείσεσθαι; ὅς

- καὶ τοῦ ὁμομητρίου καὶ τοῦ ὁμοπατρίου ἀδελφοῦ
καὶ τεθνηκότος ἤδη ἀποτεμῶν τὴν κεφαλὴν καὶ τὴν
χεῖρα ἀνεσταύρωσεν· ἡμᾶς δέ, οἷς κηδεμῶν μὲν
οὐδεὶς πάρεστιν, ἐστρατεύσαμεν δὲ ἐπ' αὐτὸν ὡς
δοῦλον ἀντὶ βασιλείως ποιήσοντες καὶ ἀποκτενοῦν·
- 18 τες, εἰ δυναίμεθα, τί ἂν οἰόμεθα παθεῖν; Ἄρ' οὐκ ἂν
ἐπὶ πᾶν ἔλθοι, ὡς ἡμᾶς τὰ ἔσχατα αἰκισάμενος πᾶ-
σιν ἀνθρώποις φόβον παράσχοι τοῦ μὴ στρατεῦσαι
ἐπ' αὐτόν ποτε; Ἄλλ' ὅπως τοι μὴ ἐπ' ἐκείνῳ γενη-
- 19 σόμεθα πάντα ποιητέον. Ἐγὼ μὲν οὖν, ἔστε μὲν
αἱ σπονδαὶ ἦσαν, οὐποτε ἐπανόμην ἡμᾶς μὲν οἰ-
κτείρων, βασιλέα δὲ καὶ τοὺς σὺν αὐτῷ μακαρίζων,
διαθεώμενος αὐτῶν ὅσῃ μὲν χώραν καὶ οἶαν ἔχοιεν,
ὡς δὲ ἄφθονα τὰ ἐπιτήδεια, ὅσους δὲ θεράποντας,
- 20 ὅσα δὲ κτήνη, χρυσὸν δέ, ἐσθήτα δέ· τὰ δ' αὖ τῶν
στρατιωτῶν ὅποτε ἐνθυμοίμην, ὅτι τῶν μὲν ἀγαθῶν
πάντων οὐδενὸς ἡμῖν μετεῖη, εἰ μὴ πριαίμεθα, ὅτου
δ' ὠνησόμεθα ἥδεν ὅτι ὀλίγους ἔχοντας, ἄλλως δέ πως
πορίζεσθαι τὰ ἐπιτήδεια ἢ ὠνούμενους ὄρκους ἤδη
κατέχοντας ἡμᾶς· ταῦτ' οὖν λογιζόμενος ἐνίστε τὰς
σπονδὰς μᾶλλον ἐφοβούμην ἢ νῦν τὸν πόλεμον.
- 21 Ἐπεὶ μέντοι ἐκείνοι ἔλυσαν τὰς σπονδὰς, λελύσθαι
μοι δοκεῖ καὶ ἡ ἐκείνων ὕβρις καὶ ἡ ἡμετέρα ὑποψία.
Ἐν μέσῳ γὰρ ἤδη κεῖται ταῦτα τὰ ἀγαθὰ, ἄθλα, ὅπό-
τεροι ἂν ἡμῶν ἄνδρες ἀμείνονες ὦσιν· ἀγωνοθέται δ' οἱ
- 22 θεοὶ εἰσιν, οἱ σὺν ἡμῖν, ὡς τὸ εἰκός, ἔσονται. Οὔτοι
μὲν γὰρ αὐτοὺς ἐπιωρκήκασιν· ἡμεῖς δέ, πολλὰ ὀρών-
τες ἀγαθὰ, στερρόως αὐτῶν ἀπειχόμεθα διὰ τοὺς τῶν
θεῶν ὄρκους· ὥστε ἐξείναί μοι δοκεῖ ἰέναι ἐπὶ τὸν
- 23 ἀγῶνα πολὺ σὺν φρονήματι μείζονι ἢ τούτοις. Ἐτι δ'
ἔχομεν σώματα ἱκανώτερα τούτων καὶ ψυχὴ καὶ θάλ-
πη καὶ πόνους φέρειν· ἔχομεν δὲ καὶ ψυχὰς σὺν τοῖς
θεοῖς ἀμείνονας· οἱ δὲ ἄνδρες καὶ τρωτοὶ καὶ θηητοὶ
μᾶλλον ἡμῶν, ἣν οἱ θεοί, ὥσπερ τὸ πρόσθεν, νίκην
- 24 ἡμῖν διδῶσιν. Ἄλλ' ἴσως γὰρ καὶ ἄλλοι ταῦτα
ἠνθυμοῦνται, πρὸς τῶν θεῶν μὴ ἀναμένωμεν ἄλλους

ἐφ' ἡμᾶς ἐλθεῖν, παρακαλοῦντας ἐπὶ τὰ κάλλιστα
ἔργα, ἀλλ' ἡμεῖς ἄρξωμεν τοῦ ἐξορμῆσαι καὶ τοὺς
ἄλλους ἐπὶ τὴν ἀρετὴν. Φάνητε τῶν λοχαγῶν ἀρι-
στοι καὶ τῶν στρατηγῶν ἀξιοστρατηγότεροι. Κἀγὼ 25
δέ, εἰ μὲν ὑμεῖς ἐθέλετε ἐξορμᾶν ἐπὶ ταῦτα, ἔπεσθαι
ὑμῖν βούλομαι· εἰ δ' ἡμεῖς τάττετέ με ἡγεῖσθαι,
οὐδὲν προφασίζομαι τὴν ἡλικίαν, ἀλλὰ καὶ ἀκμάζειν
ἡγοῦμαι ἐρύκειν ἀπ' ἐμαντοῦ τὰ κακά.

Ὁ μὲν ταῦτ' ἔλεξεν, οἱ δὲ λοχαγοὶ ἀκούσαντες 26
[ταῦτα] ἡγεῖσθαι ἐκέλευον ἅπαντες· πλὴν Ἀπολλω-
νίδης τις ἦν, Βοιωτιάζων τῇ φωνῇ· οὗτος δ' εἶπεν ὅτι
φλυαροῖ ὅστις λέγει ἄλλως πῶς σωτηρίας ἂν τυχεῖν
ἢ βασιλέα πείσας, εἰ δύναίτο· καὶ ἅμα ἤρχετο λέγειν
τὰς ἀπορίας. Ὁ μέντοι Ξενοφῶν μεταξὺ ὑπολα- 27
βῶν ἔλεξεν ὧδε· ὦ θαυμασιώτατε ἄνθρωπε, σὺ δέ
γε οὐδὲ ὁρῶν γινώσκεις, οὐδὲ ἀκούων μέμνησαι. Ἐν
ταύτῳ γε μέντοι ἦσθα τούτοις, ὅτε βασιλεὺς, ἐπεὶ
Κῦρος ἀπέθανε, μέγα φρονήσας ἐπὶ τούτῳ, πέμπων
ἐκέλευε παραδιδόναι τὰ ὅπλα. Ἐπεὶ δὲ ἡμεῖς οὐ 28
παραδόντες, ἀλλ' ἐξωπλισμένοι ἐλθόντες παρεσκηνή-
σαμεν αὐτῷ, τί οὐκ ἐποίησε πρέσβεις πέμπων καὶ
σπονδὰς αἰτῶν καὶ παρέχων τὰ ἐπιτήδεια, ἵστε σπον-
δῶν ἔτυχεν; Ἐπεὶ δ' αὖ οἱ στρατηγοὶ καὶ λοχαγοί, 29
ὥσπερ δὴ σὺ κελεύεις, εἰς λόγους αὐτοῖς ἄνευ ὅπλων
ἦλθον, πιστεύσαντες ταῖς σπονδαῖς, οὐκ ἔκινον
παιόμενοι, κεντούμενοι, ὑβριζόμενοι, οὐδὲ ἀποθανεῖν
οἱ τλήμονες δύνανται; καὶ μάλ', οἶμαι, ἐρῶντες
τούτου. Ἄ σὺ πάντα εἰδὼς τοὺς μὲν ἀμύνασθαι
κελεύοντας φλυαρεῖν φῆς, πείθειν δὲ πάλιν κελεύεις
ίοντας; Ἐμοί, ὦ ἄνδρες, δοκεῖ τὸν ἄνθρωπον τούτον 30
μῆτε προσίεσθαι εἰς ταῦτ' ἡμῖν αὐτοῖς, ἀφελομένους
τε τὴν λοχαγίαν σκεύη ἀναθέντας ὥς τοιοῦτόν χρῆ-
σθαι. Οὗτος γὰρ καὶ τὴν πατρίδα καταισχύνει καὶ
πᾶσαν τὴν Ἑλλάδα, ὅτι Ἕλληνας ὧν τοιοῦτός ἐστιν.

Ἐντεῦθεν ὑπολαβὼν Ἀγασίας Στυμφάλιος εἶπεν· 31
Ἀλλὰ τούτῳ γε οὔτε τῆς Βοιωτίας προσήκει οὐδὲν.

- οὔτε τῆς Ἑλλάδος παντάπασιν· ἐπεὶ ἐγὼ αὐτὸν
 εἶδον, ὥσπερ Λυδόν, ἀμφοτέρω τὰ ὤτα τετρυπημέ-
 32 νον. Καὶ εἶχεν οὕτως. Τοῦτον μὲν οὖν ἀπήλασαν·
 οἱ δὲ ἄλλοι παρὰ τὰς τάξεις ἰόντες, ὅπου μὲν στρα-
 τηγὸς σῶος εἶη, τὸν στρατηγὸν παρεκάλουν· ὁπόθεν
 δὲ οἴχοιτο, τὸν ὑποστρατηγόν· ὅπου δ' αὖ λοχαγὸς
 33 σῶος εἶη, τὸν λοχαγόν. Ἐπεὶ δὲ πάντες συνήλθον,
 εἰς τὸ πρόσθεν τῶν ὀπλων ἐκαθέζοντο· καὶ ἐγένοντο
 οἱ συνελθόντες στρατηγοὶ καὶ λοχαγοὶ ἀμφὶ τοὺς
 ἑκατόν. Ὅτε δὲ ταῦτα ἦν σχεδὸν μέσαι ἦσαν
 34 νύκτες. Ἐνταῦθα Ἱερώνυμος Ἡλεῖος, πρεσβύτατος
 ὢν τῶν Προξένου λοχαγῶν, ἤρχετο λέγειν ὧδε·
 Ἡμῖν, ὦ ἄνδρες στρατηγοὶ καὶ λοχαγοί, ὁρῶσι τὰ
 παρόντα ἔδοξε καὶ αὐτοῖς συνελθεῖν καὶ ὑμᾶς παρα-
 καλέσαι, ὅπως βουλευσαίμεθα εἴ τι δυναίμεθα ἀγα-
 θόν. Λέξον δ', ἔφη, καὶ σύ, ὦ Ξενοφῶν, ἅπερ καὶ
 πρὸς ἡμᾶς.
- 35 Ἐκ τούτου λέγει τάδε Ξενοφῶν. Ἀλλὰ ταῦτα
 μὲν δὴ πάντες ἐπιστάμεθα ὅτι βασιλεὺς καὶ Τισσα-
 φέρνης, οὓς μὲν ἐδυνήθησαν, συνειλήφασιν ἡμῶν·
 τοῖς δ' ἄλλοις δῆλον ὅτι ἐπιβουλεύουσιν, ὥς, ἢν δύ-
 νωνται, ἀπολέσωσιν. Ἡμῖν δέ γ' οἶμαι πάντα ποι-
 ητέα ὥς μήποτε ἐπὶ τοῖς βαρβάροις γενώμεθα, ἀλλὰ
 36 μᾶλλον, ἢν δυνώμεθα, ἐκείνοι ἐφ' ἡμῖν. Εὖ τοίνυν
 ἐπίστασθε ὅτι ὑμεῖς, τοσοῦτοι ὄντες ὅσοι νῦν συνε-
 ληλύθατε, μέγιστον ἔχετε καιρόν. Οἱ γὰρ στρα-
 τιῶται πάντες οὗτοι πρὸς ὑμᾶς ἀποβλέπουσι· κἂν
 μὲν ὑμᾶς ὁρῶσιν ἀθυμοῦντας, πάντες κακοὶ ἔσονται·
 ἢν δὲ ὑμεῖς αὐτοί τε παρασκευαζόμενοι φανεροὶ ᾗτε
 ἐπὶ τοὺς πολεμίους καὶ τοὺς ἄλλους παρακαλῆτε, εὖ
 ἴστε ὅτι ἔψονται ὑμῖν καὶ πειράσσονται μιμῆσθαι.
- 37 Ἴσως δέ τοι καὶ δίκαιόν ἐστιν ὑμᾶς διαφέρειν τι τού-
 των. Ὑμεῖς γάρ ἐστε στρατηγοί, ὑμεῖς ταξίαρχοι
 καὶ λοχαγοί· καὶ ὅτε εἰρήνη ᾗν, ὑμεῖς καὶ χρήμασι
 καὶ τιμαῖς τούτων ἐπλεονεκτεῖτε· καὶ νῦν τοίνυν ἐπεὶ
 πόλεμός ἐστιν, ἀξιοῦν δεῖ ὑμᾶς αὐτοὺς ἀμείνους τε

τοῦ πλήθους εἶναι καὶ προβουλεύειν τούτων καὶ προ-
 πονεῖν, ἣν που δέη. Καὶ νῦν πρῶτον μὲν οἶομαι ἂν 38
 ὑμᾶς μέγα ὠφελῆσαι τὸ στρατεύμα, εἰ ἐπιμεληθείητε
 ὅπως ἀντὶ τῶν ἀπολωλότων ὡς τάχιστα στρατηγοὶ
 καὶ λοχαγοὶ ἀντικατασταθῶσιν. Ἄνευ γὰρ ἀρχόν-
 των οὐδὲν ἂν οὔτε καλὸν οὔτε ἀγαθὸν γένοιτο, ὥς
 μὲν συνελόντι εἰπεῖν, σὺδαμοῦ· ἐν δὲ δὴ τοῖς πολε-
 μικοῖς παντάπασιν. Ἡ μὲν γὰρ εὐταξία σώζειν
 δοκεῖ, ἡ δὲ ἀταξία πολλοὺς ἤδη ἀπολώλεκεν. Ἐπει- 39
 δὰν δὲ καταστήσῃσθε τοὺς ἀρχοντας ὅσους δεῖ, ἣν
 καὶ τοὺς ἄλλους στρατιώτας συλλέγητε καὶ παρα-
 θαρσύνητε, οἶμαι ἂν ὑμᾶς πάννυ ἐν καιρῷ ποιῆσαι.
 Νῦν [μὲν] γὰρ ἴσως καὶ ὑμεῖς αἰσθάνεσθε ὡς ἀθύμως 40
 μὲν ἦλθον ἐπὶ τὰ ὄπλα, ἀθύμως δὲ πρὸς τὰς φυλα-
 κάς· ὥστε, οὕτω γ' ἐχόντων, οὐκ οἶδα ὃ τι ἂν τις
 χρήσαιτο αὐτοῖς, εἴτε νυκτὸς δέοι τι εἴτε καὶ ἡμέρας.
 Ἦν δὲ τις αὐτῶν τρέψῃ τὰς γνώμας, ὥς μὴ τοῦτο 41
 μόνον ἐννοῶνται τί πείσονται, ἀλλὰ καὶ τι ποιή-
 σουσι, πολὺ εὐθυμότεροι ἔσονται. Ἐπίστασθε γὰρ 42
 δήπου ὅτι οὔτε πληθὸς ἐστὶν οὔτε ἰσχύς ἡ ἐν τῷ
 πολέμῳ τὰς νίκας ποιούσα· ἀλλ' ὁπότεροι ἂν σὺν
 τοῖς θεοῖς ταῖς ψυχαῖς ἐρρωμενέστεροι ἴωσιν ἐπὶ τοὺς
 πολεμίους, τούτους ὥς ἐπὶ τὸ πολὺ οἱ ἐναντίοι οὐ
 δέχονται. Ἐντεθύμῃμαι δ' ἔγωγε, ὦ ἄνδρες, καὶ 43
 τοῦτο, ὅτι, ὅποσοι μὲν μαστεύουσι ζῆν ἐκ παντὸς
 τρόπου ἐν τοῖς πολεμικοῖς, οὗτοι μὲν κακῶς τε καὶ
 αἰσχροῶς ὥς ἐπὶ τὸ πολὺ ἀποθνήσκουσιν· ὅποσοι δὲ
 τὸν μὲν θάνατον ἐγνώκασιν πᾶσι κοινὸν εἶναι καὶ
 ἀναγκαῖον ἀνθρώποις, περὶ δὲ τοῦ καλῶς ἀποθνή-
 σκειν ἀγωνίζονται, τούτους ὁρῶ μᾶλλον πῶς εἰς τὸ
 γῆρας ἀφικνουμένους, καί, ἕως ἂν ζῶσιν, εὐδαιμονέ-
 στερον διάγοντας. Ἄ καὶ ἡμᾶς δεῖ νῦν καταμαθόν- 44
 τας, ἐν τοιούτῳ γὰρ καιρῷ ἔσμεν, αὐτοὺς τε ἄνδρας
 ἀγαθοὺς εἶναι καὶ τοὺς ἄλλους παρακαλεῖν. Ὁ μὲν
 ταῦτα εἰπὼν ἐπαύσατο.

Μετὰ δὲ τοῦτον εἶπε Χειρίσοφος· Ἀλλὰ πρόσ- 4

θεν μὲν, ὃ Ξενοφῶν, τοσοῦτον μόνον σε ἐγίνωσκον ὅσον ἤκουον Ἀθηναῖον εἶναι· νῦν δὲ καὶ ἐπαίνῳ σε ἐφ' οἷς λέγεις τε καὶ πράττεις, καὶ βουλοίμην ἂν ὅτι πλείστους εἶναι τοιούτους· κοινὸν γὰρ ἂν εἴη τὸ
 46 ἀγαθόν. Καὶ νῦν, ἔφη, μὴ μέλλωμεν, ὃ ἄνδρες, ἀλλ' ἀπελθόντες ἤδη αἰρεῖσθε οἱ δεόμενοι ἄρχοντας, καὶ ἐλόμενοι ἤκετε εἰς τὸ μέσον τοῦ στρατοπέδου καὶ τοὺς αἰρεθέντας ἄγετε· ἔπειτ' ἐκεῖ συγκαλοῦμεν τοὺς ἄλλους στρατιώτας· παρέστω δ' ἡμῖν, ἔφη, καὶ
 47 Τολμίδης ὁ κήρυξ. Καὶ ἅμα ταῦτ' εἰπὼν ἀνέστη, ὡς μὴ μέλλοιτο ἀλλὰ περαίνοιτο τὰ δέοντα. Ἐκ τούτου ἡρέθησαν ἄρχοντες ἀντὶ μὲν Κλεάρχου Τιμασιῶν Δαρδανεύς, ἀντὶ δὲ Σωκράτους Ξανθικλῆς Ἀχαιοῦς, ἀντὶ δὲ Ἀγίου Ἀρκάδος Κλεάνωρ Ὀρχομένιος, ἀντὶ δὲ Μένωνος Φιλήσιος Ἀχαιοῦς, ἀντὶ δὲ Προξένου Ξενοφῶν Ἀθηναῖος.

CAPUT II.

- 1 Ἐπεὶ δὲ ἤρηντο, ἡμέρα τε σχεδὸν ὑπέφαινε καὶ εἰς τὸ μέσον ἦκον οἱ ἄρχοντες· καὶ ἔδοξεν αὐτοῖς προφυλακὰς καταστήσαντας συγκαλεῖν τοὺς στρατιώτας. Ἐπεὶ δὲ καὶ οἱ ἄλλοι στρατιῶται συνήλθον, ἀνέστη πρῶτον μὲν Χειρίσοφος ὁ Λακεδαι-
 2 μόνιος καὶ ἔλεξεν ὧδε· Ὡ ἄνδρες στρατιῶται, χαλεπὰ μὲν τὰ παρόντα, ὅποτε ἀνδρῶν στρατηγῶν τοιούτων στερόμεθα καὶ λοχαγῶν καὶ στρατιωτῶν· πρὸς δ' ἔτι καὶ οἱ ἅμφι Ἀριαῖον, οἱ πρόσθεν σύμμαχοι ὄντες,
 3 προδεδωκασιν ἡμᾶς. Ὅμως δὲ δεῖ ἐκ τῶν παρόντων ἄνδρας ἀγαθοὺς τε ἐλθεῖν καὶ μὴ ὑφίεσθαι, ἀλλὰ πειρᾶσθαι ὅπως, ἦν μὲν δυνώμεθα, καλῶς νικῶντες σωζώμεθα· εἰ δὲ μὴ, ἀλλὰ καλῶς γε ἀποθνήσκωμεν, ὑποχείριοι δὲ μήποτε γενώμεθα ζῶντες τοῖς πολεμίοις· οἶμαι γὰρ ἂν ἡμᾶς τοιαῦτα παθεῖν οἷα τοὺς ἐχθροὺς οἱ θεοὶ ποιήσειαν.
- 4 Ἐπὶ τούτῳ Κλεάνωρ Ὀρχομένιος ἀνέστη, καὶ ἔλεξεν ὧδε· Ἀλλ' ὁρᾶτε μὲν, ὢ ἄνδρες, τὴν βα-

σιλέως ἐπιορκίαν καὶ ἀσέβειαν· ὁράτε δὲ τὴν Τισσαφέρνους ἀπιστίαν, ὅστις λέγων ὡς γείτων τε εἴη τῆς Ἑλλάδος καὶ περὶ πλείστου ἂν ποιήσαιο σῶσαι ἡμᾶς, καὶ ἐπὶ τούτοις αὐτὸς ὁμόσας ἡμῖν, αὐτὸς δεξιᾶς δούς, αὐτὸς ἐξαπατήσας συνέλαβε τοὺς στρατηγούς, καὶ οὐδὲ Δία Ξένιον ᾔδέσθη, ἀλλὰ Κλεάρχῳ (γε) καὶ ὁμοτράπεζος γενόμενος, αὐτοῖς τούτοις ἐξαπατήσας τοὺς ἄνδρας ἀπολώλεκεν. Ἀριαῖος δέ, ὃν ἡμεῖς 5 ἠθέλομεν βασιλέα καθιστάναι, καὶ ἐδώκαμεν καὶ ἐλάβομεν πιστὰ μὴ προδώσειν ἀλλήλους, καὶ οὗτος, οὔτε τοὺς θεοὺς δείσας οὔτε Κῦρον τεθνηκότα αἰδεσθεῖς, τιμώμενος μάλιστα ὑπὸ Κύρου ζώντος, νῦν πρὸς τοὺς ἐκείνου ἐχθίστους ἀποστάς ἡμᾶς τοὺς Κύρου φίλους κακῶς ποιεῖν πειράται. Ἀλλὰ τούτους 6 μὲν οἱ θεοὶ ἀποτίσαιντο· ἡμᾶς δὲ δεῖ, ταῦτα ὁρῶντας, μήποτε ἐξαπατηθῆναι ἔτι ὑπὸ τούτων, ἀλλὰ μαχομένους ὡς ἂν δυνώμεθα κράτιστα τοῦτο ὃ τι ἂν δοκῇ τοῖς θεοῖς πάσχειν.

Ἐκ τούτου Ξενοφῶν ἀνίσταται ἐσταλμένος ἐπὶ 7 πόλεμον· ὡς ἐδύνατο κάλλιστα, νομίζων, εἴτε νίκην διδοῖεν οἱ θεοί, τὸν κάλλιστον κόσμον τῷ νικᾷν πρέπειν, εἴτε τελευτᾶν δέοι, ὀρθῶς ἔχειν τῶν καλλίστων ἑαυτὸν ἀξιῶσαντα ἐν τούτοις τῆς τελευτῆς τυγχάνειν· τοῦ λόγου δὲ ἤρχετο ὧδε· Τὴν μὲν τῶν βαρβάρων 8 ἐπιορκίαν τε καὶ ἀπιστίαν λέγει μὲν Κλεάνωρ, ἐπίστασθε δὲ καὶ ὑμεῖς, οἶμαι. Εἰ μὲν οὖν βουλευόμεθα πάλιν αὐτοῖς διὰ φιλίας ἰέναι, ἀνάγκη ἡμᾶς πολλὴν ἀθυμίαν ἔχειν, ὁρῶντας καὶ τοὺς στρατηγούς, οἱ διὰ πίστεως αὐτοῖς ἑαυτοὺς ἐνεχείρισαν, οἷα πεπόνθασιν· εἰ μέντοι διανοοῦμεθα σὺν τοῖς ὅπλοις ὧν τε πεποιήκασι δίκην ἐπιθεῖναι αὐτοῖς, καὶ τὸ λοιπὸν διὰ παντὸς πολέμου αὐτοῖς ἰέναι, σὺν τοῖς θεοῖς πολλὰ ἡμῖν καὶ 9 καλὰ ἐλπίδες εἰσὶ σωτηρίας. Τοῦτο δὲ λέγοντος 9 αὐτοῦ πτάρνυται τις· ἀκούσαντες δὲ οἱ στρατιῶται πάντες μὲν ὁρμῇ προσεκύνησαν τὸν θεόν· καὶ ὁ Ξενοφῶν εἶπε· Δοκεῖ μοι, ὦ ἄνδρες, ἐπεὶ περὶ σωτη-

ρίας ἡμῶν λεγόντων οἰωνὸς τοῦ Διὸς τοῦ Σωτήρος ἐφάνη, εὐξασθαι τῷ θεῷ τούτῳ θύσειν σωτήρια ὅπου ἂν πρῶτον εἰς φιλίαν χώραν ἀφικώμεθα· συνεπεύξασθαι δὲ καὶ τοῖς ἄλλοις θεοῖς θύσειν κατὰ δύναμιν. Καὶ ὅτῳ δοκεῖ ταύτ', ἔφη, ἀνατεινάτω τὴν χεῖρα. Καὶ ἀνέτειναν ἅπαντες. Ἐκ τούτου εὐξάντο καὶ ἐπαιώνισαν. Ἐπεὶ δὲ τὰ τῶν θεῶν καλῶς εἶχεν, ἤρχετο πάλιν ὧδε·

- 10 Ἐτύγχανον λέγων ὅτι πολλαὶ καὶ καλαὶ ἐλπίδες ἡμῖν εἶεν σωτηρίας. Πρῶτον μὲν γὰρ ἡμεῖς μὲν ἐμπεδοῦμεν τοὺς τῶν θεῶν ὅρκους, οἱ δὲ πολέμοι ἐπιωρκήκασιν τε καὶ τὰς σπονδὰς καὶ τοὺς ὅρκους λελύκασιν. Οὕτω δ' ἐχόντων εἰκὸς τοῖς μὲν πολεμίοις ἐναντίους εἶναι τοὺς θεοὺς, ἡμῖν δὲ συμμάχους, οἵπερ ἱκανοὶ εἰσι καὶ τοὺς μεγάλους ταχὺ μικροὺς ποιεῖν καὶ τοὺς μικροὺς, κἂν ἐν δεινοῖς ὦσι, σώζειν
- 11 εὐπετῶς, ὅταν βούλωνται. Ἐπειτα δέ, (ἀναμνήσω γὰρ ὑμᾶς καὶ τοὺς τῶν προγόνων τῶν ἡμετέρων κινδύνους, ἵνα εἰδῆτε ὡς ἀγαθοῖς τε ὑμῖν προσήκει εἶναι), σώζονται τε σὺν τοῖς θεοῖς καὶ ἐκ πάνυ δεινῶν οἱ ἀγαθοί· ἐλθόντων μὲν γὰρ Περσῶν καὶ τῶν σὺν αὐτοῖς παμπληθεὶ στόλῳ ὡς ἀφανιούντων αὖθις τὰς Ἀθήνας, ὑποστήναι αὐτοῖς Ἀθηναῖοι τολμήσαντες
- 12 ἐνίκησαν αὐτούς. Καὶ εὐξάμενοι τῇ Ἀρτέμιδι, ὁπόσους ἂν κατακάνοιεν τῶν πολεμίων, τοσαύτας χιμαῖρας καταθύσειν τῇ θεῷ, ἐπεὶ οὐκ εἶχον ἱκανὰς εὐρεῖν, ἔδοξεν αὐτοῖς κατ' ἐνιαυτὸν πεντακοσίας θύειν· καὶ
- 13 ἔτι καὶ νῦν ἀποθύουσιν. Ἐπειτα ὅτε Ξέρξης ὕστερον ἀγείρας τὴν ἀναρίθμητον στρατιὰν ἦλθεν ἐπὶ τὴν Ἑλλάδα, καὶ τότε ἐνίκων οἱ ἡμέτεροι πρόγονοι τοὺς τούτων προγόνους καὶ κατὰ γῆν καὶ κατὰ θάλατταν. Ὡν ἔστι μὲν τεκμήρια ὁρᾶν τὰ τρόπαια, μέγιστον δὲ μαρτύριον ἡ ἐλευθερία τῶν πόλεων ἐν αἷς ὑμεῖς ἐγένεσθε καὶ ἐτράφητε· οὐδένα γὰρ ἄνθρωπον δεσπότην ἀλλὰ τοὺς θεοὺς προσκυνεῖτε. Τοιούτων
- 4 μὲν ἔστε προγόνων. Οὐ μὲν δὴ τοῦτό γε ἐρῶ, ὡς

ὑμεῖς καταίσχυνετε αὐτούς· ἀλλ' οὐπω πολλὰ ἡμέ-
 ραι ἀφ' οὗ ἀντιταξάμενοι τούτοις τοῖς ἐκείνων ἐκγό-
 νοις πολλαπλασίους ὑμῶν αὐτῶν ἐνικᾶτε σὺν τοῖς
 θεοῖς. Καὶ τότε μὲν δὴ περὶ τῆς Κύρου βασιλείας 15
 ἄνδρες ἦτε ἀγαθοί· νῦν δ', ὅποτε περὶ τῆς ὑμετέρας
 σωτηρίας ὁ ἀγὼν ἐστι, πολλὴ δὴπον ὑμᾶς προσήκει
 καὶ ἀμείνονας καὶ προθυμοτέρους εἶναι. Ἀλλὰ μὴν 16
 καὶ θαρσαλεωτέρους νῦν πρέπει εἶναι πρὸς τοὺς πο-
 λεμίους. Τότε μὲν γὰρ ἄπειροι ὄντες αὐτῶν, τό τε
 πλήθος ἄμετρον ὀρῶντες, ὅμως ἐτολμήσατε σὺν τῷ
 πατρὶ φρονήματι ἰέναι εἰς αὐτούς· νῦν δὲ ὅποτε
 καὶ πείραν ἤδη ἔχετε αὐτῶν, ὅτι θέλουσι καὶ πολλα-
 πλάσιοι ὄντες μὴ δέχεσθαι ὑμᾶς, τί ἔτι ὑμῖν προσή-
 κει τούτους φοβεῖσθαι; Μηδὲ μέντοι τοῦτο μείον 17
 δόξητε ἔχειν, εἰ οἱ Κυρεῖοι πρόσθεν σὺν ἡμῖν ταττό-
 μενοι νῦν ἀφεστήκασιν· ἔτι γὰρ οὗτοι κακίονές εἰσι
 τῶν ὑφ' ἡμῶν ἡττημένων· ἔφευγον γοῦν πρὸς ἐκεί-
 νους καταλιπόντες ἡμᾶς. Τοὺς δὲ ἐθέλοντας φυγῆς
 ἄρχειν πολλὴ κρείττον σὺν τοῖς πολεμίοις ταττομέ-
 νους ἢ ἐν τῇ ἡμετέρᾳ τάξει ὁρᾶν. Εἰ δέ τις αὐτῶν 18
 ἀθυμεῖ ὅτι ἡμῖν μὲν οὐκ εἰσὶν ἵππεῖς, τοῖς δὲ πολε-
 μίοις πολλοὶ πάρειςιν, ἐνθυμήθητε ὅτι οἱ μύριοι
 ἵππεῖς οὐδὲν ἄλλο ἢ μύριοι εἰσὶν ἄνθρωποι· ὑπὸ μὲν
 γὰρ ἵππου ἐν μάχῃ οὐδεὶς πώποτε οὔτε δηχθεὶς οὔτε
 λακτισθεὶς ἀπέθανεν· οἱ δὲ ἄνδρες εἰσὶν οἱ ποιοῦντες
 ὃ τι ἂν ἐν ταῖς μάχαις γίγνηται. Οὐκοῦν τῶν γε 19
 ἱππέων πολλὴ ἡμεῖς ἐπ' ἀσφαλεστέρου ὀχήματός ἐσ-
 μεν· οἱ μὲν γὰρ ἐφ' ἵππων κρέμανται, φοβούμενοι
 οὐχ ἡμᾶς μόνον ἀλλὰ καὶ τὸ καταπεσεῖν· ἡμεῖς δ' ἐπὶ
 τῆς γῆς βεβηκότες πολλὴ μὲν ἰσχυρότερον παίσομεν,
 ἣν τις προσίῃ, πολλὴ δ' ἔτι μᾶλλον ὅτου ἂν βουλώ-
 μεθα τευξόμεθα· Ἐνὶ δὲ μόνῳ προέχουσιν οἱ ἱππεῖς
 ἡμᾶς· φεύγειν αὐτοῖς ἀσφαλέστερόν ἐστιν ἢ ἡμῖν.
 Εἰ δὲ δὴ τὰς μὲν μάχας θαρρῆϊτε, ὅτι δὲ οὐκέτι ὑμῖν 20
 Τισσαφέρνης ἡγήσεται οὐδὲ βασιλεὺς ἀγορὰν παρέ-
 ξει, τοῦτο ἄχθεσθε, σκέψασθε πύτερον κρείττον

- Τισσάφέρην ἡγεμόνα ἔχειν, ὃς ἐπιβουλεύων ἡμῖν φανερός ἐστιν, ἣ οὓς ἂν ἡμεῖς ἄνδρας λαβόντες ἡγείσθαι κελεύωμεν· οἱ εἰσονται ὅτι, ἣν τι περὶ ἡμᾶς ἁμαρτάνωσι, περὶ τὰς ἐαυτῶν ψυχὰς καὶ τὰ σώματα
- 21 ἁμαρτάνουσι. Τὰ δὲ ἐπιτήδεια πότερον ὠνεῖσθαι κρείττον ἐκ τῆς ἀγορᾶς ἣς οὗτοι παρεῖχον, μικρὰ μέτρα πολλοῦ ἀργυρίου, μηδὲ τοῦτο ἔτι ἔχοντας, ἣ αὐτοὺς λαμβάνειν, ἣνπερ κρατῶμεν, μέτρῳ χρωμένους ὁπόσῳ ἂν ἕκαστος βούληται. Εἰ δὲ ταῦτα μὲν γινώσκετε ὅτι [οὕτω] κρείττονα, τοὺς δὲ ποταμοὺς ἄπορον νομίζετε εἶναι καὶ μεγάλως ἡγείσθε ἐξαπατηθῆναι διαβάντες, σκέψασθε εἰ ἄρα τοῦτο καὶ μωρότατον πεποιήκασιν οἱ βάρβαροι. Πάντες μὲν γὰρ οἱ ποταμοί, εἰ καὶ πρόσω τῶν πηγῶν ἄποροι ὦσι, προῖουσι πρὸς τὰς πηγὰς διαβατοὶ γίνονται οὐδὲ
- 23 τὸ γόνυ βρέχοντες. Εἰ δὲ μήθ' οἱ ποταμοὶ διοίσουσιν ἡγεμόν τε μηδεὶς ἡμῖν φανείται, οὐδ' ὥς ἡμῖν γε ἀθυμητέον. Ἐπιστάμεθα γὰρ Μυσούς, οὓς οὐκ ἂν ἡμῶν φαίημεν βελτίους εἶναι, οἱ βασιλέως ἄκοντος ἐν τῇ βασιλέως χώρα πολλὰς τε καὶ εὐδαίμονας καὶ μεγάλας πόλεις οἰκοῦσιν· ἐπιστάμεθα δὲ Πεισιδάς ὡσαύτως· Λυκάονας δὲ καὶ αὐτοὶ εἶδομεν ὅτι ἐν τοῖς πεδίοις τὰ ἐρυμνὰ καταλαβόντες τὴν τούτων χώραν
- 24 καρποῦνται. Καὶ ἡμᾶς δ' ἂν ἔφην ἔγωγε χρῆναι μήπω φανεροὺς εἶναι οἴκαδε ὠρμημένους, ἀλλὰ κατασκευάζεσθαι ὡς αὐτοῦ που οἰκίσοντας. Οἶδα γὰρ ὅτι καὶ Μυσοῖς βασιλεὺς πολλοὺς μὲν ἡγεμόνας ἂν δοίη, πολλοὺς δ' ἂν ὁμήρους τοῦ ἀδόλως ἐκπέμψειν· καὶ ὁδοποιήσιν γ' ἂν αὐτοῖς, καὶ εἰ σὺν τεθρίπποις βούλονται ἀπιέναι. Καὶ ἡμῖν γ' ἂν οἶδ' ὅτι τρισάσμενος ταῦτ' ἐποίει, εἰ ἑώρα ἡμᾶς μένειν παρασκευαζο-
- 25 μένους. Ἀλλὰ γὰρ δέδοικα μή, ἂν ἅπαξ μάθωμεν ἀργοὶ ζῆν καὶ ἐν ἀφθόνοις βιοτεύειν, καὶ Μῆδων δὲ καὶ Περσῶν καλαῖς καὶ μεγάλας γυναιξὶ καὶ παρθένοις ὁμιλεῖν, μή, ὥσπερ οἱ λωτοφάγοι, ἐπιλαθώμεθα τῆς οἴκαδε ὁδοῦ. Δοκεῖ οὖν μοι εἰκὸς καὶ

δίκαιον εἶναι πρῶτον εἰς τὴν Ἑλλάδα καὶ πρὸς τοὺς οἰκείους πειρᾶσθαι ἀφικνεῖσθαι, καὶ ἐπιδείξαι τοῖς Ἑλλησιν ὅτι ἐκόντες πένονται ἐξὸν αὐτοῖς τοὺς νῦν οἴκοι ἀκλήρους πολιτευόντας ἐνθάδε κομισαμένους πλουσίους ὁρᾶν. Ἀλλὰ γάρ, ὦ ἄνδρες, πάντα ταῦτα τὰγαθὰ δῆλον ὅτι τῶν κρατούντων ἐστὶ. Τοῦτο 27 δὲ δεῖ λέγειν, πῶς ἂν πορευοίμεθά τε ὥς ἀσφαλέστατα καί, εἰ μάχεσθαι δέοι, ὥς κράτιστα μαχοίμεθα. Πρῶτον μὲν τοίνυν, ἔφη, δοκεῖ μοι κατακαῦσαι τὰς ἀμάξας ἃς ἔχομεν, ἵνα μὴ τὰ ζεύγη ἡμῶν στρατηγῇ, ἀλλὰ πορευώμεθα ὅπῃ ἂν τῇ στρατιᾷ συμφέρῃ· ἔπειτα καὶ τὰς σκηναὶς συγκατακαῦσαι. Αὐταὶ γὰρ αὐτὸν ὄχλον μὲν παρέχουσιν ἄγειν, συνωφελοῦσι δ' οὐδὲν οὔτε εἰς τὸ μάχεσθαι οὔτ' εἰς τὸ τὰ ἐπιτηδεῖα ἔχειν. Ἔτι δὲ καὶ τῶν ἄλλων σκευῶν τὰ 28 περισσὰ ἀπαλλάξωμεν, πλὴν ὅσα πολέμου ἕνεκεν ἢ σίτῳ ἢ ποτῶν ἔχομεν, ἵνα ὥς πλείστοι μὲν ἡμῶν ἐν τοῖς ὅπλοις ὦσιν, ὥς ἐλάχιστοι δὲ σκευοφορώσι. Κρατουμένων μὲν γὰρ ἐπίστασθε ὅτι πάντα ἀλλότρια· ἣν δὲ κρατῶμεν, καὶ τοὺς πολεμίους δεῖ σκευοφόρους ἡμετέρους νομίζειν. Λοιπὸν μοι εἰπείν ὅπερ 29 καὶ μέγιστον νομίζω εἶναι. Ὅρατε γὰρ καὶ τοὺς πολεμίους ὅτι οὐ πρόσθεν ἐξεγεγκὲν ἐτόλμησαν πρὸς ἡμᾶς πόλεμον πρὶν τοὺς στρατηγοὺς ἡμῶν συνέλαβον, νομίζοντες ὄντων μὲν τῶν ἀρχόντων καὶ ἡμῶν πειθομένων ἱκανοὺς εἶναι ἡμᾶς περιγενέσθαι τῷ πολέμῳ· λαβόντες δὲ τοὺς ἄρχοντας ἀναρχία ἂν καὶ ἀταξία ἐνόμιζον ἡμᾶς ἀπολέσθαι. Δεῖ οὖν· πολὺ μὲν τοὺς ἄρχοντας ἐπιμελεστέρας γενέσθαι τοὺς νῦν τῶν πρόσθεν, πολὺ δὲ τοὺς ἀρχομένους εὐτακτοτέρους καὶ πειθομένους μᾶλλον τοῖς ἀρχουσι νῦν ἢ πρόσθεν. Ἦν δέ τις ἀπειθῇ, ἣν ψηφίσθητε 31 τὸν αἰὶ ὑμῶν ἐντυγχάνοντα σὺν τῷ ἄρχοντι κολάζειν, οὕτως οἱ πολέμιοι πλείστον ἐψευσμένοι ἔσονται· τῇδε γὰρ τῇ ἡμέρᾳ μυρίους ὄψονται ἀνθ' ἐνὸς Κλεάρχους, τοὺς οὐδ' ἐνὶ ἐπιτρέφοντας κακῷ εἶναι.

- 32 Ἀλλὰ γὰρ καὶ περαίνειν ἤδη ὥρα· ἴσως γὰρ οἱ πολέμιοι αὐτίκα παρέσονται. Ὅτῳ μὲν οὖν ταῦτα δοκεῖ καλῶς ἔχειν, ἐπικυρωσάτω ὡς τάχιστα, ἵνα ἔργῳ περαίνηται· εἰ δέ τι ἄλλο βέλτιον ἢ ταύτην, τολμάτω καὶ ὁ ἰδιώτης διδάσκειν· πάντες γὰρ κοινήν σωτηρίας δεόμεθα.
- 33 Μετὰ ταῦτα Χειρίσοφος εἶπεν· Ἀλλ' εἰ μὲν τινος ἄλλου δεῖ πρὸς τούτοις οἷς εἶπε Ξενοφῶν, καὶ αὐτίκα ἐξέσται ποιεῖν· ἃ δὲ νῦν εἴρηκε δοκεῖ μοι ὡς τάχιστα ψηφίσασθαι ἀριστον εἶναι· καὶ ὅτῳ δοκεῖ ταῦτα, ἀνατεινάτω τὴν χεῖρα. Ἀνέτειναν ἅπαντες. Ἀναστάς δὲ πάλιν εἶπε Ξενοφῶν· ὦ ἄνδρες, ἀκούσατε ὧν προσδοκᾶν δοκεῖ μοι. Δῆλον ὅτι πορεύεσθαι ἡμᾶς δεῖ ὅπου ἔξομεν τὰ ἐπιτήδεια. Ἀκούω δὲ κώμας εἶναι καλὰς οὐ πλείον ἐῖκοσι σταδίων ἀπεχούσας.
- 35 Οὐκ ἂν οὖν θαυμάζοιμεν εἰ οἱ πολέμιοι, ὥσπερ οἱ δειλοὶ κύνες τοὺς μὲν παριόντας διώκουσίν τε καὶ δάκνουσιν, ἣν δύνωνται, τοὺς δὲ διώκοντας φεύγουσιν,
- 36 εἰ καὶ αὐτοὶ ἡμῖν ἀπιούσιν ἐπακολουθοῖεν· ἴσως οὖν ἀσφαλέστερον ἡμῖν πορεύεσθαι πλαίσιον ποιησαμένους τῶν ὅπλων, ἵνα τὰ σκευοφόρα καὶ ὁ πολὺς ὄχλος ἐν ἀσφαλεστέρῳ εἴη. Εἰ οὖν νῦν ἀποδειχθεῖη τίνα χρὴ ἡγεῖσθαι τοῦ πλαισίου καὶ τὰ πρόσθεν κοσμεῖν, καὶ τίνας ἐπὶ τῶν πλευρῶν ἐκατέρων εἶναι, τίνας δ' ὀπισθοφυλακεῖν, οὐκ ἂν, ὅποτε οἱ πολέμιοι ἔλθοιεν, βουλευέσθαι ἡμᾶς δεοί, ἀλλὰ χρώμεθ' ἂν εὐ-
- 37 θὺς τοῖς τεταγμένοις. Εἰ μὲν οὖν ἄλλος τις βέλτιον ὀρᾷ, ἄλλως ἐχέτω· εἰ δὲ μὴ, Χειρίσοφος μὲν ἡγείσθω, ἐπειδὴ καὶ Λακεδαιμόνιός ἐστι· τῶν δὲ πλευρῶν ἐκατέρων δύο τῶν πρεσβυτάτων στρατηγῶν ἐπιμελείσθω· ὀπισθοφυλακῶμεν δὲ ἡμεῖς οἱ νεώτεροι,
- 38 ἐγὼ τε καὶ Τιμασίων, τὸ νῦν εἶναι. Τὸ δὲ λοιπὸν περῶμενοι ταύτης τῆς τάξεως βουλευσόμεθα ὅ τι ἂν αἰεὶ κράτιστον δοκοῖη εἶναι. Εἰ δέ τις ἄλλο ὀρᾷ βέλτιον, λεξάτω. Ἐπεὶ δ' οὐδεὶς ἀντέλεγεν, εἶπεν· Ὅτῳ δοκεῖ ταῦτα, ἀνατεινάτω τὴν χεῖρα. Ἔδοξε ταῦτα.

Νῦν τοίνυν ἔφη, ἀπιόντας ποιεῖν δεῖ τὰ δεδογμένα· 39
καὶ ὅστις τε ὑμῶν τοὺς οἰκείους ἐπιθυμεῖ ἰδεῖν, μεμ-
νήσθω ἀνὴρ ἀγαθὸς εἶναι· οὐ γάρ ἐστιν ἄλλως τού-
του τυχεῖν· ὅστις τε ζῇ ἐπιθυμεῖ, πειράσθω νικᾶν·
τῶν μὲν γὰρ νικῶντων τὸ κατακαίνειν, τῶν δὲ ἡττω-
μένων τὸ ἀποθνήσκειν ἐστί. Καὶ εἴ τις δὲ χρημά-
των ἐπιθυμεῖ, κρατεῖν πειράσθω· τῶν γὰρ νικῶντων
ἐστί καὶ τὰ ἑαυτῶν σώζειν καὶ τὰ τῶν ἡττωμένων
λαμβάνειν.

CAPUT III.

Τούτων λεχθέντων ἀνέστησαν, καὶ ἀπελθόντες 1
κατέκαιον τὰς ἀμάξας καὶ τὰς σκηνάς· τῶν δὲ περι-
τῶν οὗτου μὲν δέοιτό τις μετεδίδωσαν ἀλλήλοις, τὰ δὲ
ἄλλα εἰς τὸ πῦρ ἐρρίπτουν. Ταῦτα ποιήσαντες ἡρσι-
στοποιούντο. Ἀριστοποιουμένων δὲ αὐτῶν ἔρχεται
Μιθριδάτης σὺν ἱππεύσιν ὡς τριάκοντα, καὶ καλε-
σάμενος τοὺς στρατηγοὺς εἰς ἐπήκοον λέγει ὧδε·
Ἐγώ, ὦ ἄνδρες Ἕλληνες, καὶ Κύρῳ πιστὸς ἦν, ὡς 2
ὑμεῖς ἐπίστασθε, καὶ νῦν ὑμῖν εὖνους· καὶ ἐνθάδε δ'
εἰμὶ σὺν πολλῷ φόβῳ διάγων. Εἰ οὖν ὀρώην ὑμᾶς
σωτήριόν τι βουλευομένους, ἔλθοιμι ἂν πρὸς ὑμᾶς
καὶ τοὺς θεράποντας πάντας ἔχων. Λέξτε οὖν, ἔφη,
πρὸς με τί ἐν νῷ ἔχετε ὡς πρὸς φίλον τε καὶ εὖνουν
καὶ βουλόμενον κοινῇ σὺν ὑμῖν τὸν στόλον ποιεῖ-
σθαι. Βουλευομένοις τοῖς στρατηγοῖς ἔδοξεν ἀπο- 3
κρίνασθαι τάδε· καὶ ἔλεγε Χειρίσοφος· Ἡμῖν δοκεῖ,
εἰ μὲν τις ἐὰν ἡμᾶς ἀπιέναι οἶκαδε, διαπορενέσθαι
τὴν χώραν ὡς ἂν δυνώμεθα ἀσινέστατα· ἦν δέ τις
ἡμᾶς τῆς ὁδοῦ ἀποκωλύη, διαπολεμεῖν τούτῳ, ὡς ἂν
δυνώμεθα κράτιστα. Ἐκ τούτου ἐπειράτο Μιθριδά- 4
της διδάσκειν ὡς ἄπορον εἶη βασιλέως ἄκοντος σω-
θῆναι. Ἐνθα δὴ ἐγιγνώσκετο ὅτι ὑπόπεμπτos εἶη·
καὶ γὰρ τῶν Τισσαφέρνους τις οἰκείων παρηκολούθει
πίστεως ἔνεκα. Καὶ ἐκ τούτου ἐδόκει τοῖς στρατη- 5
γοῖς βέλτιον εἶναι δόγμα ποιήσασθαι τὸν πόλεμον
ἀκήρυκτον εἶναι ἔστε ἐν τῇ πολεμίᾳ· εἰεν· διέφθειρον

γὰρ προσιόντες τοὺς στρατιώτας, καὶ ἓνα γε λοχαγὸν
διέφθειραν, Νίκαρχον Ἀρκάδα· καὶ ὥχето ἀπὼν
νυκτὸς σὺν ἀνθρώποις ὡς ἑκοσι.

- 6 Μετὰ ταῦτα ἀριστήσαντες καὶ διαβάντες τὸν
Ζάβατον ποταμὸν ἐπορεύοντο τεταγμένοι, τὰ ὑπο-
ζύγια καὶ τὸν ὄχλον ἐν τῷ μέσῳ ἔχοντες. Οὐ πολὺ
δὲ προεληλυθότων αὐτῶν, ἐπιφαίνεται πάλιν ὁ Μι-
θραδάτης ἱππέας ἔχων ὡς διακοσίους, καὶ τοξότας
καὶ σφενδονήτας εἰς τετρακοσίους μάλα. ἑλαφροὺς
καὶ εὐζώνους· καὶ προσθεὶ μὲν ὡς φίλος ὢν πρὸς
7 τοὺς Ἕλληνας. Ἐπεὶ δ' ἐγγὺς ἐγένοντο, ἐξαπίνης
οἱ μὲν αὐτῶν ἐτόξευον καὶ ἱππεῖς καὶ πεζοί, οἱ δ'
ἐσφενδόνων καὶ ἐτίτρωσκον. Οἱ δὲ ὀπισθοφύλακες
τῶν Ἑλλήνων ἐπασχον μὲν κακῶς, ἀντεποιοῦν δ'
οὐδέν· οἱ τε γὰρ Κρήτες βραχύτερα τῶν Περσῶν
ἐτόξευον, καὶ ἅμα ψιλοὶ ὄντες εἴσω τῶν ὅπλων κατε-
κέκλειντο· οἱ τε ἀκοντισταὶ βραχύτερα ἠκόντιζον ἢ
8 ὡς ἐξικνεῖσθαι τῶν σφενδονητῶν. Ἐκ τούτου Ξενο-
φῶντι ἐδόκει διωκτέον εἶναι· καὶ ἐδίωκον τῶν τε
ὀπλιτῶν καὶ τῶν πελταστῶν οἱ ἔτυχον σὺν αὐτῷ
ὀπισθοφυλακοῦντες· διώκοντες δὲ οὐδένα κατελάμ-
9 βανον τῶν πολεμίων. Οὔτε γὰρ ἱππεῖς ἦσαν τοῖς
Ἕλλησιν, οὔτε οἱ πεζοὶ τοὺς πεζοὺς ἐκ πολλοῦ φεύ-
γοντας ἐδύναντο καταλαμβάνειν ἐν ὀλίγῳ χωρίῳ·
πολὺ γὰρ οὐχ οἷόν τε ἦν ἀπὸ τοῦ ἄλλου στρατεύμα-
10 τος διώκειν. Οἱ δὲ βάρβαροι ἱππεῖς καὶ φεύγοντες
ἅμα ἐτίτρωσκον, εἰς τοῦπισθεν τοξέοντες ἀπὸ τῶν
ἵππων· ὁπόσον δὲ προδιώξειαν οἱ Ἕλληνες, τοσοῦ-
11 τον πάλιν ἐπαναχωρεῖν μαχομένους ἔδει. Ὅστε τῆς
ἡμέρας ὅλης διηλθον οὐ πλέον πέντε καὶ ἑκοσι στα-
δίων, ἀλλὰ δειλῆς ἀφίκοντο εἰς τὰς κόμας. Ἐνθα
δὴ πάλιν ἀθυμία ἦν. Καὶ Χειρίσοφος καὶ οἱ πρεσ-
βύτατοι τῶν στρατηγῶν Ξενοφῶντα ἡτῶντο ὅτι
ἐδίωκεν ἀπὸ τῆς φάλαγγος, καὶ αὐτός τε ἐκινδύνευε
καὶ τοὺς πολεμίους οὐδὲν μᾶλλον ἡδύνατο βλάπτειν.
2 Ἀκούσας δὲ ὁ Ξενοφῶν ἔλεγεν ὅτι ὀρθῶς ἦτι-

ᾧντο, καὶ αὐτὸ τὸ ἔργον αὐτοῖς μαρτυροίη. Ἀλλ' ἐγώ, ἔφη, ἡναγκάσθην διώκειν, ἐπειδὴ ἐώρων ἡμᾶς ἐν τῷ μένειν κακῶς μὲν πάσχοντας, ἀντιποιεῖν δ' οὐδὲν δυναμένους. Ἐπειδὴ δὲ ἐδιώκομεν, ἀληθῆ, 13 ἔφη, ὑμεῖς λέγετε· κακῶς μὲν γὰρ ποιεῖν οὐδὲν μᾶλλον ἐδυνάμεθα τοὺς πολεμίους, ἀνεχωροῦμεν δὲ πάνυ χαλεπῶς. Τοῖς οὖν θεοῖς χάρις ἔτι οὐ σὺν πολλῇ 14 ῥώμῃ, ἀλλὰ σὺν ὀλίγοις ἦλθον· ὥστε βλάψαι μὲν μὴ μεγάλα, δηλώσαι δὲ ᾧν δεόμεθα. Νῦν γὰρ οἱ 15 μὲν πολέμοι τοξεύουσι καὶ σφενδονῶσιν ὅσον οὔτε οἱ Κρηῆτες ἀντιτοξεύειν δύνανται οὔτε οἱ ἐκ χειρὸς βάλλοντες ἐξικνεῖσθαι· ὅταν δὲ αὐτοὺς διώκωμεν, πολὺ μὲν οὐχ οἶόν τε χωρίον ἀπὸ τοῦ στρατεύματος διώκειν, ἐν ὀλίγῳ δέ, οὐδ' εἰ ταχὺς εἴη, πεζὸς πεζὸν 16 ἂν διώκων καταλάβοι ἐκ τόξου ῥύματος. Ἡμεῖς οὖν εἰ μέλλοιμεν τούτους εἶργειν, ὥστε μὴ δύνασθαι βλάπτειν ἡμᾶς πορευομένους, σφενδονητῶν τε τὴν ταχίστην δεῖ καὶ ἱππέων. Ἀκούω δ' εἶναι ἐν τῷ στρατεύματι ἡμῶν Ῥοδίους, ᾧν τοὺς πολλοὺς φασιν ἐπίστασθαι σφενδονᾶν, καὶ τὸ βέλος αὐτῶν καὶ διπλάσιον φέρεσθαι τῶν Περσικῶν σφενδονῶν. Ἐκεῖναι γάρ, διὰ τὸ χειροπληθέσι τοῖς λίθοις σφεν- 17 δονᾶν, ἐπὶ βραχὺ ἐξικνοῦνται· οἱ δέ γε Ῥόδιοι καὶ ταῖς μολυβδίσι ἐπίστανται χρῆσθαι. Ἦν οὖν αὐ- 18 τῶν ἐπισκεψώμεθα τίνες πέπανται σφενδόνας, καὶ τούτῳ μὲν δῶμεν αὐτῶν ἀργύριον, τῷ δὲ ἄλλας πλέκειν ἐθέλοντι ἄλλο ἀργύριον τελῶμεν, καὶ τῷ σφενδονᾶν ἐν τῷ τεταγμένῳ ἐθέλοντι ἄλλην τινὰ ἀτέλειαν εὐρίσκωμεν, ἴσως τινὲς φανοῦνται ἱκανοὶ ἡμᾶς ὠφελεῖν. Ὅρῳ δὲ καὶ ἵππους ὄντας ἐν τῷ στρα- 19 τεύματι, τοὺς μὲν τινὰς παρ' ἐμοί, τοὺς δὲ τῷ Κλεάρχῳ καταλελειμμένους· πολλοὺς δὲ καὶ ἄλλους αἰχμαλώτους σκευοφοροῦντας. Ἄν οὖν τούτους πάντας ἐκλέξαντες σκευοφόρα μὲν ἀντιδῶμεν, τοὺς δὲ ἵππους εἰς ἱππέας κατασκευάσωμεν, ἴσως καὶ οὗτοί τι τοὺς φεύγοντας ἀνιάσουσιν. Ἔδοξε ταῦτα· καί·

ταύτης τῆς νυκτὸς σφειδονῆται μὲν εἰς διακοσίους ἐγένοντο, ἵπποι δὲ καὶ ἱππεῖς ἐδοκιμάσθησαν τῇ ὑστεραίᾳ εἰς πεντήκοντα, καὶ στολάδες καὶ θώρακες αὐτοῖς ἐπορίσθησαν· καὶ ἵππαρχος δὲ ἐπεστάθη Λύκιος ὁ Πολυστράτου Ἀθηναῖος.

CAPUT IV.

- 1 Μείναντες δὲ ταύτην τὴν ἡμέραν τῇ ἄλλῃ ἐπορεύοντο πρῶτον ἀναστάντες· χαράδραν γὰρ αὐτοὺς ἔδει διαβῆναι, ἐφ' ἣ ἐφοβούντο μὴ ἐπίθουντο αὐτοῖς
- 2 διαβαίνουσιν οἱ πολέμοι. Διαβεβηκόσι δὲ αὐτοῖς πάλιν ἐπιφαίνεται ὁ Μιθριδάτης ἔχων ἱππέας χιλίους τοξότας δὲ καὶ σφειδονήτας εἰς τετρακισχιλίους· τοσούτους γὰρ ἤτησε Τισσαφέρην καὶ ἔλαβεν, ὑποσχόμενος, ἂν τούτους λάβῃ, παραδώσειν αὐτῷ τοὺς Ἕλληνας, καταφρονήσας, ὅτι ἐν τῇ πρόσθεν προσβολῇ ὀλίγους ἔχων ἔπαθε μὲν οὐδέν, πολλὰ δὲ κακὰ
- 3 ἐνόμιζε ποιῆσαι. Ἐπεὶ δὲ οἱ Ἕλληνες διαβεβηκότες ἀπείχον τῆς χαράδρας ὅσον ὀκτὼ σταδίους, διέβαινε καὶ ὁ Μιθριδάτης ἔχων τὴν δύναμιν. Παρήγγελτο δὲ τῶν τε πελταστῶν οὓς ἔδει διώκειν καὶ τῶν ὀπλιτῶν, καὶ τοῖς ἱππεῦσιν εἶρητο θαρρῶνσι
- 4 διώκειν, ὥς ἐφευομένης ἱκανῆς δυνάμεως. Ἐπεὶ δὲ ὁ Μιθριδάτης κατελήφει, καὶ ἤδη σφειδόναι καὶ τοξεύματα ἐξικνούντο, ἐσήμηνε τοῖς Ἕλλησι τῇ σάλπιγγι, καὶ εὐθὺς ἔθεον ὁμόσε οἷς εἶρητο, καὶ οἱ ἱππεῖς ἤλαννον· οἱ δὲ οὐκ ἐδέξαντο, ἀλλ' ἔφενγον
- 5 ἐπὶ τὴν χαράδραν. Ἐν ταύτῃ τῇ διώξει τοῖς βαρβάροις τῶν τε πεζῶν ἀπέθανον πολλοὶ καὶ τῶν ἱππέων ἐν τῇ χαράδρᾳ ζωὴ ἐλήφθησαν εἰς ὀκτωκαίδεκα· τοὺς δὲ ἀποθανόντας αὐτοκέλευστοι οἱ Ἕλληνες ἠκίσαντο, ὥς ὅτι φοβερώτατον τοῖς πολεμίοις εἶη ὁρᾶν.
- 6 Καὶ οἱ μὲν πολέμοι οὕτω πράξαντες ἀπῆλθον· οἱ δὲ Ἕλληνες ἀσφαλῶς πορευόμενοι τὸ λοιπὸν τῆς ἡμέρας ἀφίκοντο ἐπὶ τὸν Τίγρητα ποταμόν. Ἐν-

ταῦθα πόλις ἦν ἐρήμη, μεγάλη, ὄνομα δ' αὐτῇ ἦν Λάρισσα· ᾤκουν δ' αὐτὴν τὸ παλαιὸν Μῆδοι· τοῦ δὲ τείχους ἦν αὐτῆς τὸ εὖρος πέντε καὶ εἴκοσι πόδες, ὕψος δ' ἑκατόν· τοῦ δὲ κύκλου ἡ περίοδος δύο παρα-
 σάγγαι· ᾤκοδόμητο δὲ πλίνθοις κεραμίαις· κρητὶς δ' ὑπὴν λιθίνη, τὸ ὕψος εἴκοσι ποδῶν. Ταύτην βασι- 8
 λεὺς ὁ Περσῶν, ὅτε παρὰ Μῆδων τὴν ἀρχὴν ἐλάμ-
 βανον Πέρσαι, πολιορκῶν οὐδενὶ τρόπῳ ἐδύνατο
 ἐλεῖν· Ἥλιος δὲ νεφέλῃν προκαλύψας ἠφάνισε μέχρις
 ἐξέλιπον οἱ ἄνθρωποι, καὶ οὕτως ἐάλω. Παρὰ ταύ- 9
 τὴν τὴν πόλιν ἦν πυραμὶς λιθίνη, τὸ μὲν εὖρος ἐνὸς
 πλέθρου, τὸ δὲ ὕψος δύο πλέθρων. Ἐπὶ ταύτης
 πολλοὶ τῶν βαρβάρων ἦσαν, ἐκ τῶν πλησίον κωμῶν
 ἀποπεφευγότες.

Ἐντεῦθεν δ' ἐπορεύθησαν σταθμὸν ἓνα παρα- 10
 σάγγας ἕξ πρὸς τείχος ἔρημον, μέγα, πρὸς τῇ πόλει
 κείμενον· ὄνομα δὲ ἦν τῇ πόλει Μέσπιλα· Μῆδοι δ'
 αὐτὴν ποτε ᾤκουν. Ἦν δὲ ἡ μὲν κρητὶς λίθου ξε-
 στοῦ κογχυλιάτου, τὸ εὖρος πεντήκοντα ποδῶν καὶ
 τὸ ὕψος πεντήκοντα. Ἐπὶ δὲ ταύτῃ ἐπωκοδόμητο 11
 πλίνθινον τείχος, τὸ μὲν εὖρος πεντήκοντα ποδῶν,
 τὸ δὲ ὕψος ἑκατόν· τοῦ δὲ κύκλου ἡ περίοδος ἕξ
 παρασάγγαι. Ἐνταῦθα λέγεται Μηδία γυνὴ βασι-
 λέως καταφυγεῖν, ὅτε ἀπώλεσαν τὴν ἀρχὴν ὑπὸ
 Περσῶν Μῆδοι. Ταύτην δὲ τὴν πόλιν πολιορκῶν 12
 ὁ Περσῶν βασιλεὺς οὐκ ἐδύνατο οὔτε χρόνῳ ἐλεῖν
 οὔτε βίᾳ· Ζεὺς δ' ἐμβροντήτους ποιεῖ τοὺς ἐνοικούν-
 τας, καὶ οὕτως ἐάλω.

Ἐντεῦθεν δ' ἐπορεύθησαν σταθμὸν ἓνα παρα- 13
 σάγγας τέσσαρας. Εἰς τοῦτον δὲ τὸν σταθμὸν Τισ-
 σαφέρνης ἐπεφάνη, οὗς τε αὐτὸς ἱππέας ἦλθεν ἔχων
 καὶ τὴν Ὀρόντα δύναμιν, τοῦ τὴν βασιλέως θυγατέρα
 ἔχοντος, καὶ οὗς Κῦρος ἔχων ἀνέβη βαρβάρους, καὶ
 οὗς ὁ βασιλεὺς ἀδελφὸς ἔχων βασιλεῖ ἐβοήθει, καὶ
 πρὸς τούτοις ὅσους βασιλεὺς ἔδωκεν αὐτῷ· ὥστε τὸ
 στράτευμα πάμπλου ἐφάνη. Ἐπεὶ δ' ἐγγὺς ἐγένετο, 1

- τὰς μὲν τῶν τάξεων εἶχεν ὀπισθεν καταστήσας· τὰς δὲ εἰς τὰ πλάγια παραγαγὼν ἐμβαλεῖν μὲν οὐκ ἐτόλμησεν οὐδ' ἐβούλετο· διακινδυνεύειν· σφενδονᾶν δὲ
- 15 παρήγγειλε καὶ τοξεύειν. Ἐπεὶ δὲ διαταχθέντες οἱ Ῥόδιοι ἐσφενδόνησαν καὶ οἱ Σκύθαι τοξόται ἐτόξευσαν καὶ οὐδεὶς ἡμάρτανεν ἀνδρός, οὐδὲ γὰρ εἰ πάνυ προθυμοῖτο, ῥάδιον ἦν, καὶ ὁ Τισσαφέρνης μάλα ταχέως ἔξω βελῶν ἀπεχώρει καὶ αἱ ἄλ-
- 16 λαι τάξεις ἀπεχώρησαν. Καὶ τὸ λοιπὸν τῆς ἡμέρας οἱ μὲν ἐπορεύοντο, οἱ δ' εἶποντο· καὶ οὐκέτι ἐσίνοντο οἱ βάρβαροι τῇ τότε ἀκροβολίσει· μακρότερον γὰρ οἱ (τε) Ῥόδιοι τῶν Περσῶν ἐσφενδόνων καὶ τῶν
- 17 πλείστων τοξοτῶν. Μεγάλα δὲ καὶ τὰ τόξα τὰ Περσικά ἐστιν· ὥστε χρήσιμα ἦν ὅποσα ἀλίσκοιτο τῶν τοξευμάτων τοῖς Κρησί· καὶ διετέλουν χρώμενοι τοῖς τῶν πολεμίων τοξεύμασι, καὶ ἐμελέτων τοξεύειν ἄνω ἰέντες μακράν. Εὐρίσκετο δὲ καὶ νεῦρα πολλὰ ἐν ταῖς κώμαις καὶ μόλυβδος· ὥστε χρῆσθαι εἰς τὰς σφενδόνας.
- 18 Καὶ ταύτῃ μὲν τῇ ἡμέρᾳ, ἐπεὶ κατεστρατοπεδεύοντο οἱ Ἕλληνες κώμαις ἐπιτυχόντες, ἀπῆλθον οἱ βάρβαροι, μείον ἔχοντες ἐν τῇ τότε ἀκροβολίσει· τὴν δ' ἐπιοῦσαν ἡμέραν ἔμειναν οἱ Ἕλληνες καὶ ἐπεσιτίσαντο· ἦν γὰρ πολὺς σῖτος ἐν ταῖς κώμαις. Τῇ δὲ ὑστεραίᾳ ἐπορεύοντο διὰ τοῦ πεδίου, καὶ Τισσα-
- 19 φέρνης εἶπετο ἀκροβολιζόμενος. Ἐνθα δὲ οἱ Ἕλληνες ἔγνωσαν ὅτι πλαίσιον ἰσόπλευρον πονηρὰ τάξις εἴη πολεμίων ἐπομένων. Ἀνάγκη γὰρ ἐστίν, ἦν μὲν συγκύπτῃ τὰ κέρατα τοῦ πλαισίου, ἢ ὁδοῦ στενωτέρας οὔσης, ἢ ὁρέων ἀναγκαζόντων ἢ γεφύρας, ἐκθλίβεσθαι τοὺς ὀπλίτας, καὶ πορεύεσθαι πονήρως ἅμα μὲν πιεζομένους ἅμα δὲ καὶ ταραττομένους· ὥστε δυσχρήστους εἶναι ἀνάγκῃ ἀτάκτους ὄντας.
- 20 Ὅταν δ' αὖ διάσχη τὰ κέρατα, ἀνάγκῃ διασπᾶσθαι τοὺς τότε ἐκθλιβομένους καὶ κενὸν γίνεσθαι τὸ μέν τῶν κεράτων, καὶ ἀθυμεῖν τοὺς ταῦτα πάσχοντας

τῶν πολεμίων ἐπομένων. Καὶ ὅποτε δέοι γέφυραν
 διαβαίνειν ἢ ἄλλην τινὰ διάβασιν, ἔσπευδεν ἕκαστος
 βουλόμενος φθάσαι πρῶτος· καὶ εὐεπίθετον ἦν ἐν-
 ταῦθα τοῖς πολεμίοις. Ἐπεὶ δὲ ταῦτ' ἔγνωσαν οἱ 21
 στρατηγοί, ἐποίησαν ἕξ λόχους ἀνὰ ἑκατὸν ἄνδρας,
 καὶ λοχαγοὺς ἐπέστησαν, καὶ ἄλλους πεντηκοντῆρας,
 καὶ ἄλλους ἐνωμοτάρχους. Οὗτοι δὲ πορευόμενοι οἱ
 λοχαγοί, ὅποτε μὲν συγκύπτοι τὰ κέρατα, ὑπέμενον
 ὕστεροι, ὥστε μὴ ἐνοχλεῖν τοῖς κέρασι· τότε δὲ παρ-
 ἦγον ἔξωθεν τῶν κεράτων. Ὅποτε δὲ διάσχοιεν αἱ 22
 πλευραὶ τοῦ πλαισίου, τὸ μέσον ἀνεξεπίμπλασαν, εἰ
 μὲν στενώτερον εἴη τὸ διέχον, κατὰ λόχους· εἰ δὲ
 πλατύτερον, κατὰ πεντηκοστῦς· εἰ δὲ πάνυ πλατὺ,
 κατ' ἐνωμοτίας· ὥστε αἰεὶ ἐκπλεων εἶναι τὸ μέσον.
 Εἰ δὲ καὶ διαβαίνειν τινὰ δέοι διάβασιν ἢ γέφυραν, 23
 οὐκ ἐταράττοντο, ἀλλ' ἐν τῷ μέρει οἱ λοχαγοὶ διέ-
 βαινον· καὶ εἴ που δέοι τι τῆς φάλαγγος, ἐπιπαρή-
 σαν οὗτοι. Τούτῃ τῷ τρόπῳ ἐπορεύθησαν σταθμούς
 τέσσαρας.

Ἦνίκα δὲ τὸν πέμπτον ἐπορεύοντο εἶδον βασι- 24
 λεῖον τι, καὶ περὶ αὐτὸ κώμας πολλὰς· τὴν δὲ ὁδὸν
 πρὸς τὸ χωρίον τοῦτο διὰ γηλόφων ὑψηλῶν γιγνομέ-
 νην, οἱ καθῆκον ἀπὸ τοῦ ὄρους ὑφ' ᾧ ἦν κώμη.
 Καὶ εἶδον μὲν τοὺς γηλόφους ἄσμενοι οἱ Ἕλληνες,
 ὡς εἰκός, τῶν πολεμίων ὄντων ἱππέων. Ἐπεὶ δὲ πο- 25
 ρεύόμενοι ἐκ τοῦ πεδίου ἀνέβησαν ἐπὶ τὸν πρῶτον
 γηλόφον, καὶ κατέβαινον ὡς ἐπὶ τὸν ἕτερον ἀνα-
 βαίνειν, ἐνταῦθα ἐπιγίγνονται οἱ βάρβαροι, καὶ ἐκ
 τοῦ ὑψηλοῦ ἐς τὸ πρηνὲς ἔβαλλον, ἐσφενδόνων,
 ἐτόξευον ὑπὸ μαστίγων· καὶ πολλοὺς κατετίτρωσκον 26
 καὶ ἐκράτησαν τῶν Ἑλλήνων γυμνήτων, καὶ κατέ-
 κλεισαν αὐτοὺς εἰσω τῶν ὀπλων· ὥστε παντάπασι
 ταύτην τὴν ἡμέραν ἄχρηστοι ἦσαν ἐν τῷ ὄχλῳ ὄντες
 καὶ οἱ σφενδονῆται καὶ οἱ τοξόται. Ἐπεὶ δὲ πιεζό- 27
 μενοι οἱ Ἕλληνες ἐπεχείρησαν διώκειν, σχολῇ μὲν
 ἐπὶ τὸ ἄκρον ἀφικνοῦνται ὀπλῖται ὄντες· οἱ δὲ πο-

- 28 λέμιοι ταχὺ ἀπεπήδων. Πάλιν δὲ ὁπότε ἀπίοιεν πρὸς τὸ ἄλλο στράτευμα, ταῦτά ἔπασχον· καὶ ἐπὶ τοῦ δευτέρου γηλόφου ταῦτά ἐγίγνετο· ὥστε ἀπὸ τοῦ τρίτου γηλόφου ἔδοξεν αὐτοῖς μὴ κινεῖν τοὺς στρατιώτας πρὶν ἀπὸ τῆς δεξιᾶς πλευρᾶς τοῦ πλαι-
- 29 σίου ἀνήγαγον πελταστὰς πρὸς τὸ ὄρος. Ἐπεὶ δ' οὗτοι ἐγένοντο ὑπὲρ τῶν ἐπομένων πολεμίων, οὐκέτι ἐπετίθεντο οἱ πολέμιοι τοῖς καταβαίνουσι, δεδοικότες μὴ ἀποτμηθεῖσαν καὶ ἀμφοτέρωθεν αὐ-
- 30 τῶν γένοιτο οἱ πολέμιοι. Οὕτω τὸ λοιπὸν τῆς ἡμέρας πορευόμενοι οἱ μὲν τῇ ὁδῷ κατὰ τοὺς γηλόφους, οἱ δὲ κατὰ τὸ ὄρος ἐπιπαριόντες, ἀφίκοντο εἰς τὰς κώμας καὶ ἱατροὺς κατέστησαν ὀκτώ· πολλοὶ γὰρ ἦσαν οἱ τετρωμένοι.
- 31 Ἐνταῦθα ἔμειναν ἡμέρας τρεῖς καὶ τῶν τετρωμένων ἕνεκα καὶ ἅμα ἐπιτήδεια πολλὰ εἶχον, ἄλευρα, οἶνον, κριθὰς ἵπποις συμβεβλημένας πολλάς. Ταῦτα δὲ συνενηγεμένα ἦν τῷ σατραπεύοντι τῆς χώρας. Τετάρτη δὲ ἡμέρα καταβαίνουσιν εἰς τὸ πεδίον.
- 32 Ἐπεὶ δὲ κατέλαβεν αὐτοὺς Τισσαφέρνης σὺν τῇ δυνάμει ἐδίδαξεν αὐτοὺς ἡ ἀνάγκη κατασκηῆσαι οὐ πρῶτον εἶδον κώμην, καὶ μὴ πορεύεσθαι ἔτι μαχομένους· πολλοὶ γὰρ ἦσαν ἀπόμαχοι· οἱ τετρωμένοι καὶ οἱ ἐκείνους φέροντες καὶ οἱ τῶν φερόντων τὰ
- 33 ὄπλα δεξάμενοι. Ἐπεὶ δὲ κατεσκήνησαν, καὶ ἐπεχείρησαν αὐτοῖς ἀκροβολίζεσθαι οἱ βάρβαροι πρὸς τὴν κώμην προσιόντες, πολὺ περιῆσαν οἱ Ἕλληνες· πολὺ γὰρ διέφερεν ἐκ τῆς χώρας ὁρμῶντας ἀλέξασθαι ἢ πορευομένους ἐπιούσι τοῖς πολεμίους μά-
- 34 χεσθαι. Ἡνίκα δ' ἦν ἤδη δέιλῃ, ὥρα ἦν ἀπιέναι τοῖς πολεμίους· οὐ ποτε γὰρ μείον ἀπεστρατοπεδεύοντο οἱ βάρβαροι τοῦ Ἑλληνικοῦ ἐξήκοντα σταδίων, φοβούμενοι μὴ τῆς νυκτὸς οἱ Ἕλληνες ἐπιθῶν-
- 35 ται αὐτοῖς. Πονηρὸν γὰρ νυκτός ἐστι στράτευμα Περσικόν. Οἳ τε γὰρ ἵπποι αὐτοῖς δέδενται, καὶ ὥς ἐπὶ τὸ πολὺ πεποδισμένοι εἰσὶ τοῦ μὴ φεύγειν ἕνεκα

εἰ λυθείησαν· ἐάν τέ τις θόρυβος γίγνηται, δεῖ ἐπυσάσαι τὸν ἵππον Πέρσῃ ἀνδρὶ καὶ χαλινῶσαι δεῖ, καὶ θωρακισθέντα ἀναβῆναι ἐπὶ τὸν ἵππον. Ταῦτα δὲ πάντα χαλεπὰ νύκτωρ τε καὶ θορύβου ὄντος ποιεῖν. Τούτου ἕνεκα πόρρω ἀπεσκήνων τῶν Ἑλλήνων.

Ἐπεὶ δὲ ἐγίνωσκον αὐτοὺς οἱ Ἕλληνες βουλο- 36
μένους ἀπιέναι καὶ διαγγελλομένους, ἐκήρυξε τοῖς Ἑλλησι συσκευάσασθαι, ἀκονόντων τῶν πολεμίων. Καὶ χρόνον μὲν τινα ἐπέσχον τῆς πορείας οἱ βάρβαροι· ἐπειδὴ δὲ οὐκ ἐγίγνετο ἀπήγessαν· οὐ γὰρ ἔδοκει λύειν αὐτοὺς νυκτὸς πορεύεσθαι καὶ κατάγessθαι ἐπὶ τὸ στρατόπεδον. Ἐπειδὴ δὲ σαφῶς ἀπιόν- 37
τας ἤδη ἑώρων οἱ Ἕλληνες, ἐπορεύοντο καὶ αὐτοὶ ἀναλεύξαντες, καὶ διῆλθον ὅσον ἐξήκοῦτα σταδίου· καὶ γίγνεται τοσοῦτον μεταξύ τῶν στρατευμάτων ὥστε τῇ ὑστεραίᾳ οὐκ ἐφάνησαν οἱ πολέμοι, οὐδὲ τῇ τρίτῃ· τῇ δὲ τετάρτῃ, νυκτὸς προελθόντες καταλαμβάνουσι χωρίον ὑπερδέξιον οἱ βάρβαροι, ἣ ἔμελλον οἱ Ἕλληνες παριέναι, ἀκρωνυχίαν ὄρους, ὑφ' ἣν ἡ κατάβασις ἦν εἰς τὸ πεδίον. Ἐπειδὴ δὲ ἑώρα 38
ὁ Χειρίσοφος προκατελημμένην τὴν ἀκρωνυχίαν, καλεῖ Ξενόφῳκα ἀπὸ τῆς οὐρᾶς· καὶ κελεύει λαβόντα τοὺς πελταστὰς παραγενέσθαι εἰς τὸ πρόσθεν. Ὁ δὲ Ξενόφῳν τοὺς μὲν πελταστὰς οὐκ ἦγεν· 39
ἐπιφαινόμενον γὰρ ἑώρα Τισσαφέρνην καὶ ἅπαν τὸ στρατεύμα· αὐτὸς δὲ προσελάσας ἡρώτα· Τί καλεῖς; Ὁ δὲ λέγει αὐτῷ· Ἐξέστιν ὄραν· προκατελήπται γὰρ ἡμῖν ὁ ὑπὲρ τῆς καταβάσεως λόφος, καὶ οὐκ ἔστι παρελθεῖν, εἰ μὴ τούτους ἀποκόψομεν. Ἀλλὰ τί οὐκ ἦγες τοὺς πελταστὰς; Ὁ δὲ λέγει ὅτι οὐκ 40
ἔδοκει αὐτῷ ἔρημα καταλιπεῖν τὰ ὀπισθεν τῶν πολεμίων ἐπιφαινόμενων. Ἀλλὰ μὴν ὥρα γ'· ἔφη, βουλεύεσθαι πῶς τις τοὺς ἄνδρας ἀπελᾶ ἀπὸ τοῦ λόφου. Ἐνταῦθα Ξενοφῳν ὁρᾷ τοῦ ὄρους τὴν κορυφὴν ὑπὲρ 4
αὐτοῦ τοῦ ἑαυτῶν στρατεύματος οὖσαν, καὶ ἀπὸ

- ταύτης ἔφοδον ἐπὶ τὸν λόφον ἔνθα ἦσαν οἱ πολέ-
 μοι· καὶ λέγει· Κράτιστον, ὦ Χειρίσοφε, ἡμῖν
 ἴσθαι ὡς τάχιστα ἐπὶ τὸ ἄκρον· ἦν γὰρ τοῦτο λά-
 βωμεν, οὐ δυνήσονται μένειν οἱ ὑπὲρ τῆς οδοῦ.
 Ἀλλὰ, εἰ βούλει, μένε ἐπὶ τῷ στρατεύματι· ἐγὼ δ'
 ἐθέλω πορεύεσθαι· εἰ δὲ χρήζεις, πορεύου ἐπὶ τὸ
 42 ὄρος, ἐγὼ δὲ μενῶ αὐτοῦ. Ἀλλὰ δίδωμί σοι, ἔφη ὁ
 Χειρίσοφος, ὁπότερον βούλει ἐλέσθαι. Εἰπὼν ὁ
 Ξενοφῶν ὅτι νεώτερός ἐστιν, αἰρεῖται πορεύεσθαι·
 κελεύει δὲ οἱ συμπέμψαι ἀπὸ τοῦ στόματος ἄνδρας·
 43 μακρὸν γὰρ ἦν ἀπὸ τῆς οὐράς λαβεῖν. Καὶ ὁ Χειρί-
 σοφος συμπέμπει τοὺς ἀπὸ τοῦ στόματος πελτα-
 στάς· ἔλαβε δὲ τοὺς κατὰ μέσον τοῦ πλαισίου.
 Συνέπεσθαι δ' ἐκέλευσεν αὐτῷ καὶ τοὺς τριακοσίους
 οὓς αὐτὸς εἶχε τῶν ἐπιλέκτων ἐπὶ τῷ στόματι τοῦ
 πλαισίου.
- 44 Ἐντεῦθεν ἐπορεύοντο ὡς ἡδύναντο τάχιστα. Οἱ
 δ' ἐπὶ τοῦ λόφου πολέμοι ὡς ἐνόησαν αὐτῶν τὴν
 πορείαν ἐπὶ τὸ ἄκρον, εὐθὺς καὶ αὐτοὶ ὤρμησαν ἀ-
 45 μιλλᾶσθαι ἐπὶ τὸ ἄκρον. Καὶ ἐνταῦθα πολλὴ μὲν
 κραυγὴ ἦν τοῦ Ἑλληνικοῦ στρατεύματος, διακελευ-
 μένων τοῖς ἑαυτῶν· πολλὴ δὲ κραυγὴ τῶν ἀμφὶ Τις-
 46 σαφέρην τοῖς ἑαυτῶν διακελευομένων. Ξενοφῶν δὲ
 παρελαύνων ἀπὸ τοῦ ἵππου παρεκελεύετο· Ἄνδρες, νῦν
 ἐπὶ τὴν Ἑλλάδα νομίζετε ἀμιλλᾶσθαι, νῦν πρὸς τοὺς
 παῖδας καὶ τὰς γυναῖκας, [νῦν] ὀλίγον πονήσαντες
 [χρόνον] ἀμαχεῖ τὴν λοιπὴν πορευσόμεθα. Σωτηρί-
 47 δας δὲ ὁ Σικυώνιος εἶπεν· Οὐκ ἐξ ἴσου, ὦ Ξενοφῶν,
 ἐσμεν· σὺ μὲν γὰρ ἐφ' ἵππου ὀχῇ, ἐγὼ δὲ χαλεπῶς
 48 κάμνω τὴν ἀσπίδα φέρων. Καὶ ὅς ἀκούσας ταῦτα,
 καταπηδήσας ἀπὸ τοῦ ἵππου, ὠθείται αὐτὸν ἐκ τῆς
 τάξεως, καὶ τὴν ἀσπίδα ἀφελόμενος ὡς ἐδύνατο τά-
 χιστα ἔχων ἐπορεύετο. Ἐτύγχανε δὲ καὶ θώρακα
 ἔχων τὸν ἱππικόν· ὥστε ἐπιέζετο. Καὶ τοῖς μὲν
 ἔμπροσθεν ὑπάγειν παρεκελεύετο, τοῖς δὲ ὀπισθεν
 ταριέῃν μάλιστα ἐπομένοις. Οἱ δ' ἄλλοι στρατιῶται

παίονσι καὶ βάλλουσι καὶ λοιδοροῦσι τὸν Σωτηρίδαν, ἔστε ἡνάγκασαν λαβόντα τὴν ἀσπίδα πορεύεσθαι. Ὁ δὲ ἀναβάς, ἕως μὲν βάσιμα ἦν, ἐπὶ τοῦ ἵππου ἦγεν· ἐπεὶ δὲ ἄβατα ἦν, καταλιπὼν τὸν ἵππον ἔσπευδε πεζῇ. Καὶ φθάνουσιν ἐπὶ τῷ ἄκρῳ γενόμενοι τοὺς πολεμίους.

CAPUT V.

Ἐνθα δὲ οἱ μὲν βάρβαροι στραφέντες ἔφευγον ἢ 1
 ἕκαστος ἐδύνατο· οἱ δὲ Ἕλληνες εἶχον τὸ ἄκρον. Οἱ
 δὲ ἀμφὶ Τισσαφέρην καὶ Ἀριαῖον ἀποτραπόμενοι
 ἄλλην ὁδὸν ᾤχοντο· οἱ δὲ ἀμφὶ Χειρίσοφον κατα-
 βάντες [εἰς τὸ πεδίον] ἐστρατοπεδεύοντο ἐν κώμῃ
 μεστῇ πολλῶν ἀγαθῶν. Ἦσαν δὲ καὶ ἄλλαι κῶμαι·
 πολλαὶ πλήρεις πολλῶν ἀγαθῶν ἐν τούτῳ τῷ πεδίῳ
 παρὰ τὸν Τίγρητα ποταμόν. Ἠνίκα δ' ἦν δέιλη, 2
 ἑξαπίνης οἱ πολέμοι ἐπιφαίνονται ἐν τῷ πεδίῳ, καὶ
 τῶν Ἑλλήνων κατέκοψάν τινες τῶν ἐσκεδασμένων ἐν
 τῷ πεδίῳ καθ' ἀρπαγὴν· καὶ γὰρ νομαὶ πολλοὶ βοσ-
 κημάτων διαβιβαζόμενοι εἰς τὸ πέραν τοῦ ποταμοῦ
 κατελήφθησαν. Ἐνταῦθα Τισσαφέρης καὶ οἱ σὺν 3
 αὐτῷ καίειν ἐπεχείρησαν τὰς κώμας. Καὶ τῶν Ἑλ-
 λήνων μάλα ἠθύμυσάν τινες, ἐννοούμενοι μὴ τὰ
 ἐπιτήδεια, εἰ καίοιεν, οὐκ ἔχοιεν ὁπόθεν λαμβάνοιεν.
 Καὶ οἱ μὲν ἀμφὶ Χειρίσοφον ἀπήεσαν ἐκ τῆς 4
 βοηθείας· ὁ δὲ Ξενοφῶν, ἐπεὶ κατέβη, παρελαύνων
 τὰς τάξεις, ἡνίκα ἀπὸ τῆς βοηθείας ἀπήντησαν οἱ
 Ἕλληνες, ἔλεγεν· Ὁράτε, ὦ ἄνδρες Ἕλληνες, ὕφιέν· 5
 τας τὴν χώραν ἤδη ἡμετέραν εἶναι; ἃ γὰρ ὅτε ἐ-
 σπένδοντο διεπράττοντο, μὴ καίειν τὴν βασιλέως
 χώραν, νῦν αὐτοὶ καίουσιν ὡς ἀλλοτρίαν. Ἀλλὰ
 ἐάν που καταλίπωσί γε αὐτοῖς τὰ ἐπιτήδεια, ὄψονται
 καὶ ἡμᾶς ἐνταῦθα πορευομένους. Ἀλλ', ὦ Χειρί- 6
 σοφε, ἔφη, δοκεῖ μοι βοηθεῖν ἐπὶ τοὺς κρόντας ὡς
 ὑπὲρ τῆς ἡμετέρας. Ὁ δὲ Χειρίσοφος εἶπεν· Οὐκ

οὖν ἔμοιγε δοκεῖ· ἀλλὰ καὶ ἡμεῖς, ἔφη, καίωμεν, καὶ οὕτω θάπτον παύσονται.

- 7 Ἐπεὶ δὲ ἐπὶ τὰς σκηνὰς ἀπῆλθον, οἱ μὲν ἄλλοι περὶ τὰ ἐπιτήδεια ἦσαν, στρατηγοὶ δὲ καὶ λοχαγοὶ συνῆλθον. Καὶ ἐνταῦθα πολλὴ ἀπορία ἦν. Ἐνθεν μὲν γὰρ ὄρη ἦν ὑπερύψηλα, ἔνθεν δὲ ὁ ποταμὸς τοσοῦτος τὸ βάθος ὥς μηδὲ τὰ δόρατα ὑπερέχειν
- 8 πειρωμένοις τοῦ βάθους. Ἀπορουμένοις δ' αὐτοῖς προσελθὼν τις ἀνὴρ Ῥόδιος εἶπεν· Ἐγὼ θέλω, ὦ ἄνδρες, διαβιβάσαι ὑμᾶς κατὰ τετρακισχιλίους ὁπλίτας, ἂν μοι ὦν δέομαι ὑπηρετήσητε καὶ τάλαντον
- 9 μισθὸν πορίσητε. Ἐρωτώμενος δὲ ὅτου δέουτο· Ἀσκῶν, ἔφη, δισχιλίῳν δεήσομαι· πολλὰ δὲ ὁρῶ ταῦτα πρόβατα καὶ αἰγας καὶ βοῦς καὶ ὄνους, ἃ ἀποδαρέντα καὶ φυσηθέντα ῥαδίως ἂν παρέχοι τὴν διάβασιν.
- 10 Δεήσομαι δὲ καὶ τῶν δεσμῶν οἷς χρῆσθε περὶ τὰ ὑποζύγια. Τούτοις δ', ἔφη, ζεύξας τοὺς ἀσκούς πρὸς ἀλλήλους, ὁρμίσας ἕκαστον ἀσκὸν λίθους ἀρτήσας καὶ ἀφείς ὥσπερ ἀγκύρας εἰς τὸ ὕδωρ, διαγαγὼν καὶ ἀμφοτέρωθεν δήσας, ἐπιβαλὼ ὕλην καὶ γῆν ἐπιφο-
- 11 ρήσω. Ὅτι μὲν οὖν οὐ καταδύσεσθε αὐτίκα μάλα εἴσεσθε· πᾶς γὰρ ἀσκὸς δύο ἄνδρας ἔξει τοῦ μὴ καταδύναι· ὥστε δὲ μὴ ὀλισθάνειν ἢ ὕλη καὶ ἢ γῆ σχήσει.
- 12 Ἀκούσασι ταῦτα τοῖς στρατηγοῖς τὸ μὲν ἐνθύμημα χαρίεν ἐδόκει εἶναι, τὸ δ' ἔργον ἀδύνατον· ἦσαν γὰρ οἱ κωλύοντες πέραν πολλοὶ ἱππεῖς, οἱ εὐθὺς τοῖς πρώτοις οὐδὲν ἂν ἐπέτρεπον τούτων ποιεῖν.
- 13 Ἐνταῦθα τὴν μὲν ὑστεραίαν ὑπανεχώρουν εἰς τοῦμπαλιν ἢ πρὸς Βαβυλῶνα, εἰς τὰς ἀκαύστους κώμας, κατακαύσαντες ἔνθεν ἐξήεσαν· ὥστε οἱ πολέμιοι οὐ προσήλαννον, ἀλλὰ ἐθεῶντο καὶ ὅμοιοι ἦσαν θαυμάζοντες ὅποι ποτὲ τρέφονται οἱ Ἕλληνες, καὶ τί ἐν νῷ
- 14 ἔχουσιν. Ἐνταῦθα οἱ μὲν ἄλλοι στρατιῶται ἀμφὶ τὰ ἐπιτήδεια ἦσαν· οἱ δὲ στρατηγοὶ [καὶ οἱ λοχαγοὶ] ἔλιν συνῆλθον, καὶ συναγαγόντες τοὺς ἑαλωκότας

ἤλεγχον τὴν κύκλῳ πᾶσαν χώραν τίς ἐκάστη εἴη. Οἱ δὲ ἔλεγον ὅτι τὰ μὲν πρὸς μεσημβρίαν τῆς ἐπὶ 15 Βαβυλῶνα εἴη καὶ Μηδίαν, δι' ἧσπερ ἦκοιεν· ἡ δὲ πρὸς ἑω ἐπὶ Σοῦσά τε καὶ Ἑκβάτανα φέροι, ἐνθα θερίζειν καὶ ἐαρίζειν λέγεται βασιλεὺς· ἡ δὲ διαβάντι τὸν ποταμὸν πρὸς ἐσπέραν ἐπὶ Λυδίαν καὶ Ἰωνίαν φέροι· ἡ δὲ διὰ τῶν ὁρέων καὶ πρὸς ἄρκτον τετραμμένη ὅτι εἰς Καρδούχους ἄγοι. Τούτους δὲ ἔφασαν 16 οἰκεῖν ἀνὰ τὰ ὄρη καὶ πολεμικοὺς εἶναι καὶ βασιλέως οὐκ ἀκούειν· ἀλλὰ καὶ ἐμβαλεῖν ποτε εἰς αὐτοὺς βασιλικὴν στρατιάν, δώδεκα μυριάδας· τούτων δ' οὐδένα ἀπονοστήσαι διὰ τὴν δυσχωρίαν· ὁπότε μέντοι πρὸς τὸν σατράπην τὸν ἐν τῷ πεδίῳ σπεύσαιντο, καὶ ἐπιμίγνυσθαι σφῶν τε πρὸς ἐκείνους καὶ ἐκείνων πρὸς αὐτούς.

Ἀκούσαντες ταῦτα οἱ στρατηγοὶ ἐκάθισαν χωρὶς 17 τοὺς ἐκασταχόσε φάσκοντας εἰδέναι, οὐδὲν δῆλον ποιήσαντες ὅποι πορεύεσθαι ἐμελλον. Ἐδόκει δὲ τοῖς στρατηγοῖς ἀναγκαῖόν εἶναι διὰ τῶν ὁρέων εἰς Καρδούχους ἐμβαλεῖν· τούτους γὰρ διελθόντας ἔφασαν εἰς Ἀρμενίαν ἤξειν, ἧς Ὀρόντας ἦρχε πολλῆς καὶ εὐδαίμονος. Ἐντεῦθεν δ' εὖπορον ἔφασαν εἶναι 18 ὅποι τις ἐθέλοι πορεύεσθαι. Ἐπὶ τούτοις ἐθύσαντο, ὅπως, ὀπηνίκα καὶ δοκοίῃ τῆς ὥρας, τὴν πορείαν ποιοῦντο· τὴν γὰρ ὑπερβολὴν τῶν ὁρέων ἐδεδοίκεσαν μὴ προκαταληφθεῖη· καὶ παρήγγειλαν ἐπειδὴ δειπνήσειαν συνεσκευασμένους πάντας αἰαπαύεσθαι, καὶ ἐπεσθαι ἡνίκ' ἂν τις παραγγείλῃ.

ΞΕΝΟΦΩΝΤΟΣ

ΚΤΡΟΤ ΑΝΑΒΑΣΙΣ.

Δ'.

CAPUT I.

1 Ὅσα μὲν δὴ ἐν τῇ ἀναβάσει ἐγένετο μέχρι τῆς μάχης, καὶ ὅσα μετὰ τὴν μάχην ἐν ταῖς σπονδαῖς ἃς βασιλεὺς καὶ οἱ σὺν Κύρῳ ἀναβάντες Ἕλληνες ἐσπείσαντο, καὶ ὅσα, παραβάντος τὰς σπονδὰς βασιλέως καὶ Τισσαφέρνους, ἐπολεμήθη πρὸς τοὺς Ἕλληνας ἐπακολουθοῦντος τοῦ Περσῶν στρατεύματος, ἐν τῷ πρόσθεν λόγῳ δεδήλωται. Ἐπεὶ δὲ ἀφίκοντο ἔνθα ὁ μὲν Τίγρης ποταμὸς παντάπασιν ἀπορος ἦν διὰ τὸ βάθος καὶ μέγεθος, ἀράδος δὲ οὐκ ἦν, ἀλλὰ τὰ Καρδούχια ὄρη ἀπότομα ὑπὲρ αὐτοῦ τοῦ ποταμοῦ ἐκρέματο, ἐδόκει δὲ τοῖς στρατιώταις 3 διὰ τῶν ὁρέων πορευτέον εἶναι. Ἦκουν γὰρ τῶν ἀλισκομένων ὅτι, εἰ διέλθοιεν τὰ Καρδούχια ὄρη, ἐν τῇ Ἀρμενίᾳ τὰς πηγὰς τοῦ Τίγρητος ποταμοῦ, ἣν μὲν βούλωνται, διαβήσονται ἣν δὲ μὴ βούλωνται, περιίασι. Καὶ τοῦ Εὐφράτου τε τὰς πηγὰς ἐλέγετο οὐ πρόσω τοῦ Τίγρητος εἶναι· καὶ ἔστιν οὕτω στε- 4 νόν. Τὴν δ' εἰς τοὺς Καρδούχους ἐμβολὴν ὧδε ποι- οῦνται, ἅμα μὲν λαθεῖν πειρώμενοι, ἅμα δὲ φθάσαι 5 πρὶν τοὺς πολεμίους καταλαβεῖν τὰ ἄκρα. Ἡνίκα δ' ἦν ἀμφὶ τὴν τελευταίαν φυλακὴν καὶ ἐλείπετο τῆς νυκτὸς ὅσον σκοταίους διελθεῖν τὸ πεδίον, την- καῦτα ἀναστάντες ἀπὸ παραγγέλλσεως πορευόμενοι 6 ἀφικνοῦνται ἅμα τῇ ἡμέρᾳ πρὸς τὸ ὄρος. Ἐνθα δὴ Χειρίσοφος μὲν ἡγήτο τοῦ στρατεύματος λαβὼν τὸ ἀμφ' αὐτὸν καὶ τοὺς γυμνήτας πάντας· Ξενοφῶν δὲ σὺν τοῖς ὑπισθοφύλαξιν ὀπίσθαις εἵπετο οὐδένα ἔχων

γυμνήτα· οὐδεὶς γὰρ ἐδόκει κίνδυνος εἶναι μή τις ἄνω πορευομένων ἐκ τοῦ ὀπισθεν ἐπίσποιτο. Καὶ 7 ἐπὶ μὲν τὸ ἄκρον ἀναβαίνει Χειρίσοφος, πρὶν τινὰς αἰσθῆσθαι τῶν πολεμίων· ἔπειτα δὲ ὑψηγέϊτο· ἐφείπετο δὲ αἰὲν τὸ ὑπερβάλλον τοῦ στρατεύματος εἰς τὰς κώμας τὰς ἐν τοῖς ἄγκεσί τε καὶ μυχοῖς τῶν ὀρέων.

Ἐνθα δὲ οἱ μὲν Καρδοῦχοι ἐκλιπόντες τὰς οἰ- 8 κίας, ἔχοντες καὶ γυναῖκας καὶ παῖδας, ἔφευγον ἐπὶ τὰ ὄρη· τὰ δὲ ἐπιτήδεια πολλὰ ἦν λαμβάνειν· ἦσαν δὲ καὶ χαλκώμασι παμπόλλοις κατεσκευασμένοι αἱ οἰκίαι, ὧν οὐδὲν ἔφερον οἱ Ἕλληνες· οὐδὲ τοὺς ἀνθρώπους ἐδίωκον, ὑποφειδόμενοι, εἰ πως ἐθελήσειαν οἱ Καρδοῦχοι διῆναι αὐτοὺς ὡς διὰ φιλίας τῆς χώ- 9 ρας, ἐπεὶ περ βασιλεῖ πολέμιοι ἦσαν. Τὰ μέντοι 9 ἐπιτήδεια, ὃ τι τις ἐπιτυγχάνοι, ἐλάμβανον· ἀνάγκη γὰρ ἦν. Οἱ δὲ Καρδοῦχοι οὔτε καλούντων ὑπῆκουον οὔτε ἄλλο τι φιλικὸν οὐδὲν ἐποίουν. Ἐπεὶ δὲ οἱ 10 τελευταῖοι τῶν Ἑλλήνων κατέβαινον εἰς τὰς κώμας ἀπὸ τοῦ ἄκρου ἤδη σκοταῖοι (διὰ γὰρ τὸ στενὴν εἶναι τὴν ὁδὸν ὅλην τὴν ἡμέραν ἢ ἀνάβασις αὐτοῖς ἐγένετο καὶ κατάβασις), τότε δὲ συλλεγόντες τινὲς τῶν Καρδούχων τοῖς τελευταίοις ἐπέθεντο καὶ ἀπέκτεινάν τινὰς καὶ λίθοις καὶ τοξεύμασι κατέτρωσαν, ὀλίγοι [τινὲς] ὄντες· ἐξ ἀπροσδόκητον γὰρ αὐτοῖς ἐπέ- 11 πεσε τὸ Ἑλληνικόν. Εἰ μέντοι τότε πλείους συνε- 11 λέγησαν, ἐκινδύνευσεν ἂν διαφθαρῆναι πολὺ τοῦ στρατεύματος. Καὶ ταύτην μὲν τὴν νύκτα οὕτως ἐν ταῖς κώμας ἠϋλίσθησαν· οἱ δὲ Καρδοῦχοι πυρὰ πολλὰ ἔκαιον κύκλῳ ἐπὶ τῶν ὀρέων, καὶ συνέωρων ἀλλήλους.

Ἄμα δὲ τῇ ἡμέρᾳ συνελθοῦσι τοῖς στρατηγοῖς 12 καὶ λοχαγοῖς τῶν Ἑλλήνων ἔδοξε τῶν τε ὑποζυγίων τὰ ἀναγκαῖα καὶ τὰ δυνατώτατα πορεύεσθαι ἔχοντας, καταλιπόντας τὰ ἄλλα, καὶ ὅποσα ἦν νεωστὶ αἰχμάλωτα ἀνδράποδα ἐν τῇ στρατιᾷ, πάντα ἀφείναι.

- 13 Σχολαίαν γὰρ ἐποίουν τὴν πορείαν πολλὰ ὄντα τὰ ὑποζύγια καὶ τὰ αἰχμάλωτα· καὶ πολλοὶ δὲ οἱ ἐπὶ τούτοις ὄντες ἀπόμαχοι ἦσαν· διπλάσιά τε τὰ ἐπιτήδεια ἔδει πορίζεσθαι καὶ φέρεσθαι, πολλῶν τῶν ἀνθρώπων ὄντων. Δόξαν δὲ ταῦτα ἐκήρυξαν οὕτω ποιεῖν.
- 14 Ἐπεὶ δὲ ἀριστήσαντες ἐπορεύοντο, ὑποστάντες ἐν στενῷ οἱ στρατηγοί, εἴ τι εὐρίσκουσιν τῶν εἰρημνῶν μὴ ἀφείμενον, ἀφηρουντο· οἱ δ' ἐπείθοντο πλην εἴ τίς τι ἐκλεψεν ὅλον ἢ παιδὸς ἐπιθυμήσας ἢ γυναικὸς τῶν εὐπρεπῶν. Καὶ ταύτην μὲν τὴν ἡμέραν οὕτως ἐπορεύθησαν, τὰ μὲν τι μαχόμενοι, τὰ δὲ καὶ
- 15 ἀναπαυόμενοι. Εἰς δὲ τὴν ὑστεραίαν χειμῶν γίνεσθαι πολὺς, ἀναγκαῖον δ' ἦν πορεύεσθαι· οὐ γὰρ ἦν ἱκανὰ τὰ ἐπιτήδεια. Καὶ ἡγεῖτο μὲν Χειρίσοφος,
- 16 ὠπισθοφυλῖκει δὲ Ξενοφῶν. Καὶ οἱ πολέμιοι ἰσχυρῶς ἐπετίθεντο, καί, στενῶν ὄντων τῶν χωρίων, ἐγγὺς προσιόντες ἐτόξενον καὶ ἐσφενδόων· ὥστε ἡναγκάζοντο οἱ Ἕλληνες ἐπιδιώκοντες καὶ πάλιν ἀναχάζοντες σχολῇ πορεύεσθαι· καὶ θαμινὰ παρήγγελλεν ὁ Ξενοφῶν ὑπομένειν, ὅτε οἱ πολέμιοι ἰσχυρῶς ἐπικέ-
- 17 οιντο. Ἐνταῦθα ὁ Χειρίσοφος ἄλλοτε μὲν ὅτε παρ-εγγυῶτο ὑπέμενε, τότε δὲ εὐχὴ ὑπέμενεν, ἀλλ' ἦγε ταχέως καὶ παρηγγύα ἐπεσθαι· ὥστε δῆλον ἦν ὅτι πρᾶγμα τι εἶη· σχολῇ δ' οὐκ ἦν ἰδεῖν παρελθόντι τὸ αἷτιον τῆς σπονδῆς· ὥστε ἡ πορεία ὁμοία φυγῆς
- 18 ἐγίνετο τοῖς ὠπισθοφύλαξι. Καὶ ἐνταῦθα ἀποθνήσκει ἀνὴρ ἀγαθὸς Λακωνικὸς Κλεώνυμος, τοξευθεὶς διὰ τῆς ἀσπίδος καὶ τῆς στολάδος εἰς τὰς πλευράς,
- 19 καὶ Βασίας Ἀρκὰς διαμπερὲς εἰς τὴν κεφαλὴν. Ἐπεὶ δὲ ἀφίκοντο ἐπὶ σταθμόν, εὐθὺς ὥσπερ εἶχεν ὁ Ξενοφῶν ἔλθων πρὸς τὸν Χειρίσοφον ἡτῖατο αὐτόν, ὅτι οὐχ ὑπέμενεν, ἀλλ' ἡναγκάζοντο φεύγοντες ἅμα μάχεσθαι. Καὶ νῦν δύο καλῶ τε καὶ ἀγαθῶ ἀνδρε τεθνή-την, καὶ οὔτε ἀνελέσθαι οὔτε θάψαι [αὐτῷ] ἐδυνάμεθα.
- 20 Ἀποκρίνεται [πρὸς ταῦτα] ὁ Χειρίσοφος· Βλέπον,

ἔφη, εἰς τὰ ὄρη, καὶ ἶδε ὡς ἄβατα πάντα ἐστί· μία δὲ αὕτη ἡ ὁδός, ἣν ὀράς, ὀρθία· καὶ ἐπὶ ταύτῃ ἀνθρώπων ὀρᾶν ἔξεστί σοι ὄχλον τοσοῦτον, οἳ κατειληφότες φυλάττουσι τὴν ἔκβασιν. Ταῦτ' ἐγὼ ἔσπευ- 21
δον καὶ διὰ τοῦτό σε σὺχ' ὑπέμενον, εἴ πως δυναίμην φθάσαι πρὶν κατειληφθαι τὴν ὑπερβολήν· οἱ δ' ἡγεμόνες, οὓς ἔχομεν, οὐ φασιν εἶναι ἄλλην ὁδόν. Ὁ 22
δὲ Ξενοφῶν λέγει· Ἀλλ' ἐγὼ ἔχω δύο ἄνδρας. Ἐπεὶ γὰρ ἡμῖν πράγματα παρείχον, ἐνηδρεύσαμεν, ὅπερ ἡμᾶς καὶ ἀναπνεῦσαι ἐποίησε, καὶ ἀπεκτείναντες τινὰς αὐτῶν· καὶ ζώντας προὔθυμήθημεν λαβεῖν αὐτοῦ τούτου ἕνεκα, ὅπως ἡγεμόσιν εἰδόσι τὴν χώραν χρη-
σαίμεθα.

Καὶ εὐθὺς ἀγαγόντες τοὺς ἀνθρώπους ἡλεγχον, 23
διαλαβόντες, εἴ τινα εἰδείεν ἄλλην ὁδὸν ἢ τὴν φανεράν. Ὁ μὲν οὖν ἕτερος οὐκ ἔφη, καὶ μάλα πολλῶν φόβων προσαγομένων· ἐπεὶ δὲ οὐδὲν ὠφέλιμον ἔλεγεν, ὀρώντος τοῦ ἐτέρου κατεσφάγη. Ὁ δὲ λοι- 24
πὸς ἔλεξεν ὅτι οὗτος μὲν διὰ ταῦτα οὐ φαίη εἰδέναι, ὅτι αὐτῷ τυγχάνει θυγάτηρ ἐκεῖ παρ' ἀνδρὶ ἐκδεδομένη· αὐτὸς δ' ἔφη ἡγήσασθαι δυνατὴν καὶ ὑποζυγίοις πορεύεσθαι ὁδόν. Ἐρωτώμενος δ' εἰ εἴη τι ἐν 25
αὐτῇ δυσπάριτον χωρίον, ἔφη εἶναι ἄκρον, ὃ εἰ μὴ τις προκαταλήψοιτο, ἀδύνατον ἔσεσθαι παρελθεῖν. Ἐνταῦθα ἐδόκει συγκαλέσαντας λοχαγοὺς καὶ πελ- 26
ταστὰς καὶ τῶν ὀπλιτῶν λέγειν τε τὰ παρόντα, καὶ ἐρωτᾶν εἰ τις αὐτῶν ἔστιν ὅστις ἀνὴρ ἀγαθὸς ἐθέλει γενέσθαι, καὶ ὑποστὰς ἐθελοντῆς πορεύεσθαι. Ὑφί- 27
στανται τῶν μὲν ὀπλιτῶν Ἀριστῶνμος Μεθυδριεὺς Ἀρκὰς καὶ Ἀγασίας Στυμφάλιος Ἀρκὰς, ἀντιστα-
σιάζων δὲ αὐτοῖς Καλλίμαχος Παρρᾶσιος Ἀρκὰς καὶ οὗτος ἔφη ἐθέλειν πορεύεσθαι προσλαβὼν ἐθελοντὰς ἐκ παντὸς τοῦ στρατεύματος· ἐγὼ γάρ, ἔφη, εὖ οἶδα ὅτι ἔφονται πολλοὶ τῶν νέων ἐμοῦ ἡγουμένου. Ἐκ 28
τούτου ἐρωτῶσιν εἰ τις καὶ τῶν γυμνήτων ταξiάρχων ἐθέλοι συμπορεύεσθαι. Ὑφίσταται Ἀριστέας Χίος,

ὅς πολλαχοῦ πολλοῦ ἄξιος τῇ στρατιᾷ εἰς τὰ τοιαῦτα ἐγένετο.

CAPUT II.

- 1 Καὶ ἦν μὲν δειλὴ ἡδὴ, οἱ δ' ἐκέλευον αὐτοὺς ἐμ-
 φαγόντας πορεύεσθαι· καὶ τὸν ἡγεμόνα δήσαντες
 παραδιδόασιν αὐτοῖς· καὶ συντίθενται τὴν μὲν νύκτα,
 ἣν λάβωσι τὸ ἄκρον, τὸ χωρίον φυλάττειν, ἅμα δὲ
 τῇ ἡμέρᾳ τῇ σάλπιγγι σημαίνειν· καὶ τοὺς μὲν ἄνω
 ὄντας ἰέναι ἐπὶ τοὺς κατέχοντας τὴν φανεράν ἔκβα-
 σιν, αὐτοὶ δὲ συμβολῆς ἕνεκεν βαίνοντες ὡς ἂν δύ-
 2 νωνται τάχιστα. Ταῦτα συνθέμενοι οἱ μὲν ἐπορεύ-
 οντο, πλήθος ὡς δισχίλιοι· καὶ ὕδωρ πολὺ ἦν ἐξ οὐ-
 ρανοῦ· Ξενοφῶν δὲ ἔχων τοὺς ὀπισθοφύλακας ἡγείτο
 πρὸς τὴν φανεράν ἔκβασιν, ὅπως ταύτῃ τῇ ὁδῷ οἱ
 πολέμιοι προσέχοιεν τὸν νοῦν καὶ ὡς μάλιστα λά-
 3 θοιεν οἱ περιόντες. Ἐπεὶ δὲ ἦσαν ἐπὶ χαράδρᾳ οἱ
 ὀπισθοφύλακες ἦν ἔδει διαβάοντας πρὸς τὸ ὀρθιον
 ἐκβαίνειν, τηνικαῦτα ἐκυλίνδουν οἱ βάρβαροι ὅλοι-
 τρόχους ἀμαξιαίους καὶ μείζους καὶ ἐλάττους [λί-
 θους], οἱ φερόμενοι πρὸς τὰς πέτρας πταίνοντες διε-
 σφενδονῶντο· καὶ παντάπασιν οὐδὲ πελάσαι οἶδόν
 4 τ' ἦν τῇ εἰσόδῳ. Ἐνιοὶ δὲ τῶν λοχαγῶν, εἰ μὴ ταύ-
 τη δύναιντο, ἄλλῃ ἐπειρῶντο· καὶ ταῦτα ἐποίουν
 μέχρι σκότος ἐγένετο. Ἐπεὶ δὲ ᾤοντο ἀφανεῖς εἶναι
 ἀπίοντες, τότε ἀπῆλθον ἐπὶ τὸ δεῖπνον· ἐτύγχανον
 δὲ καὶ ἀνάριστοι ὄντες αὐτῶν οἱ ὀπισθοφυλακήσαν-
 τες. Οἱ μέντοι πολέμιοι, φοβούμενοι δηλονότι, οὐ-
 δὲν ἐπαύσαντο δι' ὅλης τῆς νυκτὸς κυλινδούντες τοὺς
 5 λίθους· τεκμήρασθαι δ' ἔν τῷ ψόφῳ. Οἱ δ' ἔχοντες
 τὸν ἡγεμόνα, κύκλῳ περιόντες, καταλαμβάνουσι
 τοὺς φύλακας ἀμφὶ πῦρ καθημένους· καὶ τοὺς μὲν
 κατακανόντες τοὺς δὲ καταδιώξαντες αὐτοὶ ἐνταῦθ'
 6 ἔμενον ὡς τὸ ἄκρον κατέχοντες. Οἱ δ' οὐ κατεῖχον,
 ἀλλὰ μαστὸς ἦν ὑπὲρ αὐτῶν, παρ' ὃν ἦν ἡ στενὴ
 αὕτη ὁδὸς ἐφ' ἣ ἐκάθηντο οἱ φύλακες. Ἐφοδὸς μὲν-

τοι αὐτόθεν ἐπὶ τοὺς πολεμίους ἦν οἱ ἐπὶ τῇ φανεράῳ ὁδῷ ἐκάθητο.

Καὶ τὴν μὲν νύκτα ἐνταῦθα διήγαγον· ἐπεὶ δ' 7
 ἡμέρα ὑπέβαινεν, ἐπορεύοντο σιγῇ συντεταγμένοι ἐπὶ
 τοὺς πολεμίους· καὶ γὰρ ὁμίχλη ἐγένετο, ὥστ' ἔλα-
 θον ἐγγὺς προσελθόντες. Ἐπεὶ δὲ εἶδον ἀλλήλους,
 ἥ τε σάλπιγξ ἐπεφθέγγετο καὶ ἀλαλάξαντες ἵεντο
 ἐπὶ τοὺς ἀνθρώπους· οἱ δ' οὐκ ἐδέξαντο, ἀλλὰ λιπόν-
 τεσ τὴν ὁδὸν φεύγοντες ὀλίγοι ἀπέβησκον· εὖζωνοι
 γὰρ ἦσαν. Οἱ δὲ ἀμφὶ Χειρίσοφον, ἀκούσαντες τῆς 8
 σάλπιγγος, εὐθὺς ἵεντο ἄνω κατὰ τὴν φανεράν ὁδόν·
 ἄλλοι δὲ τῶν στρατηγῶν κατὰ ἀτριβεῖς ὁδοὺς ἐπο-
 ρεύοντο ἢ ἔτυχον ἕκαστοι ὄντες, καὶ ἀναβάντες ὡς
 ἐδύναντο ἀνίμων ἀλλήλους τοῖς δόρασι. Καὶ οὗτοι 9
 πρῶτοι συνέμιξαν τοῖς προκαταλαβούσι τὸ χωρίον.
 Ξενοφῶν δέ, ἔχων τῶν ὀπισθοφυλάκων τοὺς ἡμίσεις,
 ἐπορεύετο ἥπερ οἱ τὸν ἡγεμόνα ἔχοντες· εὐδωτάτη
 γὰρ ἦν τοῖς ὑποζυγίοις· τοὺς δὲ ἡμίσεις ὀπισθεν τῶν
 ὑποζυγίων ἔταξε. Πορευόμενοι δ' ἐντυγχάνουσι λό- 10
 φῳ ὑπὲρ τῆς ὁδοῦ κατειλημμένῳ ὑπὸ τῶν πολεμίων,
 οὓς ἢ ἀποκόψαι ἦν ἀνάγκη ἢ διεξεῦχθαι ἀπὸ τῶν
 ἄλλων Ἑλλήνων. Καὶ αὐτοὶ μὲν ἂν ἐπορεύεθσαν
 ἥπερ οἱ ἄλλοι, τὰ δὲ ὑποζύγια οὐκ ἦν ἄλλη ἢ ταύ-
 τη ἐκβῆναι. Ἐνθα δὲ παρακελευσάμενοι ἀλλήλοις 11
 προσβάλλουσι πρὸς τὸν λόφον ὀρθίοις τοῖς λόχοις,
 οὐ κύκλῳ, ἀλλὰ καταλιπόντες ἄφροδον τοῖς πολεμίοις,
 εἰ βούλοιντο φεύγειν. Καὶ τέως μὲν αὐτοὺς ἀνα- 12
 βαίνοντας ὅπῃ ἐδύναντο ἕκαστος οἱ βάρβαροι ἐτό-
 ξευον καὶ ἔβαλλον, ἐγγὺς δ' οὐ προσίεντο, ἀλλὰ
 φυγῇ λείπουσι τὸ χωρίον. Καὶ τοῦτόν τε παρελη-
 λύθεισαν οἱ Ἕλληνες, καὶ ἕτερον ὁρῶσιν ἔμπροσθεν
 λόφον κατεχόμενον· ἐπὶ τοῦτον αὖθις ἐδόκει πορεύ-
 εσθαι. Ἐννοήσας δ' ὁ Ξενοφῶν, μή, εἰ ἔρημον κα- 13
 ταλίποι τὸν ἡλωκότα λόφον, καὶ πάλιν λαβόντες οἱ
 πολέμοι ἐπίθοντο τοῖς ὑποζυγίοις παριοῦσιν, (ἐπὶ
 πολὺ δ' ἦν τὰ ὑποζύγια, ἅτε διὰ στενῆς τῆς ὁδοῦ

- πορευόμενα,) καταλείπει ἐπὶ τοῦ λόφου λοχαγούς· Κηφισόδωρον Κηφισοφώντος Ἀθηναῖον, καὶ Ἀμφικράτην Ἀμφιδήμου Ἀθηναῖον, καὶ Ἀρχαγόραν Ἀργεῖον φυγάδα· αὐτὸς δὲ σὺν τοῖς λοιποῖς ἐπορεύετο ἐπὶ τὸν δεύτερον λόφον, καὶ τῷ αὐτῷ τρόπῳ καὶ
- 14 τοῦτον αἰροῦσιν. Ἔτι δ' αὐτοῖς τρίτος μαστὸς λοιπὸς ἦν πολὺ ὀρθιώτατος ὁ ὑπὲρ τῆς ἐπὶ τῷ πυρὶ καταληφθείσης φυλακῆς τῆς νυκτὸς ὑπὸ τῶν ἐθε-
- 15 λόντων. Ἐπεὶ δ' ἐγγὺς ἐγένοντο οἱ Ἕλληνες, λείπουσιν οἱ βάρβαροι ἀμαχητὶ τὸν μαστόν· ὥστε θανμαστόν πᾶσι γενέσθαι καὶ ὑπώπτευνον δέισαντας αὐτοὺς μὴ κυκλωθέντες πολιορκοῦντο, ἀπολιπεῖν. Οἱ δ' ἄρα ἀπὸ τοῦ ἄκρου καθορῶντες τὰ ὀπισθεν γιγνόμενα, πάντες ἐπὶ τοὺς ὀπισθοφύλακας ἐχώρουν.
- 16 Καὶ Ξενοφῶν μὲν σὺν τοῖς νεωτάτοις ἀνέβαινεν ἐπὶ τὸ ἄκρον, τοὺς δὲ ἄλλους ἐκέλευσεν ὑπάγειν, ὅπως οἱ τελευταῖοι λόχοι προσμίξειαν· καὶ προελθόντας κατὰ τὴν ὁδὸν ἐν τῷ ὁμαλῷ θέσθαι τὰ ὄπλα
- 17 εἶπε. Καὶ ἐν τούτῳ τῷ χρόνῳ ἦλθεν Ἀρχαγόρας ὁ Ἀργεῖος πεφευγώς, καὶ λέγει ὡς ἀπεκόπησαν ἀπὸ τοῦ πρώτου λόφου, καὶ ὅτι τεθνᾷσι Κηφισόδωρος καὶ Ἀμφικράτης, καὶ ἄλλοι ὅσοι μὴ ἀλλόμενοι κατὰ τῆς πέτρας πρὸς τοὺς ὀπισθοφύλακας ἀφίκοντο.
- 18 Ταῦτα δὲ διαπραξάμενοι οἱ βάρβαροι ἤκον ἐπ' ἀντίπορον λόφον τῷ μαστῷ· καὶ ὁ Ξενοφῶν διελέγετο αὐτοῖς δι' ἑρμηνέως περὶ σπονδῶν, καὶ τοὺς νεκροὺς
- 1) ἀπῆγει. Οἱ δὲ ἔφασαν ἀποδώσειν ἐφ' ᾧ μὴ καίειν τὰς κώμας. Συνωμολόγει ταῦτα ὁ Ξενοφῶν. Ἐν ᾧ δὲ τὸ μὲν ἄλλο στράτευμα παρῆει, οἱ δὲ ταῦτα διελέγοντο, πάντες οἱ ἐκ τούτου τοῦ τόπου συνεῤῥύ-
- 20 ησαν. Ἐνταῦθα ἴσταντο οἱ πολέμιοι· καὶ ἐπεὶ ἤρξαντο καταβαίνειν ἀπὸ τοῦ μαστοῦ πρὸς τοὺς ἄλλους, ἔνθα τὰ ὄπλα ἔκειντο, ἴεντο δὴ οἱ πολέμιοι πολλῷ πλήθει καὶ θορύβῳ· καὶ ἐπεὶ ἐγένοντο ἐπὶ τῆς κορυφῆς τοῦ μαστοῦ ἀφ' οὗ Ξενοφῶν κατέβαινεν, ἐκυλίνδουν πέτρας· καὶ ἐνὸς μὲν κατέαξαν τὸ

σκέλος, Ξενοφῶντα δὲ ὁ ὑπισπιστῆς ἔχων τὴν ἀσπίδα ἀπέλιπεν· Εὐρύλοχος δὲ Λουσιεύς Ἀρκὰς προσέ- 21
δραμεν αὐτῷ ὀπλίτης, καὶ πρὸ ἀμφοῖν προβεβλημέ-
νος ἀπεχώρει, καὶ οἱ ἄλλοι πρὸς τοὺς συντεταγμένους
ἀπῆλθον.

Ἐκ δὲ τούτου πᾶν ὁμοῦ ἐγένετο τὸ Ἑλληνικόν, 22
καὶ ἐσκήνησαν αὐτοῦ ἐν πολλαῖς καὶ καλαῖς οἰκίαις
καὶ ἐπιτηδείοις δαιψιλέσι· καὶ γὰρ οἶνος πολὺς ἦν,
ὥστε ἐν λάκκοις κονιατοῖς εἶχον. Ξενοφῶν δὲ καὶ 23
Χειρίσοφος διεπράξαντο ὥστε λαβόντες τοὺς νεκροὺς
ἀπέδωκαν τὸν ἡγεμόνα· καὶ πάντα ἐποίησαν τοῖς ἀπο-
θανοῦσιν ἐκ τῶν δυνατῶν ὥσπερ νομίζεται ἀνδράσιν
ἀγαθοῖς. Τῇ δὲ ὑστεραίᾳ ἄνευ ἡγεμόνος ἐπορεύοντο· 24
μαχόμενοι δ' οἱ πολέμιοι καὶ ὅπη εἴη στενὸν χωρίον
προκαταλαμβάνοντες ἐκώλυσαν τὰς παρόδους. Ὅποτε 25
μὲν οὖν τοὺς πρώτους κωλύοιεν, Ξενοφῶν ὀπισθεν
ἐκβαίνων πρὸς τὰ ὄρη ἔλκε τὴν ἀπόφραξιν τῆς πα-
ρόδου τοῖς πρώτοις, ἀνωτέρω πειρώμενος γίνεσθαι τῶν
κωλυνόντων· ὅποτε δὲ τοῖς ὀπισθεν ἐπίθοντο, Χειρί- 26
σοφος ἐκβαίνων καὶ πειρώμενος ἀνωτέρω γίνεσθαι
τῶν κωλυνόντων ἔλκε τὴν ἀπόφραξιν τῆς παρόδου τοῖς
ὀπισθεν. Καὶ αἰεὶ οὕτως ἐβοήθουν ἀλλήλοις καὶ
ἰσχυρῶς ἀλλήλων ἐπεμέλοντο. Ἦν δὲ ὅποτε καὶ 27
αὐτοῖς τοῖς ἀναβάσι πολλὰ πράγματα παρέιχον οἱ
βάρβαροι πάλιν καταβαίνουσιν· ἐλαφροὶ γὰρ ἦσαν,
ὥστε καὶ ἐγγύθεν φεύγοντες ἀποφεύγειν· οὐδὲν γὰρ
εἶχον ἄλλο ἢ τόξα καὶ σφενδόνας. Ἀριστοὶ δὲ καὶ 28
τοξόται ἦσαν· εἶχον δὲ τόξα ἐγγὺς τριπλήχη, τὰ δὲ
τοξέυματα πλεόν ἢ διπλήχη· εἰλκον δὲ τὰς νευρὰς
ὅποτε τοξεύοιεν πρὸς τὸ κάτω τοῦ τόξου τῷ ἀριστερῷ
ποδὶ προβαίνοντες. Τὰ δὲ τοξέυματα ἔχωρει διὰ
τῶν ἀσπίδων καὶ διὰ τῶν θωράκων. Ἐχρώντο δὲ
αὐτοῖς οἱ Ἕλληνες, ἐπεὶ λάβοιεν ἀκοντίοις ἐναγκύ-
λῳντες. Ἐν τούτοις τοῖς χωρίοις οἱ Κρήτες χρη-
σιμώτατοι ἐγένοντο· ἦρχε δὲ αὐτῶν Στρατοκλῆς
Κρής.

CAPUT III.

- 1 Ταύτην δ' αὖ τὴν ἡμέραν ἠγλίσθησαν ἐν ταῖς
 κώμαις ταῖς ὑπὲρ τοῦ πεδίου τοῦ παρὰ τὸν Κεντρί-
 την ποταμόν, εἶρος ὡς δίπλεθρον, ὅς ὀρίζει τὴν Ἀρ-
 μενίαν καὶ τὴν τῶν Καρδούχων χώραν· καὶ οἱ Ἑλ-
 ληνες ἐνταῦθα ἀνεπαύσαντο ἄσμενοι ἰδόντες πεδίον·
 ἀπείχε δὲ τῶν ὁρέων ὁ ποταμὸς [ὡς] ἕξ ἢ ἑπτὰ στά-
 2 δια τῶν Καρδούχων. Τότε μὲν οὖν ἠγλίσθησαν
 μάλα ἡδέως, καὶ τὰ ἐπιτήδεια ἔχοντες καὶ πολλὰ
 τῶν παρεληλυθότων πόνων μνημονεύοντες. Ἐπὶ
 γὰρ ἡμέρας, ὅσας περ ἐπορεύθησαν διὰ τῶν Καρδού-
 χων, πάσας μαχόμενοι διετέλεσαν, καὶ ἔπαθον κακὰ
 ὅσα οὐδὲ τὰ σύμπαντα ὑπὸ βασιλέως καὶ Τισσιφέ-
 ρους. Ὡς οὖν ἀπηλλαγμένοι τούτων ἡδέως ἐκοιμή-
 θησαν.
- 3 Ἄμα δὲ τῇ ἡμέρᾳ ὁρῶσιν ἱππεῖς πονέραν τοῦ
 ποταμοῦ ἐξωπλισμένους ὡς κωλύσοντας διαβαίνειν,
 πεζοὺς δ' ἐπὶ ταῖς ὄχθαις παρατεταγμένους ἄνω τῶν
 ἱππέων ὡς κωλύσοντας εἰς τὴν Ἀρμενίαν ἐκβαίνειν.
- 4 Ἦσαν δ' οὗτοι Ὀρόντα καὶ Ἀρτούχου, Ἀρμένιοι
 καὶ Μαρδόνιοι καὶ Χαλδαῖοι μισθοφόροι. Ἐλέγοντο
 δὲ οἱ Χαλδαῖοι ἐλεύθεροί τε καὶ ἀλκιμοὶ εἶναι· ὅπλα
 5 δ' εἶχον γέβρα μακρὰ καὶ λόγχας. Αἱ δὲ ὄχθαι αὐ-
 ται ἐφ' ὧν παρατεταγμένοι οὗτοι ἦσαν τρία ἢ τέτ-
 ταρα πλέθρα ἀπὸ τοῦ ποταμοῦ ἀπείχον· ὁδὸς δὲ μία
 ἢ ὀρωμένη ἦν ἄγουσα ἄνω, ὥσπερ χειροποίητος·
- 6 ταύτῃ ἐπειρῶντο διαβαίνειν οἱ Ἕλληνες. Ἐπεὶ δὲ
 πειρωμένοις τό τε ὕδωρ ὑπὲρ τῶν μαστῶν ἐφαίνετο,
 καὶ τραχὺς ἦν ὁ ποταμὸς μεγάλοις λίθοις καὶ ὀλι-
 σθηρυῖς, καὶ οὗτ' ἐν τῷ ὕδατι τὰ ὅπλα ἦν ἔχειν· εἰ
 δὲ μή, ἦρπαζεν ὁ ποταμὸς· ἐπὶ τε τῆς κεφαλῆς τὰ
 ὅπλα εἴ τις φέροι, γυμνοὶ ἐγίνοντο πρὸς τὰ τοξεύ-
 ματα καὶ τᾶλλα βέλη· ἀνεχώρησαν οὖν καὶ αὐτοῦ
 ἐστρατοπεδεύσαντο παρὰ τὸν ποταμόν.
- 7 Ἐνθα δὲ αὐτοὶ τὴν πρόσθεν νύκτα ἦσαν, ἐπὶ τοῦ

ὄρους ἐώρων τοὺς Καρδούχους πολλοὺς συνειλεγμέ-
 νους ἐν τοῖς ὅπλοις. Ἐνταῦθα δὴ πολλὴ ἀθυμία ἦν
 τοῖς Ἑλλήσιν, ὁρῶσι μὲν τοῦ ποταμοῦ τὴν δυσπο-
 ρίαν, ὁρῶσι δὲ τοὺς διαβαίνειν κωλύσοντας, ὁρῶσι δὲ
 τοῖς διαβαίνουσιν ἐπικεισομένους τοὺς Καρδούχους
 ὀπισθεν. Ταύτην μὲν οὖν τὴν ἡμέραν καὶ τὴν νύκτα 8
 ἔμειναν ἐν πολλῇ ἀπορίᾳ ὄντες. Ξενοφῶν δὲ ὄναρ
 εἶδεν· ἔδοξεν ἐν πέδαις δεδέσθαι, αὐταὶ δὲ αὐτῷ αὐ-
 τόμαται περιῤῥνῆναι, ὥστε λυθῆναι καὶ διαβαίνειν
 ὁπόσον ἐβούλετο. Ἐπεὶ δὲ ὀρθρος ἦν, ἔρχεται πρὸς
 τὸν Χειρίσοφον καὶ λέγει ὅτι ἐλπίδας ἔχει καλῶς
 ἔσεσθαι· καὶ διηγείται αὐτῷ τὸ ὄναρ. Ὁ δὲ ἡδετό 9
 τε καὶ ὡς τάχιστα ἕως ὑπέβαινον ἐθύοντο πάντες
 παρόντες οἱ στρατηγοί· καὶ τὰ ἱερὰ καλὰ ἦν εὐθύς
 ἀπὸ τοῦ πρώτου. Καὶ ἀπιώντες ἀπὸ τῶν ἱερῶν οἱ
 στρατηγοὶ καὶ λοχαγοὶ παρήγγελλον τῇ στρατιᾷ
 ἀριστοποιεῖσθαι. Ἀριστῶντι δὲ τῷ Ξενοφῶντι προσ- 10
 ἔτρεχον δύο νεανίσκω· ἡδεσαν γὰρ πάντες ὅτι ἐξείη
 αὐτῷ καὶ ἀριστῶντι καὶ δειπνοῦντι προσελθεῖν, καί,
 εἰ καθεύδοι, ἐπεγείραντα εἰπεῖν εἰ τίς τι ἔχοι τῶν
 πρὸς τὸν πόλεμον. Καὶ τότε ἔλεγον ὅτι τυγχάνοιεν 11
 φρύγανα συλλέγοντες ὡς ἐπὶ πῦρ, κᾶπειτα κατίδοιεν
 ἐν τῷ πέραν ἐν πέτραις καθηκούσαις ἐπ' αὐτὸν τὸν
 ποταμὸν γέροντά τε καὶ γυναῖκας καὶ παιδίσκας ὥσ-
 περ μαρσίπους ἱματίων κατατιθεμένους ἐν πέτρᾳ ἀν-
 τρώδει. Ἰδοῦσι δὲ σφισι δόξα ἀσφαλὲς εἶναι δια- 12
 βαίνειν· οὐδὲ γὰρ τοῖς πολεμίοις ἱππεῦσι πρόσβατον
 εἶναι κατὰ τοῦτο. Ἐκδύντες δὲ ἔφασαν ἔχοντες τὰ
 ἐγχειρίδια γυμνοὶ ὡς νενεσούμενοι διαβαίνειν· πορευό-
 μενοι δὲ πρόσθεν διαβαίνειν πρὶν βρέξαι τὰ αἰδοῖα·
 καὶ διαβάντες καὶ λαβόντες τὰ ἱμάτια πάλιν ἤκειν.

Εὐθύς οὖν ὁ Ξενοφῶν αὐτὸς τε ἔσπενδε καὶ τοῖς 13
 νεανίσκοις ἐγχεῖν ἐκέλευσε, καὶ εὐχεσθαι τοῖς φήνασι
 θεοῖς τὰ τε ὀνείρατα καὶ τὸν πόρον καὶ τὰ λοιπὰ
 ἀγαθὰ ἐπιτελέσαι. Σπείσας δ' εὐθύς ἤγε τοὺς νεανί-
 σκους παρὰ τὸν Χειρίσοφον· καὶ διηγοῦνται ταῦτά

- 14 Ἀκούσας δὲ καὶ ὁ Χειρίσοφος σπονδὰς ἐποίει. Σπείσαντες δὲ τοῖς μὲν ἄλλοις παρήγγελλον συσκευάζεσθαι, αὐτοὶ δὲ συγκαλέσαντες τοὺς στρατηγούς· ἐβουλευόντο ὅπως ἂν κάλλιστα διαβαῖεν, καὶ τοὺς τε ἔμπροσθεν νικῶεν καὶ ὑπὸ τῶν ὀπισθε μὴδὲν
- 15 πᾶσχοιεν κακόν. Καὶ ἔδοξεν αὐτοῖς Χειρίσοφον μὲν ἡγείσθαι καὶ διαβαίνειν ἔχοντα τὸ ἥμισυ τοῦ στρατεύματος, τὸ δ' ἥμισυ ἔτι ὑπομένειν σὺν Ξενοφῶντι· τὰ δὲ ὑποζύγια καὶ τὸν ὄχλον ἐν μέσῳ τούτων δια-
- 16 βαίνειν. Ἐπεὶ δὲ καλῶς ταῦτα εἶχεν ἐπορεύοντο· ἡγούντο δ' οἱ νεανίσκοι ἐν ἀριστερᾷ ἔχοντες τὸν ποταμόν· ὁδὸς δὲ ἦν ἐπὶ τὴν διάβασιν ὡς τέτταρες στάδιοι.
- 17 Πορευομένων δ' αὐτῶν ἀντιπαρήεσαν αἱ τάξεις τῶν ἱππέων. Ἐπειδὴ δὲ ἦσαν κατὰ τὴν διάβασιν καὶ τὰς ὄχθας τοῦ ποταμοῦ, ἔθεντο τὰ ὄπλα, καὶ αὐτὸς πρῶτος Χειρίσοφος στεφανωσάμενος καὶ ἀποδὶς ἐλάμβανε τὰ ὄπλα, καὶ τοῖς ἄλλοις πᾶσι παρήγγελλε· καὶ τοὺς λοχαγούς ἐκέλευεν ἄγειν τοὺς λόχους ὀρθίους, τοὺς μὲν ἐν ἀριστερᾷ, τοὺς δ' ἐν
- 18 δεξιᾷ ἑαυτοῦ. Καὶ οἱ μὲν μάντις ἐσφαγιάζοντο εἰς τὸν ποταμόν· οἱ δὲ πολέμιοι ἐτόξενόν τε καὶ ἐσφεν-
- 19 δόνων· ἀλλ' οὐπω ἐξικνούντο. Ἐπεὶ δὲ καλὰ ἦν τὰ σφάγια, ἐπαιάνιζον πάντες οἱ στρατιῶται καὶ ἀνῆλάλαζον, συνωλόλυζον δὲ καὶ αἱ γυναῖκες ἅπασαι. Πολλὰ γὰρ ἦσαν ἐταῖραι ἐν τῷ στρατεύματι.
- 20 Καὶ Χειρίσοφος μὲν ἐνέβαινε καὶ οἱ σὺν ἐκείνῳ· ὁ δὲ Ξενοφών, τῶν ὀπισθοφυλάκων λαβὼν τοὺς εὐζωνοτάτους, ἔθει ἀνὰ κράτος πάλιν ἐπὶ τὸν πόρον τὸν κατὰ τὴν ἔκβασιν τὴν εἰς τὰ τῶν Ἀρμενίων ὄρη, προσποιούμενος ταύτῃ διαβάς ἀποκλείσειν τοὺς παρὰ
- 21 τὸν ποταμόν ἱππεῖς. Οἱ δὲ πολέμιοι, ὁρῶντες μὲν τοὺς ἀμφὶ Χειρίσοφον εὐπετῶς τὸ ὕδωρ περῶντας, ὁρῶντες δὲ τοὺς ἀμφὶ Ξενοφῶντα θέοντας εἰς τοῦμπαλιν, δέισαντες μὴ ἀποκλεισθῆϊσαν φεύγουσιν ἀνὰ κράτος ὡς πρὸς τὴν ἀπὸ τοῦ ποταμοῦ ἔκβασιν ἄνω·

ἐπεὶ δὲ κατὰ τὴν ὁδὸν ἐγένοντο, ἔτεινον ἄνω πρὸς τὸ ὄρος. Λύκιος δ' ὁ τὴν τάξιν ἔχων τῶν ἱππέων καὶ 22 Αἰσχίνης ὁ τὴν τάξιν ἔχων τῶν πελταστῶν τῶν ἀμφὶ Χειρίσοφον, ἐπεὶ ἑώρων ἀνὰ κράτος φεύγοντας, εἵποντο· οἱ δὲ στρατιῶται ἐβρόν μὴ ἀπολείπεσθαι, ἀλλὰ συνεκβαίνειν ἐπὶ τὸ ὄρος. Χειρίσοφος δ' αὖ, 23 ἐπεὶ διέβη, τοὺς μὲν ἱππέας οὐκ ἐδίωκεν, εὐθύς δὲ κατὰ τὰς προσηκούσας ὄχθας ἐπὶ τὸν ποταμὸν ἐξέβαινε ἐπὶ τοὺς ἄνω πολεμίους· οἱ δὲ ἄνω, ὀρώντες μὲν τοὺς ἑαυτῶν ἱππέας φεύγοντας, ὀρώντες δ' ὀπλίτας σφίσιν ἐπιώντας, ἐκλείπουσι τὰ ὑπὲρ τοῦ ποταμοῦ ἄκρα.

Ξενοφῶν δ' ἐπεὶ τὰ πέραν ἑώρα καλῶς γιγνύ- 24 μενα, ἀπεχώρει τὴν ταχίστην πρὸς τὸ διαβαίνειν στρατεύμα· καὶ γὰρ οἱ Καρδοῦχοι φανεροὶ ἦδη ἦσαν εἰς τὸ πεδίον καταβαίνοντες ὡς ἐπιθησόμενοι τοῖς τελευταίοις. Καὶ Χειρίσοφος μὲν τὰ ἄνω κατείχε, 25 Λύκιος δὲ σὺν ὀλίγοις ἐπιχειρήσας ἐπιδιώξαι ἔλαβε τῶν σκευοφόρων τὰ ὑπολειπόμενα, καὶ μετὰ τούτων ἐσθῆτά τε καλὴν καὶ ἐκπώματα. Καὶ τὰ μὲν σκευ- 26 οφόρα τῶν Ἑλλήνων καὶ ὁ ὄχλος ἀκμὴν διέβαινε· Ξενοφῶν δὲ στρέψας πρὸς τοὺς Καρδούχους ἀντία τὰ ὄπλα ἔθετο· καὶ παρήγγειλε τοῖς λοχαγοῖς κατ' ἐνωμοτίας ποιήσασθαι ἕκαστον τὸν ἑαυτοῦ λόχον, παρ' ἀσπίδας παραγαγόντας τὴν ἐνωμοτίαν ἐπὶ φάλαγγος· καὶ τοὺς μὲν λοχαγούς καὶ τοὺς ἐνωμοτάρχους πρὸς τῶν Καρδούχων ἰέναι, οὐραγούς δὲ καταστήσασθαι πρὸς τοῦ ποταμοῦ.

Οἱ δὲ Καρδοῦχοι, ὡς ἑώρων τοὺς ὀπισθοφύλακας 27 τοῦ ὄχλου ψιλουμένους καὶ ὀλίγους ἦδη φαινομένους, θάττον δὴ ἐπῆρσαν ὠδὰς τινὰς ἄδοντες. Ὁ δὲ Χειρίσοφος, ἐπεὶ τὰ παρ' αὐτῷ ἀσφαλῶς εἶχε, πέμπει παρὰ Ξενοφῶντα τοὺς πελταστὰς καὶ σφενδονήτας καὶ τοξότας, καὶ κελεύει ποιεῖν ὅ τι ἂν παραγγείλῃ. Ἴδων δ' αὐτοὺς καταβαίνοντας ὁ Ξενοφῶν, πέμψας 28 ἄγγελον κελεύει αὐτοῦ μέναι ἐπὶ τοῦ ποταμοῦ μὴ

- διαβάνας· ὅταν δ' ἄρξωνται αὐτοὶ διαβαίνειν, ἐναντίους ἔνθεν καὶ ἔνθεν σφῶν ἐμβαίνειν ὡς διαβησόμενους, διηκυλωμένους τοὺς ἀκοντιστάς, καὶ ἐπιβεβλημένους τοὺς τοξότας· μὴ πρὸς τὸ πρὸς τὸν ποταμὸν
- 29 προβαίνειν. Τοῖς δὲ παρ' ἑαυτῷ παρήγγειλεν, ἐπειδὴν σφενδόνῃ ἐξικνῆται καὶ ἀσπίς ψοφῇ, παιανίσαντας θεῖν ἐς τοὺς πολεμίους· ἐπειδὴν δ' ἀναστρέψωσιν οἱ πολέμιοι καὶ ἐκ τοῦ ποταμοῦ ὁ σαλπικτῆς σημήνῃ τὸ πολεμικόν, ἀναστρέψαντας ἐπὶ δόρῳ ἡγεῖσθαι μὲν τοὺς οὐραγούς, θεῖν δὲ πάντας καὶ διαβαίνειν ὅτι τάχιστα ἢ ἕκαστος τὴν τάξιν εἶχεν, ὡς μὴ ἐμποδίζειν ἀλλήλους· ὅτι οὗτος ἄριστος ἔσοιτο ὅς ἂν πρῶτος ἐν τῷ πέραν γένηται.
- 30 Οἱ δὲ Καρδοῦχοι, ὁρῶντες ὀλίγους ἤδη τοὺς λοιπούς· πολλοὶ γὰρ καὶ τῶν μένειν τεταγμένων ᾤχοντο ἐπιμελόμενοι οἱ μὲν ὑποζυγίων οἱ δὲ σκευῶν οἱ δὲ ἑταιρῶν· ἐνταῦθα δὴ ἐπέκειντο θρασέως, καὶ ἤρχοντο
- 31 σφενδονᾶν καὶ τοξεύειν. Οἱ δὲ Ἕλληνες παιανίσαντες ὥρμησαν δρόμῳ ἐπ' αὐτούς· οἱ δὲ οὐκ ἐδέξαντο· καὶ γὰρ ἦσαν ὥπλισμένοι ὡς μὲν ἐν τοῖς ὄρεσιν ἱκανῶς πρὸς τὸ ἐπιδραμεῖν καὶ φεύγειν, πρὸς δὲ τὸ
- 32 εἰς χεῖρας δέχεσθαι οὐχ ἱκανῶς. Ἐν τούτῳ σημαίνει ὁ σαλπικτῆς· καὶ οἱ μὲν πολέμιοι ἔφευγον πολὺ ἔτι θάττον, οἱ δὲ Ἕλληνες τὰναντία στρέψαντες
- 33 ἔφευγον διὰ τοῦ ποταμοῦ ὅτι τάχιστα. Τῶν δὲ πολεμίων οἱ μὲν τινες αἰσθόμενοι πάλιν ἔδραμον ἐπὶ τὸν ποταμόν, καὶ τοξεύοντες ὀλίγους ἔτρωσαν· οἱ δὲ πολλοί, καὶ πέραν ὄντων τῶν Ἑλλήνων, ἔτι φανεροὶ
- 34 ἦσαν φεύγοντες. Οἱ δὲ ὑπαντήσαντες ἀνδριζόμενοι καὶ προσωτέρῳ τοῦ καιροῦ προϊόντες, ὕστερον τῶν μετὰ Ξενοφῶντος διέβησαν πάλιν· καὶ ἐτρώθησάν τινες καὶ τούτων.

CAPUT IV.

Ἐπεὶ δὲ διέβησαν, συνταξάμενοι ἀμφὶ μέσον ἡμέ- 1
 ρας ἐπορεύθησαν διὰ τῆς Ἀρμενίας πεδίον ἅπαν καὶ
 λείους γηλόφους, οὐ μείον ἢ πέντε παρασάγγας· οὐ
 γὰρ ἦσαν ἐγγὺς τοῦ ποταμοῦ κῶμαι διὰ τοὺς πολέ-
 μους τοὺς πρὸς τοὺς Καρδούχους. Εἰς δὲ ἦν ἀφίκοντο 2
 κώμην, μεγάλη τε ἦν καὶ βασιλείον εἶχε τῷ σατράπῃ,
 καὶ ἐπὶ ταῖς πλείσταις οἰκίαις τύρσεις ἐπῆσαν· ἐπι-
 τήδεια δ' ἦν δαφυλῇ. Ἐντεῦθεν δ' ἐπορεύθησαν σταθ- 3
 μούς δύο παρασάγγας δέκα, μέχρις ὑπερήλθον τὰς
 πηγὰς τοῦ Τίγρητος ποταμοῦ. Ἐντεῦθεν δ' ἐπορεύ-
 θησαν σταθμούς τρεῖς παρασάγγας πέντε καὶ δέκα
 ἐπὶ τὸν Τηλεβόαν ποταμόν. Οὗτος δ' ἦν καλὸς μὲν
 μέγας δ' οὐ· κῶμαι δὲ πολλαὶ περὶ τὸν ποταμόν
 ἦσαν. Ὁ δὲ τόπος οὗτος Ἀρμενία ἐκαλεῖτο ἢ πρὸς 4
 ἐσπέραν. Ὑπαρχος ἦν δ' αὐτῆς Τηρίβαζος, ὁ καὶ
 βασιλεῖ φίλος γενόμενος· καὶ ὅποτε παρείη, οὐδεὶς
 ἄλλος βασιλείᾳ ἐπὶ τὸν ἵππον ἀνέβαλλεν. Οὗτος 5
 προσήλασεν ἱππέας ἔχων, καὶ προπέμψας ἐρμηνεᾶ
 εἶπεν ὅτι βούλοιο διαλεχθῆναι τοῖς ἄρχουσι. Τοῖς
 δὲ στρατηγοῖς ἔδοξεν ἀκοῦσαι· καὶ προσελθόντες εἰς
 ἐπήκοον ἡρώτων τί θέλοι. ὁ δὲ εἶπεν ὅτι σπεί- 6
 σασθαι βούλοιο ἐφ' ᾧ μήτε αὐτὸς τοὺς Ἑλλήνας
 ἀδικεῖν μήτε ἐκείνους καίειν τὰς οἰκίας, λαμβάνειν τε
 τὰ ἐπιτήδεια ὅσων δέονται. Ἐδοξε ταῦτα τοῖς στρα-
 τηγοῖς καὶ ἐσπείσαντο ἐπὶ τούτοις.

Ἐντεῦθεν δ' ἐπορεύθησαν σταθμούς τρεῖς διὰ 7
 πεδίου παρασάγγας πέντε καὶ δέκα· καὶ Τηρίβαζος
 παρηκολούθει ἔχων τὴν ἑαυτοῦ δύναμιν, ἀπέχων ὡς
 δέκα σταδίους· καὶ ἀφίκοντο εἰς βασιλείαν καὶ κώ-
 μαν περίξ πολλὰς, πολλῶν τῶν ἐπιτηδείων μεστὰς.
 Στρατοπεδενομένων δ' αὐτῶν γίγνεται τῆς νυκτὸς 8
 χιῶν πολλή· καὶ ἔωθεν ἔδοξε διασκηνηῆσαι τὰς τάξεις
 καὶ τοὺς στρατηγούς κατὰ τὰς χώρας· οὐ γὰρ ἐύρων
 πολέμιον οὐδένα καὶ ἀσφαλὲς ἐδόκει εἶναι διὰ τὸ

- 9 πλήθος τῆς χιῶνος. Ἐνταῦθα εἶχον [πάντα] τὰ ἐπιτήδεια, ὅσα ἐστὶν ἀγαθὰ, ἱερεῖα, σῖτον, οἶνους παλαιούς εὐώδεις, ἀσταφίδας, ὄσπρια παντοδοπά. Τῶν δὲ ἀποσκεδαννυμένων τινὲς ἀπὸ τοῦ στρατοπέδου ἔλεγον ὅτι κατίδοιεν στράτευμα, καὶ νύκτωρ πολλὰ
- 10 πυρὰ φαίνοντο. Ἐδόκει δὴ τοῖς στρατηγοῖς οὐκ ἀσφαλὲς εἶναι διασκηνοῦν, ἀλλὰ συναγαγεῖν τὸ στράτευμα πάλιν· ἐντεῦθεν συνῆλθον· καὶ γὰρ ἐδό-
- 11 κει συναιθριάζειν. Νυκτερευόντων δ' αὐτῶν ἐνταῦθα ἐπιπίπτει χιὼν ἄπλετος, ὥστε ἀπέκρυσσε καὶ τὰ ὄπλα καὶ τοὺς ἀνθρώπους κατακειμένους· καὶ τὰ ὑποζύγια συνεπόδισεν ἡ χιὼν· καὶ πολὺς ὄκνος ἦν ἀνίστασθαι· κατακειμένων γὰρ ἀλεινὸν ἦν ἡ χιὼν ἐπιπεπτωκυῖα
- 12 ὅτῳ μὴ παραῤῥυεῖη. Ἐπεὶ δὲ Ξενοφῶν ἐτόλμησε γυμνὸς ὦν ἀναστὰς σχίζειν ξύλα, τάχα ἀναστὰς τις καὶ ἄλλος ἐκείνου ἀφελόμενος ἔσχιζεν. Ἐκ δὲ τούτου καὶ οἱ ἄλλοι ἀναστάντες πῦρ ἔκαιον καὶ ἐχρίοντο·
- 13 πολὺ γὰρ ἐνταῦθα εὐρίσκετο χρίσμα, ᾧ ἐχρῶντο ἀντ' ἐλαίου, σύειον καὶ σησάμινον καὶ ἀμυγδάλινον ἐκ τῶν πικρῶν καὶ τερεβνίνθινον· ἐκ δὲ τῶν αὐτῶν τούτων καὶ μύρον εὐρίσκετο.
- 14 Μετὰ ταῦτα ἐδόκει πάλιν διασκηνητέον εἶναι κατὰ τὰς κώμας εἰς στέγας. Ἐνθα δὴ οἱ στρατιῶται σὺν πολλῇ κραυγῇ καὶ ἡδονῇ ἔθεον ἐπὶ τὰς στέγας καὶ τὰ ἐπιτήδεια· ὅσοι δέ, ὅτε τὸ πρότερον ἀπήεσαν, τὰς οἰκίας ἐνέπρησαν ὑπὸ ἀτασθαλίας, δίκην ἐδίδο-
- 15 σαν κακῶς σκηνοῦντες. Ἐντεῦθεν ἐπεμψαν τῆς νυκτὸς Δημοκράτην Τεμενίτην, ἄνδρας δόντες, ἐπὶ τὰ ὄρη ἔνθα ἔφασαν οἱ ἀποσκεδαννύμενοι καθορᾶν τὰ πυρὰ· οὗτος γὰρ ἐδόκει καὶ πρότερον πολλὰ ἤδη ἀληθεύσαι τοιαῦτα, τὰ ὄντα τε ὡς ὄντα καὶ τὰ μὴ ὄντα ὡς οὐκ ὄντα. Πορευθεῖς δὲ τὰ μὲν πυρὰ οὐκ ἔφη ἰδεῖν, ἄνδρα δὲ συλλαβὼν ἤκεν ἄγων ἔχοντα τόξον Περσικὸν καὶ φαρέτραν, καὶ σάγαριν οἰανπερ
- 17 καὶ αἱ Ἀμαζόνες ἔχουσιν. Ἐρωτώμενος δὲ ποδαπὸς εἶη, Πέρσης μὲν ἔφη εἶναι, πορεύεσθαι δ' ἀπὸ τοῦ

Τηριβάζου στρατεύματος, ὅπως ἐπιτήδεια λάβοι. Οἱ δὲ ἡρώτων αὐτὸν τὸ στράτευμα ὅποσον τε εἶη καὶ ἐπὶ τίνι συνειλεγμένον. Ὁ δὲ εἶπεν ὅτι Τηρί- 18
βαζος εἶη ἔχων τήν τε ἑαυτοῦ δύναμιν καὶ μισθοφό-
ρους Χάλυβας καὶ Ταόχους· παρεσκευάσθαι δὲ αὐτὸν
ἔφη ὡς ἐπὶ τῇ ὑπερβολῇ τοῦ ὄρου ἐν τοῖς στενοῖς,
ἥπερ μοναχῇ εἶη πορεία, ἐνταῦθα ἐπιθησόμενον τοῖς
Ἑλλησιν.

Ἀκούσασι τοῖς στρατηγοῖς ταῦτα ἔδοξε τὸ στρά- 19
τευμα συναγαγεῖν· καὶ εὐθὺς φύλακας καταλιπόντες
καὶ στρατηγὸν ἐπὶ τοῖς μένουσι Σοφαίνετον Στυμ-
φάλιον, ἐπορεύοντο ἔχοντες ἡγεμόνα τὸν ἀλόντα ἄν-
θρωπον. Ἐπειδὴ δὲ ὑπερέβαλλον τὰ ὄρη, οἱ πελ- 20
τασταὶ προϊόντες καὶ κατιδόντες τὸ στρατόπεδον οὐκ
ἔμειναν τοὺς ὀπλίτας, ἀλλ' ἀνακραγόντες ἔθεον ἐπὶ
τὸ στρατόπεδον. Οἱ δὲ βάρβαροι ἀκούσαντες τὸν 21
θόρυβον οὐχ ὑπέμειναν, ἀλλ' ἔφευγον· ὁμως δὲ καὶ
ἀπέθανόν τινες τῶν βαρβάρων, καὶ ἵπποι ἤλωσαν εἰς
εἴκοσι, καὶ ἡ σκηνὴ ἢ Τηριβάζου ἐάλω, καὶ ἐν αὐτῇ
κλίνει ἀργυρόποδες καὶ ἐκπώματα, καὶ οἱ ἀρτοκόποι
καὶ οἱ οἰνοχόοι φάσκοντες εἶναι. Ἐπειδὴ δὲ ἐπύ- 22
θοντο ταῦτα οἱ τῶν ὀπλιτῶν στρατηγοί, ἐδόκει αὐ-
τοῖς ἀπέναι τὴν ταχίστην ἐπὶ τὸ στρατόπεδον, μὴ
τις ἐπίθεσις γένοιτο τοῖς καταλελειμμένοις. Καὶ
εὐθὺς ἀνακαλεσάμενοι τῇ σάλπιγγι ἀπήρσαν, καὶ
ἀφίκοντο αὐθημερὸν ἐπὶ τὸ στρατόπεδον.

CAPUT V.

Τῇ δ' ὑστεραίᾳ ἐδόκει πορευτέον εἶναι ὅπη δύ- 1
ναιτο τάχιστα, πρὶν ἢ συλλεγῆναι τὸ στράτευμα
πάλιν καὶ καταλαβεῖν τὰ στενά. Συσκευσάμενοι
δ' εὐθὺς ἐπορεύοντο διὰ χιόνος πολλῆς, ἡγεμόνας
ἔχοντες πολλούς· καὶ αὐθημερὸν ὑπερβαλόντες τὸ
ἄκρον ἐφ' ᾧ ἔμελλεν ἐπιτίθεσθαι Τηρίβαζος κατε-
ατραποπεδεύσαντο. Ἐντεῦθεν ἐπορεύθησαν σταθμούς·

- ἐρήμους τρεῖς παρασάγγας πέντε καὶ δέκα ἐπὶ τὸν
 Εὐφράτην ποταμόν, καὶ διέβαινον αὐτὸν βρεχόμενοι
 πρὸς τὸν ὀμφαλόν· ἐλέγοντο δὲ αὐτοῦ αἱ πηγαὶ οὐ
 3 πρόσω εἶναι. Ἐντεῦθεν ἐπορεύοντο διὰ χιόνος πολ-
 λῆς καὶ πεδίου σταθμούς τρεῖς παρασάγγας πέντε
 καὶ δέκα· ὁ δὲ τρίτος ἐγένετο χαλεπός, καὶ ἄνεμος
 Βορρᾶς ἐναντίος ἔπνει παντάπασιν ἀποκαίων πάντα
 4 καὶ πηγὰς τοὺς ἀνθρώπους. Ἐνθα δὴ τῶν μάντεων
 τις εἶπε σφαγιασασθαι τῷ ἀνέμῳ· καὶ σφαγιαῖζεται·
 καὶ πᾶσι δὴ περιφανῶς ἔδοξε λῆξαι τὸ χαλεπὸν τοῦ
 πνεύματος. Ἦν δὲ τῆς χιόνος τὸ βάθος ὀργυῖά·
 ὥστε καὶ τῶν ὑποζυγίων καὶ τῶν ἀνδραπόδων πολλὰ
 5 ἀπώλετο, καὶ τῶν στρατιωτῶν ὡς τριάκοντα. Διεγέ-
 νοντο δὲ τὴν νύκτα πῦρ καίοντες· ξύλα δ' ἦν ἐν τῷ
 σταθμῷ πολλὰ· οἱ δὲ ὅψε προσιόντες ξύλα οὐκ
 εἶχον· οἱ οὖν πάλαι ἦκοντες καὶ τὸ πῦρ καίοντες οὐ
 προσίεσαν πρὸς τὸ πῦρ τοὺς ὀψίζοντας, εἰ μὴ μετα-
 δοῖεν αὐτοῖς πυροὺς ἢ ἄλλο τι ὧν ἔχοιεν βρωτῶν.
 6 Ἐνθα δὴ μετεδίδοσαν ἀλλήλοις ὧν εἶχον ἕκαστοι.
 Ἐνθα δὲ τὸ πῦρ ἐκαίετο, διατηκόμενης τῆς χιόνος
 βόθροι ἐγένοντο μεγάλοι ἔστε ἐπὶ τὸ δάπεδον· οὐ
 δὴ παρῇν μετρεῖν τὸ βάθος τῆς χιόνος.
 7 Ἐντεῦθεν δὲ τὴν ἐπιούσαν ἡμέραν ὅλην ἐπο-
 ρεύοντο διὰ χιόνος, καὶ πολλοὶ τῶν ἀνθρώπων ἐβου-
 λιμίασαν. Ξενοφῶν δ' ὀπισθοφυλακῶν καὶ καταλαμ-
 βάνων τοὺς πίπτοντας τῶν ἀνθρώπων ἡγνῶει ὃ τι τὸ
 8 πάθος εἶη. Ἐπειδὴ δὲ εἶπέ τις αὐτῷ τῶν ἐμπείρων
 ὅτι σαφῶς βουλιμιῶσι, καὶν τι φάγωσιν, ἀναστή-
 σονται, περιὼν περὶ τὰ ὑποζύγια, εἴ πού τι ὀρήν
 βρωτόν, διεδίδου καὶ διέπεμπε διδόντας τοὺς δυναμέ-
 νους παρατρέχειν τοῖς βουλιμιῶσιν. Ἐπειδὴ δέ τι
 9 ἐμφάγοιεν, ἀνίσταντο καὶ ἐπορεύοντο. Πορευομένων
 δὲ Χειρίσοφος μὲν ἀμφὶ κνέφας πρὸς κώμην ἀφι-
 κνείται, καὶ ὕδροφορούσας ἐκ τῆς κώμης γυναῖκας καὶ
 κόρας πρὸς τῇ κρήνῃ καταλαμβάνει ἔμπροσθεν τοῦ
 ἵματος. Αὐταὶ ἡρώτων αὐτοὺς τίνες εἶεν. Ὁ δ'

ἐρχομένου εἶπε Περσιιστὶ ὅτι παρὰ βασιλέως πορεύοντο πρὸς τὸν σατράπην. Αἱ δὲ ἀπεκρίναντο ὅτι οὐκ ἐνταῦθα εἴη, ἀλλ' ἀπέχῃ ὅσον παρασάγγην. Οἱ δ', ἐπεὶ οὐκ ἦν, πρὸς τὸν κωμάρχην συνεισέρχονται εἰς τὸ ἔρυμα σὺν ταῖς ὑδροφόροις. Χειρίσοφος μὲν 11 οὖν καὶ ὅσοι ἠδυνήθησαν τοῦ στρατεύματος ἐνταῦθα ἐστρατοπεδεύσαντο· τῶν δ' ἄλλων στρατιωτῶν οἱ μὴ δυνάμενοι διατελεῖσαι τὴν ὁδὸν ἐνυκτέρευσαν ἄσιτοι καὶ ἄνευ πυρός· καὶ ἐνταῦθά τινες ἀπώλοντο τῶν στρατιωτῶν. Ἐφείποντο δὲ τῶν πολεμίων συνειλεγ- 12 μένοι τινές, καὶ τὰ μὴ δυνάμενα τῶν ὑποζυγίων ἤρπαζον, καὶ ἀλλήλοις ἐμάχοντο περὶ αὐτῶν. Ἐλείποντο δὲ καὶ τῶν στρατιωτῶν οἱ τε διεφθαρμένοι ὑπὸ τῆς χιόνος τοὺς ὀφθαλμούς, οἱ τε ὑπὸ τοῦ ψύχους τοὺς δακτύλους τῶν ποδῶν ἀποσσεσηπότες. Ἦν δὲ τοῖς 13 μὲν ὀφθαλμοῖς ἐπικούρημα τῆς χιόνος εἴ τις μέλαν τι ἔχων πρὸ τῶν ὀφθαλμῶν πορεύοιτο· τῶν δὲ ποδῶν, εἴ τις κινοῖτο καὶ μηδέποτε ἡσυχίαν ἔχοι, καὶ εἰ τὴν νύκτα ὑπολούοιτο. Ὅσοι δὲ ὑποδεδεμένοι ἐκοιμῶντο, 14 εἰσεδύοντο εἰς τοὺς πόδας οἱ ἱμάντες καὶ τὰ ὑποδήματα περιεπῆγγυντο· καὶ γὰρ ἦσαν, ἐπειδὴ ἐπέλιπε τὰ ἀρχαῖα ὑποδήματα, καρβάτιναι αὐτοῖς πεποιημέναι ἐκ τῶν νεοδάρτων βοῶν. Διὰ τὰς τοιαύτας οὖν 15 ἀνάγκας ὑπελείποντό τινες τῶν στρατιωτῶν· καὶ ἰδόντες μέλαν τι χωρίον διὰ τὸ ἐκλελοιπέναι αὐτόθι τὴν χιόνα, εἵκαζον τετηκέναι. Καὶ τετῆκει διὰ κρήνην τινὰ ἣ πλησίον ἦν ἀτμίζουσα ἐν νάπη· ἐνταῦθ' ἐκτραπόμενοι ἐκάθηντο καὶ οὐκ ἔφασαν πορεύεσθαι. Ὁ δὲ Ξενοφὼν ἔχων ὀπισθοφύλακας, ὥς ἦσθετο, 16 εἰδεῖτο αὐτῶν πάσῃ τέχνῃ καὶ μηχανῇ μὴ ἀπολείπεσθαι, λέγων ὅτι ἔπονται πολλοὶ πολέμιοι συνειλεγμένοι· καὶ τελευτῶν ἐχαλέπαιεν. Οἱ δὲ σφάττειν ἐκέλευον, οὐδὲ γὰρ ἂν δύνασθαι πορευθῆναι. Ἐν- 17 ταῦθα ἔδοξε κράτιστον εἶναι τοὺς ἐπομένους πολεμίους φοβῆσαι, εἴ τις δύναιτο, μὴ ἐπιπέσοιεν τοῖς κάμνουσι. Καὶ ἦν μὲν σκότος ἤδη, οἱ δὲ προσήεσαν

- 18· πολλῷ θορύβῳ, ἀμφὶ ὧν εἶχον διαφερόμενοι. Ἐνθα δὴ οἱ μὲν ὀπισθοφύλακες, ἅτε ὑγιαίνοντες, ἐξαναστάντες ἔδραμον εἰς τοὺς πολεμίους· οἱ δὲ κάμνοντες, ἀνακραγόντες ὅσον ἡδύναντο μέγιστον, τὰς ἀσπίδας πρὸς τὰ δόρατα ἔκρουσαν. Οἱ δὲ πολέμιοι δέισαντες ἦκαν ἑαυτοὺς κατὰ τῆς χιόνος εἰς τὴν νάπην, καὶ οὐδεὶς ἔτι οὐδαμοῦ ἐφθέγγετο.
- 19· Καὶ Ξενοφῶν μὲν καὶ οἱ σὺν αὐτῷ εἰπόντες τοῖς ἀσθενούσιν ὅτι τῇ ὑστεραίᾳ ἤξουσιν τινες ἐπ' αὐτούς, πορευόμενοι, πρὶν τέτταρα στάδια διελθεῖν, ἐντυγχάνουσιν ἐν τῇ ὁδῷ ἀναπαυομένοις ἐπὶ τῆς χιόνος τοῖς στρατιώταις ἐγκεκαλυμμένοις, καὶ οὐδὲ φυλακὴ οὐδε-
- 20· μία καθειστήκει· καὶ ἀνίστασαν αὐτούς. Οἱ δὲ ἔλεγον ὅτι οἱ ἔμπροσθεν οὐχ ὑποχωροῖεν. Ὁ δὲ παριὼν καὶ παραπέμπων τῶν πελταστῶν τοὺς ἰσχυροτάτους ἐκέλευε σκέψασθαι τί εἴη τὸ κωλύον. Οἱ δὲ ἀπήγγελλον ὅτι ὅλον οὕτως ἀναπαύοιτο τὸ στράτευμα.
- 21· Ἐνταῦθα καὶ οἱ περὶ Ξενοφῶντα ἠϋλίσθησαν αὐτοῦ ἄνευ πυρὸς καὶ ἀδειπνοῖ, φυλακὰς οἷας ἡδύναντο καταστησάμενοι. Ἐπεὶ δὲ πρὸς ἡμέραν ἦν, ὁ μὲν Ξενοφῶν, πέμψας πρὸς τοὺς ἀσθενούντας τοὺς νεωτάτους, ἀναστήσαντας ἐκέλευσεν ἀναγκάζειν
- 22· προῖέναι. Ἐν δὲ τούτῳ Χειρίσοφος πέμπει τῶν ἐκ τῆς κώμης σκεψομένους πῶς ἔχοιεν οἱ τελευταῖοι. Οἱ δὲ ἄσμενοι ἰδόντες τοὺς μὲν ἀσθενούντας τούτοις παρέδωσαν κομίζειν ἐπὶ τὸ στρατόπεδον, αὐτοὶ δ' ἐπορεύοντο· καὶ πρὶν εἴκοσι στάδια διελθῆναι ἦσαν πρὸς τῇ κώμῃ ἔνθα Χειρίσοφος ἠϋλίζετο.
- 23· Ἐπεὶ δὲ συνέγενοντο ἀλλήλοις, ἔδοξε κατὰ τὰς κώμας ἀσφαλὲς εἶναι τὰς τάξεις σκηνοῦν. Καὶ Χειρίσοφος μὲν αὐτοῦ ἔμεινεν, οἱ δὲ ἄλλοι διαλαχόντες ὥς ἑώρων κώμας ἐπορεύοντο, ἕκαστοι τοὺς ἑαυτῶν ἔχοντες.
- 24· Ἐνθα δὴ Πολυκράτης Ἀθηναῖος λοχαγὸς ἐκέλευσεν ἀφιέναι αὐτόν· καὶ λαβὼν τοὺς εὐζώνους, ἦν ἐπὶ τὴν κώμην ἣν εἰλήχει Ξενοφῶν καταλαμ-

βάνει πάντας ἔνδον τοὺς κωμήτας καὶ τὸν κωμάρχην, καὶ πώλους εἰς δασμὸν βασιλεῖ τρεφομένους ἑπτὰ καὶ δέκα, καὶ τὴν θυγατέρα τοῦ κωμάρχου, ἐνάτην ἡμέραν γεγαμημένην· ὁ δ' ἀνὴρ αὐτῆς λαγῶς ὥχετο θηράσων καὶ οὐχ ἤλω ἐν ταῖς κώμαις. Αἱ δ' οἰκίαι 25 ἦσαν κατάγειοι, τὸ μὲν στόμα ὥσπερ φρέατος, κάτω δ' εὐρεῖαι· αἱ δὲ εἰσοδοὶ τοῖς μὲν ὑποζυγίοις ὀρυκταί, οἱ δὲ ἄνθρωποι κατέβαινον ἐπὶ κλίμακος. Ἐν δὲ ταῖς οἰκίαις ἦσαν αἶγες, οἰες, βόες, ὄρνιθες, καὶ τὰ ἔκγονα τούτων· τὰ δὲ κτήνη πάντα χιλῶ ἔνδον ἐτρέφοντο. Ἦσαν δὲ καὶ πυροὶ καὶ κριθαὶ καὶ ὄσπρια καὶ οἶνος 26 κρίθινος ἐν κρατῆρσιν· ἐνῆσαν δὲ καὶ αὐταὶ αἱ κριθαὶ ἰσοχειεῖς· καὶ κάλαμοι ἐνέκειντο, οἱ μὲν μείζους οἱ δὲ ἐλάττους, γόνατα οὐκ ἔχοντες· τούτους δ' ἔδει; 27 ὁπότε τις διψῶν, λαβόντα εἰς τὸ στόμα μύζειν· καὶ πάνυ ἄκρατος ἦν, εἰ μὴ τις ὕδωρ ἐπιχέοι· καὶ μάλα ἡδὺν συμμαθόντι τὸ πόμα ἦν.

Ὁ δὲ Ξενοφῶν τὸν [μὲν] ἄρχοντα τῆς κώμης 28 ταύτης σύνδειπνον ἐποιήσατο, καὶ θαρρῦν αὐτὸν ἐκέλευεν λέγων ὅτι οὔτε τῶν τέκνων στερήσοιτο, τὴν τε οἰκίαν αὐτοῦ ἀντεμπλήσαντες τῶν ἐπιτηδείων ἀπίαςιν, ἣν ἀγαθὸν τι τῷ στρατεύματι ἐξηγησάμενος φαίνεται ἔσθ' ἂν ἐν ἄλλῳ ἔθνει γένωνται. Ὁ δὲ 29 ταῦτα ὑπισχνεῖτο καὶ φιλοφρονούμενος οἶνον ἔφρασεν ἔνθα ἦν κατωρυγμένος. Ταύτην μὲν οὖν τὴν νύκτα διασκηνίσαντες οὕτως ἐκοιμήθησαν ἐν πᾶσιν ἀφθόνοις πάντες οἱ στρατιῶται, ἐν φυλακῇ ἔχοντες τὸν κωμάρχην καὶ τὰ τέκνα αὐτοῦ ὁμοῦ ἐν ὀφθαλμοῖς. Τῇ δ' ἐπιούσῃ ἡμέρᾳ Ξενοφῶν λαβὼν τὸν κωμάρχην 30 πρὸς [τὸν] Χειρίσοφον ἐπορεύετο· ὅπου δὲ παρίοι κώμην, ἐτρέπετο πρὸς τοὺς ἐν ταῖς κώμαις καὶ κατελάμβανε πανταχοῦ εὐωχομένους καὶ εὐθυμους· καὶ οὐδαμόθεν ἀφίσταν, πρὶν παραθεῖναι αὐτοῖς ἄριστον· οὐκ ἦν δ' ὅπου οὐ παρτίθεσαν ἐπὶ τὴν 31 αὐτὴν τράπεζαν κρέα ἄρνεα, ἰρίφεια, χοίρεια, μόσχεια, ὄρνίθια, σὺν πολλοῖς ἄρτοις τοῖς μὲν πυρί-

32 νοις τοῖς δὲ κριθίνοις. Ὅποτε δέ τις φιλοφρονού-
μενός τῳ βούλοιτο προπιεῖν, εἶλκεν ἐπὶ τὸν κρατῆρα·
ἐνθεν ἐπικύψαντα ἔδει ροφούντα πιεῖν ὥσπερ βούν.
Καὶ τῷ κωμάρχει ἐδίδοσαν λαμβάνειν ὃ τι βούλοιτο·
ὁ δὲ ἄλλο μὲν οὐδὲν ἐδέχετο· ὅπου δέ τινα τῶν συγ-
γενῶν ἴδοι, πρὸς ἑαυτὸν αἰεὶ ἐλάμβανεν.

33 Ἐπεὶ δ' ἦλθον πρὸς Χειρίσοφον, κατελάμβανον
κάκείνους σκηνοῦντας, ἔστεφανωμένους τοῦ ξηροῦ
χιλοῦ στεφάνοις, καὶ διακονοῦντας Ἀρμενίου παῖ-
δας σὺν ταῖς βαρβαρικαῖς στολαῖς· τοῖς δὲ παισὶν

34 ἐδείκνυσαν, ὥσπερ ἐνεοῖς, ὃ τι δέοι ποιεῖν. Ἐπεὶ
δ' ἀλλήλους ἐφιλοφρονήσαντο Χειρίσοφος καὶ Ξενο-
φῶν, κοινῇ δὴ ἀνηρώτων τὸν κωμάρχην διὰ τοῦ
περσιζόντος ἐρμηνέως τίς εἴη ἡ χώρα. Ὁ δ' ἔλεγεν
ὅτι Ἀρμενία. Καὶ πάλιν ἡρώτων τίνοι οἱ ἵπποι τρέ-
φονται. Ὁ δ' ἔλεγεν ὅτι βασιλεῖ δασμός· τὴν δὲ

35 ἔφραζεν ἡ εἴη. Καὶ αὐτὸν τότε μὲν ἔχκετο ἄγων
ὁ Ξενοφῶν πρὸς τοὺς ἑαυτοῦ οἰκέτας, καὶ ἵππον ὃν
εἰλήφει παλαιότερον δίδωσι τῷ κωμάρχει ἀναθρέψαντι
καταθῆσαι, ὅτι ἤκουσεν αὐτὸν ἱερὸν εἶναι τοῦ Ἥλιου,
δεδιώς μὴ ἀποθάνῃ· ἐκεκάκωτο γὰρ ὑπὸ τῆς πορείας·
αὐτὸς δὲ τῶν πῶλων λαμβάνει καὶ τῶν ἄλλων στρα-

36 τηγῶν καὶ λοχαγῶν ἔδωκεν ἐκάστῳ πῶλον. Ἦσαν
δ' οἱ ταύτῃ ἵπποι μείονες μὲν τῶν Περσικῶν, θυ-
μοειδέστεροι δὲ πολλῷ. Ἐνταῦθα δὴ καὶ διδάσκει
ὁ κωμάρχης περὶ τοὺς πόδας τῶν ἵππων καὶ τῶν
ὑποζυγίων σακία περιελεῖν, ὅταν διὰ τῆς χιόνος
ἄγωνσιν· ἄνευ γὰρ τῶν σακίων κατεδύνοντο μέχρι τῆς
γαστροῦς.

CAPUT VI.

1 Ἐπεὶ δ' ἡμέρα ἦν ὑγρότης, τὸν μὲν ἡγεμόνα παρὰ-
δίδωσι Χειρισόφῳ, τοὺς δὲ οἰκέτας καταλείπει τῷ
κωμάρχει, πλὴν τοῦ υἱοῦ τοῦ ἄρτι ἡβάσκοντος.

Τούτων δ' Ἐπισθένεια Ἀμφιπολίτη [παρα]δίδωσι φυλάττειν, ὅπως, εἰ καλῶς ἡγήσαιο, ἔχων καὶ τοῦτον ἀπίοι. Καὶ εἰς τὴν οἰκίαν αὐτοῦ εἰσεφόρησαν ὡς ἐδύναντο πλείστα, καὶ ἀναζεύξαντες ἐπορεύοντο. Ἠγείτο δ' αὐτοῖς ὁ κωμάρχης λελυμένος διὰ χιόνος· 2 καὶ ἤδη τε ἦν ἐν τῷ τρίτῳ σταθμῷ καὶ [ὁ] Χειρίσοφος αὐτῷ ἐχαλεπάνθη ὅτι οὐκ εἰς κώμας ἤγαγεν. Ὁ δ' ἔλεγεν ὅτι οὐκ εἶεν ἐν τῷ τόπῳ τούτῳ· ὁ δὲ Χειρίσοφος αὐτὸν ἔπαισε μὲν, ἔδησε δ' οὐ. Ἐκ δὲ 3 τούτου ἐκείνος τῆς νυκτὸς ἀποδρὰς ὥχето, καταλιπὼν τὸν υἱόν. Τοῦτό γε δὴ Χειρισόφῳ καὶ Ξενοφῶντι μόνον διάφορον ἐν τῇ πορείᾳ ἐγένετο, ἢ τοῦ ἡγεμόνος κάκωσις καὶ ἀμέλεια. Ἐπισθένης δὲ ἡράσθη τε τοῦ παιδὸς καὶ οἵκαδε κομίσας πιστοτάτῳ ἐχρήτο.

Μετὰ τοῦτο ἐπορεύθησαν ἐπτά σταθμούς, ἀνὰ 4 πέντε παρασάγγας τῆς ἡμέρας, παρὰ τὸν Φᾶσιν ποταμόν, εὐρος [ὡς] πλεθριαῖον. Ἐντεῦθεν ἐπορεύθη 5 σαν σταθμοὺς δύο, παρασάγγας δέκα· ἐπὶ δὲ τῇ εἰς τὸ πεδῖον ὑπερβολῇ ἀπῆντησαν αὐτοῖς Χάλυβες καὶ Τάοχοι καὶ Φασιανοί. Χειρίσοφος δ', ἐπεὶ κατείδε 6 τοὺς πολεμίους ἐπὶ τῇ ὑπερβολῇ, ἐπαύσατο πορευόμενος, ἀπέχων εἰς τριάκοντα σταδίους, ἵνα μὴ κατὰ κέρας ἄγων πλησιάσῃ τοῖς πολεμίοις· παρήγγειλε δὲ καὶ τοῖς ἄλλοις παράγειν τοὺς λόχους, ὅπως ἐπὶ φάλαγγος γένοιτο τὸ στράτευμα. Ἐπεὶ δὲ ἦλθον 7 οἱ ὀπισθοφυλάκες, συνεκάλεσε τοὺς στρατηγούς καὶ λοχαγούς, καὶ ἔλεξεν ὧδε·

Οἱ μὲν πολέμιοι, ὡς ὁράτε, κατέχουσι τὰς ὑπερβολὰς τοῦ ὄρους· ὥρα δὲ βουλευέσθαι ὅπως ὡς καλλίστα ἀγωνιούμεθα. Ἐμοὶ μὲν οὖν δοκεῖ παραγγεῖ- 8 λαι μὲν ἀριστοποιεῖσθαι τοῖς στρατιώταις, ἡμᾶς δὲ βουλευέσθαι, εἴτε τήμερον εἴτε αὔριον δοκεῖ ὑπερβάλλειν τὸ ὄρος. Ἐμοὶ δέ γε, ἔφη ὁ Κλεάνωρ, 9 δοκεῖ, ἐπὰν τάχιστα ἀριστήσωμεν, ἐξοπλισαμένους ὡς τάχιστα ἵνα ἐπὶ τοὺς ἄνδρας. Εἰ γὰρ διατρίψομεν τὴν τήμερον ἡμέραν, οἱ τε νῦν ὀρώντες ἡμᾶς

πολέμιοι θαρραλεώτεροι ἔσονται, καὶ ἄλλους εἰκὸς τούτων θαρρύνων πλείους προσγενέσθαι.

- 10 Μετὰ τούτον Ξενοφῶν εἶπεν· Ἐγὼ δ' οὕτω γινώσκω· Εἰ μὲν ἀνάγκη ἐστὶ μάχεσθαι, τούτο δεῖ παρασκευάσασθαι ὅπως ὡς κράτιστα μαχούμεθα· εἰ δὲ βουλόμεθα ὡς ῥᾶστα ὑπερβάλλειν, τούτῳ μοι δοκεῖ σκεπτέον εἶναι ὅπως ὡς ἐλάχιστα μὲν τραύματα λάβωμεν, ὡς ἐλάχιστα δὲ σώματα ἀνδρῶν
- 11 ἀποβάλωμεν. Τὸ μὲν οὖν ὅρος ἐστὶ τὸ ὀρώμενον πλεόν ἢ ἐφ' ἐξήκοντα στάδια, ἄνδρες δ' οὐδαμοῦ φυλάττοντες ἡμᾶς φανεροὶ εἰσιν ἄλλ' ἢ κατὰ ταύτην τὴν ὁδόν· πολὺ οὖν κρεῖττον τοῦ ἐρήμον ὅρους καὶ κλέψαι τι πειρᾶσθαι λαθόντας καὶ ἀρπάσαι φθάσαντας, ἣν δυνώμεθα, μᾶλλον ἢ πρὸς ἰσχυρὰ χωρία καὶ
- 12 ἄνδρας παρεσκευασμένους μάχεσθαι. Πολὺ γὰρ ῥᾶον ὀρθιον ἄμαχεϊ ἰέναι ἢ ὁμαλὸν ἔνθεν καὶ ἔνθεν πολεμίων ὄντων· καὶ νύκτωρ ἄμαχεϊ μᾶλλον ἢ τὰ πρὸ ποδῶν ὀρώῃ τις ἢ μεθ' ἡμέραν μαχόμενος· καὶ ἡ τραχεῖα τοῖς πᾶσι ἄμαχεϊ ἰοῦσιν εὐμενεστέρα ἢ ἡ
- 13 ὁμαλὴ τὰς κεφαλὰς βαλλομένοις. Καὶ κλέψαι δ' οὐκ ἀδύνατόν μοι δοκεῖ εἶναι, ἐξὸν μὲν νυκτὸς ἰέναι ὡς μὴ ὁρᾶσθαι, ἐξὸν δ' ἀπελθεῖν τοσοῦτον ὡς μὴ αἰσθησιν παρέχειν. Δοκοῦμεν δ' ἂν μοι ταύτῃ προσποιούμενοι προσβάλλειν ἐρημοτέρῳ ἢ τῷ ἄλλῳ ὅρει χρῆσθαι· μένοιεν γὰρ αὐτοῦ μᾶλλον ἀθρόοι οἱ
- 14 πολέμιοι. Ἀτὰρ τί ἐγὼ περὶ κλοπῆς συμβάλλομαι; Ὑμᾶς γὰρ ἔγωγε, ὦ Χειρίσοφε, ἀκούω, τοὺς Λακεδαιμονίους, ὅσοι ἐστὲ τῶν ὁμοίων, εὐθὺς ἐκ παίδων κλέπτειν μελετᾶν· καὶ οὐκ αἰσχρὸν εἶναι ἀλλὰ
- 15 καλὸν κλέπτειν ὅσα μὴ κωλύει νόμος. Ὅπως δὲ ὡς κράτιστα κλέπτῃτε καὶ πειρᾶσθε λανθάνειν, νόμιμον ἄρα ὑμῖν ἐστίν, ἐὰν ληφθῇτε κλέπτοντες, μαστιγοῦσθαι. Νῦν οὖν μάλα σοι καιρὸς ἐστίν ἐπιδείξασθαι τὴν παιδείαν, καὶ φυλάσασθαι μέντοι μὴ ηφθῶμεν κλέπτοντες τοῦ ὅρους, ὡς μὴ [πολλὰς] ἡγὰς λάβωμεν.

Ἄλλὰ μέντοι, ἔφη ὁ Χειρίσοφος, καὶ γὰρ ὑμᾶς 16
 τοὺς Ἀθηναίους ἀκούω δεινοὺς εἶναι κλέπτειν τὰ
 δημόσια, καὶ μάλα ὄντος δεινοῦ τοῦ κινδύνου τῷ
 κλέπτοντι, καὶ τοὺς κρατίστους μέντοι μάλιστα,
 εἴπερ ὑμῖν οἱ κράτιστοι ἄρχειν ἀξιοῦνται· ὥστε ὦρα
 καὶ σοὶ ἐπιδείκνυσθαι τὴν παιδείαν. Ἐγὼ μὲν 17
 τοίνυν, ἔφη ὁ Ξενοφῶν, ἔτοιμός εἰμι τοὺς ὀπισθοφύ-
 λακας ἔχων, ἐπειδὰν δειπνήσωμεν, ἰέναι καταληψό-
 μενος τὸ ὄρος. Ἐχὼ δὲ καὶ ἡγεμόνας· οἱ γὰρ γυμ-
 νῆτες τῶν ἐφεπομένων ἡμῖν κλωπῶν ἔλαβόν τινας
 ἐνεδρεύσαντες· καὶ τούτων πυνθάνομαι ὅτι οὐκ ἄβα-
 τόν ἐστι τὸ ὄρος, ἀλλὰ νέμεται καὶ αἰξὶ καὶ βουσίν·
 ὥστε, ἐάνπερ ἅπαξ λάβωμέν τι τοῦ ὄρους, βατὰ καὶ
 τοῖς ὑποζυγίοις ἔσται. Ἐλπίζω μέντοι οὐδὲ τοὺς 18
 πολεμίους μενεῖν ἔτι, ἐπειδὰν ἴδωσιν ἡμᾶς ἐν τῷ
 ὁμοίῳ ἐπὶ τῶν ἄκρων· οὐδὲ γὰρ νῦν ἐθέλουσι κατα-
 βαίνειν εἰς τὸ ἴσον ἡμῖν. Ὁ δὲ Χειρίσοφος εἶπε· 19
 Καὶ τί δεῖ σέ ἰέναι καὶ λιπεῖν τὴν ὀπισθοφυλακίαν;
 ἀλλὰ ἄλλους πέμψον, ἂν μὴ τινεὲς ἐθελούσιοι φαί-
 νωνται. Ἐκ τούτου Ἀριστῶννμος Μεθυδριεὺς ἔρ- 20
 χεται ὀπλίτας ἔχων, καὶ Ἀριστέας Χίος γυμνήτας,
 καὶ Νικόμαχος Οἰταῖος γυμνήτας· καὶ σύνθημα
 ἐποιήσαντο, ὅποτε ἔχοιεν τὰ ἄκρα, πυρὰ καίειν
 πολλά. Ταῦτα συνθέμενοι ἡρίστων· ἐκ δὲ τοῦ 21
 ἀρίστου προήγαγεν ὁ Χειρίσοφος τὸ στράτευμα πᾶν
 ὡς δέκα σταδίους πρὸς τοὺς πολεμίους, ὅπως ὡς
 μάλιστα δοκοίη ταύτῃ προσάξειν.

Ἐπειδὴ δὲ ἐδείπνησαν καὶ νύξ ἐγένετο, οἱ μὲν 22
 ταχθέντες ἀπῆρχοντο καὶ καταλαμβάνουσι τὸ ὄρος·
 οἱ δὲ ἄλλοι αὐτοῦ ἀνεπαύοντο. Οἱ δὲ πολέμιοι, ὡς
 ᾗσθοντο ἐχόμενον τὸ ὄρος, ἐγρηγόρεσαν καὶ ἔκαιον
 πυρὰ πολλὰ διὰ νυκτός. Ἐπειδὴ δὲ ἡμέρα ἐγένετο, 23
 Χειρίσοφος μὲν θυσάμενος ἦγε κατὰ τὴν ὁδόν· οἱ
 δὲ τὸ ὄρος καταλαβόντες κατὰ τὰ ἄκρα ἐπήεσαν.
 Τῶν δ' [αὖ] πολεμίων τὸ μὲν πολὺ ἔμενεν ἐπὶ τῇ 24
 ὑπερβολῇ τοῦ ὄρους, μέρος δ' αὐτῶν ἀπῆντα τοῖς

κατὰ τὰ ἄκρα. Πρὶν δὲ ὁμοῦ εἶναι τοὺς πολλοὺς ἀλλήλοις, συμμιγνύουσιν οἱ κατὰ τὰ ἄκρα, καὶ νι-
 25 κῶσιν οἱ Ἕλληνες καὶ διώκουσιν. Ἐν τούτῳ δὲ καὶ οἱ ἐκ τοῦ πεδίου οἱ μὲν πελτασταὶ τῶν Ἑλλήνων δρόμῳ ἔθειον πρὸς τοὺς παρατεταγμένους, Χειρίσοφος δὲ βάδην ταχὺ ἐφείπετο σὺν τοῖς ὀπλίταις.
 26 Οἱ δὲ πολέμιοι οἱ ἐπὶ τῇ ὁδῷ, ἐπειδὴ τὸ ἄνω ἑώρων ἠττώμενον, φεύγουσι· καὶ ἀπέθανον μὲν οὐ πολλοὶ αὐτῶν, γέβρα δὲ πάμπολλα ἐλήφθη· ἃ οἱ Ἕλληνες.
 27 ταῖς μαχαίραις κόπτοντες ἀχρεΐα ἐποιοῦν. Ὡς δ' ἀνέβησαν, θύσαντες καὶ τρόπαιοι στησόμενοι κατέβησαν εἰς τὸ πεδῖον, καὶ εἰς κώμας πολλῶν καὶ ἀγαθῶν γεμούσας ἦλθον.

CAPUT VII.

- 1 Ἐκ δὲ τούτων ἐπορεύθησαν εἰς Ταόχους σταθμοὺς πέντε, παρασάγγας τριάκοντα· καὶ τὰ ἐπιτήδεια ἐπέλιπε· χωρία γὰρ ᾤκουν ἰσχυρὰ οἱ Τάοχοι, ἐν οἷς καὶ τὰ ἐπιτήδεια πάντα εἶχον ἀνακεκομισμένοι.
- 2 Ἐπεὶ δ' ἀφίκοντο εἰς χωρίον ὃ πόλιν μὲν οὐκ εἶχεν οὐδ' οἰκίας, συνεληλυθότες δ' ἦσαν αὐτίσσε καὶ ἄνδρες καὶ γυναῖκες καὶ κτήνη πολλά, Χειρίσοφος μὲν οὖν πρὸς τοῦτο προσέβαλλεν εὐθὺς ἦκων· ἐπειδὴ δὲ ἡ πρώτη τάξις ἀπέκαμνεν, ἄλλη προσῆει καὶ αὐτῆς ἄλλη· οὐ γὰρ ἦν ἀθρόοις περιστῆναι, ἀλλὰ
- 3 ποταμὸς ἦν κύκλῳ. Ἐπειδὴ δὲ Ξενοφῶν ἦλθε σὺν τοῖς ὀπισθοφύλαξι καὶ πελτασταῖς καὶ ὀπλίταις, ἐνταῦθα δὴ λέγει Χειρίσοφος· Εἰς καλὸν ἦκετε· τὸ γὰρ χωρίον αἰρετέον· τῇ γὰρ στρατιᾷ οὐκ ἔστι τὰ ἐπιτήδεια, εἰ μὴ ληψόμεθα τὸ χωρίον.
- 4 Ἐνταῦθα δὴ κοινῇ ἐβουλευόντο· καὶ τοῦ Ξενοφώντος ἐρωτῶντος τί τὸ κωλύον εἴη εἰσελθεῖν, εἶπεν ὁ Χειρίσοφος· Ἀλλὰ μία αὕτη ἐστὶ πάροδος, ἣν ὀρᾷς· ὅταν δέ τις ταύτῃ πειράται παριέναι, κυλινδοῦσι λίθους ὑπὲρ ταύτης τῆς ὑπερεχοῖσης πέτρας· ἵς δ' ἂν καταληφθῇ, οὕτω διατίθεται. Ἄμα δ'

ἔδειξε[ν αὐτῷ] συντετριμμένους ἀνθρώπους καὶ σκέλη
καὶ πλευράς. *Ὦν δὲ καὶ τοὺς λίθους ἀναλώσωσιν, 5
ἔφη ὁ Ξενοφῶν, ἄλλο τι ἢ οὐδὲν κωλύει παριέναι;
οὐ γὰρ δὴ ἐκ τοῦ ἐναντίου ὀρώμεν εἰ μὴ ὀλίγους
τούτους ἀνθρώπους, καὶ τούτων δύο ἢ τρεῖς ὥπλισ-
μένους. Τὸ δὲ χωρίον, ὡς καὶ σὺ ὀράς, σχεδὸν 6
τρία ἡμίπλευρά ἐστιν ὃ δεῖ βαλλομένους διελθεῖν.
Τούτου δὲ ὅσον πλέθρον δασὺ πίτυσι διαλειπούσαις
μεγάλαις, ἀνθ' ὧν ἐσθηκότες ἄνδρες τί ἂν πάσχοιεν
ἢ ὑπὸ τῶν φερομένων λίθων ἢ ὑπὸ τῶν κυλινδουμέ-
νων; τὸ λοιπὸν οὖν ἤδη γίγνεται ὡς ἡμίπλευρον ὃ
δεῖ, ὅταν λωφήσωσιν οἱ λίθοι, παραδραμεῖν. Ἄλλ' 7
εὐθέως, ἔφη ὁ Χειρίσοφος, ἐπειδὰν ἀρξώμεθα εἰς τὸ
δασὺ προσιέναι, φέρονται οἱ λίθοι πολλοί. Αὐτὸ
ἂν, ἔφη, τὸ δέον εἴη· θάπτον γὰρ ἀναλώσουσι τοὺς
λίθους. Ἀλλὰ πορευώμεθα ἔνθεν ἡμῖν μικρόν τι
παραδραμεῖν ἔσται, ἣν δυνώμεθα· καὶ ἀπελθεῖν ῥά-
διον, ἣν βουλώμεθα.

Ἐντεῦθεν ἐπορεύοντο Χειρίσοφος καὶ Ξενοφῶν 8
καὶ Καλλίμαχος Παβρῆσιος λοχαγός· τούτου γὰρ ἡ
ἡγεμονία ἦν τῶν ὀπισθοφυλάκων λοχαγῶν ἐκείνη τῇ
ἡμέρᾳ· οἱ δὲ ἄλλοι λοχαγοὶ ἔμενον ἐν τῷ ἀσφαλεῖ.
Μετὰ τοῦτο οὖν ἀπῆλθον ὑπὸ τὰ δένδρα ἄνθρωποι
ὡς ἐβδομήκοντα, οὐκ ἄθροοι ἀλλὰ καθ' ἓνα, ἕκαστος
φυλαττόμενος ὡς ἐδύνατο. Ἀγασίας δὲ ὁ Στυμφά- 9
λιος καὶ Ἀριστώνυμος Μεθυδριεύς, καὶ οὗτοι τῶν
ὀπισθοφυλάκων λοχαγοὶ ὄντες, καὶ ἄλλοι δὲ ὑφί-
στασαν ἔξω τῶν δένδρων· σὺ γὰρ ἦν ἀσφαλὲς ἐν
τοῖς δένδροις ἐστάναι πλείον ἢ τὸν ἓνα λόχον. Ἐν- 10
θα δὴ Καλλίμαχος μηχανᾶται τί· προτρέχει ἀπὸ τοῦ
δένδρου ὑφ' ᾧ ἦν αὐτὸς δύο ἢ τρία βήματα· ἐπειδὴ δὲ
οἱ λίθοι φέροντο, ἀνεχάζετο εὐπετῶς· ἐφ' ἐκάστης
δὲ προδρομῆς πλεόν ἢ δέκα ἄμαξαι πετρῶν ἀνηλί-
σκοντο. Ὁ δὲ Ἀγασίας ὡς ὀρᾷ τὸν Καλλίμαχον ἃ 11
ἐποίει, καὶ τὸ στράτευμα πᾶν θεώμενον, δείσας μὴ
οὐ πρῶτος παραδράμῃ εἰς τὸ χωρίον, οὐδὲ τὸν Ἀρι-

- στώνυμον πλησίον ὄντα παρακάλεσας οὐδὲ Εὐρύλοχον τὸν Λουσιέα, ἐταίρους ὄντας, οὐδὲ ἄλλον
 12 οὐδένα, χωρεῖ αὐτὸς καὶ παρέρχεται πάντας. Ὁ δὲ Καλλίμαχος ὡς ἑώρα αὐτὸν παριόντα, ἐπιλαμβάνεται αὐτοῦ τῆς ἵτους· ἐν δὲ τούτῳ παρέθει αὐτοὺς Ἀριστώνυμος Μεθυδριεύς, καὶ μετὰ τοῦτον Εὐρύλοχος Λουσιεύς· πάντες γὰρ οὗτοι ἀντεποιοῦντο ἀρετῆς καὶ διεγωνίζοντο πρὸς ἀλλήλους· καὶ οὕτως ἐρίζοντες αἰροῦσι τὸ χωρίον. Ὡς γὰρ ἅπαξ εἰσέδραμον, οὐδεὶς
 13 [ἔτι] πέτρος ἀνωθεν ἠνέχθη. Ἐνταῦθα δὲ δεινὸν ἦν θέαμα· αἱ γὰρ γυναῖκες ῥίπτουσιν τὰ παιδία εἴτα καὶ ἑαυτὰς ἐπικατεβρίπτουν, καὶ οἱ ἄνδρες ὡσαύτως. Ἐνθα δὴ καὶ Αἰνέας ὁ Στυμφάλιος, λοχαγός, ἰδὼν τινα θέοντα ὡς ῥίψοντα ἑαυτὸν στολὴν ἔχοντα καλὴν,
 14 ἐπιλαμβάνεται ὡς κωλύσων. Ὁ δὲ αὐτὸν ἐπισπᾶται, καὶ ἀμφοτέροι οἷχοντο κατὰ τῶν πετρῶν φερόμενοι καὶ ἀπέθανον. Ἐντεῦθεν ἄνθρωποι μὲν ὀλίγοι πάνυ ἐλήφθησαν, βόες δὲ καὶ ὄνοι πολλοὶ καὶ πρόβατα.
 15 Ἐντεῦθεν ἐπορεύθησαν διὰ Χαλύβων σταθμοὺς ἑπτὰ παρασάγγας πεντήκοντα. Οὗτοι ἦσαν ὧν διῆλθον ἀλκιμῶτατοι, καὶ εἰς χεῖρας ἦσαν· εἶχον δὲ θώρακας λινοῦς μέχρι τοῦ ἤτρου, ἀντὶ δὲ τῶν περὶ
 16 γων σπάρτα πυκνὰ ἐστραμμένα. Εἶχον δὲ καὶ κνημίδας καὶ κράνη καὶ παρὰ τὴν ζώνην μαχαίριον ὅσον ξυλήν Λακωνικὴν, ᾧ ἔσφαττον ὧν κρατεῖν δύναιτο· καὶ ἀποτέμνοντες ἂν τὰς κεφαλὰς ἔχοντες ἐπορεύοντο· καὶ ἦδον καὶ ἐχόρευον ὅποτε οἱ πολέμιοι ὀψεσθαι αὐτοὺς ἔμελλον· εἶχον δὲ καὶ δόρυ ὡς
 17 πέντε καὶ δέκα πηχῶν, μίαν λόγχην ἔχον. Οὗτοι ἐνέμενον ἐν τοῖς πολίσμασιν· ἐπεὶ δὲ παρέλθοιεν οἱ Ἕλληνες, εἶποντο αἰεὶ μαχόμενοι· ᾤκουν δὲ ἐν τοῖς ὀχυροῖς· καὶ τὰ ἐπιτήδεια ἐν τούτοις ἀνακεκομισμένοι ἦσαν· ὥστε μηδὲν λαμβάνειν αὐτίθεν τοὺς Ἕλληνας, ἀλλὰ διετράφησαν τοῖς κτήνεσιν ἃ ἐκ τῶν Ταόχων
 18 ἔλαβον. Ἐκ τούτου οἱ Ἕλληνες ἀφίκοντο ἐπὶ τὸν

Ἄρπασον ποταμόν, εἶρος τεσσάρων πλέθρων. Ἐν-
τεῦθεν ἐπορεύθησαν διὰ Σκυθινῶν σταθμούς τέσ-
σaras, παρασάγγας εἴκοσι, διὰ πεδίου εἰς κώμας· ἐν
αἷς ἔμειναν ἡμέρας τρεῖς καὶ ἐπεσιτίσαντο.

Ἐντεῦθεν δὲ ἦλθον σταθμούς τέσσaras παρα-19
σάγγας εἴκοσι, πρὸς πόλιν μεγάλην καὶ εὐδαίμονα
καὶ οἰκουμένην, ἣ ἐκαλεῖτο Γυμνίας. Ἐκ ταύτης ὁ
τῆς χώρας ἄρχων τοῖς Ἑλλησιν ἡγεμόνα πέμπει,
ὅπως διὰ τῆς ἑαυτῶν πολεμίας χώρας ἐπάγοι αὐτούς.
Ἐλθὼν δ' ἐκείνος λέγει ὅτι ἄξει αὐτοὺς πέντε ἡμε-20
ρῶν εἰς χωρίον ὅθεν ὄψονται θάλασσαν· εἰ δὲ μή,
τεθνάναι ἐπηγγείλατο. Καὶ ἡγούμενος ἐπειδὴ ἐνέ-
βαλεν εἰς τὴν ἑαυτοῦ πολεμίαν, παρεκελεύετο αἰθρην
καὶ φθείρειν τὴν χώραν· ᾧ καὶ δῆλον ἐγένετο ὅτι
τούτου ἕνεκα ἔλθοι, οὐ τῆς τῶν Ἑλλήνων εὐνοίας.
Καὶ ἀφικνούνται ἐπὶ τὸ [ἱερὸν] ὄρος τῇ πέμπτῃ 21
ἡμέρᾳ· ὄνομα δὲ τῷ ὄρει ἦν Θήχης. Ἐπεὶ δὲ οἱ
πρῶτοι ἐγένοντο ἐπὶ τοῦ ὄρους καὶ κατεῦδον τὴν θά-
λασσαν, κραυγὴ πολλὴ ἐγένετο. Ἀκούσας δὲ ὁ 22
Ξενοφῶν καὶ οἱ ὀπισθοφύλακες ψῆθησαν ἄλλους
ἔμπροσθεν ἐπιτίθεσθαι πολεμίους· εἶποντο γὰρ
ὀπισθεν οἱ ἐκ τῆς καιομένης χώρας, καὶ αὐτῶν οἱ
ὀπισθοφύλακες ἀπέκτεινάν τέ τινας καὶ ἐξώγησαν,
ἐνέδραν ποιησάμενοι· καὶ γέβρα ἔλαβον δασειῶν
βοῶν ὠμοβοῖνα ἀμφὶ τὰ εἴκοσιν.

Ἐπειδὴ δὲ βοὴ πλείων τε ἐγίνετο καὶ ἐγγύτε- 23
ρον, καὶ οἱ αἰεὶ ἐπιόντες ἔθεον δρόμῳ ἐπὶ τοὺς αἰεὶ
βοῶντας, καὶ πολλῷ μείζων ἐγίνετο ἢ βοὴ ὅσῃ δὴ
πλείους ἐγίνοντο, ἐδόκει δὴ μείζον τι εἶναι τῷ
Ξενοφῶντι. Καὶ ἀναβὰς ἐφ' ἵππον καὶ Λύκιον καὶ 24
τοὺς ἱππέας ἀναλαβὼν παρεβόηθει· καὶ τάχα δὴ
ἀκούουσι βοῶντων τῶν στρατιωτῶν, θάλαττα,
θάλαττα, καὶ παρεγγυώντων. Ἐνθα δὴ ἔθεον
ἅπαντες καὶ οἱ ὀπισθοφύλακες, καὶ τὰ ἵποζύγια
ἠλαύνετο καὶ οἱ ἵπποι. Ἐπεὶ δὲ ἀφίκοντο πάντες 2
ἐπὶ τὸ ἄκρον, ἐνταῦθα δὴ περιέβαλλον ἀλλήλους καὶ

στρατηγούς καὶ λοχαγούς δακρύνοντες. Καὶ ἐξαπί-
νης, ὅτου δὴ παρεγγυήσαντος, οἱ στρατιῶται φέρουσι
26 λίθους καὶ ποιούσι κολωνὸν μέγαν. Ἐνταῦθα ἀνε-
τίθεσαν δερμάτων πλήθος ὡμοβοϊῶν καὶ βακτηρίας
καὶ τὰ αἰχμάλωτα γέβρα· καὶ ὁ ἡγεμὼν αὐτός τε
κατέτεμνε τὰ γέβρα καὶ τοῖς ἄλλοις διεκελεύετο.
27 Μετὰ ταῦτα τὸν ἡγεμόνα οἱ Ἕλληνες ἀποπέμπουσι
δῶρα δόντες ἀπὸ κοινού ἵππον καὶ φιάλην ἀργυρᾶν
καὶ σκευὴν Περσικὴν καὶ δαρεικοὺς δέκα· ἥτει δὲ
μάλιστα τοὺς δακτυλίους, καὶ ἔλαβε πολλοὺς παρὰ
τῶν στρατιωτῶν. Κώμην δὲ δείξας αὐτοῖς οὐ σκη-
νίσουσι καὶ τὴν ὁδὸν ἣν πορεύσονται εἰς Μάκρωνας,
ἐπεὶ ἐσπέρα ἐγένετο, ᾗχετο τῆς νυκτὸς ἀπιῶν.

CAPUT VIII.

- 1 Ἐντεῦθεν δ' ἐπορεύθησαν οἱ Ἕλληνες διὰ Μα-
κρώνων σταθμοὺς τρεῖς παρασάγγας δέκα. Τῇ πρώ-
τῃ δὲ ἡμέρᾳ ἀφίκοντο ἐπὶ τὸν ποταμὸν ὃς ὠρίζει τὴν
- 2 τε τῶν Μακρώνων καὶ τὴν τῶν Σκυθικῶν. Εἶχον
δ' ὑπερδέξιον χωρίον οἷον χαλεπώτατον, καὶ ἐξ ἀρι-
στερᾶς ἄλλον ποταμόν, εἰς ὃν ἐνέβαλλεν ὁ ὀρίζων,
δι' οὗ ἔδει διαβῆναι. Ἦν δὲ οὗτος δασὺς δένδροις
παχέσι μὲν οὗ, πυκνοῖς δέ. Ταῦτα, ἐπεὶ προσῆλθον
οἱ Ἕλληνες, ἔκοπτον, σπεύδοντες ἐκ τοῦ χωρίου ὡς
- 3 τάχιστα ἐξελθεῖν. Οἱ δὲ Μάκρωνες, ἔχοντες γέβρα
καὶ λόγχας καὶ τριχίνους χιτῶνας, καταντιπέραν τῆς
διαβάσεως παρατεταγμένοι ἦσαν, καὶ ἀλλήλοις
διεκελεύοντο καὶ λίθους εἰς τὸν ποταμὸν ἑρρίπτον·
ἐξικνουῖντο δὲ οὗ, οὔτε ἐβλαπτον οὐδένα.
- 4 Ἐνθα δὴ προσέρχεται τῷ Ξενοφῶντι τῶν πελ-
ταστῶν τις ἀνὴρ Ἀθήνησι φάσκων δεδουλευκέναι,
λέγων ὅτι γινώσκει τὴν φωνὴν τῶν ἀνθρώπων· καὶ
οἶμαι, ἔφη, ἐμὴν ταύτην πατρίδα εἶναι· καί, εἰ μὴ
- 5 τι κωλύει, ἐθέλω αὐτοῖς διαλεχθῆναι. Ἄλλ' οὐδὲν
κωλύει, ἔφη· ἀλλὰ διαλέγου καὶ μάθε πρῶτον αὐτῶν
τίνες εἰσίν. Οἱ δ' εἶπον, ἐρωτήσαντος, ὅτι Μά-

κρωνες. Ἐρώτα τοίνυν, ἔφη, αὐτοὺς τί ἀντιτετάχεται, καὶ χρήζουσιν ἡμῖν πολέμιοι εἶναι; Οἱ δ' 6 ἀπεκρίναντο· Ὅτι καὶ ὑμεῖς ἐπὶ τὴν ἡμετέραν ἔρχεσθε. Λέγειν ἐκέλευον οἱ στρατηγοὶ ὅτι οὐ κακῶς γε ποιήσοντες, ἀλλὰ βασιλεῖ γε πολεμήσαντες ἀπερχόμεθα εἰς τὴν Ἑλλάδα, καὶ ἐπὶ θάλασσαν βουλόμεθα ἀφικέσθαι. Ἡρώτων ἐκείνοι εἰ δοῖεν ἂν τούτων τὰ 7 πιστά. Οἱ δ' ἔφασαν καὶ δοῦναι καὶ λαβεῖν ἐθέλειν. Ἐντεῦθεν [δια]διδόασιν οἱ Μάκρωνες βαρβαρικὴν λόγχην τοῖς Ἑλλησιν, οἱ δὲ Ἕλληνες ἐκείνοις Ἑλληνικὴν· ταῦτα γὰρ ἔφασαν πιστὰ εἶναι· θεοὺς δὲ ἐπεμαρτύραντο ἀμφότεροι.

Μετὰ δὲ τὰ πιστὰ εὐθύς οἱ Μάκρωνες τὰ δένδρα 8 συνεξέκοπτον, τὴν τε ὁδὸν ὠδοποιοῦν ὡς διαβιβάζοντες ἐν μέσοις ἀναμεμιγμένοι τοῖς Ἑλλησι· καὶ ἀγοράν, οἷαν ἐδύναντο, παρείχον· καὶ παρήγαγον ἐν τρισὶν ἡμέραις ἔσπε ἐπὶ τὰ τῶν Κόλχων ὄρια κατέστησαν τοὺς Ἕλληνας. Ἐνταῦθα ἦν ὄρος μέγα, 9 προσβατὸν δέ· καὶ ἐπὶ τούτου οἱ Κόλχοι παρὰ τεταγμένοι ἦσαν. Καὶ τὸ μὲν πρῶτον οἱ Ἕλληνες ἀντιπαρετάξαντο φάλαγγα, ὡς οὕτως ἄξοντες πρὸς τὸ ὄρος· ἔπειτα δὲ ἔδοξε τοῖς στρατηγοῖς βουλευσασθαι συλλεγείσιν ὅπως ὡς κάλλιστα ἀγωνιῶνται. Ἐλεξεν οὖν Ξενοφῶν ὅτι δοκεῖ παύσαντας τὴν 10 φάλαγγα λόχους ὀρθίους ποιῆσαι· ἡ μὲν γὰρ φάλαγξ διασπασθήσεται εὐθύς· τῇ μὲν γὰρ ἄνοδον, τῇ δὲ εὐδοδον εὐρήσομεν τὸ ὄρος· καὶ εὐθύς τοῦτο ἀθυμίαν ποιήσει, ὅταν τεταγμένοι εἰς φάλαγγα ταύτην διεσπασμένην ὀρώσιν. Ἐπειτα δέ, ἦν μὲν ἐπὶ 11 πολλοὺς τεταγμένοι προσάγωμεν, περιττεύουσιν ἡμῶν οἱ πολέμιοι, καὶ τοῖς περιττοῖς χρήσονται ὅ τι ἂν βούλωνται· ἐὰν δὲ ἐπ' ὀλίγων τεταγμένοι ᾖμεν, οὐδὲν ἂν εἴη θαυμαστὸν εἰ διακοπεῖ ἡμῶν ἡ φάλαγξ ὑπὸ ἀθρόων πη καὶ βελῶν καὶ ἀνθρώπων συμπεσίντων· εἰ δὲ πη τοῦτο ἔσται, τῇ ὅλῃ φάλαγγι κακὸν ἔσται. Ἀλλὰ μοι δοκεῖ ὀρθίους τοὺς λόχους 1

- ποιησαμένους τοσούτον χωρίον κατασχεῖν διαλιπόντας τοῖς λόχοις ὅσον ἕξω τοὺς ἐσχάτους λόχους γενέσθαι τῶν πολεμίων κεράτων· καὶ οὕτως ἐσόμεθα τῆς τε τῶν πολεμίων φάλαγγος ἕξω οἱ ἔσχατοι λόχοι, καὶ ὀρθίους ἄγοντες οἱ κράτιστοι ἡμῶν πρῶτοι προσίασιν, ἣ τε ἂν εὖοδον ἦ ταύτη ἕκαστος
- 13 ἄξει ὁ λόχος. Καὶ εἷς τε τὸ διαλεῖπον οὐ ῥᾶδιον ἔσται τοῖς πολεμίοις εἰσελθεῖν ἔνθεν καὶ ἔνθεν λόχων ὄντων, διακόψαι τε οὐ ῥᾶδιον ἔσται λόχον ὀρθιον προσιώντα. Ἐάν τέ τις πιέζηται τῶν λόχων, ὁ πλησίον βοηθήσει· ἦν τε εἰς πη δυνηθῇ τῶν λόχων ἐπὶ τὸ ἄκρον ἀναβῆναι, οὐδεὶς μηκέτι μένη τῶν
- 14 πολεμίων. Ταῦτα ἔδοξε, καὶ ἐποίουν ὀρθίους τοὺς λόχους. Ξενοφῶν δὲ ἀπιὼν ἐπὶ τὸ εὐώνυμον ἀπὸ τοῦ δεξιοῦ ἔλεγε τοῖς στρατιώταις· Ἄνδρες, οὐτοὶ εἰσιν, οὓς ὁράτε, μόνοι ἐτι ἡμῖν ἐμποδῶν τὸ μὴ ἡδὴ εἶναι ἔνθα πάλαί ἐσπεύδομεν· τούτους, ἦν πως δυνώμεθα, καὶ ὥμους δεῖ καταφαγεῖν.
- 15 Ἐπεὶ δ' ἐν ταῖς χώραις ἕκαστοι ἐγένοντο καὶ τοὺς λόχους ὀρθίους ἐποίησαντο, ἐγένοντο μὲν λόχοι τῶν ὀπλιτῶν ἀμφὶ τοὺς ὀγδοήκοντα, ὁ δὲ λόχος ἕκαστος σχεδὸν εἰς τοὺς ἑκατόν· τοὺς δὲ πελταστὰς καὶ τοὺς τοξότας τριχῇ ἐποίησαντο, τοὺς μὲν τοῦ εὐωνύμου ἕξω, τοὺς δὲ τοῦ δεξιοῦ, τοὺς δὲ κατὰ
- 16 μέσον, σχεδὸν ἑξακοσίους ἑκάστους. Ἐκ τούτου παρηγγύησαν οἱ στρατηγοὶ εὐχεσθαι· εὐξάμενοι δὲ καὶ παιανίσαντες ἐπορεύοντο. Καὶ Χειρίσοφος μὲν καὶ Ξενοφῶν καὶ οἱ σὺν αὐτοῖς πελτασταὶ τῆς τῶν
- 17 πολεμίων φάλαγγος ἕξω γενόμενοι ἐπορεύοντο· οἱ δὲ πολέμιοι ὡς εἶδον αὐτούς, ἀντιπαραθέοντες οἱ μὲν ἐπὶ τὸ δεξιὸν οἱ δὲ ἐπὶ τὸ εὐώνυμον διεσπάρσθησαν, καὶ πολὺ τῆς αὐτῶν φάλαγγος ἐν τῷ μέσῳ
- 18 κενὸν ἐποίησαν. Ἰδόντες δὲ αὐτοὺς διαχάζοντας οἱ κατὰ τὸ Ἀρκαδικὸν πελτασταί, ὧν ἦρχεν Αἰσχίνης ὁ Ἀκαρνάν, νομίσαντες φεύγειν ἀνακραγόντες ἔθεον καὶ οὗτοι πρῶτοι ἐπὶ τὸ ὄρος ἀναβαίνουνσι· συνεφεύ-

πετο δὲ αὐτοῖς καὶ τὸ Ἀρκαδικὸν ὀπλιτικόν, ὧν
ἦρχε Κλεάνωρ ὁ Ὀρχομένιος. Οἱ δὲ πολέμιοι, ὥς 19
ἦρξαντο θεῖν, οὐκέτι ἔστησαν, ἀλλὰ φυγῇ ἄλλος
ἄλλῃ ἐτράπετο. Οἱ δὲ Ἕλληνες ἀναβάντες ἐστρα-
τοπεδεύοντο ἐν πολλαῖς κώμαις καὶ τὰπιτήδεια
πολλὰ ἐχούσαις. Καὶ τὰ μὲν ἄλλα οὐδὲν ἦν ὃ τι 20
καὶ ἐθαύμασαν· τὰ δὲ σμήνη πολλὰ ἦν αὐτόθι, καὶ
τῶν κηρίων ὅσοι ἔφαγον τῶν στρατιωτῶν πάντες
ἄφρονές τε ἐγίνοντο καὶ ἤμουν καὶ κάτω διεχώρει
αὐτοῖς, καὶ ὀρθὸς οὐδεὶς ἠδύνατο ἵστασθαι· ἀλλ' οἱ
μὲν ὀλίγον ἐδηδοκότες σφόδρα μεθύουσιν ἐώκεσαν,
οἱ δὲ πολὺ μαινομένοις· οἱ δὲ καὶ ἀποθνήσκουσιν.
Ἐκεῖνο δὲ οὕτω πολλοί, ὥσπερ τροπῆς γεγεννημένης· 21
καὶ πολλῇ ἦν ἡ ἀθυμία. Τῇ δ' ὑστεραία ἀπέθανε
μὲν οὐδεὶς, ἀμφὶ δὲ τὴν αὐτὴν πῶς ὦραν ἀνεφρόνουν·
τρίτῃ δὲ καὶ τετάρτῃ ἀνίσταντο ὥσπερ ἐκ φαρμα-
κοποσίας.

Ἐντεῦθεν δ' ἐπορεύθησαν δύο σταθμούς παρα- 22
σάγγας ἐπτά, καὶ ἦλθον ἐπὶ θάλασσαν εἰς Τραπε-
ζοῦντα, πόλιν Ἑλληνίδα, οἰκουμένην ἐν τῷ Εὐξείνῳ
Πόντῳ, Σινωπέων ἀποικίαν, ἐν τῇ Κόλχων χώρα.
Ἐνταῦθα ἔμειναν ἡμέρας ἀμφὶ τὰς τριάκοντα,
ἐν ταῖς τῶν Κόλχων κώμαις· κἀντεῦθεν ὁρμώμενοι 23
ἐληΐζοντο τὴν Κολχίδα. Ἀγορὰν δὲ παρεῖχον τῷ
στρατοπέδῳ Τραπεζοῦντιοι, καὶ ἐδέξαντό τε τοὺς
Ἕλληνας καὶ ξένια ἔδοσαν, βούς καὶ ἄλφита καὶ
οἶνον. Συνδιεπράττοντο δὲ καὶ ὑπὲρ τῶν πλησίων 24
Κόλχων, τῶν ἐν τῷ πεδίῳ μάλιστα οἰκούντων· καὶ
ξένια καὶ παρ' ἐκείνων ἦλθον [τὸ] πλέον βόες. Μετὰ
δὲ τοῦτο τὴν θυσίαν ἦν εὗξαντο παρεσκευάζοντο·
ἦλθον δ' αὐτοῖς ἱκανοὶ βόες ἀποθῦσαι τῷ Διὶ τῷ
Σωτῆρι, καὶ τῷ Ἡρακλεῖ ἡγεμόσυνᾳ· καὶ τοῖς
ἄλλοις δὲ θεοῖς ᾧ εὗξαντο. Ἐποίησαν δὲ καὶ
ἀγῶνα γυμνικὸν ἐν τῷ ὄρει ἔνθαπερ ἐσκήνουν·
εἵλοντο δὲ Δρακόντιον Σπαρτιάτην (ὃς ἔφυγε παῖς
ἔτι ὧν οἴκοθεν, παῖδα ἄκων κατακτανὼν ξυήλη

πατάξας,) δρόμου τ' ἐπιμεληθῆναι καὶ τοῦ ἀγῶνος προστατῆσαι.

- 26 Ἐπειδὴ δὲ ἡ θυσία ἐγένετο, τὰ δέρματα παρέδωσαν τῷ Δρακοντίῳ καὶ ἡγεῖσθαι ἐκέλευον ὅπου τὸν δρόμον πεποιηκῶς εἴη. Ὁ δὲ δείξας ὅπου παρ-εστηκότες ἐτύγγανον, Οὗτος ὁ λόφος, ἔφη, κάλλιστος τρέχειν ὅπου ἂν τις βούληται. Πῶς οὖν, ἔφασαν, δυνήσονται παλαίειν ἐν σκληρῷ καὶ δασεῖ οὕτως; Ὁ δ' εἶπε· Μᾶλλον τι ἀνιάσεται ὁ καταπεσών.
- 27 Ἡγωνίζοντο δὲ παῖδες μὲν στάδιον τῶν αἰχμαλώτων οἱ πλείστοι, δόλιχον δὲ Κρήτες πλείους ἢ ἑξήκοντα ἔθεον· πάλιν δὲ καὶ πυγμὴν καὶ παγκράτιον ἕτεροι· καὶ καλὴ θέα ἐγένετο· πολλοὶ γὰρ κατέβησαν, καί, ἅτε θεωμένων τῶν ἐταίρων, πολλὴ
- 28 φιλονεικία ἐγίγνετο. Ἔθεον δὲ καὶ ἵπποι· καὶ ἔδει αὐτοὺς κατὰ τοῦ πρηνοῦς ἐλάσαντας ἐν τῇ θαλάσῃ ἀναστρέφοντας πάλιν ἄνω πρὸς τὸν βωμὸν ἄγειν. Καὶ κάτω μὲν οἱ πολλοὶ ἐκυλινδούντο· ἄνω δὲ πρὸς τὸ ἰσχυρῶς ὄρθιον μόλις βάδην ἐπορεύοντο οἱ ἵπποι· ἔνθα πολλὴ κραυγὴ καὶ γέλως καὶ παρακéléυσις ἐγίγνετο αὐτῶν.

ΞΕΝΟΦΩΝΤΟΣ

ΚΤΡΟΤ ΑΝΑΒΑΣΙΣ.

Ε'.

CAPUT I.

Ἵσα μὲν δὴ ἐν τῇ ἀναβάσει τῇ μετὰ Κύρου 1
ἔπραξαν οἱ Ἕλληνες, καὶ ἐν τῇ πορείᾳ τῇ μέχρις ἐπὶ
θάλατταν τὴν ἐν τῷ Εὐξείνῳ Πόντῳ, καὶ ὡς εἰς
Τραπεζοῦντα πόλιν Ἑλληνίδα ἀφίκοντο, καὶ ὡς
ἀπέθυσαν ἅ εὗξαντο σωτήρια θύσειν ἔνθα πρῶτον
εἰς φιλίαν γῆν ἀφίκοντο, ἐν τῷ πρόσθεν λόγῳ
δεδήλωται. Ἐκ δὲ τούτου συνελθόντες ἐβουλευόντο 2
περὶ τῆς λοιπῆς πορείας· ἀνέστη δὲ πρῶτος Ἀντι-
λέων Θούριος καὶ ἔλεξεν ὧδε· Ἐγὼ μὲν τοίνυν, ἔφη,
ὦ ἄνδρες, ἀπείρηκα ἤδη συσκευαζόμενος καὶ βαδίζων
καὶ τρέχων καὶ τὰ ὅπλα φέρων καὶ ἐν τάξει ἰὼν καὶ
φυλακὰς φυλάττων καὶ μαχόμενος· ἐπιθυμῶ δὲ ἤδη
πασσάμενος τούτων τῶν πόνων, ἐπεὶ θάλατταν
ἔχομεν, πλεῖν τὸ λοιπὸν καὶ ἐκταθεῖς ὥσπερ Ὀδυσ-
σεὺς καθεύδων ἀφικέσθαι εἰς τὴν Ἑλλάδα. Ταῦτα 3
ἀκούσαντες οἱ στρατιῶται ἀνεθορύβησαν ὡς εὖ λέγει·
καὶ ἄλλος ταῦτα ἔλεγε, καὶ πάντες οἱ παρόντες.
Ἐπειτα δὲ Χειρίσοφος ἀνέστη καὶ εἶπεν ὧδε· Φίλος 4
μοί ἐστιν, ὦ ἄνδρες, Ἀναξίβιος, ναυαρχῶν δὲ καὶ
τυγχάνει· ἦν οὖν πέμψῃτ' ἐμέ, οἶμαι ἂν ἐλθεῖν καὶ
τριήρεις ἔχων καὶ πλοῖα τὰ ἡμᾶς ἄξοντα· ὑμεῖς
δὲ εἶπερ πλεῖν βούλεσθε, περιμένετε ἔστ' ἂν ἐγὼ
ἔλθω· ἤξω δὲ ταχέως. Ἀκούσαντες ταῦτα οἱ στρα-
τιῶται ἡσθησάν τε καὶ ἐψηφίσαντο πλεῖν αὐτὸν ὡς
τάχιστα.

Μετὰ τούτου Ἱενοφῶν ἀνέστη καὶ ἔλεξεν ὧδε· 5
Χειρίσοφος μὲν δὴ ἐπὶ πλοῖα στέλλεται, ἡμεῖς δὲ

ἀναμενούμεν. Ὅσα μοι οὖν δοκεῖ καιρὸς εἶναι ποιεῖν
 6 ἐν τῇ μονῇ, ταῦτ' ἐρῶ. Πρῶτον μὲν τὰ ἐπιτήδεια
 δεῖ πορίζεσθαι ἐκ τῆς πολεμίας· οὔτε γὰρ ἀγορά
 ἐστὶν ἱκανή, οὔτε ὅτου ὠνησόμεθα εὐπορία εἰ μὴ
 ὀλίγοις τισίν· ἡ δὲ χώρα πολεμία· κίνδυνος οὖν
 7 πολλοὺς ἀπόλλυσθαι, ἣν ἀμελῶς τε καὶ ἀφυλάκτως
 πορεύσθε ἐπὶ τὰ ἐπιτήδεια. Ἀλλὰ μοι δοκεῖ σὺν
 προνομαῖς λαμβάνειν τὰ ἐπιτήδεια, ἄλλως δὲ μὴ
 πλανᾶσθαι, ὥς σώζησθε· ἡμᾶς δὲ τούτων ἐπιμε-
 8 λείσθαι. Ἐδοξε ταῦτα. Ἐτι τοίνυν ἀκούσατε καὶ
 τάδε· Ἐπὶ λείαν γὰρ ὑμῶν ἐκπορεύονται τινες·
 οἶμαι οὖν βέλτιστον εἶναι ἡμῖν εἰπεῖν τὸν μέλλοντα
 ἐξίεναι, φράζειν δὲ καὶ ὅποι, ἵνα καὶ τὸ πλῆθος
 εἰδῶμεν τῶν ἐξιόντων καὶ τῶν μενόντων, καὶ συμπα-
 ρασκευάζωμεν ἂν τι δέῃ· καὶ βοηθῆσαί τισιν ἂν
 καιρὸς ᾗ, εἰδῶμεν ὅποι δεῖσται βοηθεῖν· καὶ ἂν τις
 τῶν ἀπειροτέρων ἐγχειρῇ τι ποιεῖν, συμβουλευόμεν,
 πειρώμενοι εἰδέναι τὴν δύναμιν ἐφ' οὗς ἂν ἴωσιν.
 9 Ἐδοξε καὶ ταῦτα. Ἐννοεῖτε δὲ καὶ τόδε, ἔφη·
 Σχολῇ τοῖς πολεμίοις ληΐζεσθαι· καὶ δικαίως ἡμῖν
 ἐπιβουλεύουσιν· ἔχομεν γὰρ τὰ ἐκείνων· ὑπερκάθ-
 ηνται δὲ ἡμῶν. Φύλακας δὴ μοι δοκεῖ δεῖν περὶ
 τὸ στρατόπεδον εἶναι· ἂν οὖν κατὰ μέρος φυλάτ-
 τωμεν καὶ σκοπῶμεν, ἥττον δύναιτ' ἂν ἡμᾶς θηρᾶν
 10 οἱ πολέμιοι. Ἐτι τοίνυν τάδε ὁρᾶτε· Εἰ μὲν ἡπι-
 στάμεθα σαφῶς ὅτι ἤξει πλοῖα Χειρίσοφος ἄγων
 ἱκανά, οὐδὲν ἂν ἔδει ὦν μέλλω λέγειν· νῦν δ', ἐπεὶ
 τοῦτο ἄδηλον, δοκεῖ μοι πειρᾶσθαι πλοῖα συμπα-
 ρασκευάζειν καὶ αὐτόθεν. Ἦν μὲν γὰρ ἔλθῃ,
 ὑπαρχόντων ἐνθάδε ἐν ἀφθονωτέροις πλενσόμεθα·
 11 ἂν δὲ μὴ ἄγῃ, τοῖς ἐνθάδε χρησόμεθα. Ὅρῳ δὲ ἐγὼ
 πλοῖα πολλάκις παραπλέοντα· εἰ οὖν αἰτησάμενοι
 παρὰ Τραπεζουντίων μακρὰ πλοῖα κατάγοιμεν καὶ
 φυλάττοιμεν αὐτὰ, τὰ πηδάλια παραλνύμενοι, ἕως
 ἵκανὰ τὰ ἄξοντα γένηται, ἴσως ἂν οὐκ ἀπορή-
 νημεν κομιδῆς οἷας δεόμεθα. Ἐδοξε καὶ ταῦτα.

Ἐννοήσατε δ', ἔφη, εἰ εἰκὸς καὶ τρέφειν ἀπὸ κοινοῦ 12
οὓς ἂν καταγάγωμεν, ὅσον ἂν χρόνον ἡμῶν ἔνεκεν
μένωσι, καὶ ναῦλον ξυνθέσθαι, ὅπως ὠφελούντες καὶ
ὠφελώνται. Ἔδοξε καὶ ταῦτα. Δοκεῖ τοίνυν μοι, 13
ἔφη, ἣν ἄρα καὶ ταῦτα ἡμῖν μὴ ἐκπεραίνηται ὥστε
ἀρκεῖν πλοῖα, τὰς ὁδοὺς, ἃς εὐσπόρους ἀκούομεν
εἶναι, ταῖς παρὰ θάλατταν οἰκουμέναις πόλεσιν
ἐντεῖλασθαι ὁδοποιεῖν· πείσονται γὰρ καὶ διὰ τὸ
φοβεῖσθαι καὶ διὰ τὸ βούλεσθαι ἡμῶν ἀπαλλαγῆναι.

Ἐνταῦθα δὲ ἀνέκραγον ὥς οὐ δέοι ὁδοιπορεῖν. 14
Ὁ δὲ ὡς ἔγνω τὴν ἀφροσύνην αὐτῶν, ἐπεψήφισε μὲν
οὐδέν, τὰς δὲ πόλεις ἐκούσας ἔπεισεν ὁδοποιεῖν λέγων
ὅτι θάττον ἀπαλλάσσονται, ἣν εὐποροὶ γένωνται αἱ
ὁδοί. Ἔλαβον δὲ καὶ πεντηκόντορον παρὰ τῶν 15
Τραπεζουντίων, ἣ ἐπέστησαν Δέξιππον Λάκιονα
περίοικον. Οὗτος ἀμελήσας τοῦ ξυλλέγειν πλοῖα
ἀποδράς ὥχετο ἔξω τοῦ Πόντου, ἔχων τὴν ναῖν.
Οὗτος μὲν οὖν δίκαια ἔπαθεν ὕστερον· ἐν Θωράκῃ
γὰρ παρὰ Σεύθῃ πολυπραγμονῶν τι ἀπέθανεν ὑπὸ
Νικάνδρου τοῦ Λάκωνος. Ἔλαβον δὲ καὶ τριακόν- 16
τορον, ἣ ἐπεστάθῃ Πολυκράτης Ἀθηναῖος· ὃς ὅπσα
λαμβάνει πλοῖα κατήγεν ἐπὶ τὸ στρατόπεδον. Καὶ
τὰ μὲν ἀγώγιμα, εἴ τι ἦγον, ἐξαιρούμενοι φύλακας
καθίστασαν, ὅπως σῶα εἴη τοῖς δὲ πλοίοις ἐχρή-
σαντο εἰς παραγωγὴν. Ἐν ᾧ δὲ ταῦτα ἦν, ἐπὶ λεῖαν 17
ἐξήρσαν οἱ Ἕλληνες· καὶ οἱ μὲν ἐλάμβανον, οἱ δὲ
καὶ οὐ. Κλεαίνετος δὲ ἐξαγαγὼν καὶ τὸν ἑαυτοῦ καὶ
ἄλλον λόχον πρὸς χωρίον χαλεπὸν αὐτὸς τε ἀπέθανε
καὶ ἄλλοι πολλοὶ τῶν σὺν αὐτῷ.

CAPUT II.

Ἐπεὶ δὲ τὰ ἐπιτήδεια οὐκέτι ἦν λαμβάνειν ὥστε 1
ἀπαυθημερίζειν ἐπὶ τὸ στρατόπεδον, ἐκ τούτου λαβὼν
ὁ Ξενοφῶν ἡγεμόνας τῶν Τραπεζουντίων ἐξάγει εἰς
Δρίλας τὸ ἡμισυ τοῦ στρατεύματος, τὸ δὲ ἡμισυ
κατέλιπε φυλάττειν τὸ στρατόπεδον· οἱ γὰρ Κόλχοι,

ἄτε ἐκπεπτωκότες τῶν οἰκιῶν, πολλοὶ ἦσαν ἄθροοι
2 καὶ ὑπερεκάθηντο ἐπὶ τῶν ἄκρων. Οἱ δὲ Τραπε-
ζούντιοι ὀπόθεν μὲν τὰ ἐπιτήδεια ῥάδιον ἦν λαβεῖν
οὐκ ἦγον· φίλοι γὰρ αὐτοῖς ἦσαν· εἰς τοὺς Δρίλας
δὲ προθύμως ἦγον, ὑφ' ὧν κακῶς ἔπασχον, εἰς χωρία
τε ὀρευνὰ καὶ δύσβατα καὶ ἀνθρώπους πολεμικωτά-
τους τῶν ἐν τῷ Πόντῳ.

3 Ἐπεὶ δὲ ἦσαν ἐν τῇ ἄνω χώρα οἱ Ἕλληνες,
ὅποια τῶν χωρίων τοῖς Δρίλαις ἀλώσιμα ἐδόκει εἶναι·
ἐμπιπράντες ἀπήεσαν· καὶ οὐδὲν ἦν λαμβάνειν, εἰ
μὴ ὅς ἢ βούς ἢ ἄλλο τι κτήνος τὸ πῦρ διαπνευγός.
Ἐν δὲ ἦν χωρίον μητρόπολις αὐτῶν· εἰς τοῦτο
πάντες ξυνέρρυνήκεσαν. Περὶ δὲ τοῦτο ἦν χαράδρα
ἰσχυρῶς βαθεῖα, καὶ πρόσοδοι χαλεπαὶ πρὸς τὸ
4 χωρίον. Οἱ δὲ πελτασταὶ προδραμόντες στάδια
πέντε ἢ ἕξ τῶν ὀπλιτῶν, διαβάντες τὴν χαράδραν,
ὀρῶντες πρόβατα πολλὰ καὶ ἄλλα χρήματα προσ-
έβαλλον πρὸς τὸ χωρίον. Ξυνείποντο δὲ καὶ δο-
ρυφόροι πολλοὶ οἱ ἐπὶ τὰ ἐπιτήδεια ἐξωρμημένοι·
ὥστε ἐγένοντο οἱ διαβάντες πλείους ἢ εἰς δισχιλί-
5 οὺς ἀνθρώπους. Ἐπεὶ δὲ μαχόμενοι οὐκ ἐδύναντο
λαβεῖν τὸ χωρίον, (καὶ γὰρ τάφρος ἦν περὶ αὐτὸ
εὐρέα ἀναβεβλημένη, καὶ σκόλοpes ἐπὶ τῆς ἀνα-
βολῆς, καὶ τύρσεις πυκναὶ ξύλιναι πεποιημέναι)
6 ἀπιέναι ἤδη ἐπεχείρουν· οἱ δὲ ἐπέκειντο αὐτοῖς. Ὡς
δὲ οὐκ ἐδύναντο ἀποτρεχεῖν, (ἦν γὰρ ἐφ' ἐνὸς ἢ
κατάβασις ἐκ τοῦ χωρίου εἰς τὴν χαράδραν)· πέμ-
πουσι πρὸς Ξενοφῶντα, ὃς ἠγείτο τοῖς ὀπλίταις.
7 Ὁ δὲ ἔλθων λέγει ὅτι ἔστι χωρίον χρημάτων πολλῶν
μεστόν· τοῦτο οὔτε λαβεῖν δυνάμεθα· ἰσχυρὸν γὰρ
ἐστίν· οὔτε ἀπελθεῖν ῥάδιον· μάχονται γὰρ ἐπεξ-
εληλυθότες καὶ ἡ ἄφοδος χαλεπή.

8 Ἀκούσας ταῦτα ὁ Ξενοφῶν, προσαγαγὼν πρὸς
τὴν χαράδραν, τοὺς μὲν ὀπλίτας θέσθαι ἐκέλευσε τὰ
ὄπλα· αὐτὸς δὲ διαβὰς σὺν τοῖς λοχαγοῖς ἐσκοπεῖτο
ὑπερῶν εἴη κρεῖττον ἀπαρναγεῖν καὶ τοὺς διαβεβη-

κότας, ἥ καὶ τοὺς ὀπλίτας διαβιβάζειν ὡς αὐλόντος ἂν τοῦ χωρίου· Ἐδόκει γὰρ τὸ μὲν ἀπαγαγεῖν οὐκ εἶναι 9 ἄνευ πολλῶν νεκρῶν, ἐλεῖν δ' ἂν ᾤοντο καὶ οἱ λοχαγοὶ τὸ χωρίον· καὶ ὁ Ξενοφῶν ξυνεχώρησε τοῖς ἱεροῖς πιστεύσας· οἱ γὰρ μάντιες ἀποδεδειγμένοι ἦσαν ὅτι μάχη μὲν ἔσται, τὸ δὲ τέλος καλὸν τῆς ἐξόδου. Καὶ 10 τοὺς μὲν λοχαγοὺς ἔπεμπε διαβιβάσσοντας τοὺς ὀπλίτας, αὐτὸς δ' ἔμενεν ἀναχωρίσας ἅπαντας τοὺς πελταστάς, καὶ οὐδένα εἶα ἀκροβολίζεσθαι. Ἐπεὶ δ' 11 ἦκον οἱ ὀπλίται, ἐκέλευσε τὸν λόχον ἕκαστον ποιῆσαι τῶν λοχαγῶν ὡς ἂν κράτιστα οἴηται ἀγωνιεύσθαι· ἦσαν γὰρ οἱ λοχαγοὶ πλησίον ἀλλήλων οἱ πάντα τὸν χρόνον ἀλλήλοις περὶ ἀνδραγαθίας ἀντεποιοῦντο. Καὶ οἱ μὲν ταῦτ' ἐποίουν· ὁ δὲ τοῖς πελτασταῖς πᾶσι 12 παρήγγειλε διηγκυλωμένους ἰέναι, ὥς, ὅποταν σημῆνῃ, ακοντίζειν [δεῆσον·] καὶ τοὺς τοξότας ἐπιβεβλήσθαι ἐπὶ ταῖς νευραῖς, ὥς, ὅποταν σημῆνῃ, τοξεύειν δεῆσον· καὶ τοὺς γυμνήτας λίθων ἔχειν μεστὰς τὰς διφθέρας· καὶ τοὺς ἐπιτηδεῖους ἔπεμψε τούτων ἐπιμεληθῆναι. Ἐπεὶ δὲ πάντα παρεσκεύαστο καὶ 13 οἱ λοχαγοὶ καὶ οἱ ὑπολοχαγοὶ καὶ οἱ ἀξιούντες τούτων μὴ χείρους εἶναι πάντες παρατεταγμένοι ἦσαν, καὶ ἀλλήλους μὲν δὴ ξυνέωρων (μηνοειδῆς γὰρ διὰ τὸ χωρίον ἡ τάξις ἦν), ἐπεὶ δ' ἐπαιάνισαν καὶ ἡ 14 σάλπιγξ ἐφθέγγετο, ἅμα τε τῷ Ἐνναλίῳ ἠλάλαξαν καὶ ἔθεον δρόμῳ οἱ ὀπλίται καὶ τὰ βέλη ὁμῶς ἐφέρετο, λόγχοι, τοξεύματα, σφενδόνας, καὶ πλείστοι δ' ἐκ τῶν χειρῶν λίθοι· ἦσαν δὲ οἱ καὶ πῦρ προσέφερον. Ὑπὸ δὲ τοῦ πλήθους τῶν βελῶν ἔλιπον οἱ πολέμοι 15 τὰ τε σταυρώματα καὶ τὰς τύρσεις· ὥστε Ἀγασίας Στυμφάλιος καὶ Φιλόξενος Πελληνεὺς καταθέμενοι τὰ ὅπλα ἐν χιτῶνι μόνον ἀνέβησαν, καὶ ἄλλος ἄλλον εἶλκε, καὶ ἄλλος ἀναβεβήκει, καὶ ἠλώκει τὸ χωρίον, ὡς ἐδόκει· καὶ οἱ μὲν πελτασταὶ καὶ οἱ ψιλοὶ ἐσδρα- 16 μόντες ἤρπαζον ὃ τι ἕκαστος ἐδύνατο· ὁ δὲ Ξενοφῶν στὰς κατὰ τὰς πύλας ὁπόσους ἐδύνατο κατεκώλυε

- τῶν ὀπλιτῶν ἔξω· πολέμιοι γὰρ ἐφαίνοντο ἄλλοι ἐπ' 17 ἄκροις τισὶν ἰσχυροῖς. Οὐ πολλοῦ δὲ χρόνου μετὰ γενομένου, κραυγὴ τε ἐγένετο ἔνδον καὶ ἔφειγον οἱ μὲν καὶ ἔχοντες ἅ ἔλαβον, τάχα δέ τις καὶ τετρωμένος· καὶ πολὺς ἦν ὠθισμὸς ἀμφὶ τὰ θύρετρα. Καὶ ἐρωτώμενοι οἱ ἐκπίπτοντες ἔλεγον ὅτι ἄκρα τέ ἐστιν ἔνδον καὶ οἱ πολέμιοι πολλοί, οἱ παίουσιν ἐκ-δεδραμηκότες τοὺς ἔνδον ἀνθρώπους.
- 18 Ἐντεῦθεν ἀνειπεῖν ἐκέλευσε Τολμίδην τὸν κήρυκα ἰέναι εἴσω τὸν βουλόμενόν τι λαμβάνειν. Καὶ ἵεντο πολλοὶ εἴσω, καὶ νικῶσι τοὺς ἐκπίπτοντας οἱ εἰσωθούμενοι, καὶ κατακλείουσι τοὺς πολεμίους πάλιν 19 εἰς τὴν ἄκραν. Καὶ τὰ μὲν ἔξω τῆς ἄκρας πάντα διηρπάσθη, καὶ ἐξεκομίσαντο οἱ Ἕλληνες· οἱ δὲ ὀπίτῃται ἔθεντο τὰ ὅπλα, οἱ μὲν περὶ τὰ σταυρώματα, οἱ δὲ κατὰ τὴν ὁδὸν τὴν ἐπὶ τὴν ἄκραν φέρουσαν.
- 20 Ὁ δὲ Ξενοφῶν καὶ οἱ λοχαγοὶ ἐσκόπουν εἰ οἷόν τε εἴη τὴν ἄκραν λαβεῖν· ἦν γὰρ οὕτω σωτηρία ἀσφαλῆς, ἄλλως δὲ πάνυ χαλεπὸν ἐδόκει εἶναι ἀπελθεῖν· σκοποῦμένοις δὲ αὐτοῖς ἔδοξε παντάπασιν ἀνάλωτον 21 εἶναι τὸ χωρίον. Ἐνταῦθα παρεσκευάζοντο τὴν ἄφωδον, καὶ τοὺς μὲν σταυροὺς ἕκαστοι τοὺς καθ' αὐτοὺς διήρουν, καὶ τοὺς ἀχρεῖους καὶ φορτία ἔχοντας ἐξεπέμποντο καὶ τῶν ὀπλιτῶν τὸ πλῆθος· κατέλιπον δὲ οἱ λοχαγοὶ οἷς ἕκαστος ἐπίστευεν.
- 22 Ἐπεὶ δὲ ἤρξαντο ἀποχωρεῖν, ἐπεξέθεον ἔνδοθεν πολλοὶ γέρρα καὶ λύγγας ἔχοντες καὶ κνημίδας καὶ κράνη Παφλαγονικά· καὶ ἄλλοι ἐπὶ τὰς οἰκίας ἀνέβαινον τὰς ἔνθεν καὶ ἔνθεν τῆς εἰς τὴν ἄκραν φερού- 23 σης ὁδοῦ· ὥστε οὐδὲ διώκειν ἀσφαλὲς ἦν [αὐτοὺς] κατὰ τὰς πύλας τὰς εἰς τὴν ἄκραν φερούσας· καὶ γὰρ ξύλα μεγάλα ἐπερρίπτουν ἄνωθεν, ὥστε χαλεπὸν ἦν καὶ μένειν καὶ ἀπιέναι· καὶ ἡ νύξ φοβερὰ ἦν 24 ἡ ἐπιούσα. Μαχομένων δὲ αὐτῶν καὶ ἀπορουμένων, θεῶν τις αὐτοῖς μηχανὴν σωτηρίας δίδωσιν. Ἐξαπίνης γὰρ ἀνέλαμψεν οἰκία τῶν ἐν δεξιᾷ οὗτου δῆ

ἐνάψαντος. Ὡς δ' αὐτῇ ξυνέπιπτεν, ἔφευγον οἱ ἀπὸ τῶν ἐν δεξιᾷ οἰκιῶν. Ὡς δὲ ἔμαθεν ὁ Ξενοφῶν 25 τοῦτο παρὰ τῆς τύχης, ἐνάπτειν ἐκέλευε καὶ τὰς ἐν ἀριστερᾷ οἰκίας· αἱ δὲ ζύλιναι ἦσαν, ὥστε καὶ ταχὺ ἐκαίοντο. Ἐφευγον οὖν καὶ οἱ ἀπὸ τούτων τῶν οἰκιῶν. Οἱ δὲ κατὰ τὸ στόμα δὴ ἔτι μόνοι ἐλύπουν, 26 καὶ δῆλοι ἦσαν ὅτι ἐπικείσονται ἐν τῇ ἐξόδῳ τε καὶ καταβάσει. Ἐνταῦθα παραγγέλλει φορεῖν ξύλα ὅσοι ἐτύγχανον ἔξω ὄντες τῶν βελῶν εἰς τὸ μέσον ἑαυτῶν καὶ τῶν πολεμίων. Ἐπεὶ δὲ ἱκανὰ ἤδη ἦν, ἐνήψαν· ἐνήπτον δὲ καὶ τὰς παρ' αὐτὸ τὸ χαράκωμα οἰκίας, ὅπως οἱ πολέμοι ἀμφὶ ταῦτα ἔχοιεν. Οὕτω μόλις 27 ἀπῆλθον ἀπὸ τοῦ χωρίου, πῦρ ἐν μέσῳ ἑαυτῶν καὶ τῶν πολεμίων ποιησάμενοι. Καὶ κατεκαύθη πᾶσα ἡ πόλις καὶ αἱ οἰκίαι καὶ αἱ τύρσεις καὶ τὰ σταυρώματα καὶ τᾶλλα πάντα, πλην τῆς ἄκρας.

Τῇ δὲ ὑστεραίᾳ ἀπήεσαν οἱ Ἕλληνες ἔχοντες τὰ 28 ἐπιτήδεια. Ἐπεὶ δὲ τὴν κατάβασιν ἐφοβούντο τὴν εἰς Τραπεζοῦντα, πρηνὴς γὰρ ἦν καὶ στενὴ, ψευδενέδραν ἐποίησαντο· καὶ ἀνὴρ, Μυσὸς τὸ γένος καὶ 29 τοῦνομα τοῦτο ἔχων, τῶν Κρητῶν λαβὼν *τέτταρας ἢ πέντε* ἔμενεν ἐν λασίῳ χωρίῳ καὶ προσεποιεῖτο τοὺς πολεμίους πειρᾶσθαι λανθάνειν· αἱ δὲ πέλται αὐτῶν ἄλλοτε καὶ ἄλλοτε διεφαίνοντο χαλκαὶ οὔσαι. Οἱ μὲν οὖν πολέμοι ταῦτα διορῶντες ἐφοβούντο ὡς 30 ἐνέδραν οὔσαν· ἡ δὲ στρατιὰ ἐν τούτῳ κατέβαιναν. Ἐπεὶ δὲ ἐδόκει ἱκανὸν ἤδη ὑπεληλυθέναι, τῷ Μυσῷ ἐσήμηνε φεύγειν ἀνὰ κράτος· καὶ ὃς ἐξαναστὰς φεύγει καὶ οἱ σὺν αὐτῷ. Καὶ οἱ μὲν ἄλλοι Κρητῆς 31 (ἀλίσκεσθαι γὰρ ἔφασαν τῷ δρόμῳ) ἐκπεσόντες ἐκ τῆς ὁδοῦ εἰς ὕλην κατὰ τὰς νάπας καλινδούμενοι ἐσώθησαν· ὁ Μυσὸς δὲ κατὰ τὴν ὁδὸν φεύγων ἐβόα βοή- 32 θεῖν· καὶ ἐβοήθησαν αὐτῷ, καὶ ἀνέλαβον τετρωμένον. Καὶ αὐτοὶ ἐπὶ πόδα ἀνεχώρουν βαλλόμενοι οἱ βοηθήσαντες καὶ ἀντιτοξεύοντές τινες τῶν Κρητῶν. Οὕτως ἀφίκοντο ἐπὶ τὸ στρατόπεδον πάντες σῶοι ὄντες.

CAPUT III.

- 1 Ἐπεὶ δὲ οὔτε ὁ Χειρίσοφος ἦκεν οὔτε πλοῖα
 ἱκανὰ ἦν οὔτε τὰ ἐπιτήδεια ἦν λαμβάνειν ἔτι, ἐδόκει
 ἀπιτέον εἶναι. Καὶ εἰς μὲν τὰ πλοῖα τοὺς τε ἀσθε-
 νοῦντας ἐνεβίβασαν καὶ τοὺς ὑπὲρ τετταράκοντα ἔτη
 καὶ παῖδας καὶ γυναῖκας καὶ τῶν σκευῶν ὅσα μὴ
 ἀνάγκη ἦν ἔχειν· καὶ Φιλήσιον καὶ Σοφαίνετον τοὺς
 πρεσβυτάτους τῶν στρατηγῶν εἰσβιβάσαντες τού-
 των ἐκέλευον ἐπιμελεῖσθαι· οἱ δὲ ἄλλοι ἐπορεύοντο·
- 2 ἡ δὲ ὁδὸς ὥδοπεποιημένη ἦν. Καὶ ἀφικνοῦνται
 πορευόμενοι εἰς Κερασοῦντα τριταῖοι, πόλιν Ἑλ-
 ληνίδα ἐπὶ θαλάττῃ, Σινωπέων ἀποικον, ἐν τῇ
- 3 Κολχίδι χώρα. Ἐνταῦθα ἔμειναν ἡμέρας δέκα·
 καὶ ἐξέτασις ἐν τοῖς ὅπλοις ἐγένετο καὶ ἀριθμός,
 καὶ ἐγένοντο ὀκτακισχίλιοι καὶ ἑξακόσιοι. Οὗτοι
 ἐσώθησαν ἐκ τῶν ἀμφὶ τοὺς μυρίους· οἱ δὲ ἄλλοι
 ἀπώλοντο ὑπὸ τε τῶν πολεμίων καὶ τῆς χιόνος καὶ
 εἴ τις νόσῳ.
- 4 Ἐνταῦθα καὶ διαλαμβάνουσι τὸ ἀπὸ τῶν αἰχμα-
 λῶτων ἀργύριον γενόμενον· καὶ τὴν δεκάτην ἦν τῷ
 Ἀπόλλωνι ἐξεῖλον καὶ τῇ Ἐφεσίᾳ Ἀρτέμιδι διέ-
 λαβον οἱ στρατηγοί, τὸ μέρος ἕκαστος, φυλάττειν
 τοῖς θεοῖς· ἀντὶ δὲ Χειρισόφου Νέων ὁ Ἀσιναῖος
- 5 ἔλαβε. Ξενοφῶν οὖν τὸ μὲν τοῦ Ἀπόλλωνος ἀνά-
 θημα ποιησάμενος ἀνατίθησιν εἰς τὸν ἐν Δελφοῖς
 τῶν Ἀθηναίων θησαυρόν, καὶ ἐπέγραψε τό τε αὐτοῦ
 ὄνομα καὶ τὸ Προξένου ὃς σὺν Κλεάρχῳ ἀπέθανε·
- 6 ξένος γὰρ ἦν αὐτῷ. Τὸ δὲ τῆς Ἀρτέμιδος τῆς
 Ἐφεσίας, ὅτε ἀπῆει σὺν Ἀγησιλάῳ ἐκ τῆς Ἀσίας
 τὴν εἰς Βοιωτοὺς ὁδόν, καταλείπει παρὰ Μεγαβύζῳ
 τῷ τῆς Ἀρτέμιδος νεωκόρῳ, ὅτι αὐτὸς κινδυνεύσων
 ἐδόκει ἰέναι, καὶ ἐπέστειλεν, ἦν μὲν αὐτὸς σωθῇ,
 αὐτῷ ἀποδοῦναι· εἰ δέ τι πάθοι, ἀναθεῖναι ποιησά-
 μενον τῇ Ἀρτέμιδι ὃ τι οἶοιτο χαριεῖσθαι τῇ θεῷ.
 Ἐπεὶ δ' ἔφυγεν ὁ Ξενοφῶν, κατοικοῦντος ἤδη αὐτοῦ

ἐν Σκυλλοῦντι ὑπὸ τῶν Λακεδαιμονίων οἰκισθέντος
 παρὰ τὴν Ὀλυμπίαν, ἀφικνεῖται Μεγάβυζος εἰς
 Ὀλυμπίαν θεωρήσων, καὶ ἀποδίδωσι τὴν παρακατα-
 θήκην αὐτῷ. Ξενοφῶν δὲ λαβὼν χωρίον ὠνεῖται τῇ
 θεῷ ὅπου ἀνείλεν ὁ θεός. Ἐτυχε δὲ διὰ μέσου ῥέων 8
 τοῦ χωρίου ποταμὸς Σελινοῦς. Καὶ ἐν Ἐφέσῳ δὲ
 παρὰ τὸν τῆς Ἀρτέμιδος νεὼν Σελινοῦς ποταμὸς
 παραρρεῖ, καὶ ἰχθύες δὲ ἐν ἀμφοτέροις ἔνεισι καὶ
 κογχαί· ἐν δὲ τῷ ἐν Σκυλλοῦντι χωρίῳ καὶ θῆραι
 πάντων ὅποσα ἐστὶν ἀγρευόμενα θηρία. Ἐποίησε 9
 δὲ καὶ βωμὸν καὶ ναὸν ἀπὸ τοῦ ἱεροῦ ἀργυρίου· καὶ
 τὸ λοιπὸν δὲ αἰεὶ δεκατεύων τὰ ἐκ τοῦ ἀγροῦ ὥραια
 θυσίαν ἐποίει τῇ θεῷ· καὶ πάντες οἱ πολῖται καὶ οἱ
 πρόσχωροι ἄνδρες καὶ γυναῖκες μετεῖχον τῆς ἑορτῆς.
 Παρεῖχε δὲ ἡ θεὸς τοῖς σκηνοῦσιν ἄλφιστα, ἄρτους,
 οἶνον, τραγήματα, καὶ τῶν θνομένων ἀπὸ τῆς ἱερᾶς
 νομῆς λάχος, καὶ τῶν θηρευομένων δέ. Καὶ γὰρ 10
 θήραν ἐποιούντο εἰς τὴν ἑορτὴν οἱ τε Ξενοφώντος
 παῖδες καὶ οἱ τῶν ἄλλων πολιτῶν· οἱ δὲ βουλόμενοι
 καὶ ἄνδρες ξυνεθήρων· καὶ ἡλίσκετο τὰ μὲν ἐξ αὐτοῦ
 τοῦ ἱεροῦ χώρου, τὰ δὲ καὶ ἐκ τῆς Φολόης, σύες καὶ
 δορκάδες καὶ ἔλαφοι. Ἔστι δὲ ἡ χώρα ἣ ἐκ Λακε- 11
 δαίμονος εἰς Ὀλυμπίαν πορεύονται, ὡς εἴκοσι στάδιοι
 ἀπὸ τοῦ ἐν Ὀλυμπίᾳ Διὸς ἱεροῦ. Ἐνὶ δ' ἐν τῷ ἱερῷ
 χώρῳ καὶ λειμὼν καὶ ἄλση καὶ ὄρη δένδρων μεστά,
 ἱκανὰ καὶ σὺς καὶ αἶγας καὶ βοῦς τρέφειν καὶ ἵππους,
 ὥστε καὶ τὰ τῶν εἰς τὴν ἑορτὴν ἰόντων ὑποζύγια εὐ-
 ωχεῖσθαι. Περὶ δὲ αὐτὸν τὸν ναὸν ἄλσος ἡμέρων 12
 δένδρων ἐφυτεύθη ὅσα ἐστὶ τρωκτὰ ὥραια. Ὁ δὲ
 ναός, ὡς μικρὸς μεγάλῳ, τῷ ἐν Ἐφέσῳ εἴκασται· καὶ
 τὸ ξόανον ἔοικεν, ὡς κυπαρίσσινον χρυσῷ ὄντι, τῷ ἐν
 Ἐφέσῳ. Καὶ στήλη ἔστηκε παρὰ τὸν ναὸν γράμ- 13
 ματα ἔχουσα· ἸΕΡΟΣ Ὁ ΧΩΡΟΣ ΤΗΣ ἈΡΤΕ-
 ΜΙΔΟΣ. ΤΟΝ ἔΧΟΝΤΑ ΚΑΙ ΚΑΡΠΟΥ-
 ΜΕΝΟΝ ΤΗΝ ΜΕΝ ΔΕΚΑΤΗΝ ΚΑΤΑ-
 ΘΥΕΙΝ ἑΚΑΣΤΟΥ ἑΤΟΥΣ, ἑΚ ΔΕ ΤΟΥ

ΠΕΡΙΤΤΟΥ ΤΟΝ ΝΑΟΝ ἘΠΙΣΚΕΥΑΖΕΙΝ·
ἌΝ ΔΕ ΤΙΣ ΜΗ ΠΟΙΗΙ ΤΑΥΤΑ, ΤΗΙ ΘΕΩΙ
ΜΕΛΗΣΕΙ.

CAPUT IV.

- 1 Ἐκ Κερασούντος δὲ κατὰ θάλατταν μὲν ἐκομί-
ζοντο οἵπερ καὶ πρόσθεν, οἱ δὲ ἄλλοι κατὰ γῆν ἐπο-
2 ρεύοντο. Ἐπεὶ δὲ ἦσαν ἐπὶ τοῖς Μοσσυνοίκων
ὁρίοις, πέμπουσιν εἰς αὐτοὺς Τιμησίθεον τὸν Τρα-
πεζούντιον, πρόξενον ὄντα τῶν Μοσσυνοίκων, ἐρω-
τῶντες πότερον ὥς διὰ φιλίας ἢ [ὥς] διὰ πολεμίας
πορεύονται τῆς χώρας. Οἱ δὲ εἶπον ὅτι οὐ διήσοιεν·
3 ἐπίστευον γὰρ τοῖς χωρίοις. Ἐντεῦθεν λέγει ὁ Τι-
μησίθεος ὅτι πολέμοι εἰσιν αὐτοῖς οἱ ἐκ τοῦ ἐπ-
έκεινα· καὶ ἐδόκει καλέσαι ἐκείνους, εἰ βούλονται
ξυμμαχίαν ποιήσασθαι· καὶ πεμφθεὶς ὁ Τιμησίθεος
4 ἦκεν ἄγων τοὺς ἄρχοντας. Ἐπεὶ δὲ ἀφίκοντο, συν-
ῆλθον οἱ τε τῶν Μοσσυνοίκων ἄρχοντες καὶ οἱ
στρατηγοὶ τῶν Ἑλλήνων· καὶ ἔλεξε Ξενοφῶν, ἡρμή-
νευε δὲ Τιμησίθεος·
5 ὦ ἄνδρες Μοσσύνιοι, ἡμεῖς διασωθῆναι βου-
λόμεθα πρὸς τὴν Ἑλλάδα πεζῇ· πλοῖα γὰρ οὐκ
ἔχομεν· κωλύουσι δὲ οὗτοι ἡμᾶς οὓς ἀκούομεν ὑμῖν
6 πολεμίους εἶναι. Εἰ οὖν βούλεσθε, ἔξεστιν ὑμῖν
ἡμᾶς λαβεῖν ξυμμάχους καὶ τιμωρήσασθαι εἴ τι
πώποθ' ὑμᾶς οὗτοι ἠδίκησαν, καὶ τὸ λοιπὸν ὑμῶν
7 ὑπηκόους εἶναι τούτους. Εἰ δὲ ἡμᾶς ἀφήσετε, σκέ-
ψασθε πόθεν αὖθις ἂν τοσαύτην δύναμιν λάβοιτε
8 ξύμμαχον. Πρὸς ταῦτα ἀπεκρίνατο ὁ ἄρχων τῶν
Μοσσυνοίκων ὅτι καὶ βούλονται ταῦτα καὶ δέχονται
9 τὴν ξυμμαχίαν. Ἄγετε δὴ, ἔφη ὁ Ξενοφῶν, τί ἡμῶν
δεήσεσθε χρήσασθαι, ἂν ξύμμαχοι ὑμῶν γενώμεθα ;
καὶ ὑμεῖς τί οἰοί τε ἔσεσθε ἡμῖν συμπράξαι περὶ
10 τῆς διόδου ; Οἱ δὲ εἶπον ὅτι ἱκανοὶ ἐσμεν εἰς τὴν
χώραν εἰσβάλλειν ἐκ τοῦ ἐπὶ θάτερα τὴν τῶν ὑμῖν
ε καὶ ἡμῖν πολεμίων, καὶ δεῦρο ὑμῖν πέμψαι ναῦς

τε καὶ ἄνδρας οἵτινες ὑμῖν ξυμμαχοῦνται τε καὶ τὴν ὁδὸν ἡγήσονται.

Ἐπὶ τούτοις πιστὰ δόντες καὶ λαβόντες ᾤχοντο· 11 καὶ ἦκον τῇ ὑστεραίᾳ ἄγοντες τριακόσια πλοῖα μονόξυλα καὶ ἐν ἐκάστῳ τρεῖς ἄνδρας, ὧν οἱ μὲν δύο ἐκβάντες εἰς τάξιν ἔθεντο τὰ ὄπλα, ὁ δὲ εἰς ἔμενε. Καὶ οἱ μὲν λαβόντες τὰ πλοῖα ἀπέπλευσαν· οἱ δὲ 12 μένοντες ἐξετάξαντο ὧδε. Ἔστησαν ἀνὰ ἑκατὸν μάλιστα ὥσπερ χοροὶ ἀντιστοιχοῦντες ἀλλήλοις, ἔχοντες γέρρα πάντες λευκῶν βοῶν δασέα, εἰκασμένα κιττοῦ πετάλῳ· ἐν δὲ τῇ δεξιᾷ παλτὸν ὡς ἐξάπηχυ, ἔμπροσθεν μὲν λόγχην ἔχον, ὀπίσθεν δὲ αὐτοῦ τοῦ ξύλου σφαιροειδές. Χιτωνίσκους δὲ ἐνδεδύκεσαν 13 ὑπὲρ γονάτων, πάχος ὡς λινοῦ στρωματοδέσμου· ἐπὶ τῇ κεφαλῇ δὲ κράνη σκύτινα, οἳά περ τὰ Παφλαγονικά, κρώβυλον ἔχοντα κατὰ μέσον ἐγγύτατα τιαροειδῆ· εἶχον δὲ καὶ σαγάρεις σιδηράς. Ἐντεῦθεν 14 ἐξῆρχε μὲν αὐτῶν εἰς, οἱ δ' ἄλλοι πάντες ἄδοντες ἐπορεύοντο ἐν ῥυθμῷ, καὶ διελθόντες διὰ τῶν τάξεων καὶ διὰ τῶν ὄπλων τῶν Ἑλληνικῶν ἐπορεύοντο εὐθύς πρὸς τοὺς πολεμίους ἐπὶ χωρίον ὃ ἐδόκει ἐπιμαχώτατον εἶναι. Ὡικεῖτο δὲ τοῦτο πρὸ τῆς πόλεως τῆς 15 μητροπόλεως καλουμένης αὐτοῖς [καὶ] ἐχούσης τὸ ἀκρότατον τῶν Μοσσυνοίκων· καὶ περὶ τούτου ὁ πόλεμος ἦν· οἱ γὰρ αἰὲ τοῦτ' ἔχοντες ἐδόκουν ἐγκρατεῖς εἶναι καὶ πάντων Μοσσυνοίκων. Καὶ ἔφασαν τούτους οὐ δικαίως ἔχειν τοῦτο, ἀλλὰ κοινὸν ὃν καταλαβόντας πλεονεκτεῖν.

Εἵποντο δ' αὐτοῖς καὶ τῶν Ἑλλήνων τινες, οὐ 16 ταχθέντες ὑπὸ τῶν στρατηγῶν, ἀλλὰ ἀρπαγῆς ἔνεκεν. Οἱ δὲ πολέμιοι, προσιόντων, τέως μὲν ἡσύχαζον· ἐπεὶ δ' ἐγγὺς ἐγένοντο τοῦ χωρίου, ἐκδραμόντες τρέπονται αὐτούς· καὶ ἀπέκτειναν συχνούς τῶν βαρβάρων καὶ τῶν ξυναναβάντων Ἑλλήνων τινάς, καὶ ἐδίδωκον μέχρις οὗ εἶδον τοὺς Ἕλληνας βοηθοῦντας· εἶτα δὲ ἀποτραπόμενοι ᾤχοντο· καὶ ἀποτεμόντες τὰς 1

- κεφαλὰς τῶν νεκρῶν ἐπεδείκνυσαν τοῖς τε Ἑλλήσι
καὶ τοῖς ἑαυτῶν πολεμίοις· καὶ ἅμα ἐχόρευον νόμφ
18 τινὶ ᾄδοντες. Οἱ δὲ Ἕλληνες μάλα ἤχθοντο, ὅτι
τούς τε πολεμίους ἐπεποιήκεσαν θρασυτέρους καὶ
ὅτι οἱ ἐξελθόντες Ἕλληνες σὺν αὐτοῖς ἐπεφεύγεσαν,
μάλα ὄντες συχνοί· ὃ οὐπω πρόσθεν ἐπεποιήκεσαν
19 ἐν τῇ στρατείᾳ. Ξενοφῶν δὲ ξυγκαλέσας τοὺς
Ἕλληνας εἶπεν· Ἄνδρες στρατιῶται, μηδὲν ἀθυμή-
σητε ἕνεκα τῶν γεγεννημένων· ἵστε γὰρ ὅτι καὶ
20 ἀγαθὸν οὐ μείον τοῦ κακοῦ γεγένηται. Πρῶτον μὲν
γὰρ ἐπίστασθε ὅτι οἱ μέλλοντες ἡμῖν ἡγήσεσθαι τῷ
ὄντι πολέμοι εἰσιν οἷσπερ καὶ ἡμᾶς ἀνάγκη· ἔπειτα
δὲ καὶ τῶν Ἑλλήνων οἱ ἀφροντιστήσαντες τῆς ξὺν
ἡμῖν τάξεως, καὶ ἱκανοὶ ἡγησάμενοι εἶναι ξὺν τοῖς
βαρβάροις ταῦτα πράττειν ἅπερ ξὺν ἡμῖν, δίκην
δεδώκασιν· ὥστε αὐθις ἤττον τῆς ἡμετέρας τάξεως
21 ἀπολείψονται. Ἄλλ' ὑμᾶς δεῖ παρασκευάζεσθαι,
ὅπως καὶ τοῖς φίλοις οὖσι τῶν βαρβάρων δόξετε
κρείττους αὐτῶν εἶναι, καὶ τοῖς πολεμίοις δηλώσετε
ὅτι οὐχ ὁμοίοις ἀνδράσι μαχοῦνται νῦν τε καὶ ὅτε
τοῖς ἀτάκτοις ἐμάχοντο.
- 22 Ταύτην μὲν οὖν τὴν ἡμέραν οὕτως ἔμειναν· τῇ
δὲ ὑστεραίᾳ θύσαντες, ἐπεὶ ἐκαλλιερήσαντο, ἀριστή-
σαντες, ὀρθίους τοὺς λόχους ποιησάμενοι, καὶ τοὺς
βαρβάρους ἐπὶ τὸ εὐώνυμον κατὰ ταῦτα ταξάμενοι
ἐπορεύοντο, τοὺς τοξότας μεταξὺ τῶν λόχων ἔχοντες,
ὑπολειπομένους δὲ μικρὸν τῷ στόματος τῶν ὀπλι-
23 τῶν. Ἦσαν γὰρ τῶν πολεμίων οἱ εὐζωνοὶ κατατρέ-
χοντες τοῖς λίθοις ἔβαλλον, τούτους ἀνέστελλον οἱ
τοξόται καὶ πελτασταί· οἱ δ' ἄλλοι βάδην ἐπορεύ-
οντο πρῶτον μὲν ἐπὶ τὸ χωρίον ἀφ' οὗ τῇ προτεραίᾳ
οἱ βάρβαροι ἐτρέφθησαν καὶ οἱ ξὺν αὐτοῖς. Ἐνταῦθα
24 γὰρ οἱ πολέμοι ἦσαν ἀντιτεταγμένοι. Τοὺς μὲν
οὖν πελταστὰς ἐδέξαντο οἱ βάρβαροι καὶ ἐμάχοντο·
ἐπειδὴ δὲ ἐγγὺς ἦσαν οἱ ὀπλίται, ἐτράποντο. Καὶ
οἱ μὲν πελτασταὶ εὐθὺς εἶποντο, διώκοντες ἄνω πρὸς

τὴν μητρόπολιν· οἱ δὲ ὀπλῖται ἐν τάξει εἶποντο.
Ἐπεὶ δ' ἄνω ἦσαν πρὸς ταῖς τῆς μητροπόλεως 25
οἰκίαις, ἐνταῦθα δὴ οἱ πολέμοι ὁμοῦ δὴ πάντες
γενόμενοι ἐμάχοντο καὶ ἐξηκόντιζον τοῖς παλτοῖς·
καὶ ἄλλα δόρατα ἔχοντες παχέα, μακρά, ὅσα ἀνὴρ
ἂν φέροι μόλις, τούτοις ἐπειρώντο ἀμύνασθαι ἐκ
χειρός.

Ἐπεὶ δὲ οὐχ ὑφίεντο οἱ Ἕλληνες, ἀλλὰ ὁμόσε 26
ἐχώρουν, ἔφνυγον οἱ βάρβαροι καὶ ἐντεῦθεν ἅπαντες
λιπόντες τὸ χωρίον. Ὁ δὲ βασιλεὺς αὐτῶν ὁ ἐν τῷ
μόσσυνι τῷ ἐπ' ἄκρου ὑποδομημένῳ, ὃν τρέφουσι
πάντες κοινῇ αὐτοῦ μένοντα καὶ φυλάττοντα, οὐκ
ἤθελεν ἐξελεθεῖν, οὐδὲ ὁ ἐν τῷ πρότερον αἰρεθέντι
χωρίῳ· ἀλλ' αὐτοῦ σὺν τοῖς μοσσύνοις κατεκαύ-
θησαν. Οἱ δὲ Ἕλληνες διαρπάζοντες τὸ χωρίον 27
εἵρισκον θησαυροὺς ἐν ταῖς οἰκίαις ἄρτων νενημένων
πατρίους, ὡς ἔφασαν οἱ Μοσσύνοικοι· τὸν δὲ νέον
σίτον ξὺν τῇ καλάμῃ ἀποκείμενον· ἦσαν δὲ ζεαὶ αἱ
πλείσται. Καὶ δελφίνων τεμάχη ἐν ἀμφορεῦσιν 28
εὐρίσκετο τεταριχευμένα καὶ στέαρ ἐν τεύχεσι τῶν
δελφίνων, ᾧ ἐχρῶντο οἱ Μοσσύνοικοι καθάπερ οἱ
Ἕλληνες τῷ ἐλαίῳ. Κάρνα δὲ ἐπὶ τῶν ἀνωγαίων ἦν 29
πολλὰ τὰ πλατέα, οὐκ ἔχοντα διαφυὴν οὐδεμίαν.
Τούτων καὶ πλείστῳ σίτῳ ἐχρῶντο ἔψοντες καὶ
ἄρτους ὀπτῶντες. Οἶνος δ' ὑρίσκετο ὃς ἄκρατος μὲν
ὄξυς ἐφαίνετο εἶναι ὑπὸ τῆς αὐστηρότητος, κερασθεὶς
δέ, εὐώδης τε καὶ ἡδύς.

Οἱ μὲν δὴ Ἕλληνες ἀριστήσαντες ἐνταῦθα 30
ἐπορεύοντο εἰς τὸ πρόσω, παραδόντες τὸ χωρίον τοῖς
ξυμμαχήσασιν τῶν Μοσσυνόικων. Ὅποσα δὲ καὶ
ἄλλα παρήρσαν χωρία τῶν ξὺν τοῖς πολεμίοις ὄντων,
τὰ εὐπροσodάτα οἱ μὲν ἔλειπον, οἱ δὲ ἐκόντες
προσεχώρουν. Τὰ δὲ πλείστα τοιάδε ἦν τῶν 31
χωρίων· ἀπείχον αἱ πόλεις ἀπ' ἀλλήλων στάδια
ὀγδοήκοντα, αἱ δὲ πλείον, αἱ δὲ μείον· ἀναβοώντων
δὲ ἀλλήλων ξυνήκυσαν εἰς τὴν ἐτέραν ἐκ τῆς ἐτέρας

- 32 πόλεως· οὕτως ὑψηλή τε καὶ κοίλη ἡ χώρα ἦν. Ἐπεὶ δὲ πορευόμενοι ἐν τοῖς φίλοις ἦσαν, ἐπεδείκνυσαν αὐτοῖς παῖδας τῶν εὐδαιμόνων σιτευτούς, τεθραμμένους καρύοις ἐφθοῖς, ἀπαλούς καὶ λευκοὺς σφόδρα, καὶ οὐ πολλοῦ δέοντας ἴσους τὸ μήκος καὶ τὸ πλάτος εἶναι· ποικίλους δὲ τὰ νῶτα καὶ τὰ ἔμπροσθεν πάντα
- 33 ἐστιγμένους ἀνθέμιον. Ἐζήτουν δὲ καὶ ταῖς ἐταίραις αἷς ἦγον οἱ Ἕλληνες ἐμφανῶς συγγίνεσθαι· νόμος γὰρ ἦν οὗτός σφισι. Λευκοὶ δὲ πάντες οἱ ἄνδρες
- 34 καὶ αἱ γυναῖκες. Τούτους ἔλεγον οἱ στρατευσάμενοι βαρβαρωτάτους διελθεῖν καὶ πλείστον τῶν Ἑλληνικῶν νόμων κεχωρισμένους. Ἐν τε γὰρ ὅλῳ ὄντες ἐποίουν ἅπερ ἂν ἄνθρωποι ἐν ἐρημίᾳ ποιήσειαν, [*ἄλλως δὲ οὐκ ἂν τολμῶεν.*] μόνοι τε ὄντες ὅμοια ἐπραττον ἅπερ ἂν μετ' ἄλλων ὄντες· διελέγοντό τε αὐτοῖς καὶ ἐγέλων ἐφ' αὐτοῖς καὶ ὠρχοῦντο ἐφιστάμενοι ὅπου τύχοιεν, ὥσπερ ἄλλοις ἐπιδεικνύμενοι.

CAPUT V.

- 1 Διὰ ταύτης τῆς χώρας οἱ Ἕλληνες, διὰ τε τῆς πολεμίας καὶ τῆς φιλίας, ἐπορεύθησαν ὁκτὼ σταθμούς, καὶ ἀφικνοῦνται εἰς Χάλυβας. Οὗτοι ὀλίγοι ἦσαν καὶ ὑπήκοοι τῶν Μοσσυνοίκων· καὶ ὁ βίος ἦν τοῖς πλείστοις αὐτῶν ἀπὸ σιδηρείας.
- 2 Ἐντεῦθεν ἀφικνοῦνται εἰς Τιβαρηνούς. Ἡ δὲ τῶν Τιβαρηνῶν χώρα πολὺ ἦν πεδινωτέρα, καὶ χωρία εἶχεν ἐπὶ θαλάττῃ ἥττον ἐρυμνά. Καὶ οἱ στρατηγοὶ ἐχρηζον πρὸς τὰ χωρία προσβάλλειν καὶ τὴν στρατιὰν ὀνηθῆναι τι· καὶ τὰ ξένια αὐτῇ παρὰ [τῶν] Τιβαρηνῶν οὐκ ἐδέχοντο, ἀλλ' ἐπιμένειν κελεύσαντες
- 3 ἵστε βουλευσάιντο ἐθύοντο. Καὶ πολλὰ καταθυσάντων τέλος ἀπεδείξαντο οἱ μάντιες πάντες γνώμην ὅτι οὐδαμῇ προσίοιντο οἱ θεοὶ τὸν πόλεμον. Ἐντεῦθεν δὴ τὰ ξένια ἐδέξαντο, καὶ ὡς διὰ φιλίας πορευόμενοι δύο ἡμέρας ἀφίκοντο εἰς Κοτύωρα,

πόλιν Ἑλληνίδα, Σινωπέων ἀποίκους, οἰκούντας ἐν τῇ Τιβαρηνῶν χώρα.

Μέχρις ἐνταῦθα ἐπέξυσεν ἡ στρατιά. Πλήθος 4 τῆς καταβάσεως τῆς ὁδοῦ ἀπὸ τῆς ἐν Βαβυλῶνι μάχης ἄχρι εἰς Κοτύωρα σταθμοὶ ἑκατὸν εἰκοσι δύο, παρασάγγαι ἑξακόσιοι καὶ εἰκοσι, στάδιοι μύριοι καὶ ὀκτακισχίλιοι καὶ ἑξακόσιοι· χρόνου πλήθος ὀκτὼ μῆνες. Ἐνταῦθ' ἔμειναν ἡμέρας τεσσαράκοντα 5 πέντε. Ἐν δὲ ταύταις πρῶτον μὲν τοῖς θεοῖς ἔθυσαν καὶ πομπὰς ἐποίησαν κατὰ ἔθνος ἕκαστοι τῶν Ἑλλήνων καὶ ἀγῶνας γυμνικούς. Τὰ δ' ἐπιτήδεια 6 ἐλάβανον τὰ μὲν ἐκ τῆς Παφλαγονίας, τὰ δ' ἐκ τῶν χωρίων τῶν Κοτυωριτῶν· οὐ γὰρ παρέιχον ἀγοράν, οὐδὲ εἰς τὸ τεῖχος τοὺς ἀσθενούντας ἐδέχοντο.

Ἐν τούτῳ ἔρχονται ἐκ Σινώπης πρέσβεις, φοβού- 7 μενοι περὶ τῶν Κοτυωριτῶν τῆς τε πόλεως (ἦν γὰρ ἐκείνων, καὶ φόρον ἐκείνοις ἔφερον), καὶ περὶ τῆς χώρας, ὅτι ἤκουον δηνουμένην· καὶ ἐλθόντες ἐς τὸ στρατόπεδον ἔλεγον· προηγόρει δὲ Ἑκατόννυμος, δεινὸς νομιζόμενος εἶναι λέγειν· Ἐπεμψεν ἡμᾶς, ὧ 8 ἄνδρες στρατιῶται, ἡ τῶν Σινωπέων πόλις ἐπαιέ- σοντάς τε ὑμᾶς, ὅτι ἐνικᾶτε Ἕλληνες ὄντες βαρβάρους, ἔπειτα δὲ καὶ ξυνησθησομένους, ὅτι διὰ πολ- λῶν τε καὶ δεινῶν, ὡς ἡμεῖς ἀκούομεν, πραγμάτων σεσσωσμένοι πάρεστε. Ἀξιούμεν δὲ Ἕλληνες ὄντες 9 καὶ αὐτοὶ ὑφ' ὑμῶν ὄντων Ἑλλήνων ἀγαθὸν μὲν τι πάσχειν, κακὸν δὲ μηδέν· οὐδὲ γὰρ ἡμεῖς ὑμᾶς οὐδὲν πώποτε ἰπῆρξάμεν κακῶς ποιοῦντες. Κοτυωρίται δὲ 10 οὗτοι εἰσὶ μὲν ἡμέτεροι ἄποικοι· καὶ τὴν χώραν ἡμεῖς αὐτοῖς ταύτην παραδεδώκαμεν, βαρβάρους ἀφελόμενοι· διὸ καὶ δασμὸν ἡμῖν φέρουσιν οὗτοι τεταγ- μένον, καὶ Κερασούντιοι καὶ Τραπεζούντιοι ὡσαύτως· ὥστε, ὃ τι ἂν τούτους κακὸν ποιήσητε, ἡ Σινωπέων πόλις νομίζει πάσχειν. Νῦν δὲ ἀκούομεν ὑμᾶς εἰς 11 τε τὴν πόλιν βίᾳ παρεληλυθότας ἐνίους σκηνοῦν ἐν

- ταῖς οἰκίαις καὶ ἐκ τῶν χωρίων λαμβάνειν ὧν ἂν
 12 δέσῃσθε, οὐ πείθοντας. Ταῦτ' οὖν οὐκ ἀξιούμεν· εἰ
 δὲ ταῦτα ποιήσετε, ἀνάγκη ἡμῖν καὶ Κορύλλαν καὶ
 Παφλαγόνας καὶ ἄλλον ὄντινα ἂν δυνώμεθα φίλον
 ποιέσθαι.
- 13 Πρὸς ταῦτα ἀναστὰς Ξενοφῶν ὑπὲρ τῶν στρα-
 τιωτῶν εἶπεν· Ἡμεῖς δέ, ὦ ἄνδρες Σινωπεῖς, ἤκομεν
 ἀγαπῶντες ὅτι τὰ σώματα διεσώσαμεθα καὶ τὰ
 ὄπλα· οὐ γὰρ ἦν δυνατόν ἅμα τε τὰ χρήματα ἄγειν
 14 καὶ φέρειν καὶ τοῖς πολεμίοις μάχεσθαι. Καὶ νῦν
 ἐπεὶ εἰς τὰς Ἑλληνίδας πόλεις ἤλθομεν, ἐν Τραπε-
 ζοῦντι μὲν, παρείχον γὰρ ἡμῖν ἀγοράν, ὠνούμενοι
 εἶχομεν τὰ ἐπιτήδεια, καὶ ἀνθ' ὧν ἐτίμησαν ἡμᾶς
 καὶ ξένια ἔδωκαν τῇ στρατιᾷ, ἀντετιμῶμεν αὐτούς·
 καὶ εἰ τις αὐτοῖς φίλος ἦν τῶν βαρβάρων, τούτων
 ἀπειχόμεθα· τοὺς δὲ πολεμίους αὐτῶν, ἐφ' οὓς αὐτοὶ
 15 ἡγοῦντο, κακῶς ἐποιούμεν ὅσον ἐδυνάμεθα. Ἐρωτᾷτε
 δὲ αὐτοὺς ὁποίων τινῶν ἡμῶν ἔτυχον· πάρεσι γὰρ
 ἐνθάδε οὓς ἡμῖν ἡγεμόνας διὰ φιλίαν ἢ πόλιν ξυνέ-
 16 πεμψεν. Ὅποι δ' ἂν ἐλθόντες ἀγοράν μὴ ἔχωμεν, ἂν
 τε εἰς βάρβαρον γῆν ἂν τε εἰς Ἑλληνίδα, οὐχ ὕβρει
 17 ἀλλ' ἀνάγκῃ λαμβάνομεν τὰ ἐπιτήδεια. Καὶ Καρ-
 δούχους καὶ Ταόχους καὶ Χαλδαίους, καίπερ βασι-
 λέως οὐχ ὑπηκόους ὄντας, ὅμως, καὶ μάλα φοβερούς
 ὄντας, πολεμίους ἐκτησάμεθα διὰ τὸ ἀνάγκην εἶναι
 λαμβάνειν τὰ ἐπιτήδεια, ἐπεὶ ἀγοράν οὐ παρείχον.
- 18 Μάρκωνας δέ γε καίπερ βαρβάρους ὄντας, ἐπεὶ
 ἀγοράν οἶαν ἐδύναντο παρείχον, φίλους τε ἐνομί-
 ζομεν εἶναι καὶ βία οὐδὲν ἐλαμβάνομεν τῶν ἐκείνων.
- 19 Κοτυωρίτας δέ, οὓς ὑμετέρους φατὲ εἶναι, εἴ τι αὐτῶν
 εἰλήφαμεν, αὐτοὶ αἰτιοί εἰσιν· οὐ γὰρ ὥς φίλοι
 προσεφέροντο ἡμῖν, ἀλλὰ κλείσαντες τὰς πύλας
 οὔτε εἴσω ἐδέχοντο οὔτε ἔξω ἀγοράν ἐπεμπον·
 ἡτιῶντο δὲ τὸν παρ' ὑμῶν ἀρμοστὴν τούτων αἴτιον
 20 εἶναι. Ὁ δὲ λέγεις, βία παρελθόντας σκηνοῦν,
 ἡμεῖς ἡξιούμεεν τοὺς κάμνοντας εἰς τὰς στέγας

δέξασθαι· ἐπεὶ δὲ οὐκ ἀνέωγον τὰς πύλας, ἥ ἡμᾶς ἐδέχετο αὐτὸ τὸ χωρίον ταύτῃ εἰσελθόντες ἄλλο μὲν οὐδὲν βίαιον ἐποιήσαμεν, σκηνοῦσι δ' ἐν ταῖς στέγαις οἱ κάμνοντες, τὰ αὐτῶν δαπανῶντες· καὶ τὰς πύλας φρουροῦμεν, ὅπως μὴ ἐπὶ τῷ ὑμετέρῳ ἄρμωστῇ ὦσιν οἱ κάμνοντες ἡμῶν, ἀλλ' ἐφ' ἡμῖν ἥ κομίσασθαι ὅταν βουλόμεθα. Οἱ δὲ ἄλλοι, ὡς ὁράτε, σκηνοῦμεν 21 ὑπαίθριοι ἐν τῇ τάξει, παρεσκευασμένοι, ἂν μὲν τις εὖ ποιῇ, ἀντευποιεῖν· ἂν δὲ κακῶς, ἀλέξασθαι. *Α 22 δὲ ἠπειλήσας, ὡς, ἣν ὑμῖν δοκῇ, Κορύλαχ καὶ Παφλαγόνας ξυμμάχους ποιήσεσθε ἐφ' ἡμᾶς, ἡμεῖς δέ, ἣν μὲν ἀνάγκη ἦ, πολεμήσομεν καὶ ἀμφοτέροις· ἥδη γὰρ καὶ ἄλλοις πολλαπλασίοις ὑμῶν ἐπολεμήσαμεν· ἣν δὲ δοκῇ, ἡμῖν καὶ φίλον ποιήσομεν τὸν Παφλαγόνα. Ἀκούομεν δὲ αὐτὸν καὶ ἐπιθυμεῖν τῆς 23 ὑμετέρας πόλεως καὶ τῶν χωρίων τῶν ἐπιθαλαττίων. Πειρασόμεθα οὖν, ξυμπράττοντες αὐτῷ ὧν ἐπιθυμεῖ, φίλοι γίνεσθαι.

*Εκ τούτου μάλα μὲν δῆλοι ἦσαν οἱ ξυμπρέσ- 24 βεις τῷ Ἑκατωνύμῳ χαλεπαίνοντες τοῖς εἰρημένοις. Παρελθὼν δ' αὐτῶν ἄλλος εἶπεν ὅτι οὐ πόλεμον ποιησόμενοι ἤκοιεν, ἀλλ' ἐπιδείξοντες ὅτι φίλοι εἰσὶ. Καὶ ξενίοις, ἣν μὲν ἔλθῃτε πρὸς τὴν Σινωπέων πόλιν, ἐκεῖ δεξόμεθα· νῦν δὲ τοὺς ἐνθάδε κελεύσομεν διδόναι ἃ δύνανται· ὁρῶμεν γὰρ πάντα ἀληθῆ ὄντα ἃ λέγετε. Ἐκ τούτου ξενία τε ἔπεμπον οἱ Κοτυωρίται καὶ οἱ 25 στρατηγοὶ τῶν Ἑλλήνων ἐξένιζον τοὺς τῶν Σινωπέων πρέσβεις· καὶ πρὸς ἀλλήλους πολλά τε καὶ φιλικὰ διελέγοντο τὰ τε ἄλλα καὶ περὶ τῆς λοιπῆς πορείας ἀνεπυνθάνοντο καὶ ὧν ἑκάτεροι ἐδέοντο.

CAPUT VI.

Ταύτῃ μὲν [οὖν] τῇ ἡμέρᾳ τοῦτο τὸ τέλος ἐγένετο. 1 Τῇ δὲ ὑστεραίᾳ ξυνέλεξαν οἱ στρατηγοὶ τοὺς στρατιώτας, καὶ ἐδόκει αὐτοῖς περὶ τῆς λοιπῆς πορείας

- παρακαλέσαντας τοὺς Σινωπέας βουλευέσθαι. Εἴτε γὰρ πεζῇ δέοι πορεύεσθαι, χρησιμοὶ ἂν ἐδόκουν εἶναι οἱ Σινωπεῖς [ἡγούμενοι]. ἔμπειροι γὰρ ἦσαν τῆς Παφλαγονίας· εἴτε κατὰ θάλατταν, προσδεῖν ἐδόκει Σινωπέων· μόνοι γὰρ ἂν ἐδόκουν ἱκανοὶ εἶναι πλοῖα
- 2 παρασχεῖν ἀρκούντα τῇ στρατιᾷ. Καλέσαντες οὖν τοὺς πρέσβεις ξυμβουλευόντο, καὶ ἡξίουν Ἑλληνας ὄντας Ἑλλησι τούτῳ πρῶτον καλῶς δέχεσθαι τῷ εὖνους τε εἶναι καὶ τὰ κάλλιστα ξυμβουλευεῖν.
- 3 Ἀναστὰς δὲ Ἐκατόνυμος πρῶτον μὲν ἀπελογήσατο περὶ οὗ εἶπεν ὡς τὸν Παφλαγόνα φίλον ποιήσονται, ὅτι οὐχ ὡς τοῖς Ἑλλησι πολεμησόντων σφῶν εἶποι, ἀλλ' ὅτι, ἐξὸν τοῖς βαρβάροις φίλους εἶναι, τοὺς Ἑλληνας αἰρήσονται. Ἐπεὶ δὲ ξυμβου-
- 4 λεύειν ἐκέλευον, ἐπευξάμενος ὧδε εἶπεν· Εἰ μὲν ξυμβουλευοίμι ἃ βέλτιστά μοι δοκεῖ εἶναι, πολλά μοι καγαθὰ γένοιτο· εἰ δὲ μή, τάναντία· αὕτη γὰρ ἡ ἱερὰ ξυμβουλή λεγομένη εἶναι δοκεῖ μοι παρέναι· νῦν μὲν γὰρ δῆ, ἂν μὲν εὖ ξυμβουλευέσας φανῶ, πολλοὶ ἔσεσθε οἱ ἐπαινοῦντές με· ἂν δὲ κακῶς, πολλοὶ
- 5 ἔσεσθε οἱ καταρώμενοι. Πράγματα μὲν οὖν οἶδ' ὅτι πολὺ πλείω ἔξομεν, ἐὰν κατὰ θάλατταν κομίζεσθε· ἡμᾶς γὰρ δεήσει τὰ πλοῖα πορίζειν· ἣν δὲ κατὰ γῆν στέλλεσθε, ὑμᾶς δεήσει τοὺς μαχομένους εἶναι.
- 6 Ὅμως δὲ λεκτέα ἃ γινώσκω· ἔμπειρος γάρ εἰμι καὶ τῆς χώρας τῶν Παφλαγόνων καὶ τῆς δυνάμεως· ἔχει γὰρ ἀμφότερα, καὶ πεδία κάλλιστα καὶ ὄρη ὑψηλό-
- 7 τατα. Καὶ πρῶτον μὲν οἶδα εὐθὺς ἢ τὴν εἰσβολὴν ἀνάγκη ποιεῖσθαι· οὐ γάρ ἐστιν ἄλλη ἢ τῇ τὰ κέρατα τοῦ ὄρους τῆς ὁδοῦ καθ' ἑκατέρᾳ ἐστιν ὑψηλὰ, ἃ κρατεῖν κατέχοντες καὶ πάνν ὀλίγοι δύναιντ' ἂν· τούτων δὲ κατεχομένων, οὐδ' ἂν οἱ πάντες ἄνθρωποι δύναιντο διελθεῖν. Ταῦτα δὲ καὶ δείξαιμι ἂν, εἰ μοί
- 8 τινα βούλοισθε ξυμπέμψαι. Ἐπειτα δὲ οἶδα καὶ πεδία ὄντα, καὶ ἱππείαν, ἣν αὐτοὶ οἱ βάρβαροι μίζουσι κρείττω εἶναι ἀπάσης τῆς βασιλείως

ἱππείας. Καὶ νῦν οὗτοι οὐ παρεγένοντο βασιλεῖ
καλοῦντι· ἀλλὰ μείζον φρονεῖ ὁ ἄρχων αὐτῶν. Εἰ 9
δὲ καὶ δυνηθεῖτε τὰ τε ὄρη κλέψαι ἢ φθάσαι λαβόντες,
καὶ ἐν τῷ πεδίῳ κρατῆσαι μαχόμενοι τοὺς τε ἱππεῖς
τούτων καὶ πεζῶν μυριάδας πλείον ἢ δώδεκα, ἤξετε
ἐπὶ τοὺς ποταμούς, πρῶτον μὲν τὸν Θερμῶδοντα,
εὖρος τριῶν πλέθρων, ὃν χαλεπὸν οἶμαι διαβαίνειν,
ἄλλως τε καὶ πολεμίων πολλῶν [μὲν] ἔμπροσθεν
ὄντων, πολλῶν δὲ ὀπισθεν ἐπομένων· δεύτερον δ'
Ἴριν, τρίπλεθρον ὡσαύτως· τρίτον δ' Ἄλυν, οὐ μείον
δυοῖν σταδίῳ, ὃν οὐκ ἂν δύνασθε ἄνευ πλοίων
διαβῆναι· πλοῖα δὲ τίς ἔσται ὁ παρέχων; ὥς δ' αὐτως
καὶ ὁ Παρθένιος ἄβατος· ἐφ' ὃν ἔλθοιτε ἂν, εἰ τὸν
Ἄλυν [τοῦτον] διαβαίητε. Ἐγὼ μὲν οὖν οὐ χαλεπὴν 10
ὑμῖν εἶναι νομίζω τὴν πορείαν, ἀλλὰ παντάπασιν
ἀδύνατον. Ἄν δὲ πλέητε, ἔστιν ἐνθένδε μὲν εἰς
Σινώπην παραπλευσαι, ἐκ Σινώπης [δὲ] εἰς Ἡρά-
κλειαν· ἐξ Ἡρακλείας δὲ οὔτε πεζῇ οὔτε κατὰ
θάλατταν ἀπορία· πολλὰ γὰρ καὶ πλοῖα ἔστιν ἐν
Ἡρακλείᾳ.

Ἐπεὶ δὲ ταύτ' ἔλεξεν, οἱ μὲν ὑπώπτευν φιλίας 11
ἔνεκα τῆς Κορύλα λέγειν· καὶ γὰρ ἦν πρόξενος αὐτῷ·
οἱ δὲ καὶ ὥς δῶρα ληψόμενον διὰ τὴν συμβουλήν
ταύτην· οἱ δὲ ὑπώπτευν καὶ τούτου ἔνεκα λέγειν
ὥς μὴ πεζῇ ἰόντες τὴν Σινωπέων χώραν κακὸν τι
ἐργάζοντο. Οἱ δ' οὖν Ἕλληνες ἐψηφίσαντο κατὰ
θάλατταν τὴν πορείαν ποιεῖσθαι. Μετὰ ταῦτα Ξε- 12
νοφῶν εἶπεν· ὦ Σινωπεῖς, οἱ μὲν ἄνδρες ἡρῆνται
πορείαν ἣν ὑμεῖς συμβουλευέτε· οὕτω δὲ ἔχει· εἰ μὲν
μέλλει πλοῖα ἔσεσθαι ἱκανὰ ἀριθμῷ ὥς ἓνα μὴ κατα-
λείπεσθαι ἐνθάδε, ἡμεῖς δὲ πλέοιμεν ἂν· εἰ δὲ μέλ-
λοιμεν οἱ μὲν καταλείψεσθαι οἱ δὲ πλεύσεσθαι, οὐκ
ἂν ἐμβαίημεν εἰς τὰ πλοῖα. Γινώσκωμεν γὰρ ὅτι, 13
ὅπου μὲν ἂν κρατῶμεν, δυναίμεθ' ἂν καὶ σώζεσθαι
καὶ τὰ ἐπιτήδεια ἔχειν· εἰ δέ που ἦττους τῶν πολε-
μιῶν ληφθησόμεθα, εὐδηλον δὴ ὅτι ἐν ἀνδραπόδων

- 14 χώρα ἐσόμεθα. Ἀκούσαντες ταῦτα οἱ πρέσβεις ἐκέλευον πέμπειν πρέσβεις. Καὶ πέμπουσι Καλλίμαχον Ἀρκάδα καὶ Ἀρίστωνα Ἀθηναῖον καὶ Σαμόλαν Ἀχαιοὺν καὶ οἱ μὲν ὤχοντο.
- 15 Ἐν δὲ τούτῳ τῷ χρόνῳ Ξενοφῶντι ὁρῶντι μὲν πολλοὺς ὀπλίτας τῶν Ἑλλήνων, ὁρῶντι δὲ πολλοὺς πελταστὰς πολλοὺς δὲ καὶ τοξότας καὶ σφενδονήτας καὶ ἱππεῖς δέ, καὶ μάλα ἤδη διὰ τὴν τριβὴν ἱκανοὺς, ὄντας δ' ἐν τῷ Πόντῳ, ἔνθα οὐκ ἂν ἀπ' ὀλίγων χρημάτων τοσαύτη δύναμις παρεσκευάσθη, καλὸν αὐτῷ ἐδόκει εἶναι καὶ χώραν καὶ δύναμιν τῇ Ἑλλάδι
- 16 προσκτήσασθαι, πόλιν κατοικίσαντας. Καὶ γενέσθαι ἂν ἐδόκει αὐτῷ μεγάλη, καταλογιζομένη τό τε αὐτῶν πλῆθος καὶ τοὺς περιοικούντας τὸν Πόντον. Καὶ ἐπὶ τούτοις ἐθύετο, πρὶν τινι εἰπεῖν τῶν στρατιωτῶν, Σιλανὸν παρακάλεσας τὸν Κύρου μάντιν γενόμενον,
- 17 τὸν Ἀμπρακιώτην. Ὁ δὲ Σιλανὸς δειδὼς μὴ γένηται ταῦτα καὶ καταμείνῃ πον ἡ στρατιά, ἐκφέρει εἰς τὸ στράτευμα λόγον ὅτι Ξενοφῶν βούλεται καταμείναι τὴν στρατιὰν καὶ πόλιν οἰκίσαι καὶ ἐαυτῷ ὄνομα καὶ
- 18 δύναμιν περιποιήσασθαι. Αὐτὸς δ' ὁ Σιλανὸς ἐβούλετο ὅτι τάχιστα εἰς τὴν Ἑλλάδα ἀφικέσθαι· οὗς γὰρ παρὰ Κύρου ἔλαβε τρισχιλίους δαρεικοὺς, ὅτε τὰς δέκα ἡμέρας ἡλήθευσε θνόμενος Κύρῳ, διεσεσώκει.
- 19 Τῶν δὲ στρατιωτῶν, ἐπεὶ ἤκουσαν, τοῖς μὲν ἐδόκει βέλτιστον εἶναι καταμείναι, τοῖς δὲ πολλοῖς οὐ. Τιμασίῳν δὲ [ὁ Δαρδανεύς] καὶ Θώραξ ὁ Βοιωτίας πρὸς ἐμπόρους μὲν τινὰς παρόντας τῶν Ἡρακλεωτῶν καὶ Σινωπέων λέγουσιν ὅτι, εἰ μὴ ἐκποριούσι τῇ στρατιᾷ μισθὸν ὥστε ἔχειν τὰ ἐπιτήδεια ἐκπλέοντας, ὅτι κινδυνεύσει μείναι τοσαύτη δύναμις ἐν τῷ Πόντῳ· βουλευέται γὰρ Ξενοφῶν καὶ ἡμᾶς παρακαλεῖ, ἐπειδὴν ἔλθῃ τὰ πλοῖα, τότε εἰπεῖν ἐξαίφνης τῇ
- 20 στρατιᾷ· Ἄνδρες, νῦν μὲν ὁρώμεν ἡμᾶς ἀπόρους ἴντας καὶ ἐν τῷ ἀπόπλῳ ἔχειν τὰ ἐπιτήδεια καί, ἵκαδε ἀπελθόντας, ὀνῆσαι τι τοὺς οἴκοι. Εἰ δὲ βού-

λεσθε τῆς κύκλῳ χώρας περὶ τὸν Πόντον οἰκουμένης ἐκλεξάμενοι ὅπῃ ἂν βούλησθε κατασχεῖν, καὶ τὸν μὲν ἐθέλοντα ἀπιέναι οἴκαδε, τὸν δ' ἐθέλοντα μένειν αὐτοῦ, πλοῖα δὲ ὑμῖν πάρεστιν, ὥστε ὅπῃ ἂν βούλησθε ἐξαίφνης ἂν ἐπιπέσσετε.

Ἀκούσαντες ταῦτα οἱ ἔμποροι ἀπήγγελλον ταῖς 21 πόλεσι· ξυνέπεμψε δ' αὐτοῖς Τιμασίων [ὁ Δαρδανεύς] Εὐρύμαχόν τε τὸν Δαρδανέα καὶ Θώρακα τὸν Βοιωτίον τὰ αὐτὰ ταῦτα ἐρούντας. Σινωπεῖς δὲ καὶ Ἡρακλεῶται ταῦτα ἀκούσαντες πέμπουσι πρὸς τὸν Τιμασίωνα καὶ κελεύουσι προστατεῦσαι, λαβόντα χρήματα, ὅπως ἐκπλεύσῃ ἡ στρατιὰ. Ὁ δέ, ἄσμενος 22 ἀκούσας, ἐν ξυλλόγῳ τῶν στρατιωτῶν ὄντων λέγει τάδε· Οὐ δεῖ προσέχειν τῇ μονῇ, ᾧ ἄνδρες, οὐδὲ τῆς Ἑλλάδος οὐδὲν περὶ πλείονος ποιεῖσθαι. Ἀκούω δέ τινας θύεσθαι ἐπὶ τούτῳ οὐδ' ὑμῖν λέγοντας. Ὑπισχνοῦμαι δὲ ὑμῖν, ἂν ἐκπλήγτε, ἀπὸ νομηνίας 23 μισθοφορὰν παρέξειν Κυζικηνὸν ἐκάστῳ τοῦ μηνός· καὶ ἄξω ὑμᾶς εἰς τὴν Τρωάδα, ἔνθεν καὶ εἰμι φυγάς· καὶ ὑπάρξει ὑμῖν ἡ ἐμὴ πόλις· ἐκόντες γάρ με δέξονται. Ἠγήσομαι δὲ αὐτὸς ἐγὼ ἔνθεν πολλὰ 24 χρήματα λήψεσθε. Ἐμπειρος δὲ εἰμι τῆς Αἰολίδος καὶ τῆς Φρυγίας καὶ τῆς Τρωάδος καὶ τῆς Φαρναβάζου ἀρχῆς πάσης, τὰ μὲν διὰ τὸ ἐκείθεν εἶναι, τὰ δὲ διὰ τὸ ξυνεστρατεῦσθαι ἐν αὐτῇ σὺν Κλεάρχῳ τε καὶ Δερκυλλίδῃ.

Ἀναστὰς δ' αὖθις Θώραξ ὁ Βοιωτίος, ὃς αἰεὶ περὶ 25 στρατηγίας Ξενοφῶντι ἐμάχετο, ἔφη, εἰ ἐξέλθοιεν ἐκ τοῦ Πόντου, ἔσεσθαι αὐτοῖς Χερρόνησον, χώραν καλὴν καὶ εἰδαίμονα, ὥστε τῷ βουλομένῳ ἐνοικεῖν, τῷ δὲ μὴ βουλομένῳ ἀπιέναι οἴκαδε· γελοῖον δὲ εἶναι, ἐν τῇ Ἑλλάδι οὖσης χώρας πολλῆς καὶ ἀφθόνου, ἐν τῇ βαρβάρων μαστεύειν. Ἔστε δ' ἂν, ἔφη, ἐκεῖ 26 γένησθε, καγὼ, καθάπερ Τιμασίων, ὑπισχνοῦμαι ὑμῖν τὴν μισθοφορὰν. Ταῦτα δὲ ἔλεγεν εἰδὼς ἃ οἱ Ἡρακλεῶται Τιμασίῳ καὶ οἱ Σινωπεῖς ὑπισχνοῦντο

27 ὥστε ἐκπλεῖν. Ὁ δὲ Ξενοφῶν ἐν τούτῳ εἰσίγα.
Ἀναστὰς δὲ Φιλήσιος καὶ Λύκων οἱ Ἀχαιοὶ ἔλεγον
ὥς δεινὸν εἶη ἰδίᾳ μὲν Ξενοφῶντα πείθειν τε κατα-
μένειν, καὶ θύεσθαι ὑπὲρ τῆς μονῆς μὴ κοινούμενον
τῇ στρατιᾷ· εἰς δὲ τὸ κοινὸν μηδὲν ἀγορεύειν περὶ
τούτων· ὥστε ἡναγκάσθη ὁ Ξενοφῶν ἀναστῆναι καὶ
εἰπεῖν τάδε·

28 Ἐγώ, ὦ ἄνδρες, θύομαι μὲν, ὥς ὁράτε, ὅποσα
δύναμαι καὶ ὑπὲρ ὑμῶν καὶ ὑπὲρ ἑμαντοῦ, ὅπως
ταῦτα τυγχάνω καὶ λέγων καὶ νοῶν καὶ πράττων
ὅποια μέλλει ὑμῖν τε κάλλιστα καὶ ἄριστα ἔσεσθαι
καὶ ἐμοί. Καὶ νῦν ἐθυόμην περὶ αὐτοῦ τούτου, εἰ
ἄμεινον εἴη ἄρχεσθαι λέγειν εἰς ὑμᾶς καὶ πράττειν
περὶ τούτων, ἢ παντάπασι μηδὲ ἀπτεσθαι τοῦ

29 πράγματος. Σιλανὸς δέ μοι ὁ μάντις ἀπεκρίνατο,
τὸ μὲν μέγιστον, τὰ ἱερὰ καλὰ εἶναι· ἥδη γὰρ καὶ
ἐμὲ οὐκ ἄπειρον ὄντα διὰ τὸ αἰεὶ παρεῖναι τοῖς ἱεροῖς·
ἔλεξε δὲ ὅτι ἐν τοῖς ἱεροῖς φαίνουσιν τις δόλος καὶ
ἐπιβουλὴ ἐμοί, ὥς ἄρα γινώσκων ὅτι αὐτὸς ἐπε-
βούλευε διαβάλλειν με πρὸς ὑμᾶς. Ἐξῆνεγκε γὰρ
τὸν λόγον ὥς ἐγὼ πράττειν ταῦτα διανοοίμην ἥδη οὐ

30 πείσας ὑμᾶς. Ἐγὼ δέ, εἰ μὲν ἐώρων ἀποροῦντας ὑμᾶς,
τούτ' ἂν ἐσκόπων ἀφ' οὗ ἂν γένοιτο ὥστε λαβόντας
ὑμᾶς πόλιν τὸν μὲν βουλόμενον ἀποπλεῖν ἥδη, τὸν
δὲ μὴ βουλόμενον, ἐπεὶ κτήσαιο ἱκανὰ ὥστε καὶ

31 τοὺς ἑαυτοῦ οἰκείους ὠφελῆσαι τι. Ἐπεὶ δὲ ὁρῶ
ὑμῖν καὶ τὰ πλοῦτα πέμποντας Ἡρακλέωτας καὶ
Σινωπεῖς ὥστε ἐκπλεῖν, καὶ μισθὸν ὑπισχνουμένους
ὑμῖν ἄνδρας ἀπὸ νομηνίας, καλὸν μοι δοκεῖ εἶναι
σωζομένους ἔνθα βουλόμεθα μισθὸν τῆς σωτηρίας
λαμβάνειν· καὶ αὐτὸς τε ἀναπαύομαι ἐκείνης τῆς
διανοίας, καὶ ὅποσοι πρὸς ἐμὲ προσήεσαν λέγοντες
ὥς χρή ταῦτα πράττειν, ἀναπαύσασθαι φημι χρῆναι.

32 Οὕτω γὰρ γινώσκω· ὁμοῦ μὲν ὄντες πολλοί, ὥσπερ
νυνί, δοκεῖτε ἂν μοι καὶ ἔντιμοι εἶναι καὶ ἔχειν τὰ
ἐπιτήδεια· ἐν γὰρ τῷ κρατεῖν ἔστι καὶ τὸ λαμβάνειν

τὰ τῶν ἡττόνων· διασπασθέντες δ' ἄν, καὶ κατὰ μικρὰ γενομένης τῆς δυνάμεως, οὐτ' ἄν τροφὴν δύνασθε λαμβάνειν οὔτε χαίροντες ἄν ἀπαλλάξαιτε. Δοκεῖ οὖν μοι ἄπερ ὑμῖν, ἐκπορεύεσθαι εἰς τὴν 33 Ἑλλάδα· καὶ ἐάν τις μείνῃ, ἡ ἀπολιπὼν ληφθῇ πρὶν ἐν ἀσφαλεῖ εἶναι πᾶν τὸ στράτευμα, κρίνεσθαι αὐτὸν ὡς ἀδικοῦντα. Καὶ ὅτῳ δοκεῖ, ἔφη, ταῦτα, ἀράτω τὴν χεῖρα. Ἀνέτειναν ἅπαντες.

Ὁ δὲ Σιλανὸς ἐβόα καὶ ἐπεχείρει λέγειν ὡς 34 δίκαιον εἶη ἀπιέναι τὸν βουλόμενον. Οἱ δὲ στρατιῶται οὐκ ἠνείχοντο, ἀλλ' ἠπείλουν αὐτῷ, εἰ λήφονται ἀποδιδράσκοντα, ὅτι τὴν δίκην ἐπιθήσοιεν. Ἐντεῦθεν, ἐπεὶ ἔγνωσαν οἱ Ἡρακλεῶται ὅτι ἐκπλεῖν 35 δεδογμένον εἶη καὶ Ξενοφῶν αὐτὸς ἐπειρηφικῶς εἶη, τὰ μὲν πλοῖα πέμπουσι, τὰ δὲ χρήματα ἃ ὑπέσχοντο Τιμασίῳ καὶ Θώρακι ἐψευσμένοι ἦσαν τῆς μισθοφορίας. Ἐνταῦθα δὲ ἐκπεπληγμένοι ἦσαν 36 καὶ ἐδεδοίκεσαν τὴν στρατιάν οἱ τὴν μισθοφορίαν ὑπέσχημένοι. Παραλαβόντες οὖν οὗτοι καὶ τοὺς ἄλλους στρατηγούς οἷς ἀνέκεκοίνωντο ἃ πρόσθεν ἔπραττον, (ἅπαντες δ' ἦσαν πλὴν Νέωνος τοῦ Ἀσιναίου, ὃς Χειρισόφῳ ὑπεστρατήγει· Χειρίσοφος δὲ οὐπω παρῆν·) ἔρχονται πρὸς Ξενοφῶντα καὶ λέγουσιν ὅτι μεταμέλοι αὐτοῖς, καὶ δοκοίη κράτιστον εἶναι πλεῖν εἰς Φᾶσιν, ἐπεὶ πλοῖα ἔστι, καὶ κατασχεῖν τὴν Φασιανῶν χώραν. Αἰήτου δὲ υἱοῦς 37 ἐτύγχανε βασιλεύων αὐτῶν. Ξενοφῶν δὲ ἀπεκρίνατο ὅτι οὐδὲν ἄν τούτων εἴποι εἰς τὴν στρατιάν· ὑμεῖς δὲ ξυλλέξαντες, ἔφη, εἰ βούλεσθε, λέγετε. Ἐνταῦθα ἀποδείκνυται Τιμασίῳ ὁ Δαρδανεύς γνῶμην οὐκ ἐκκλησιάζειν, ἀλλὰ τοὺς αὐτοῦ ἕκαστον λοχαγούς πρῶτον πειρᾶσθαι πείθειν. Καὶ ἀπελθόντες ταῦτ' ἐποιοῦν.

CAPUT VII.

- 1 Ταῦτα οὖν οἱ στρατιῶται ἀνεπύθοντο [τὰ] πρα-
τόμενα. Καὶ ὁ Νέων λέγει ὡς Ξενοφῶν ἀναπειπικώς
τοὺς ἄλλους στρατηγούς διανοεῖται ἄγειν τοὺς στρα-
2 τιώτας ἐξαπατήσας πάλιν εἰς Φᾶσιν. Ἀκούσαντες
δ' οἱ στρατιῶται χαλεπῶς ἔφερον· καὶ ξύλλογοι ἐγί-
νοντο καὶ κύκλοι ξυνίσταντο· καὶ μάλα φοβεροὶ
ἦσαν, μὴ ποιήσειαν οἷα καὶ τοὺς τῶν Κόλχων
κήρυκας ἐποίησαν καὶ τοὺς ἀγορανόμους· ὅσοι [γὰρ]
μὴ εἰς τὴν θάλατταν κατέφυγον κατελεύσθησαν.
3 Ἐπεὶ δὲ ἦσθάνετο ὁ Ξενοφῶν, ἔδοξεν αὐτῷ ὡς
τάχιστα ξυναγαγεῖν αὐτῶν ἀγοράν, καὶ μὴ ἐᾶσαι
ξυλλεγῆναι αὐτομάτους· καὶ ἐκέλευσε τὸν κήρυκα
4 ξυλλέγειν ἀγοράν. Οἱ δ' ἐπεὶ τοῦ κήρυκος ἤκουσαν,
ξυνέδραμον καὶ μάλα ἐτοίμους. Ἐνταῦθα Ξενοφῶν
τῶν μὲν στρατηγῶν οὐ κατηγόρει ὅτι ἤλθον πρὸς
αὐτόν, λέγει δὲ ὧδε·
5 Ἀκούω τινὰ διαβάλλειν, ὦ ἄνδρες, ἐμέ, ὡς ἐγὼ
ἄρα ἐξαπατήσας ὑμᾶς μέλλω ἄγειν εἰς Φᾶσιν. Ἀκού-
σατε οὖν μου, πρὸς θεῶν· καὶ ἐὰν μὲν ἐγὼ φαίνωμαι
ἀδικῶν, οὐ χρή με ἐνθένδε ἀπελθεῖν πρὶν ἢ δῶ δίκην·
ἂν δ' ὑμῖν φαίνωνται ἀδικοῦντες οἱ ἐμὲ διαβάλλοντες,
6 οὕτως αὐτοῖς χρήσθε ὥσπερ ἄξιον. Ὑμεῖς δ', ἔφη,
ἵστε δήπου ὅθεν Ἥλιος ἀνίσχει καὶ ὅπου δύεται, καὶ
ὅτι, ἐὰν μὲν τις εἰς τὴν Ἑλλάδα μέλλῃ ἵεσθαι, πρὸς
ἐσπέραν δεῖ πορεύεσθαι· ἣν δέ τις βούληται εἰς τοὺς
βαρβάρους, τοῦμπαλιν πρὸς ἑω. Ἔστιν οὖν ὅστις
τοῦτο ἂν δύναιτο ὑμᾶς ἐξαπατῆσαι, ὡς Ἥλιος, ἐνθεν
μὲν ἀνίσχει, δύεται δ' ἐνταῦθα· ἐνθα δὲ δύεται, ἀνίσ-
7 χει δ' ἐντεῦθεν; Ἀλλὰ μὴν καὶ τοῦτό γε ἐπίστασθε
ὅτι Βορέας μὲν ἔξω τοῦ Πόντου εἰς τὴν Ἑλλάδα
φέρει, Νότος δ' εἰσὼ εἰς Φᾶσιν· καὶ λέγετε, ὅταν ὁ
Βορρᾶς πνέῃ, ὡς καλοὶ πλόοι εἰσὶν εἰς τὴν Ἑλλάδα.
Τοῦτο οὖν ἔστιν ὅπως τις ἂν ὑμᾶς ἐξαπατῆσαι ὥστε
8 ἐμβαίνειν ὁπότεν Νότος πνέῃ; Ἀλλὰ γὰρ [ὑμᾶς]

ὁπότεν γαλήνῃ ἢ ἐμβιβῶ. Οὐκοῦν ἐγὼ μὲν ἐν ἐνὶ
 πλοίῳ πλεύσομαι, ὑμεῖς δὲ τοῦλάχιστον ἐν ἑκατόν·
 πῶς ἂν οὖν ἐγὼ ἢ βιασαίμην ὑμᾶς ξὺν ἐμοὶ πλεῖν μὴ
 βουλομένους ἢ ἐξαπατήσας ἄγοιμι; Ποιῶ δ' ὑμᾶς 9
 ἐξαπατηθέντας καὶ καταγοητευθέντας ὑπ' ἐμοῦ ἡκεῖν
 εἰς Φᾶσιν· καὶ δὴ καὶ ἀποβαίνομεν εἰς τὴν χώραν·
 γνώσεσθε δὴπου ὅτι οὐκ ἐν τῇ Ἑλλάδι ἐστέ· καὶ
 ἐγὼ μὲν ἔσομαι ὁ ἐξηπατηκὼς εἰς, ὑμεῖς δὲ οἱ ἐξη-
 πατημένοι ἐγγὺς μυρίων ἔχοντες ὅπλα. Πῶς ἂν οὖν
 ἀνὴρ μᾶλλον δοίῃ δίκην ἢ οὕτω περὶ αὐτοῦ τε καὶ
 ὑμῶν βουλευόμενος; Ἄλλ' οὗτοί εἰσιν οἱ λόγοι 10
 ἀνδρῶν καὶ ἡλιθίων κάμοι φθονούντων, ὅτι ἐγὼ ὑφ'
 ὑμῶν τιμῶμαι. Καίτοι οὐ δικαίως γ' ἂν μοι φθο-
 νοῖεν. Τίνα γὰρ αὐτῶν ἐγὼ κωλύω ἢ λέγειν, εἴ τίς
 τι δύναται ἀγαθὸν ἐν ὑμῖν, ἢ μάχεσθαι, εἴ τις ἐθέλει,
 ὑπὲρ ὑμῶν τε καὶ ἑαυτοῦ, ἢ ἐργηγορέναι περὶ τῆς
 ὑμετέρας ἀσφαλείας ἐπιμελόμενον; Τί γάρ; ἄρχον-
 τας αἰρουμένων ὑμῶν, ἐγὼ τίني ἐμποδῶν εἰμι; Παρ-
 ἴημι, ἀρχέτω· μόνον ἀγαθόν τι ποιῶν ὑμᾶς φαίνεσθω.
 Ἄλλα γὰρ ἐμοὶ μὲν ἀρκεῖ περὶ τούτων τὰ ἐρηγμένα· 11
 εἰ δέ τις ὑμῶν ἢ αὐτὸς ἐξαπατηθῆναι ἂν οἶεται ταῦτα
 ἢ ἄλλον ἐξαπατῆσαι ταῦτα, λέγων διδασκέτω. Ὅταν 12
 δὲ τούτων ἅλις ἔχητε, μὴ ἀπέλθῃτε πρὶν ἢ ἀκούσῃτε
 οἶον ὁρῶ ἐν τῇ στρατιᾷ ἀρχόμενον πρᾶγμα· ὃ εἰ
 ἔπεισι καὶ ἔσται οἶον ὑποδείκνυσιν, ὥρα ἡμῖν βου-
 λεύεσθαι ὑπὲρ ἡμῶν αὐτῶν, μὴ κάκιστοί τε καὶ
 αἰσχιστοὶ ἄνδρες ἀποφαινόμεθα καὶ πρὸς θεῶν καὶ
 πρὸς ἀνθρώπων καὶ φιλίων καὶ πολεμίων, *καὶ κατα-
 φρονηθῶμεν.* Ἀκούσαντες δὲ ταῦτα οἱ στρατιῶται 13
 ἐθαύμασάν τε ὃ τι εἶη, καὶ λέγειν ἐκέλευον. Ἐκ
 τούτου ἀρχεται πάλιν· Ἐπίστασθέ· που ὅτι χωρία
 ἦν ἐν τοῖς ὄρεσι βαρβαρικά, φίλια τοῖς Κερασονν-
 τίοις, ὅθεν κατιόντες τινὲς καὶ ἱερεῖα ἐπώλουν ὑμῖν
 καὶ ἄλλα ὧν εἶχον. Δοκοῦσι δὲ μοι καὶ ὑμῶν τινες
 εἰς τὸ ἐγγυτάτω χωρίον τούτων ἐλθόντες ἀγοράσαντές
 τι πάλιν ἀπελθεῖν. Τοῦτο καταμαθὼν Κλεόρτος 1

- ὁ λοχαγὸς ὅτι καὶ μικρὸν εἴη καὶ ἀφύλακτον διὰ τὸ φίλιον νομίζειν εἶναι, ἔρχεται ἐπ' αὐτοὺς τῆς νυκτὸς
- 15 ὡς πορθήσων, οὐδενὶ ἡμῶν εἰπών. Διεινεόητο δέ, εἰ λάβοι τόδε τὸ χωρίον, εἰς μὲν τὸ στράτευμα μηκέτι ἐλθεῖν, ἐμβὰς δὲ εἰς [τὸ] πλοῖον ἐν ᾧ ἐτύγχανον οἱ σύσκηνοι αὐτοῦ παραπλέοντες, καὶ ἐνθήμενος εἴ τι λάβοι, ἀποπλέων οἴχεσθαι ἔξω τοῦ Πόντου. Καὶ ταῦτα ξυνωμολόγησαν αὐτῷ οἱ ἐκ τοῦ πλοίου σύ-
- 16 σκηνοι, ὡς ἐγὼ νῦν αἰσθάνομαι. Παρακαλέσας οὖν ὁπόσους ἔπειθεν, ἦγεν ἐπὶ τὸ χωρίον. Πορευόμενον δ' αὐτὸν φθάνει ἡμέρα γενομένη, καὶ ξυστάντες οἱ ἄνθρωποι ἀπὸ ἰσχυρῶν τόπων βάλλοντες καὶ παίνοντες τὸν τε Κλεάρετον ἀποκτείνουσι καὶ τῶν ἄλλων συγχρούς· οἱ δὲ τινες καὶ εἰς Κερασοῦντα αὐτῶν
- 17 ἀποχωροῦσιν. Ταῦτα δ' ἦν ἐν τῇ ἡμέρᾳ ἣ ἡμεῖς δεῦρ' ἐξωρμώμεν πεζῇ· τῶν δὲ παραπλεόντων ἔτι τινὲς ἦσαν ἐν Κερασοῦντι, οὐπω ἀνηγμένοι. Μετὰ τοῦτο, ὡς οἱ Κερασούντιοι λέγουσιν, ἀφικνοῦνται τῶν ἐκ τοῦ χωρίου τρεῖς ἄνδρες τῶν γεραιτέρων,
- 18 πρὸς τὸ κοινὸν τὸ ἡμέτερον χρήζοντες ἐλθεῖν. Ἐπεὶ δ' ἡμᾶς οὐ κατελαβον, πρὸς τοὺς Κερασουντίους ἔλεγον ὅτι θαυμάζοιεν τί ἡμῖν δόξειεν ἐλθεῖν ἐπ' αὐτούς. Ἐπεὶ μέντοι ἔφασαν ὅτι οὐκ ἀπὸ κοινοῦ γένοιτο τὸ πρᾶγμα, ἥδεσθαί τε αὐτοὺς καὶ μέλλειν πλεῖν δεῦρο, ὡς ἡμῖν λέξαι τὰ γέγονενα, καὶ τοὺς νεκροὺς κελεύειν αὐτοὺς θάπτειν λαβύοντας τοὺς τοῦ-
- 19 του δεομένους. Τῶν δ' ἀποφυγόντων τινὲς Ἕλληνες ἔτυχον ἔτι ὄντες ἐν Κερασοῦντι· αἰσθόμενοι δὲ τοὺς βαρβάρους ὅποι ἴοιεν, αὐτοὶ τε ἐτόλμησαν βάλλειν τοῖς λίθοις καὶ τοῖς ἄλλοις παρεκελεύοντο. Καὶ οἱ ἄνδρες ἀποθνήσκουσι τρεῖς ὄντες οἱ πρόσβεις
- 20 καταλευσθέντες. Ἐπεὶ δὲ τοῦτο ἐγένετο, ἔρχονται πρὸς ἡμᾶς οἱ Κερασούντιοι, καὶ λέγουσι τὸ πρᾶγμα· καὶ ἡμεῖς οἱ στρατηγοὶ ἀκούσαντες ἡχθόμεθά τε τοῖς γεγενημένοις καὶ ἐβουλευόμεθα ξὺν τοῖς Κερασούντοις ὅπως ἂν ταφείησαν οἱ τῶν Ἑλλήνων νεκροί.

Ξυγκαθήμενοι δ' ἔξωθεν τῶν ὄπλων ἐξαίφνης ἀκού- 21
 ομεν θορύβου πολλοῦ, παῖε, παῖε, βάλλε, βάλλε.
 Καὶ τάχα δὴ ὀρώμεν πολλοὺς προσθέοντας, λίθους
 ἔχοντας ἐν ταῖς χερσί, τοὺς δὲ καὶ ἀναιρουμένους.
 Καὶ οἱ μὲν Κερασούντιοι, ὡς ἂν καὶ ἑωρακότες τὸ 22
 παρ' ἑαυτοῖς πρᾶγμα, δείσαντες ἀποχωροῦσι πρὸς
 τὰ πλοῖα. Ἦσαν δέ, νῆ Δία, οἱ καὶ ἡμῶν ἔδεισαν.
 Ἐγώ γε μὴν ἦλθον πρὸς αὐτοὺς καὶ ἡρώτων ὃ τι 23
 ἐστὶ τὸ πρᾶγμα. Τῶν δὲ ἦσαν μὲν οἱ οὐδὲν ᾔδεσαν,
 ὁμῶς δὲ λίθους εἶχον ἐν ταῖς χερσίν. Ἐπεὶ δὲ [καὶ]
 εἰδότες τινι ἐπέτυχον, λέγει μοι ὅτι οἱ ἀγορανόμοι
 δεινότατα ποιοῦσι τὸ στράτευμα. [Καὶ] ἐν τούτῳ 24
 τις ὄρᾳ τὸν ἀγορανόμον Ζήλαρχον πρὸς τὴν θάλατ-
 ταν ἀποχωροῦντα, καὶ ἀνέκραγεν· οἱ δὲ ὡς ἤκουσαν,
 ὥσπερ ἡ συνὸς ἀγρίου ἢ ἐλάφου φανέντος, ἵενται ἐπ'
 αὐτόν. Οἱ δ' αὖ Κερασούντιοι ὡς εἶδον ὁρμῶντας 25
 καθ' αὐτούς, σαφῶς νομίζοντες ἐπὶ σφᾶς ἴσθαι,
 φεύγουσι δρόμῳ καὶ ἐμπίπτουσιν εἰς τὴν θάλατταν.
 Ξυνεισέπεσον δὲ καὶ ἡμῶν αὐτῶν τινες, καὶ ἐπνίγετο
 ὅστις νείν μὴ ἐτύχανεν ἐπιστάμενος. Καὶ τούτους 26
 τί δοκεῖτε; ἡδίκουν μὲν οὐδέν, ἔδεισαν δὲ μὴ λύσσα
 τις ὥσπερ κυσὶν ἡμῖν ἐμπεπτῳκοί. Εἰ οὖν ταῦτα
 τοιαῦτα ἔσται, θεάσασθε οἷα ἡ κατάστασις ἡμῖν
 ἔσται τῆς στρατιᾶς. Ὑμεῖς μὲν οἱ πάντες οὐκ 27
 ἔσεσθε κύριοι οὔτε ἀνελέσθαι πόλεμον ᾧ ἂν βού-
 λησθε οὔτε καταλῦσαι· ἰδίᾳ δὲ ὁ βουλόμενος ἄξει
 στράτευμα ἐφ' ὃ τι ἂν ἐθέλῃ. Κἂν τινες πρὸς ὑμᾶς
 ἴωσι πρέσβεις, ἢ εἰρήνης δεόμενοι ἢ ἄλλου τινός,
 κατακτείναντες τούτους οἱ βουλόμενοι ποιήσουσιν
 ὑμᾶς τῶν λόγων μὴ ἀκοῦσαι τῶν πρὸς ὑμᾶς ἰόντων.
 Ἐπεὶτα δέ, οὓς μὲν ἂν ὑμεῖς ἅπαντες ἔλησθε ἄρ- 28
 χοντας, ἐν οὐδεμιᾷ χώρᾳ ἔσονται· ὅστις δ' ἂν ἐαυτὸν
 ἔλῃται στρατηγόν, καὶ ἐθέλῃ λέγειν Βάλλε, βάλλε,
 οὗτος ἔσται ἱκανὸς καὶ ἄρχοντα κατακανεῖν καὶ ἰδιώ-
 την ὃν ἂν ὑμῶν ἐθέλῃ ἄκριτον, ἣν ὦσιν οἱ πεισόμενοι
 αὐτῷ, ὥσπερ καὶ νῦν ἐγένετο. Οἷα δὲ ὑμῖν καὶ 29

- διαπεπράχασιν οἱ αὐθαίρετοι οὗτοι στρατηγοὶ σκέψασθε· Ζήλαρχος μὲν γὰρ ὁ ἀγορανόμος, εἰ μὲν ἀδικεῖ ὑμᾶς, οἴχεται ἀποπλέων οὐ δούς ὑμῖν δίκην· εἰ δὲ μὴ ἀδικεῖ, φεύγει ἐκ τοῦ στρατεύματος δέισας
- 30 μὴ ἀδίκως ἄκριτος ἀποθάνῃ. Οἱ δὲ καταλείσαντες τοὺς πρέσβεις διεπράξαντο ὑμῖν μόνοις μὲν τῶν Ἑλλήνων εἰς Κερασούντα μὴ ἀσφαλὲς εἶναι, ἂν μὴ σὺν ἰσχύϊ, ἀφικνεῖσθαι· τοὺς δὲ νεκρούς, οὓς προσθεν αὐτοὶ οἱ κατακατόντες ἐκέλευον θάπτειν, τούτους διεπράξαντο μὴδὲ ξὺν κηρυκίῳ ἔτι ἀσφαλὲς εἶναι ἀνελέσθαι. Τίς γὰρ ἐθελήσει κήρυξ ἵνα κήρυκας
- 31 ἀπεκτονῶς; Ἄλλ' ἡμεῖς Κερασουντίων θάψαι αὐτοὺς ἐδεήθημεν. Εἰ μὲν οὖν ταῦτα καλῶς ἔχει, δοξάτω ὑμῖν ἵνα ὡς τοιούτων ἐσομένων καὶ φυλακῇν ἰδίᾳ ποιήσῃ τις, καὶ τὰ ἐρυμνὰ ὑπερδέξια πειράται ἔχων
- 32 σκηνοῦν. Εἰ μέντοι ὑμῖν δοκεῖ θηρίων, ἀλλὰ μὴ ἀνθρώπων, εἶναι τὰ τοιαῦτα ἔργα, σκοπεῖτε παῦλάν τινα αὐτῶν· εἰ δὲ μὴ, πρὸς Διὸς πῶς ἢ θεοῖς θύσομεν ἡδέως, ποιούντες ἔργα ἀσεβῆ, ἢ [τοῖς] πολεμίοις
- 33 πῶς μαχοῦμεθα, ἣν ἀλλήλους κατακαίνωμεν; Πόλις δὲ φιλία τίς ἡμᾶς δέξεται, ἥτις ἂν ὁρᾷ τοσαύτην ἀνομίαν ἐν ἡμῖν; Ἀγορὰν δὲ τίς ἄξει θαρρῶν, ἣν περὶ τὰ μέγιστα τοιαῦτα ἐξαμαρτάνοντες φαινόμεθα; Οὐ δὲ δὴ πάντων οἴομεθα τεύξεσθαι ἐπαίνων, τίς ἂν ἡμᾶς τοιούτους ὄντας ἐπαινέσειεν; ἡμεῖς μὲν γὰρ οἶδ' ὅτι πονηροὺς ἂν φαίημεν εἶναι τοὺς τὰ τοιαῦτα ποιοῦντας.
- 34 Ἐκ τούτου ἀνιστάμενοι πάντες ἔλεγον τοὺς μὲν τούτων ἄρξαντας δοῦναι δίκην, τοῦ δὲ λοιποῦ μηκέτι ἐξεῖναι ἀνομίας ἄρξαι· εἰ δὲ τις ἄρξῃ, ἄγεσθαι αὐτοὺς ἐπὶ θανάτῳ· τοὺς δὲ στρατηγοὺς εἰς δίκας πάντας καταστήσαι· εἶναι δὲ δίκας καὶ εἴ τι ἄλλο τις ἡδίκητο ἐξ οὗ Κῦρος ἀπέθανε· δικαστὰς δὲ τοὺς
- 35 λοχαγοὺς ἐποίησαντο. Παραινοῦντος δὲ Ξενοφώντος καὶ τῶν μάντεων συμβουλευόντων, ἔδοξε καὶ καθῆραι τὸ στράτευμα. Καὶ ἐγένετο καθαρμός.

CAPUT VIII.

Ἐδοξε δὲ καὶ τοὺς στρατηγούς δίκην ὑποσχέιν 1
τοῦ παρεληλυθότος χρόνου. Καὶ διδόντων Φιλήσιος
μὲν ὠφλε καὶ Ξανθικῆς τῆς φυλακῆς τῶν γαυλικῶν
χρημάτων τὸ μείωμα εἴκοσι μνᾶς· Σοφαίνετος δέ,
ὅτι ἄρχων αἰρεθεὶς κατημέλει, δέκα μνᾶς. Ξενοφών-
τος δὲ κατηγόρησάν τινες φάσκοντες παῖεσθαι ὑπ'
αὐτοῦ, καὶ ὡς ὑβρίζοντος τὴν κατηγορίαν ἐποιοῦντο.
Καὶ ὁ Ξενοφών [ἀναστὰς] ἐκέλευσεν εἰπεῖν τὸν 2
πρῶτον λέξαντα πού καὶ ἐπλήγη. Ὁ δὲ ἀποκρίνεται·
Ὅπου καὶ τῷ ῥίγει ἀπωλλύμεθα καὶ χιὼν πλείστη
ἦν. Ὁ δὲ εἶπεν· Ἀλλὰ μὴν καὶ χειμῶνός γε ὄντος, 3
οἷον λέγεις, σίτου δὲ ἐπιλελοιπότος, οἷον δὲ μὴδ'
ὁσφραίνεσθαι παρόν, ὑπὸ δὲ πόνων πολλῶν ἀπαγο-
ρευόντων, πολεμίων δὲ ἐπομένων, εἰ ἐν τοιούτῳ καιρῷ
ὑβρίζον, ὁμολογῶ καὶ τῶν ὄνων ὑβριστότερος εἶναι·
οἷς φασιν ὑπὸ τῆς ὑβρεως κόπον οὐκ ἐγγίνεσθαι.
Ὅμως δὲ καὶ λέξον, ἔφη, ἐκ τίνος ἐπλήγης. Πότε- 4
ρον ἦττον σέ τι, καί, ἐπεὶ μοι οὐκ ἐδίδως, ἔπαιον;
ἀλλ' ἀπῆττον; ἀλλὰ περὶ παιδικῶν μαχόμενος, ἀλλὰ
μεθύων ἐπαρψήσα; Ἐπεὶ δὲ τούτων οὐδὲν ἔφησεν, 5
ἐπήρετο αὐτὸν εἰ ὀπλιτεύει· Οὐκ ἔφη. Πάλιν, εἰ
πελτάζει· οὐδὲ τοῦτ' ἔφη· ἀλλ' ἡμίονον ἐλαύνειν
ταχθεὶς ὑπὸ τῶν συσκήνων, ἐλεύθερος ὢν. Ἐνταῦθα 6
δὴ ἀναγινώσκει τε αὐτὸν καὶ ἤρετο· ἦ σὺ εἰ ὁ τὸν
κάμνοντα * [ἀπ]άγων*; Ναὶ μὰ Δί', ἔφη· σὺ γὰρ
ἡνάγκαζες· τὰ δὲ τῶν ἐμῶν συσκήνων σκευὴ διεῖρρι-
ψας. Ἀλλ' ἡ μὲν διάρριψις, ἔφη ὁ Ξενοφών, τοιαύτη 7
τις ἐγένετο· Διέδωκα ἄλλοις ἄγειν καὶ ἐκέλευσα
πρὸς ἐμὲ ἀπαγαγεῖν· καὶ ἀπολαβὼν ἅπαντα σῶα
ἀπέδωκά σοι, ἐπεὶ καὶ σὺ ἐμοὶ ἀπέδειξας τὸν ἄνδρα.
Οἷον δὲ τὸ πρᾶγμα ἐγένετο ἀκούσατε, ἔφη· καὶ γὰρ
ἄξιον·

Ἀνὴρ κατελείπετο διὰ τὸ μηκέτι δύνασθαι πο- 8
ρεῖεσθαι. Καὶ ἐγὼ τὸν μὲν ἄνδρα τοσοῦτον ἐγίνων·

- σκοι ὅτι εἰς ἡμῶν εἴη· ἡνάγκασα δὲ σὲ τοῦτον ἄγειν, ὡς μὴ ἀπόλοιτο· καὶ γάρ, ὡς ἐγὼ οἶμαι, πολέμιοι 9 ἡμῖν ἐφέειποντο. Συνέφη τοῦτο ὁ ἄνθρωπος. Οὐκ οὖν, ἔφη ὁ Ξενοφῶν, ἐπεὶ προὔπεμψά σε, καταλαμβάνω αὖθις σὺν τοῖς ὀπισθοφύλαξι προσίων βόθρον ὀρύττοντα, ὡς κατορύξοντα τὸν ἄνθρωπον· καὶ 10 ἐπιστὰς ἐπήρουν σε. Ἐπεὶ δὲ παρεστηκότων ἡμῶν συνέκαμψε τὸ σκέλος ὁ ἀνὴρ, ἀνέκραγον οἱ παρόντες ὅτι ζῇ ὁ ἀνὴρ· σὺ δ' εἶπας· Ὅποσα γε βούλεται· ὡς ἔγωγε αὐτὸν οὐκ ἄξω. Ἐνταῦθα ἔπαισά σε ἀληθῆ λέγεις· ἔδοξας γάρ μοι εἰδότει εὐοκῆναι ὅτι 11 ἔζη. Τί οὖν; ἔφη, ἡττόν τι ἀπέθανεν, ἐπεὶ ἐγὼ σοι ἀπέδειξα αὐτόν; Καὶ γὰρ ἡμεῖς, ἔφη ὁ Ξενοφῶν, πάντες ἀποθανούμεθα· τούτου οὖν ἕνεκα ζῶντας ἡμᾶς 12 δεῖ κατορυχθῆναι; Τοῦτον μὲν ἀνέκραγον [πάντες] ὡς ὀλίγας παίσειεν. Ἄλλους δ' ἐκέλευον λέγειν διὰ τί ἕκαστος ἐπλήγη. Ἐπεὶ δὲ οὐκ ἀνίσταντο, αὐτοὺς ἔλεγεν· 13 Ἐγὼ, ὦ ἄνδρες, ὁμολογῶ παῖσαι δι' ἄνδρας ἕνεκεν ἀταξίας, ὅσοις σώζεσθαι μὲν ἥρκει δι' ἡμᾶς, ἐν τάξει τε ἰόντων καὶ μαχομένων ὅπου δέοι· αὐτοὶ δὲ λιπόντες τὰς τάξεις προθέοντες ἀρπάζειν ἤθελον καὶ ἡμῶν πλέονεκτεῖν. Εἰ δὲ τοῦτο πάντες ἐποιούμεεν, ἅπαντες 14 ἂν ἀπωλόμεθα. Ἦδη δὲ καὶ μαλακιζόμενόν τινα καὶ οὐκ ἐθέλοντα ἀνίστασθαι, ἀλλὰ προῖεμενον αὐτόν τοῖς πολεμίοις, καὶ ἔπαισα καὶ ἐβιασάμην πορεύεσθαι. Ἐν γὰρ τῷ ἰσχυρῷ χειμῶνι καὶ αὐτός ποτε ἀναμένων τινὰς συσκευαζομένους, καθεζόμενος συχρὸν χρόνον κατέμαθον ἀναστὰς μόλις καὶ τὰ 15 σκέλη ἐκτείνας. Ἐν ἐμαντῷ οὖν πεῖραν λαβὼν, ἐκ τούτου καὶ ἄλλον, ὅποτε ἴδοιμι καθήμενον καὶ βλακεύοντα, ἤλαυνον· τὸ γὰρ κινεῖσθαι καὶ ἀνδρίζεσθαι παρέιχε θερμασίαν τινὰ καὶ ὑγρότητα· τὸ δὲ καθῆσθαι καὶ ἡσυχίαν ἔχειν ἐώρων ὑπουργὸν ὃν τῷ τε ἰποπήγνυσθαι τὸ αἷμα καὶ τῷ ἀποσῆπυσθαι τοὺς / ποδῶν δακτύλους· ἅπερ πολλοὺς καὶ ὑμεῖς ἴστε

παθόντας. Ἄλλον δέ γε ἴσως ἀπολειπόμενόν που 16
 διὰ ῥαστώνης, καὶ κωλύοντα καὶ ὑμᾶς τοὺς πρόσθεν
 καὶ ἡμᾶς τοὺς ὀπίσθεν πορεύεσθαι, ἔπαισα πύξ, ὅπως
 μὴ λόγῃ ὑπὸ τῶν πολεμίων παίιοιτο. Καὶ γὰρ οὖν 17
 νῦν ἔξεστιν αὐτοῖς σωθεῖσιν, εἴ τι ὑπ' ἐμοῦ ἔπαθον
 παρὰ τὸ δίκαιον, δίκην λαβεῖν. Εἰ δ' ἐπὶ τοῖς πολε-
 μίοις ἐγένοντο, τί μέγα ἂν οὕτως ἔπαθον, ὅτου δίκην
 ἂν ἡξίουν λαμβάνειν; Ἀπλοῦς μοι, ἔφη, ὁ λόγος. 18
 Ἐγὼ γὰρ εἰ μὲν ἐπ' ἀγαθῷ ἐκόλασά τινα, ἀξιώ-
 ῃπέχειν δίκην, οἶαν καὶ γονεῖς υἱοῖς καὶ διδάσκαλοι
 παισί. Καὶ γὰρ οἱ ἱατροὶ τέμνουσι καὶ καίουσιν
 ἐπ' ἀγαθῷ. Εἰ δὲ ὕβρει νομίζετέ με ταῦτα πρᾶτ- 19
 τειν, ἐνθυμήθητε ὅτι νῦν ἐγὼ θαρσῶ σὺν τοῖς θεοῖς
 μᾶλλον ἢ τότε, καὶ θρασύτερός εἰμι νῦν ἢ τότε, καὶ
 οἶνον πλείω πίνω· ἀλλ' ὅμως οὐδένα παίω· ἐν εὐδία
 γὰρ ὀρώ ὑμᾶς. Ὅταν δὲ χειμῶν ἦ καὶ θάλαττα 20
 μεγάλη ἐπιφέρηται, οὐχ ὁράτε ὅτι καὶ νεύματος
 μόνου ἕνεκα χαλεπαίνει μὲν πρῶρεὺς τοῖς ἐν πρῶρᾳ,
 χαλεπαίνει δὲ καὶ κυβερνήτης τοῖς ἐν πρύμνῃ; ἱκανὰ
 γὰρ ἐν τῷ τοιούτῳ καὶ μικρὰ ἁμαρτηθέντα πάντα
 συνεπιτρίψαι. Ὅτι δὲ δικαίως ἔπαιον αὐτοὺς καὶ 21
 ὑμεῖς κατεδικάσατε τότε· ἔχοντες [γὰρ] ξίφη οὐ
 ψήφους παρέστητε, καὶ ἐξῆν ὑμῖν ἐπικουρεῖν αὐτοῖς,
 εἰ ἐβούλεσθε. Ἀλλὰ μὰ Δία οὔτε τούτοις ἐπεκου-
 ρεῖτε οὔτε σὺν ἐμοὶ τὸν ἀτακτοῦντα ἐπαίετε. Τοιγαρ- 22
 οὖν ἐξουσίαν ἐποιήσατε τοῖς κακοῖς αὐτῶν, ὕβριζειν
 ἐῶντες αὐτούς. Οἶμαι γάρ, εἰ ἐθέλετε σκοπεῖν, τοὺς
 αὐτοὺς εὐρήσετε καὶ τότε κακίστους καὶ νῦν ὕβριστο-
 τάτους. Βοῖσκος γοῦν ὁ πύκτης ὁ Θετταλὸς τότε 23
 μὲν διεμάχετο, ὡς κάμνων, ἀσπίδα μὴ φέρειν· νῦν
 δ', ὡς ἀκούω, Κοττωριτῶν πολλοὺς ἤδη ἀποδεδύκεν.
 Ἦν οὖν σωφρονῆτε, τοῦτον τάναντία ποιήσετε ἢ 24
 τοὺς κύνας ποιοῦσι· τοὺς μὲν γὰρ κύνας τοὺς χαλε-
 πούς τὰς μὲν ἡμέρας διδέασι, τὰς δὲ νύκτας ἀφιάσι·
 τοῦτον δέ, ἦν σωφρονῆτε, τὴν νύκτα μὲν δήσετε,
 τὴν δὲ ἡμέραν ἀφήσετε. Ἀλλὰ γάρ, ἔφη, θαυμάζω 25

ὅτι, εἰ μὲν τινι ὑμῶν ἀπηχθόμην, μέμνησθε καὶ σὺ
σιωπᾶτε· εἰ δέ τῳ ἢ χειμῶνα ἐπεκούρησα, ἢ πολέ-
μιον ἀπήρυσσα, ἢ ἀσθενοῦντι ἢ ἀποροῦντι συνεξεπό-
ρισά τι, τούτων οὐδεὶς μέμνηται· οὐδ' εἴ τινα καλῶς
τι ποιοῦντα ἐπῆνεσα οὐδ' εἴ τιν' ἄνδρα ὄντα ἀγαθὸν
ἐτίμησα, ὥς ἐδυνάμην, οὐδὲν τούτων μέμνησθε.
26 Ἀλλὰ μὲν καλὸν τε καὶ δίκαιον καὶ ὀσιον καὶ ἥδιον
τῶν ἀγαθῶν μᾶλλον ἢ τῶν κακῶν μεμνήσθαι.
Ἐκ τούτου μὲν δὴ ἀνίσταντο καὶ ἀνεμύμνησκον·
καὶ περιεγένετο ὥστε καλῶς ἔχειν.

ΞΕΝΟΦΩΝΤΟΣ
ΚΥΡΟΥ ΑΝΑΒΑΣΙΣ.
Ζ'.

CAPUT I. (LIB. V. CAP. IX.)

Ἐκ τούτου δὲ ἐν τῇ διατριβῇ οἱ μὲν ἀπὸ τῆς 1
ἀγορᾶς ἔζων, οἱ δὲ καὶ ληϊζόμενοι ἐκ τῆς Παφλαγο-
νίας. Ἐκλώπευον δὲ καὶ οἱ Παφλαγόνες εὖ μάλα
τοὺς ἀποσκεδαννυμένους, καὶ τῆς νυκτὸς δὲ τοὺς
πρόσω σκηνοῦντας ἐπειρῶντο κακουργεῖν· καὶ πολε-
μικώτατα πρὸς ἀλλήλους εἶχον ἐκ τούτων. Ὁ δὲ 2
Κορύλας, ὃς ἐτύγχανε τότε Παφλαγονίας ἄρχων,
πέμπει παρὰ τοὺς Ἕλληνας πρέσβεις, ἔχοντας
ἵππους καὶ στολὰς καλὰς, λέγοντας ὅτι Κορύλας
ἔτοιμος εἴη τοὺς Ἕλληνας μῆτε ἀδικεῖν μῆτε ἀδι-
κεῖσθαι. Οἱ δὲ στρατηγοὶ ἀπεκρίναντο ὅτι περὶ μὲν 3
τούτων σὺν τῇ στρατιᾷ βουλευσούντο, ἐπὶ ξενία δὲ
ἐδέχοντο αὐτούς· παρεκάλεσαν δὲ καὶ τῶν ἄλλων
ἀνδρῶν οὓς ἐδόκουν δικαιοτάτους εἶναι. Θύσαντες 4
δὲ βούς τῶν αἰχμαλώτων καὶ ἄλλα ἱερεῖα εὐωχίαν
μὲν ἀρκοῦσαν παρείχον, κατακείμενοι δὲ ἐν σκίμπο-
σιν ἐδείπνουν καὶ ἔπινον ἐκ κερατίνων ποτηρίων, οἱς
ἐνετύγχανον ἐν τῇ χώρᾳ.

Ἐπεὶ δὲ σπονδαί τ' ἐγένοντο καὶ ἐπαιώνισαν, 5
ἀνέστησαν πρῶτον μὲν Θωράκες καὶ πρὸς αὐτὸν ὤρ-
χούντο σὺν τοῖς ὅπλοις, καὶ ἤλλοντο ὑψηλά τε καὶ
κούφως καὶ ταῖς μαχαίραις ἐχρῶντο· τέλος δὲ ὁ
ἕτερος τὸν ἕτερον παίει, ὥς πᾶσιν ἐδόκει πεπληγέναι
τὸν ἄνδρα· ὁ δ' ἔπεσε τεχνικῶς πως. Καὶ ἀνέκραγον 6
οἱ Παφλαγόνες. Καὶ ὁ μὲν, σκυλεύσας τὰ ὅπλα
τοῦ ἐτέρου, ἐξήει ἄδων τὸν Σιτάλκαν· ἄλλοι δὲ τῶν
Θρακῶν τὸν ἕτερον ἐξέφερον ὥς τεθνηκότα· ἦν δὲ

7 οὐδὲν πεπονθώς. Μετὰ τοῦτο Αἰνιᾶνες καὶ Μάγνη-
 τες ἀνέστησαν, οἱ ὥρχονται τὴν καρπαίαν καλουμέ-
 8 νην ἐν τοῖς ὅπλοις. Ὁ δὲ τρόπος τῆς ὀρχήσεως
 ἦν,—ὁ μὲν παραθέμενος τὰ ὅπλα σπείρει καὶ ζευγη-
 λατεῖ, πικρὰ μετὰστρεφόμενος ὡς φοβούμενος·
 ληστής δὲ προσέρχεται· ὁ δ' ἐπειδὴν προῖδηται,
 ἀπαντᾷ ἀρπάσας τὰ ὅπλα καὶ μάχεται πρὸ τοῦ ζεύ-
 γους· καὶ οὔτοι ταῦτ' ἐποιοῦν ἐν ῥυθμῷ πρὸς τὸν
 αὐλόν· καὶ τέλος ὁ ληστής δῆσας τὸν ἄνδρα καὶ τὸ
 ζεύγος ἀπάγει· ἐνίστε δὲ καὶ ὁ ζευγηλάτης τὸν λη-
 στήν· εἶτα παρὰ τοὺς βούς ζεύξας ὀπίσω τῷ χεῖρε
 δεδεμένον ἐλαύνει.

- 9 Μετὰ τοῦτο Μυσὸς εἰσῆλθεν ἐν ἑκατέρᾳ τῇ χειρὶ
 ἔχων πέλτην· καὶ τότε μὲν ὡς δύο ἀντιταττομένων
 μιμούμενος ὥρχεῖτο, τότε δὲ ὡς πρὸς ἓνα ἐχρήτο ταῖς
 πέλταις, τότε δ' ἐδινεῖτο καὶ ἐξεκυβίστα ἔχων τὰς
 10 πέλτας· ὥστε ὅψιν καλὴν φαίνεσθαι. Τέλος δὲ τὸ
 Περσικὸν ὥρχεῖτο, κρούων τὰς πέλτας· καὶ ὥκλαζε
 καὶ ἐξανίστατο· καὶ ταῖτα πάντα ἐν ῥυθμῷ ἐποίει
 11 πρὸς τὸν αὐλόν. Ἐπὶ δὲ τοῖσι ἐπιόντες οἱ Μαντινεῖς
 καὶ ἄλλοι τινὲς τῶν Ἀρκάδων ἀναστάντες, ἐξοπλι-
 σάμενοι ὡς ἐδύναντο κάλλιστα, ἤεσαν τε ἐν ῥυθμῷ,
 πρὸς τὸν ἐνόπλιον ῥυθμὸν αὐλούμενοι, καὶ ἐπαιώνισαν
 καὶ ὥρχησαντο, ὥσπερ ἐν ταῖς πρὸς τοὺς θεοὺς προσ-
 ὁδοῖς. Ὁρῶντες δὲ οἱ Παφλαγόνες δεινὰ ἐποιοῦντο
 12 πάσας τὰς ὀρχήσεις ἐν ὅπλοις εἶναι. Ἐπὶ ταῦτοις
 ὀρῶν ὁ Μυσὸς ἐκπεπληγμένους αὐτούς, πείσας τῶν
 Ἀρκάδων τινὰ πεπαμένον ὀρχηστρίδα, εἰσάγει, σκευ-
 άσας ὡς ἐδύναντο κάλλιστα καὶ ἀσπίδα δούς κούφην
 13 αὐτῇ. Ἡ δὲ ὥρχησατο Πυρρίχην ἐλαφρῶς. Ἐν-
 ταῦθα κρότος ἦν πολὺς· καὶ οἱ Παφλαγόνες ἤρνοντο
 εἰ καὶ γυναῖκες συνεμάχοντο αὐτοῖς. Οἱ δ' ἔλεγον
 ὅτι αὗται καὶ αἱ τρεψάμεναι εἰεν βασιλέα ἐκ τοῦ
 στρατοπέδου. Τῇ μὲν [οὖν] νυκτὶ ταύτῃ τοῦτο τὸ
 ἔλος ἐγένετο.

Τῇ δὲ ὑστεραίᾳ προσῆγον αὐτοὺς εἰς τὸ στράτευμα·

15—20.] LIB. VI. CAP. I. (V. CAP. IX.) 157
καὶ ἔδοξε τοῖς στρατιώταις μήτε ἀδικεῖν Παφλαγό-
νας μήτε ἀδικεῖσθαι. Μετὰ τοῦτο οἱ μὲν πρέσβεις
ῥχοντο· οἱ δὲ Ἕλληνες, ἐπεὶ πλοῖα ἱκανὰ ἔδοκει
παρεῖναι, ἀναβάντες ἔπλεον ἡμέραν καὶ νύκτα πνεύ-
ματι καλῶ, ἐν ἀριστερᾷ ἔχοντες τὴν Παφλαγονίαν.
Τῇ δ' ἄλλῃ ἀφικνοῦνται εἰς Σινώπην καὶ ὠρμίσαντο 15
εἰς Ἀρμήνην τῆς Σινώπης. Σινωπεῖς δὲ οἰκοῦσι μὲν
ἐν τῇ Παφλαγονικῇ, Μιλησίων δὲ ἀποικοὶ εἰσιν.
Οὗτοι δὲ ξένια πέμπουσι τοῖς Ἕλλησιν, ἀλφίτων
[μὲν] μεδίμνους τρισχιλίους, οἴνου δὲ κεράμια χίλια
καὶ πεντακόσια. Καὶ Χειρίσοφος ἐνταῦθα ἦλθε 16
τριήρῃ ἔχων. Καὶ οἱ μὲν στρατιῶται προσεδόκων
ἀγοντά τί σφισιν ἦκειν· ὁ δ' ἦγε μὲν οὐδέν, ἀπήγ-
γελλε δὲ ὅτι ἐπαινοίη αὐτοὺς καὶ Ἀναξίβιος ὁ ναύ-
αρχος καὶ οἱ ἄλλοι, καὶ ὅτι ὑπισχνέτο Ἀναξίβιος,
εἰ ἀφικνοῖντο ἔξω τοῦ Πόντου, μισθοφορὰν αὐτοῖς
ἔσεσθαι.

Καὶ ἐν ταύτῃ τῇ Ἀρμένῃ ἔμειναν οἱ στρατιῶται 17
ἡμέρας πέντε. Ὡς δὲ τῆς Ἑλλάδος ἔδόκουν ἐγγὺς
γίγνεσθαι, ἥδη μᾶλλον ἢ πρόσθεν εἰσῆι αὐτοὺς ὅπως
ἂν καὶ ἔχοντές τι οἴκαδε ἀφίκοιντο. Ἠγήσαντο οὖν, 18
εἰ ἓνα ἔλοιτο ἄρχοντα, μᾶλλον ἂν ἢ πολυαρχίας
οὔσης δύνασθαι τὸν ἓνα χρῆσθαι τῷ στρατεύματι
καὶ νυκτὸς καὶ ἡμέρας· καὶ εἴ τι δέοι λανθάνειν,
μᾶλλον ἂν [καὶ] κρύπτεσθαι· καὶ εἴ τι αὐτοῖς δέοι φθά-
νειν, ἥττον ἂν ὑστερίζειν· οὐ γὰρ ἂν λόγων δεῖν πρὸς
ἀλλήλους, ἀλλὰ τὸ δόξαν τῷ ἐνὶ περαινεσθαι ἂν·
τὸν δ' ἔμπροσθεν χρόνον ἐκ τῆς νικώσης ἐπραττον
πάντα οἱ στρατηγοί. Ὡς δὲ ταῦτα διανοοῦντο, ἐτρά- 19
ποντο ἐπὶ τὸν Ξενοφῶντα· καὶ οἱ λοχαγοὶ ἔλεγον
προσιόντες αὐτῷ ὅτι ἡ στρατιὰ οὕτω γινώσκει· καὶ
εὐνοίαν ἐνδεικνύμενος ἕκαστός τις ἔπειθεν αὐτὸν
ὑποστῆναι τὴν ἀρχήν. Ὁ δὲ Ξενοφῶν πῇ μὲν 20
ἐβούλετο ταῦτα, νομίζων καὶ τὴν τιμὴν μείζω
οὕτως ἑαυτῷ γίγνεσθαι καὶ πρὸς τοὺς φίλους καὶ
εἰς τὴν πόλιν τοῦνομα μείζον ἀφίξεσθαι αὐτοῦ.

τυχὸν δὲ καὶ ἀγαθοῦ τινος ἂν αἷτιος τῇ στρατιᾷ γενέσθαι.

- 21 Τὰ μὲν δὴ τοιαῦτα ἐνθυμήματα ἐπῆρεν αὐτὸν ἐπιθυμεῖν αὐτοκράτορα γενέσθαι ἄρχοντα. Ὅποτε δ' αὖ ἐνθυμοίτο ὅτι ἀδελφὸν μὲν παντὶ ἀνθρώπῳ ὅπη τὸ μέλλον ξέει, διὰ τοῦτο δὲ καὶ κίνδυνος εἴη καὶ τὴν
- 22 προειργασμένην δόξαν ἀποβαλεῖν, ἡπορεῖτο. Διαπορουμένῳ δὲ αὐτῷ διακρίναι ἔδοξε κράτιστον εἶναι τοῖς θεοῖς ἀνακοινῶσαι· καὶ παραστησάμενος δῦο ἱερεῖα ἐθύετο τῷ Διὶ τῷ Βασιλεῖ, ὅσπερ αὐτῷ μαντευτὸς ἦν ἐκ Δελφῶν· καὶ τὸ ὄναρ δὴ ἀπὸ τούτου τοῦ θεοῦ ἐνόμιζεν ἑωρακέναι ὃ εἶδεν ὅτε ἤρχετο ἐπὶ
- 23 τὸ συνεπιμελεῖσθαι τῆς στρατιᾶς καθίστασθαι. Καὶ ὅτε ἐξ Ἐφέσου δὲ ὠρμάτο Κύρῳ συσταθησόμενος, αἰτὸν ἀνεμιμνήσκετο ἑαυτῷ δεξιὸν φθεγγόμενον, καθήμενον μέντοι, ὥσπερ ὁ μάντις προπέμπων αὐτὸν ἔλεγεν ὅτι μέγας μὲν οἰωνὸς εἴη καὶ οὐκ ἰδιωτικὸς καὶ ἔνδοξος, ἐπίπονος μέντοι· καὶ γὰρ τὰ ὄρνεα μάλιστα ἐπιτίθεσθαι τῷ αἰετῷ καθημένῳ· οὐ μέντοι χρηματιστικὸν εἶναι τὸν οἰωνόν· τὸν γὰρ αἰτὸν περι-
- 24 πετόμενον μᾶλλον λαμβάνειν τὰ ἐπιτήδεια. Οὕτω δὴ θυομένῳ αὐτῷ διαφανῶς ὁ θεὸς σημαίνει μήτε προσδεῖσθαι τῆς ἀρχῆς μήτ', εἰ αἰροῖντο, ἀποδέχε-
- 25 σθαι. Τοῦτο μὲν δὴ οὕτως ἐγένετο. Ἡ δὲ στρατιὰ συνήλθε, καὶ πάντες ἔλεγον ἓνα αἰρεῖσθαι· καὶ ἐπεὶ τοῦτο ἔδοξε, προεβάλλοντο αὐτόν. Ἐπεὶ δὲ ἐδόκει δῆλον εἶναι ὅτι αἰρήσονται αὐτόν, εἴ τις ἐπιψηφίζοι, ἀνέστη καὶ ἔλεξε τάδε·
- 26 Ἐγώ, ὦ ἄνδρες, ἡδομαι μὲν ὑπὸ ὑμῶν τιμώμενος, εἴπερ ἄνθρωπός εἰμι, καὶ χάριν ἔχω καὶ εὐχομαι δοῦναί μοι τοὺς θεοὺς αἰτιὸν τινος ὑμῖν ἀγαθοῦ γενέσθαι· τὸ μέντοι ἐμὲ προκριθῆναι ὑπὸ ὑμῶν ἄρχοντα, Λακεδαιμονίου ἀνδρὸς παρόντος, οὔτε ὑμῖν μοι δοκεῖ συμφέρον εἶναι, ἀλλ' ἥττον ἂν διὰ τοῦτο τυγχάνειν εἴ τι δέοισθε παρ' αὐτῶν· ἐμοί τε αὖ οὐ πάνν τι νομίζω ἀσφαλὲς εἶναι τοῦτο. Ὅρῳ γὰρ ὅτι καὶ τῇ

πατρίδι μου οὐ πρόσθεν ἐπαύσαντο πολεμοῦντες πρὶν ἐποιήσαν πᾶσαν τὴν πόλιν ὁμολογεῖν Λακεδαιμονίους καὶ αὐτῶν ἡγεμόνας εἶναι. Ἐπεὶ δὲ τοῦτο 28 ὁμολόγησαν, εὐθὺς ἐπαύσαντο πολεμοῦντες καὶ οὐκ ἐτι πέρα ἐπολιόρκησαν τὴν πόλιν. Εἰ οὖν ταῦτα ὁρῶν ἐγὼ δοκοίην, ὅπου δυναίμην, ἐνταῦθ' ἄκυρον ποιεῖν τὸ ἐκείνων ἀξίωμα, ἐκείνο ἐννοῶ, μὴ λίαν ἂν ταχὺ σωφρονισθείην. Ὁ δὲ ὑμεῖς ἐννοεῖτε, ὅτι ἦττον 29 ἂν στάσις εἴη ἐνὸς ἄρχοντος ἢ πολλῶν, εὖ ἴστε ὅτι ἄλλον μὲν ἐλόμενοι οὐχ εὐρήσετε ἐμὲ στασιάζοντα· νομίζω γὰρ ὅστις ἐν πολέμῳ ὦν στασιάζει πρὸς ἄρχοντα, τοῦτον πρὸς τὴν ἑαυτοῦ σωτηρίαν στασιάζειν· ἐὰν δ' ἐμὲ ἔλθῃ, οὐκ ἂν θαυμάσαιμι, εἰ τινα εὗροιτε καὶ ὑμῖν καὶ ἐμοὶ ἀχθόμενον.

Ἐπεὶ δὲ ταῦτα εἶπε, πολὺ πλείους ἐξανίσταντο 30 λέγοντες ὡς δέοι αὐτὸν ἄρχειν. Ἀγασίας δὲ Στυμφάλιος εἶπεν, ὅτι γελοῖον εἴη· εἰ οὕτως ἔχει, ὀργισοῦνται Λακεδαιμόνιοι καὶ ἐὰν σίνδειπνοι συνελθόντες μὴ Λακεδαιμόνιον συμποσίαρχον αἰρῶνται· ἐπεὶ εἰ οὕτω γε τοῦτ' ἔχει, ἔφη, οὐδὲ λοχαγεῖν ἡμῖν ἔξεστιν, ὡς ἔοικεν, ὅτι Ἀρκάδες ἐσμέν. Ἐνταῦθα δὴ ὡς εὖ εἰπόντος τοῦ Ἀγασίου ἀνεθορύβησαν.

Καὶ ὁ Ξενοφῶν, ἐπεὶ ἑώρα πλείονος ἐνδέον, παρ- 31 ἐλθὼν εἶπεν· Ἀλλ', ὦ ἄνδρες, ἔφη, ὡς πάννυ εἰδήτε, ὁμνῶν ὑμῖν θεοὺς πάντας καὶ πάσας, ἢ μὴν ἐγώ, ἐπεὶ τὴν ὑμετέραν γνώμην ἡσθανόμην, ἐθυόμην εἰ βέλτιον εἴη ὑμῖν τε ἐμοὶ ἐπιτρέψαι ταύτην τὴν ἀρχήν, καὶ ἐμοὶ ὑποστήναι· καί μοι οἱ θεοὶ οὕτως ἐν τοῖς ἱεροῖς ἐσήμηναν ὥστε καὶ ἰδιώτην ἂν γινῶναι ὅτι [ταύτης] τῆς μοναρχίας ἀπέχεσθαι με δεῖ. Οὕτω δὴ Χειρί- 32 σοφον αἰροῦνται. Χειρίσοφος δέ, ἐπεὶ ἡρέθη, παρ- ἐλθὼν εἶπεν· Ἀλλ', ἔφη, ὦ ἄνδρες, τοῦτο μὲν ἴστε ὅτι οὐδ' ἂν ἔγωγε ἐστασίάζον, εἰ ἄλλον εἴλεσθε. Ξενοφῶντα μέντοι, ἔφη, ὠνήσατε οὐχὶ ἐλόμενοι· ὡς καὶ νῦν Δέξιππος ἤδη διέβαλλεν αὐτὸν πρὸς Ἀναξίβιον, ὃ τι ἐδύνατο, καὶ μάλα ἐμοῦ αὐτὸν σιγάζοντος.

Ὁ δὲ ἔφη νομίζειν αὐτὸν Τιμασίῳ μᾶλλον συνά-
 ρχειν ἐθελῆσαι Δαρδανεῖ ὄντι τοῦ Κλεάρχου στρα-
 33 τεύματος, ἢ ἑαυτῷ Λάκῳ ὄντι. Ἐπεὶ μέντοι ἐμὲ
 εἴλεσθε, ἔφη, καὶ ἐγὼ πειράσομαι ὅ τι ἂν δύνωμαι
 ὑμᾶς ἀγαθὸν ποιεῖν. Καὶ ὑμεῖς οὕτω παρασκευά-
 ζεσθε ὡς αὖριον, εἰς πλοῦς ἢ, ἀναξόμενοι· ὁ δὲ
 πλοῦς ἔσται εἰς Ἡράκλειαν· ἅπαντας οὖν δεῖ ἐκείσε
 πειρᾶσθαι κατασχεῖν· τὰ δ' ἄλλα, ἐπειδὰν ἐκείσε
 ἔλθωμεν, βουλευσόμεθα.

CAPUT II. (V. CAP. X.)

1. Ἐντεῦθεν τῇ ὑστεραίᾳ ἀναγόμενοι πνεύματι ἔ-
 πλεον καλῶ ἡμέρας δύο παρὰ τὴν γῆν. Καὶ παρα-
 πλέοντες ἐθεώρουν τὴν τε Ἰασονίαν ἀκτὴν, ἔνθα ἡ
 Ἀργὴ λέγεται ὀρμίσασθαι, καὶ τῶν ποταμῶν τὰ
 στόματα· πρῶτον μὲν τοῦ Θερμώδοντος, ἔπειτα δὲ
 τοῦ Ἰριος, ἔπειτα δὲ τοῦ Ἄλυσος, μετὰ [δὲ] τοῦτον
 τοῦ Παρθενίου· τοῦτον δὲ παραπλεύσαντες ἀφίκοντο
 εἰς Ἡράκλειαν, πόλιν Ἑλληνίδα, Μεγαρέων ἀποικον,
- 2 οὗσαν δ' ἐν τῇ Μαρνανδυνῶν χώρᾳ. Καὶ ὀρμίσαντο
 παρὰ τῇ Ἀχερουσιᾷ Χερρόνησιν· ἔνθα λέγεται ὁ
 Ἡρακλῆς ἐπὶ τὸν Κέρβερον κύνα καταβῆναι ἢ νῦν
 τὰ σημεῖα δεικνύουσι τῆς καταβάσεως, τὸ βάθος
- 3 πλέον ἢ ἐπὶ δύο στάδια. Ἐνταῦθα τοῖς Ἑλλήσιν
 οἱ Ἡρακλεῶται ξένια πέμπουσιν, ἀλφίτων μεδίμνους
 τρισχιλίους καὶ οἶνον κεράμια δισχίλια καὶ βοῦς
 εἴκοσι καὶ οἷς ἑκατόν. Ἐνταῦθα διὰ τοῦ πεδίου ῥεῖ
 ποταμός, Λύκος ὄνομα, εὖρος ὡς δύο πλέθρων.
- 4 Οἱ δὲ στρατιῶται συλλεγόντες ἐβουλευόντο τὴν
 λοιπὴν πορείαν πότερον κατὰ γῆν ἢ κατὰ θάλατταν
 χρῆ πορευθῆναι ἐκ τοῦ Πόντου. Ἀναστὰς δὲ Λύκων
 Ἀχαιὸς εἶπεν· Θαυμάζω μὲν, ὦ ἄνδρες, τῶν στρα-
 τηγῶν ὅτι οὐ πειρῶνται ἡμῖν ἐκπορίζειν σιτηρέσιον·
 τὰ μὲν γὰρ ξένια οὐ μὴ γένηται τῇ στρατιᾷ τριῶν
 ἡμερῶν σιτία· ὁπόθεν δ' ἐπισιτισάμενοι πορευσόμεθα
 ἢ ἔστιν, ἔφη. Ἐμοὶ οὖν δοκεῖ αἰτεῖν τοὺς Ἡρακ-

λεώτας μὴ ἑλαττον ἢ τρισχιλίους Κυζικηνοὺς. Ἄλ- 5
 λος δ' εἶπε, [μηνὸς μισθὸν] μὴ ἑλαττον ἢ μυρίους· καὶ
 ἐλομένους πρέσβεις αὐτίκα μάλα, ἡμῶν καθημένων,
 πέμπειν πρὸς τὴν πόλιν καὶ εἰδέναι ὅ τι ἂν ἀπαγ-
 γέλλωσι, καὶ πρὸς ταῦτα βουλευέσθαι. Ἐντεῦθεν 6
 προὔβαλοντο πρέσβεις, πρῶτον μὲν Χειρίσοφον,
 ὅτι ἄρχων ἦρητο· ἔστι δ' οἱ καὶ Ξενοφῶντα· οὗ δὲ
 ἰσχυρῶς ἀπεμάχοντο· ἀμφοῖν γὰρ ταῦτα ἐδίδκει μὴ
 ἀναγκάζειν πόλιν Ἑλληνίδα καὶ φιλίαν ὅ τι μὴ
 αὐτοὶ ἐθέλοντες διδοῖεν. Ἐπεὶ δ' οὖν οὗτοι ἐδόκουν 7
 ἀπρόθυμοι εἶναι, πέμπουσι Λύκωνα Ἀχαιοὺν καὶ
 Καλλίμαχον Παρρᾶσιον καὶ Ἀγασίαν Στυμφάλιον.
 Οὗτοι ἐλθόντες ἔλεγον τὰ δεδογμένα· τὸν δὲ Λύκωνα
 ἔφασαν καὶ ἐπαπειλεῖν, εἰ μὴ ποιήσαιεν ταῦτα.
 Ἀκούσαντες δ' οἱ Ἡρακλεῶται βουλευέσθαι ἔφα- 8
 σαν· καὶ εὐθὺς τὰ τε χρήματα ἐκ τῶν ἀγρῶν συνή-
 γον καὶ τὴν ἀγορὰν εἴσω ἀνεσκέασαν, καὶ αἱ πύλαι
 ἐκέκλειντο, καὶ ἐπὶ τῶν τειχῶν ὄπλα ἐφαίνετο.

Ἐκ τούτου οἱ ταραξάντες ταῦτα τοὺς στρατηγοὺς 9
 ᾗτιῳντο διαφθεῖρειν τὴν πρᾶξιν· καὶ συνίσταντο οἱ
 Ἀρκάδες καὶ οἱ Ἀχαιοί· προειστήκει δὲ μάλιστα
 αὐτῶν Καλλίμαχος τε ὁ Παρρᾶσιος καὶ Λύκων ὁ
 Ἀχαιός. Οἱ δὲ λόγοι ἦσαν αὐτοῖς ὡς αἰσχροὺν 10
 εἶη ἄρχειν [εἶνα] Ἀθηναῖον Πελοποννησίων καὶ
 Λακεδαιμονίων, μηδεμίαν δύναμιν παρεχόμενον εἰς
 τὴν στρατιάν· καὶ τοὺς μὲν πόνους σφᾶς ἔχειν, τὰ
 δὲ κέρδη ἄλλους, καὶ ταῦτα τὴν σωτηρίαν σφῶν
 κατειργασμένων· εἶναι γὰρ τοὺς κατειργασμένους
 Ἀρκάδας καὶ Ἀχαιούς· τὸ δ' ἄλλο στράτευμα οὐδὲν
 εἶναι· καὶ ἦν δὲ τῇ ἀληθείᾳ ὑπερήμισυ τοῦ ὅλου
 στρατεύματος Ἀρκάδες καὶ Ἀχαιοί. Εἰ οὖν σωφρο- 11
 νοῖεν, αὐτοὶ συστάντες καὶ στρατηγοὺς ἐλόμενοι ἑαν-
 τῶν καθ' ἑαυτοὺς τε ἂν τὴν πορείαν ποιοῖντο, καὶ
 περὶ αὐτῶν ἀγαθόν τι λαμβάνειν. Ταῦτ' ἔδοξε· καὶ 12
 ἀπολιπόντες Χειρίσοφον εἰ τινες ἦσαν παρ' αὐτῷ
 Ἀρκάδες ἢ Ἀχαιοί, καὶ Ξενοφῶντα, συνέστησαν·

καὶ στρατηγούς αἰροῦνται ἑαυτῶν δέκα· τούτους δὲ ἐψηφίσαντο ἐκ τῆς νικώσης ὃ τι δοκοίη τοῦτο ποιεῖν. Ἡ μὲν οὖν τοῦ παντός ἀρχὴ Χειρισόφῳ ἐνταῦθα κατελύθη, ἡμέρᾳ ἕκτη ἢ ἑβδόμῃ ἀφ' ἧς ἡρέθη.

- 13 Ξενοφῶν μέντοι ἐβούλετο κοινῇ μετ' αὐτῶν τὴν πορείαν ποιεῖσθαι, νομίζων οὕτως ἀσφαλέστερον εἶναι ἢ ἰδίᾳ ἕκαστον στέλλεσθαι· ἀλλὰ Νέων ἐπειθεν αὐτὸν καθ' αὐτὸν πορεύεσθαι, ἀκούσας τοῦ Χειρισόφου ὅτι Κλέανδρος ὁ ἐν Βυζαντίῳ ἀρμοστής
- 14 φαίη τριήρεις ἔχων ἡξεῖν εἰς Κάλπης λιμένα· ὅπως οὖν μηδεὶς μετὰσχοι, ἀλλ' αὐτοὶ καὶ οἱ αὐτῶν στρατιῶται ἐκπλεύσειαν ἐπὶ τῶν τριήρων, διὰ ταῦτα συνεβούλευε. Καὶ Χειρίσοφος, ἅμα μὲν ἀθυμῶν τοῖς γεγενημένοις ἅμα δὲ μισῶν ἐκ τούτου τὸ στράτευμα, ἐπιτρέπει αὐτῷ ποιεῖν ὃ τι βούλεται.
- 15 Ξενοφῶν μὲν ἔτι ἐπεχείρησεν ἀπαλλαγεῖς τῆς στρατιᾶς ἐκπλεῦσαι· θυομένῳ δὲ αὐτῷ τῷ Ἡγεμόνι Ἡρακλεῖ καὶ κοινουμένῳ πότερα λῶν καὶ ἄμεινον εἶη στρατεῦσθαι ἔχοντι τοὺς παραμείναντας τῶν στρατιωτῶν, ἢ ἀπαλλάττεσθαι, ἐσήμνηεν ὁ θεὸς τοῖς
- 16 ἱεροῖς συστρατεῦσθαι. Οὕτω γίνεται τὸ στράτευμα τριχῇ· Ἀρκάδες μὲν καὶ Ἀχαιοὶ πλείους ἢ τετρακισχίλιοι, ὀπλῖται πάντες· Χειρισόφῳ δὲ ὀπλῖται μὲν εἰς τετρακοσίους καὶ χιλίους, πελτασταὶ δὲ εἰς ἑπτακοσίους, οἱ Κλεάρχου Θυράκες· Ξενοφῶντι δὲ ὀπλῖται μὲν εἰς ἑπτακοσίους καὶ χιλίους, πελτασταὶ δὲ εἰς τριακοσίους· ἵππικόν δὲ μόνος οὗτος εἶχεν, ἀμφὶ τοὺς τετταράκοντα ἵππείας.
- 17 Καὶ οἱ μὲν Ἀρκάδες, διαπραξάμενοι πλοῖα παρὰ τῶν Ἡρακλεωτῶν, πρῶτοι πλέουσιν, ὅπως ἐξαίφνης ἐπιπεσόντες τοῖς Βιθυνοῖς λάβοιεν ὅτι πλείστα· καὶ ἀποβαίνουσιν εἰς Κάλπης λιμένα κατὰ μέσον
- 18 πῶς τῆς Θυράκης. Χειρίσοφος δ' εὐθὺς ἀπὸ τῆς πόλεως τῶν Ἡρακλεωτῶν ἀρξάμενος πεζῇ ἐπορεύετο διὰ τῆς χώρας· ἐπεὶ δὲ εἰς τὴν Θυράκην ἐνέβαλλε, παρὰ τὴν θάλατταν ἦει· καὶ γὰρ ἡδὴ ἡσθένει·

19—7.] LIB. VI. CAP. III. (CAP. I.) 163
Ξενοφῶν δὲ πλοῖα λαβὼν ἀποβαίνει ἐπὶ τὰ ὄρια τῆς 19
Θράκης καὶ τῆς Ἡρακλεώτιδος, καὶ διὰ μεσογαίας
ἐπορεύετο.

CAPUT III. (LIB. VI. CAP. I.)

[^αὮν μὲν οὖν τρόπον ἣ τε Χειρισόφον ἀρχὴ τοῦ 1
παντὸς κατελύθη καὶ τῶν Ἑλλήνων τὸ στράτευμα
ἐσχίσθη, ἐν τοῖς ἐπάνω εἴρηται.] Ἐπραξαν δ' αὐτῶν 2
ἕκαστοι τάδε. Οἱ μὲν Ἀρκάδες, ὡς ἀπέβησαν
νυκτὸς εἰς Κάλπης λιμένα, πορεύονται εἰς τὰς
πρώτας κώμας, στάδια ἀπὸ θαλάττης ὡς τριάκοντα.
Ἐπεὶ δὲ φῶς ἐγένετο, ἦγεν ἕκαστος ὁ στρατηγὸς τὸν
αὐτοῦ λόχον ἐπὶ κώμην· ὅποια δὲ μείζων ἐδόκει εἶναι,
σύνδυο λόχους ἦγον οἱ στρατηγοί. Συνεβάλοντο δὲ 3
καὶ λόφον εἰς ὃν δέοι πάντας ἀλίζεσθαι· καὶ αἶτε
ἐξαίφνης ἐπιπεσόντες ἀνδράποδά τε πολλὰ ἔλαβον
καὶ πρόβατα πολλὰ περιεβάλοντο.

Οἱ δὲ Θρᾷκες ἠθροίζοντο οἱ διαφεύγοντες· πολλοὶ 4
δὲ διέφυγον πελτασταὶ ὄντες ὀπλίτας ἐξ αὐτῶν τῶν
χειρῶν. Ἐπεὶ δὲ συνελέγησαν, πρῶτον μὲν τῷ
Σμίκρητος λόχῳ, ἐνὸς τῶν Ἀρκάδων στρατηγῶν,
ἀπιόντι ἤδη εἰς τὸ συγκείμενον καὶ πολλὰ χρήματα
ἄγοντι, ἐπιτίθενται. Καὶ τέως μὲν ἐμάχοντο ἅμα 5
πορευόμενοι οἱ Ἕλληνες· ἐπὶ δὲ διαβάσει χαράδρας
τρέπονται αὐτούς· καὶ αὐτὸν μὲν τὸν Σμίκρητα ἀπο-
κτινύασι, καὶ τοὺς ἄλλους πάντας· ἄλλου δὲ λόχου
τῶν δέκα στρατηγῶν, τοῦ Ἡγησάνδρου, ὀκτὼ μόνους
κατέλιπον· καὶ αὐτὸς Ἡγήσανδρος ἐσώθη. Καὶ οἱ 6
ἄλλοι δὲ λοχαγοὶ συνήλθον, οἱ μὲν σὺν πράγμασιν,
οἱ δὲ ἄνευ πραγμάτων· οἱ δὲ Θρᾷκες, ἐπεὶ εὐτύχησαν
τοῦτο τὸ εὐτύχημα, συνεβόων τε ἀλλήλους καὶ συν-
ελέγοντο ἐβρῶμένως τῆς νυκτός. Καὶ ἅμα ἡμέρα
κύκλω περὶ τὸν λόφον, ἐνθα οἱ Ἕλληνες ἐστρατοπε-
δεύοντο, ἐτάττοντο καὶ ἵππεῖς πολλοὶ καὶ πελτασταί,
καὶ αἰεὶ πλείονες συνέβρεον· καὶ προσέβαλλον πρὸς 7
τοὺς ὀπλίτας ἀσφαλῶς· οἱ μὲν γὰρ Ἕλληνες οὔτε

- τοξότην εἶχον οὔτε ἀκοντιστὴν οὔτε ἵππέα· οἱ δὲ προσθέοντες καὶ προσελαύνοντες ἠκόντιζον· ὁπότε δὲ αὐτοῖς ἐπίοιεν, ῥαδίως ἀπέφευγον· ἄλλοι δὲ ἄλλη 8 ἐπέτιθεντο. Καὶ τῶν μὲν πολλοὶ ἐτιτρώσκοντο, τῶν δὲ οὐδεῖς· ὥστε κινήθῃναι οὐκ ἐδύναντο ἐκ τοῦ χωρίου, ἀλλὰ τελευτῶντες καὶ ἀπὸ τοῦ ὕδατος εἶργον 9 αὐτοὺς οἱ Θωῤῥακες. Ἐπεὶ δ' ἀπορία πολλὴ ἦν, διελέγοντο περὶ σπονδῶν· καὶ τὰ μὲν ἄλλα ὠμολόγητο αὐτοῖς, ὁμήρου δ' οὐκ ἐδίδοσαν οἱ Θωῤῥακες αἰτούντων τῶν Ἑλλήνων· ἀλλ' ἐν τούτῳ ἴσχετο. Τὰ μὲν δὴ τῶν Ἀρκάδων οὕτως εἶχε.
- 10 Χειρίσοφος δέ, ἀσφαλῶς πορευόμενος παρὰ θάλατταν, ἀφικνεῖται εἰς Κάλπης λιμένα. Ξενοφῶντι δὲ διὰ τῆς μεσογαίας πορευομένῳ οἱ ἵππεῖς προκαταθέοντες ἐντυγχάνουσι πρεσβύταις πορευομένοις ποι. Καὶ ἐπεὶ ἤχθησαν παρὰ Ξενοφῶντα, ἐρωτᾷ αὐτοὺς εἴ που ἦσθοντο ἄλλον στρατεύματος ἔντος Ἑλλη- 11 νικοῦ. Οἱ δὲ ἔλεγον πάντα τὰ γεγενημένα, καὶ νῦν ὅτι πολιορκοῦνται ἐπὶ λόφον, οἱ δὲ Θωῤῥακες πάντες περικεκυκλωμένοι εἶεν αὐτοὺς. Ἐνταῦθα τοὺς μὲν ἀνθρώπους τούτους ἐφύλαττεν ἰσχυρῶς, ὅπως ἡγεμόνες εἶεν ὅπου δέοι· σκοποὺς δὲ καταστήσας συνέλεξε τοὺς στρατιώτας καὶ ἔλεξεν·
- 12 Ἄνδρες στρατιῶται, τῶν Ἀρκάδων οἱ μὲν τεθνᾶσιν, οἱ δὲ λοιποὶ ἐπὶ λόφον τινὸς πολιορκοῦνται. Νομίζω δ' ἔγωγε, εἰ ἐκεῖνοι ἀπολοῦνται, οὐδ' ἡμῖν εἶναι οὐδεμίαν σωτηρίαν, οὕτω μὲν πολλῶν ὄντων 13 πολεμίων, οὕτω δὲ τεθαῤῥηκότων. Κράτιστον οὖν ἡμῖν ὡς τάχιστα βοηθεῖν τοῖς ἀνδράσιν, ὅπως, εἰ ἔτι εἰσὶ σῶοι, σὺν ἐκείνοις μαχώμεθα καὶ μὴ μόνοι λει- 14 φθέντες μόνοι καὶ κινδυνεύωμεν. Νῦν [μὲν] οὖν στρατοπεδεύομεθα προελθόντες, ὅσον ἂν δοκῇ καιρὸς εἶναι εἰς τὸ δειπνοποιεῖσθαι· ἕως δ' ἂν πορευώμεθα, Τιμασίῳ ἔχων τοὺς ἵππεῖς προελαυνέτω ἐφορῶν ἡμᾶς, καὶ σκοπεῖτω τὰ ἔμπροσθεν, ὡς μηδὲν ἡμᾶς λάθῃ. Παρέπεμψε δὲ καὶ τῶν γυμνητῶν ἀνθρώπους

16—21.] LIB. VI. CAP. III. (CAP. I.) 165
 εὐζώνους εἰς τὰ πλάγια καὶ εἰς τὰ ἄκρα, ὅπως, εἴ
 ποῦ τί ποθεν καθορῶεν, σημαίνουσιν· ἐκέλευε δὲ καίειν
 ἅπαντα, ὅτῳ ἐντυγχάνουσιν καυσίμῳ· Ἡμεῖς γὰρ ἀπο- 16
 δραιοῦμεν ἂν οὐδαμοῦ ἐνθένδε· πολλή μὲν γάρ, ἔφη,
 εἰς Ἡράκλειαν πάλιν ἀπιέναι, πολλή δὲ εἰς Χρυσό-
 πολιν διελθεῖν· οἱ δὲ πολέμοι πλησίον· εἰς Κάλπης
 δὲ λιμένα, ἐνθα Χειρίσοφον εἰκάζομεν εἶναι (εἰ σέ-
 σωσται), ἐλαχίστη ἰδός· ἀλλὰ δὴ ἐκεῖ μὲν οὔτε
 πλοῖά ἐστιν οἷς ἀποπλευσούμεθα· μένουσι δὲ αὐτοῦ
 οὐδὲ μᾶς ἡμέρας ἐστὶ τὰ ἐπιτήδεια. Τῶν δὲ πολι- 17
 ορκουμένων ἀπολομένων, σὺν τοῖς Χειρισόφου μόνοις
 κακίον ἐστὶ διακινδυνεύειν ἢ, τῶνδε σωθέντων, πάντας
 εἰς ταῦτόν ἐλθίντας κοινῇ τῆς σωτηρίας ἔχεσθαι.
 Ἀλλὰ χρὴ παρασκευασαμένους τὴν γνώμην πορεύ-
 εσθαι, ὥς νῦν ἢ εὐκλεῶς τελευτῆσαι ἔστιν ἢ κάλ-
 λιστον ἔργον ἐργάσασθαι Ἑλληνας τοσούτους σώ-
 σαντας. Καὶ ὁ θεὸς ἴσως ἄγει οὕτως, ὃς τοὺς μεγα- 18
 ληγορήσαντας ὥς πλέον φρονούντας ταπεινῶσαι
 βούλεται· ἡμᾶς δέ, τοὺς ἀπὸ θεῶν ἀρχομένους, ἐντι-
 μοτέρους ἐκείνων καταστήσαι. Ἀλλ' ἔπεσθαι χρὴ
 καὶ προσέχειν τὸν νοῦν, ὥς ἂν τὸ παραγγελλόμενον
 δύνησθε ποιεῖν.

Ταῦτ' εἰπὼν ἡγείτο. Οἱ δὲ ἱππεῖς, διασπειρό- 19
 μενοι ἐφ' ὅσον καλῶς εἶχεν, ἔκαιον *ἢ ἐβάδιζον*·
 καὶ οἱ πελτασταὶ ἐπιπαριόντες κατὰ τὰ ἄκρα ἔκαιον
 πάντα ὅσα καύσιμα ἐώρων· καὶ ἡ στρατιὰ δέ, εἴ τιτι
 παραλειπομένῳ ἐντυγχάνουσιν· ὥστε πᾶσα ἡ χώρα
 αἰθεσθαι ἐδόκει καὶ τὸ στράτευμα πολὺ εἶναι. Ἐπεὶ 20
 δὲ ὥρα ᾗν, κατεστρατοπεδεύσαντο ἐπὶ λόφον ἐκ-
 βάντες, καὶ τὰ τε τῶν πολεμίων πυρὰ ἐώρων,
 ἀπείχον δὲ ὥς τετταράκοντα σταδίους, καὶ αὐτοὶ ὥς
 ἐδύναντο πλείστα πυρὰ ἔκαιον. Ἐπεὶ δὲ ἐδείπνησαν 21
 τάχιστα, παρηγγέλθη τὰ πυρὰ κατασβεννύναι πάντα.
 Καὶ τὴν μὲν νύκτα φυλακὰς ποιησάμενοι ἐκάθευδον·
 ἅμα δὲ τῇ ἡμέρᾳ, προσευξάμενοι τοῖς θεοῖς καὶ
 συνταξάμενοι ὥς εἰς μάχην, ἐπορεύοντο ἢ ἐδύναντο

- 22 τάχιστα. Τιμασίων δὲ καὶ οἱ ἱππεῖς, ἔχοντες τοὺς ἡγεμόνας καὶ προελαύνοντες, ἐλάνθανον αὐτοὺς ἐπὶ τῷ λόφῳ γεγόμενοι ἔνθα ἐπολιορκοῦντο οἱ Ἕλληνες. Καὶ οὐχ ὁρώσιν οὔτε τὸ φίλιον στράτευμα οὔτε τὸ πολέμιον, (καὶ ταῦτα ἀπαγγέλλουσι πρὸς τὸν Ξενοφῶντα καὶ τὸ στράτευμα,) γραῖδια δὲ καὶ γερόντια
- 23 καὶ πρόβατα ὀλίγα καὶ βούς καταλελειμμένους. Καὶ τὸ μὲν πρῶτον θαῦμα ἦν τί εἴη τὸ γεγενημένον· ἔπειτα δὲ καὶ τῶν καταλελειμμένων ἐπυνθάνοντο ὅτι οἱ μὲν Θρᾷκες εὐθὺς ἀφ' ἐσπέρας ὥχοντο ἀπιόντες· ἔωθεν δὲ καὶ τοὺς Ἕλληνας ἔφασαν οἴχεσθαι· ὅπου δέ, οὐκ εἰδέναι.
- 24 Ταῦτα ἀκούσαντες οἱ ἀμφὶ Ξενοφῶντα, ἐπεὶ ἡρίστησαν, συσκευασάμενοι ἐπορεύοντο, βουλόμενοι ὡς τάχιστα συμμῖξαι τοῖς ἄλλοις εἰς Κάλπης λιμένα. Καὶ πορευόμενοι ἐώρων τὸν στίβον τῶν Ἀρκάδων καὶ Ἀχαιῶν κατὰ τὴν ἐπὶ Κάλπης ὁδόν. Ἐπεὶ δὲ ἀφίκοντο εἰς τὸ αὐτό, ἄσμενοί τε εἶδον
- 25 ἀλλήλους καὶ ἡσπάζοντο ὥσπερ ἀδελφούς. Καὶ ἐπυνθάνοντο οἱ Ἀρκάδες τῶν περὶ Ξενοφῶντα τί τὰ πυρὰ κατασβέσειαν· ἡμεῖς μὲν γάρ, ἔφασαν, ψόμεθα ὑμᾶς τὸ μὲν πρῶτον, ἐπειδὴ τὰ πυρὰ οὐχ ἐωρώμεν, τῆς νυκτὸς ἥξειν ἐπὶ τοὺς πολεμίους· καὶ οἱ πολέμιοι δέ, ὥς γ' ἡμῖν ἐδόκουν, τοῦτο δείσαντες ἀπῆλθον· σχεδὸν γὰρ ἀμφὶ τοῦτον τὸν χρόνον
- 26 ἀπῆρσαν. Ἐπεὶ δὲ οὐκ ἀφίκεσθε, ὁ δὲ χρόνος ἐξῆκεν, ψόμεθα ὑμᾶς, πυθομένους τὰ παρ' ἡμῖν, φοβηθέντας οἴχεσθαι ἀποδράντας ἐπὶ θάλατταν· καὶ ἐδόκει ἡμῖν μὴ ἀπολιπέσθαι ὑμῶν. Οὕτως οὖν καὶ ἡμεῖς δεῦρο ἐπορεύθημεν.

CAPUT IV. (II.)

- 1 Ταύτην μὲν οὖν τὴν ἡμέραν αἰτοῦ ἠυλίζοντο ἐπὶ τοῦ αἰγιαλοῦ πρὸς τῷ λιμένι. Τὸ δὲ χωρίον τοῦτο, καλεῖται Κάλπης λιμήν, ἔστι μὲν ἐν τῇ Θρᾷκῃ τῇ τῇ Ἀσίᾳ· ἀρξαμένη δὲ ἡ Θρᾷκη αὕτη ἐστὶν ἀπὸ

2—8.] LIB. VI. CAP. IV. (CAP. II) 167
 τοῦ στόματος τοῦ Πόντου μέχρις Ἡρακλείας ἐπὶ
 δεξιὰ εἰς τὸν Πόντον εἰσπλέοντι. Καὶ τριηρεὶ μὲν 2
 ἔστιν ἐς Ἡράκλειαν ἐκ Βυζαντίου κώπαις ἡμέρας
 μάλα μακρᾶς πλοῦς· ἐν δὲ τῷ μέσῳ ἄλλη μὲν πόλις
 οὐδεμία οὔτε φιλία οὔτε Ἑλληνίς, ἀλλὰ Θρᾷκες
 Βιθυνοί· καὶ οὓς ἂν λάβωσι τῶν Ἑλλήνων ἢ ἐκπίπ-
 τοντας ἢ ἄλλως πως, δεινὰ ὑβρίζειν λέγονται τοὺς
 Ἑλλήνας. Ὁ δὲ Κάλπησ λιμὴν ἐν μέσῳ μὲν 3
 κεῖται ἐκατέρωθεν πλεόντων ἐξ Ἡρακλείας καὶ
 Βυζαντίου· ἔστι δ' ἐν τῇ θαλάττῃ προκείμενον
 χωρίον, τὸ μὲν εἰς τὴν θάλατταν καθήκον αὐτοῦ
 πέτρα ἀπορρώξ, ὕψος, ὅπῃ ἐλάχιστον, οὐ μείον
 εἴκοσιν ὀργυῶν· ὁ δὲ αὐχὴν ὁ εἰς τὴν γῆν ἀνήκων
 τοῦ χωρίου μάλιστα τεττάρων πλέθρων τὸ εὖρος·
 τὸ δ' ἐντὸς τοῦ αὐχένος χωρίον ἱκανὸν μυρίοις
 ἀνθρώποις οἰκῆσαι. Λιμὴν δ' ὑπ' αὐτῇ τῇ πέτρᾳ τὸ 4
 πρὸς ἐσπέραν αἰγιαλὸν ἔχων. Κρήνη δὲ ἡδέος
 ὕδατος καὶ ἀφθονος ῥέουσα ἐπ' αὐτῇ τῇ θαλάττῃ,
 ὑπὸ τῇ ἐπικρατείᾳ τοῦ χωρίου. Ξύλα δὲ πολλὰ μὲν
 καὶ ἄλλα, πάνυ δὲ πολλὰ καὶ καλὰ ναυπηγήσιμα
 ἐπ' αὐτῇ τῇ θαλάττῃ. Τὸ δὲ ὄρος [τὸ ἐν τῷ λιμένι] 5
 εἰς μεσόγαιαν μὲν ἀνῆκει ὅσον ἐπὶ εἴκοσι σταδίους,
 καὶ τοῦτο γεῶδες καὶ ἄλιθον· τὸ δὲ παρὰ θάλατταν,
 πλεόν ἢ ἐπὶ εἴκοσι σταδίους, δασὺ πολλοῖς καὶ
 παντοδαποῖς καὶ μεγάλοις ξύλοις. Ἡ δὲ ἄλλη χώρα 6
 καλὴ καὶ πολλή· καὶ κῶμαι ἐν αὐτῇ εἰσι πολλαὶ
 καὶ εὖ οἰκούμεναι· φέρει γὰρ ἡ γῆ καὶ κριθὰς καὶ
 πυροὺς καὶ ὅσπρια πάντα καὶ μελίνας καὶ σήσαμα
 καὶ σῦκα ἀρκούντα καὶ ἀμπέλους πολλὰς καὶ ἡδυνό-
 νους καὶ τᾶλλα πάντα πλὴν ἐλαιῶν. Ἡ μὲν χώρα
 ἦν τοιαύτη.

Ἑσκήνουν δ' ἐν τῷ αἰγιαλῷ πρὸς τῇ θαλάττῃ· 7
 εἰς δὲ τὸ πόλισμα ἂν γενόμενον οὐκ ἐβούλοντο στρα-
 τοπεδεύεσθαι· ἀλλὰ ἐδόκει καὶ τὸ ἐλθεῖν ἐνταῦθα ἐξ
 ἐπιβουλῆς εἶναι, βουλομένων τινῶν κατοικίσαι πόλιν.
 Τῶν γὰρ στρατιωτῶν οἱ πλείστοι ἦσαν οὐ σπάνει

βίου ἐκπεπλευκότες ἐπὶ ταύτην τὴν μισθοφοράν, ἀλλὰ τὴν Κύρου ἀρετὴν ἀκούοντες, οἱ μὲν καὶ ἄνδρας ἄγοντες, οἱ δὲ καὶ προσανηλωκότες χρήματα, καὶ τούτων ἕτεροι ἀποδεδρακότες πατέρας καὶ μητέρας, οἱ δὲ καὶ τέκνα καταλιπόντες, ὡς χρήματ' αὐτοῖς κτησάμενοι ἤξοντες πάλιν, ἀκούοντες καὶ τοὺς ἄλλους τοὺς παρὰ Κύρῳ πολλὰ καὶ ἀγαθὰ πράττειν. Τοιοῦτοι οὖν ὄντες, ἐπόθουν εἰς τὴν Ἑλλάδα σώζεσθαι.

- 9 Ἐπειδὴ δὲ ὑστέρα ἡμέρα ἐγένετο τῆς εἰς ταὐτὸν συνόδου, ἐπ' ἐξόδῳ ἐθύετο Ξενοφῶν· ἀνάγκη γὰρ ἦν ἐπὶ τὰ ἐπιτήδεια ἐξάγειν· ἐπενόει δὲ καὶ τοὺς νεκροὺς θάπτειν. Ἐπεὶ δὲ τὰ ἱερά ἐγένετο, εἶποντο καὶ οἱ Ἀρκάδες, καὶ τοὺς νεκροὺς τοὺς μὲν πλείστους ἔνθαπερ ἔπεσον ἐκάστους ἔθαιψαν· ἡδὴ γὰρ ἦσαν πεμπταῖοι καὶ οὐχ οἷόν τε ἀναιρεῖν ἔτι ἦν· ἐνίους δὲ τοὺς ἐκ τῶν ὁδῶν συνενεγκόντες ἔθαψαν ἐκ τῶν ὑπαρχόντων ὡς ἐδύναντο κάλλιστα· οὓς δὲ μὴ εὗρισκον, κενοτάφιον αὐτοῖς ἐποίησαν μέγα, καὶ στεφάνους
- 10 ἐπέθεσαν. Ταῦτα δὲ ποιήσαντες ἀνεχώρησαν ἐπὶ τὸ στρατόπεδον. Καὶ τότε μὲν δειπνήσαντες ἐκοιμήθησαν. Τῇ δὲ ὑστεραίᾳ συνήλθον οἱ στρατιῶται πάντες· συνῆγε δὲ [αὐτοὺς] μάλιστα Ἀγασίας ὁ Στυμφάλιος, λοχαγός, καὶ Ἱερώνυμος Ἡλείος, λοχαγός, καὶ ἄλλοι οἱ πρεσβύτατοι τῶν Ἀρκάδων.
- 11 καὶ δόγμα ἐποίησαντο, ἔάν τις τοῦ λοιποῦ μνησθῇ δίχα τὸ στράτευμα ποιεῖν, θανάτῳ αὐτὸν ζημιοῦσθαι· καὶ κατὰ χώραν ἀπιέναι ἥπερ πρόσθεν εἶχε τὸ στράτευμα, καὶ ἄρχειν τοὺς πρόσθεν στρατηγούς. Καὶ Χειρίσοφος μὲν ἡδὴ τετελευτῇκει φάρμακον πῖων πυρέττων· τὰ δ' ἐκείνου Νέων ὁ Ἀσιναῖος παρέλαβε.
- 12 Μετὰ δὲ ταῦτα ἀναστὰς εἶπε Ξενοφῶν· ὦ ἄνδρες στρατιῶται, τὴν μὲν πορείαν, ὡς ἔοικε, δῆλον ὅτι πεξῇ ποιητέον· οὐ γὰρ ἔστι πλοῖα· ἀνάγκη δὲ πορευέσθαι ἡδὴ· οὐ γὰρ ἔστι μένουσι τὰ ἐπιτήδεια. ἡμεῖς [μὲν] οὖν, ἔφη, θυσόμεθα· ὑμᾶς δὲ δεῖ παρα-

σκευάζεσθαι ὡς μαχουμένους, εἴ ποτε καὶ ἄλλοτε· οἱ γὰρ πολέμιοι ἀνατεθαβρῆκασιν. Ἐκ τούτου 13 ἐθύοντο οἱ στρατηγοί, μάντις δὲ παρῆν Ἀρηξίων Ἀρκάς· ὁ δὲ Σιλανὸς ὁ Ἀμβρακιώτης ἤδη ἀποδεδράκει, πλοῖον μισθωσάμενος, ἐξ Ἡρακλείας. Θυομένοις δὲ ἐπὶ τῇ ἀφόδῳ οὐκ ἐγίγνετο τὰ ἱερά. Ταύτην μὲν οὖν τὴν ἡμέραν ἐπαύσαντο. Καί τινες 14 ἐτόλμων λέγειν ὡς ὁ Ξενοφῶν, βουλόμενος τὸ χωρίον οἰκίσαι, πέπεικε τὸν μάντιν λέγειν ὡς τὰ ἱερά οὐ γίγνεται ἐπὶ ἀφόδῳ. Ἐντεῦθεν κηρύξας [Ξενοφῶν] 15 τῇ αὔριον παρεῖναι ἐπὶ τὴν θυσίαν τὸν βουλόμενον καί, μάντις εἴ τις εἴη, παραγγείλας παρεῖναι, ὡς συνθεασόμενον τὰ ἱερά, ἔθυε· καὶ ἐνταῦθα παρήσαν πολλοί. Θυομένων δὲ πάλιν εἰς τρίς ἐπὶ τῇ ἀφόδῳ 16 οὐκ ἐγίγνετο τὰ ἱερά. Ἐκ τούτου χαλεπῶς εἶχον οἱ στρατιῶται· καὶ γὰρ τὰ ἐπιτήδεια ἐπέλιπεν ἃ ἔχοντες ἦλθον, καὶ ἀγορὰ οἰδεμία πω παρῆν.

Ἐκ τούτου ξυνελθόντων εἶπε πάλιν Ξενοφῶν· ὦ 17 ἄνδρες, ἐπὶ μὲν τῇ πορείᾳ, ὡς ὁράτε, τὰ ἱερά οὐπω γίγνεται· τῶν δ' ἐπιτηδείων ὁρῶ ἡμᾶς δεομένους· ἀνάγκη οὖν μοι δοκεῖ εἶναι θύεσθαι περὶ αὐτοῦ τούτου. Ἀναστὰς δέ τις εἶπε· Καὶ εἰκότως ἄρα ἡμῖν 18 οὐ γίγνεται τὰ ἱερά· ὡς γὰρ ἐγώ, ἀπὸ τοῦ αὐτομάτου χθὲς ἦκοντος πλοίου, ἤκουσά τινος ὅτι Κλέανδρος ὁ ἐκ Βυζαντίου ἀρμοστής μέλλει ἥξειν πλοῖα ἔχων καὶ τριήρεις. Ἐκ τούτου δὲ ἀναμένειν μὲν πᾶσιν 19 ἐδόκει· ἐπὶ δὲ τὰ ἐπιτήδεια ἀνάγκη ἦν ἐξέναι· καὶ ἐπὶ τούτῳ πάλιν ἐθύετο εἰς τρίς, καὶ οὐκ ἐγίγνετο τὰ ἱερά· καὶ ἤδη καὶ ἐπὶ σκηπὴν ἰόντες τὴν Ξενοφώντος ἔλεγον ὅτι οἱ κ' ἔχοιεν τὰ ἐπιτήδεια. Ὁ δ' οὐκ ἂν ἔφη ἐξαγαγεῖν μὴ γιγνομένων τῶν ἱερῶν.

Καὶ πάλιν τῇ ὑστεραίᾳ ἐθύετο, καὶ σχεδόν τι 20 πᾶσα ἡ στρατιὰ διὰ τὸ μέλειν ἅπασιν ἐκυκλοῦντο περὶ τὰ ἱερά· τὰ δὲ θύματα ἐπιλελοίπει. Οἱ δὲ στρατηγοὶ ἐξῆγον μὲν οὐ, συνεκάλεσαν δέ. Εἶπεν οὖν ὁ Ξενοφῶν· Ἴσως οἱ πολέμιοι συνειλεγμένοι εἰσὶ

καὶ ἀνάγκη μάχεσθαι· εἰ οὖν καταλιπόντες τὰ σκεύη ἐν τῷ ἔρυνινῳ χωρίῳ ὥς εἰς μάχην παρεσκευασμένοι ἴμμεν, ἴσως ἂν τὰ ἱερὰ μᾶλλον προχωροίη ἡμῖν.

22 Ἀκούσαντες δ' οἱ στρατιῶται ἀνέκραγον ὥς οὐδὲν δέον εἰς τὸ χωρίον ἄγειν, ἀλλὰ θύεσθαι ὥς τάχιστα. Καὶ πρόβατα μὲν οὐκ ἔτι ἦν, βοῦς δὲ ὑπὸ ἀμάξης πριάμενοι ἐθύοντο· καὶ Ξενοφῶν Κλεάνορος ἐδεήθη τοῦ Ἀρκάδος προθυμείσθαι, εἴ τι ἐν τούτῳ εἴη. Ἄλλ' οὐδ' ὥς ἐγένοντο [τὰ ἱερά.]

23 Νέων δὲ ἦν μὲν στρατηγὸς κατὰ τὸ Χειρισόφου μέρος· ἐπεὶ δὲ ἑώρα τοὺς ἀνθρώπους ὥς εἶχον δεινῶς τῇ ἐνδείᾳ, βουλόμενος αὐτοῖς χαρίσασθαι, εὐρών τινα ἄνθρωπον Ἡρακλεώτην, ὃς ἔφη κώμας ἐγγὺς εἰδέναι ὅθεν εἴη λαβεῖν τὰ ἐπιτήδεια, ἐκήρυξε τὸν βουλόμενον ἰέναι ἐπὶ τὰ ἐπιτήδεια, ὥς ἡγεμόνος ἐσομένου. Ἐξέρχονται δὴ σὺν δορατίοις, καὶ ἀσκοῖς, καὶ θυλάκοις, καὶ ἄλλοις ἀγγείοις, εἰς δισχιλίους 24 ἀνθρώπους. Ἐπειδὴ δὲ ἦσαν ἐν ταῖς κώμας καὶ διεσπείροντο ὥς ἐπὶ τὸ λαμβάνειν, ἐπιπίπτουσιν αὐτοῖς οἱ Φαρναβάζου ἱππεῖς πρῶτοι· βεβοηθηκότες γὰρ ἦσαν τοῖς Βιθυνοῖς βουλόμενοι σὺν τοῖς Βιθυνοῖς, εἰ δύναιτο, ἀποκωλύσαι τοὺς Ἕλληνας μὴ ἐλθεῖν εἰς τὴν Φρυγίαν. Οὗτοι οἱ ἱππεῖς ἀποκτείνουσι τῶν ἀνδρῶν οὐ μείον ἢ πεντακοσίους· οἱ δὲ λοιποὶ ἐπὶ τὸ ὄρος ἀνέφυγον.

25 Ἐκ τούτου ἀπαγγέλλει τις ταῦτα τῶν ἀποφευγόντων εἰς τὸ στρατόπεδον. Καὶ Ξενοφῶν, ἐπεὶ οὐκ ἐγεγένητο τὰ ἱερὰ ταύτῃ τῇ ἡμέρᾳ, λαβὼν βοῦν ὑπὸ ἀμάξης, οὐ γὰρ ἦν ἄλλα ἱερεῖα, σφαγιασάμενος ἐβόηθει καὶ οἱ ἄλλοι οἱ μέχρι τριάκοντα ἔτων

26 ἅπαντες. Καὶ ἀναλαβόντες τοὺς λοιποὺς ἄνδρας εἰς τὸ στρατόπεδον ἀφικνοῦνται. Καὶ ἤδη μὲν ἀμφὶ ἡλίου δυσμᾶς ἦν καὶ οἱ Ἕλληνες μάλ' ἀθύμως ἔχοντες ἐδειπνοποιοῦντο. Καὶ ἑξαπίνης διὰ τῶν λασίων τῶν Βιθυνῶν τινες ἐπιγενόμενοι τοῖς προῦλαξι τοὺς μὲν κατέκανον, τοὺς δὲ ἐδίωξαν μέχρις

27—6.] LIB. VI. CAP. V. (CAP. III.) 171
εἰς τὸ στρατόπεδον. Καὶ κραυγῆς γενομένης εἰς 27
τὰ ὅπλα πάντες συνέδραμον οἱ Ἕλληνες· καὶ διώκειν
μὲν καὶ κινεῖν τὸ στρατόπεδον νυκτὸς οὐκ ἀσφαλὲς
ἐδόκει εἶναι· δασέα γὰρ ἦν τὰ χωρία· ἐν δὲ τοῖς
ὅπλοις ἐνυκτέρευον, φυλαττόμενοι ἱκανοὶς φύλαξι.

CAPUT V. (III.)

Τὴν μὲν νύκτα οὕτως διήγαγον· ἅμα δὲ τῇ 1
ἡμέρᾳ οἱ στρατηγοὶ εἰς τὸ ἐρυμνὸν χωρίον ἤγουντο·
οἱ δὲ εἶποντο, ἀναλαβόντες τὰ ὅπλα καὶ τὰ σκεύη.
Πρὶν δὲ ἀρίστον ὥραν εἶναι ἀπετάφρευσαν ἢ ἡ
εἴσοδος ἦν εἰς τὸ χωρίον, καὶ ἀπεσταύρωσαν ἅπαν,
καταλιπόντες τρεῖς πύλας. Καὶ πλοῖον ἐξ Ἡρα-
κλείας ἦκεν ἄλφιτα ἄγον καὶ ἱερεῖα καὶ οἶνον.
Πρῶτ' δ' ἀναστὰς Ξενοφῶν ἐθύετο ἐπεξόδια, καὶ 2
γίνεται τὰ ἱερὰ ἐπὶ τοῦ πρώτου ἱερείου. Καὶ ἦδη
τέλος ἐχόντων τῶν ἱερῶν ὀρᾷ αἰτὸν αἰσιον ὁ μάντις
Ἀρηξίων Παρῤῥάσιος, καὶ ἡγείσθαι κελεύει τὸν
Ξενοφῶντα. Καὶ διαβάντες τὴν τάφρον τὰ ὅπλα 3
τίθενται, καὶ ἐκήρυξαν ἀριστήσαντας ἐξείναι τοὺς
στρατιώτας σὺν τοῖς ὅπλοις, τὸν δὲ ὄχλον καὶ τὰ
ἀνδράποδα αὐτοῦ καταλιπεῖν. Οἱ μὲν δὴ ἄλλοι 4
πάντες ἐξήρσαν, Νέων δὲ οὐ· ἐδόκει γὰρ κάλλιστον
εἶναι τοῦτον φύλακα καταλιπεῖν τῶν ἐπὶ τοῦ στρα-
τοπέδου. Ἐπεὶ δ' οἱ λοχαγοὶ καὶ οἱ στρατιῶται
ἀπέλιπον αὐτούς, αἰσχυνόμενοι μὴ ἐφέπεσθαι τῶν
ἄλλων ἐξιόντων, κατέλιπον αὐτοῦ τοὺς ὑπὲρ πέντε
καὶ τετταράκοντα ἔτη. Καὶ οὗτοι μὲν ἔμμενον· οἱ δ' .
ἄλλοι ἐπορεύοντο. Πρὶν δὲ πέντε καὶ δέκα στάδια 5
διελθελυθῆναι, ἐνέτυχον ἤδη νεκροῖς· καὶ τὴν οὐρὰν
τοῦ κέρατος ποιησάμενοι κατὰ τοὺς πρώτους φα-
νέντας νεκροὺς ἔθαπτον πάντας ὁπόσους ἐπελάμβανε
τὸ κέρας. Ἐπεὶ δὲ τοὺς πρώτους ἔθαψαν, προαγα- 6
γόντες καὶ τὴν οὐρὰν αὐθις ποιησάμενοι κατὰ τοὺς
πρώτους τῶν ἀτάφων ἔθαπτον τὸν αὐτὸν τρόπον
ὁπόσους ἐπελάμβανεν ἡ στρατιά. Ἐπεὶ δὲ εἰς τὴν

ὁδὸν ἦκον τὴν ἐκ τῶν κωμῶν, ἔνθα ἔκειντο ἀθρόοι, συνενέγκαντες αὐτοὺς ἔθασαν.

- 7 Ἦδη δὲ πέρα μεσοῦσης τῆς ἡμέρας προαγαγόντες τὸ στράτευμα ἔξω τῶν κωμῶν ἐλάμβανον τὰ ἐπιτήδεια, ὃ τι τις ὀρώσῃ ἐντὸς τῆς φάλαγγος· καὶ ἐξαίφνης ὀρώσι τοὺς πολεμίους ὑπερβάλλοντας κατὰ λόφους τινὰς ἐκ τοῦ ἐναντίου, τεταγμένους ἐπὶ φάλαγγος, ἱππέας τε πολλοὺς καὶ πεζοὺς· καὶ γὰρ Σπιθριδάτης καὶ Ῥαθίνης ἦκον παρὰ Φαρναβάζου
- 8 ἔχοντες τὴν δύναμιν. Ἐπεὶ δὲ κατείδον τοὺς Ἕλληνας οἱ πολέμιοι, ἔστησαν ἀπέχοντες αὐτῶν ὅσον πέντε καὶ δέκα σταδίους. Ἐκ τούτου εὐθὺς Ἀρηξίων ὁ μάντις τῶν Ἑλλήνων σφαγιάζεται, καὶ
- 9 ἐγένετο ἐπὶ τοῦ πρώτου καλὰ τὰ σφάγια. Ἐνταῦθα ὁ Ξενοφῶν λέγει· Δοκεῖ μοι, ὦ ἄνδρες στρατηγοί, ἐπιτάξασθαι τῇ φάλαγγι λόχους φύλακας, ἵνα, ἂν που δέῃ, ὥσιν οἱ ἐπιβοηθήσοντες τῇ φάλαγγι, καὶ οἱ πολέμιοι τεταραγμένοι ἐμπίπτωσιν εἰς τεταγμένους
- 10 καὶ ἀκεραίους. Συνεδόκει ταῦτα πᾶσιν. Ὑμεῖς μὲν τοῖνυν, ἔφη, προηγείσθε τὴν πρὸς τοὺς ἐναντίους, ὡς μὴ ἐστήκωμεν ἐπεὶ ὥφθημεν καὶ εἶδομεν τοὺς πολεμίους· ἐγὼ δὲ ἤξω τοὺς τελευταίους λόχους καταχωρίσας ἥπερ ὑμῖν δοκεῖ.
- 11 Ἐκ τούτου οἱ μὲν ἡσυχοὶ προῆγον· ὁ δέ, τρεῖς ἀφελὼν τὰς τελευταίας τάξεις, ἀνὰ διακοσίους ἄνδρας, τὴν μὲν ἐπὶ τὸ δεξιὸν ἐπέτρεψεν ἐφέπεσθαι, ἀπολιπόντας ὡς πλέθρον· Σαμόλας Ἀχαιοὺς ταύτης ἤρχε τῆς τάξεως· τὴν δ' ἐπὶ τῷ μέσῳ ἐχώρισεν ἐπεσθαι· Πυρρίας Ἀρκὰς ταύτης ἤρχε· τὴν δὲ μίαν ἐπὶ τῷ εὐνύνυμῳ Φρασίας Ἀθηναίους ταύτῃ ἐφεστήκει.
- 12 Προϊόντες δέ, ἐπεὶ ἐγένοντο οἱ ἡγούμενοι ἐπὶ νάπει μεγάλῳ καὶ δυσπόρῳ, ἔστησαν ἀγνοοῦντες εἰ διαβατέον εἴη τὸ νάπος· καὶ παρεγγυῶσι στρατηγοὺς
- 13 καὶ λοχαγοὺς παριέναι ἐπὶ τὸ ἡγούμενον. Καὶ ὁ νοφῶν, θαυμάσας ὃ τι τὸ ἴσχον εἴη τὴν πορείαν ταχὺ ἀκούων τὴν παρεγγυήν, ἐλαύνει ἢ ἐδύνατο

τάχιστα. Ἐπεὶ δὲ συνήλθον, λέγει Σοφαίνετος (πρεσβύτατος ὢν τῶν στρατηγῶν) ὅτι βουλῆς οὐκ ἄξιον εἶη εἰ διαβατέον ἐστὶ τοιούτον ὃν τὸ νάπος.

Καὶ ὁ Ξενοφῶν σπουδῇ ὑπολαβὼν ἔλεξεν· Ἄλλ' 14
ἵστε μὲν με, ὦ ἄνδρες, οὐδένα πω κίνδυνον προ-
ξενήσαντα ὑμῖν ἐθελούσιον· οὐ γὰρ δόξης ὀρῶ
δεομένους ὑμᾶς εἰς ἀνδρείότητα, ἀλλὰ σωτηρίας.
Νῦν δὲ οὕτως ἔχει· ἀμαχεῖ μὲν ἐνθένδε οὐκ ἔστιν 15
ἀπελθεῖν· ἦν γὰρ μὴ ἡμεῖς ἴωμεν ἐπὶ τοὺς πολεμίους,
οὗτοι ἡμῖν, ὅποταν ἀπίωμεν, ἔψονται καὶ ἐπιπεσοῦν-
ται. Ὅρατε δὴ πότερον κρεῖττον ἵεναι ἐπὶ τοὺς 16
ἄνδρας, προβαλλομένους τὰ ὅπλα, ἢ μεταβαλλο-
μένους ὀπισθεν ἡμῶν ἐπιόντας τοὺς πολεμίους
θεάσασθαι. Ἰστε γε μέντοι ὅτι τὸ μὲν ἀπίναι 17
ἀπὸ πολεμίων οὐδενὶ καλῷ ἔοικε· τὸ δὲ ἐφέπεσθαι
καὶ τοῖς κακίοσι θάρσος ἐμποιεῖ. Ἐγὼ γοῦν ἥδιον
ἂν σὺν ἡμίσεσιν ἐποίμην ἢ σὺν διπλασίοις ἀπο-
χωροίην. Καὶ τούτους οἶδ' ὅτι, ἐπιόντων μὲν ἡμῶν,
οὐδ' ὑμεῖς ἐλπίζετε αὐτοὺς δέξασθαι ἡμᾶς· ἀπionτων
δέ, πάντες ἐπιστάμεθα ὅτι τολμήσουσιν ἐφέπεσθαι.
Τὸ δὲ διαβάνας ὀπισθεν νάπος χαλεπὸν ποιήσασθαι, 18
μέλλοντας μάχεσθαι, ἂρ' οὐχὶ καὶ ἀρπάσαι ἄξιον;
Τοῖς μὲν γὰρ πολεμίοις ἔγωγε βουλοίμην ἂν εὖπορα
πάντα φαίνεσθαι ὥστε ἀποχωρεῖν· ἡμᾶς δὲ καὶ ἀπὸ
τοῦ χωρίου δεῖ διδάσκεσθαι ὅτι οὐκ ἔστι μὴ νικῶσι
σωτήρια. Θαυμάζω δ' ἔγωγε καὶ τὸ νάπος τοῦτο εἶ 19
τις μᾶλλον φοβερὸν νομίζει εἶναι τῶν ἄλλων ὢν
διαπεπορεύμεθα χωρίων. Πῶς [μὲν] γὰρ διαβατὸν·
τὸ πεδίον, εἰ μὴ νικήσομεν τοὺς ἱππέας; πῶς δὲ ἂ
διεληλύθαμεν ὄρη, ἣν πελτασταὶ τοσοῖδε ἐφέπωνται;
Ἦν δὲ δὴ καὶ σωθῶμεν ἐπὶ θάλατταν, πόσον τι 20
νάπος ὁ Πόντος; ἔνθα οὔτε πλοῖα ἔστι τὰ ἀπάξοντα,
οὔτε σῖτος ᾧ θρεψόμεθα μένοντες· δεήσει δέ, ἣν
θᾶττον ἐκεῖ γενώμεθα, θᾶττον πάλιν ἐξιέναι ἐπὶ τὰ
ἐπιτήδεια. Οὐκ οὖν νῦν κρεῖττον ἡριστηκότας μά-
χεσθαι ἢ αὔριον ἀναρίστους; Ἄνδρες, τά τε ἱερὶ

ἡμῖν καλὰ οἳ τε οἰωνοὶ αἴσιοι τὰ τε σφάγια κάλλιστα. Ἰωμεν ἐπὶ τοὺς ἄνδρας. Οὐ δέϊ' ἐτι τούτους, ἐπεὶ ἡμᾶς πάντως εἶδον, ἡδέως δειπνήσαι οὐδ' ὅπου ἂν θέλωσι σκηνήσαι.

- 22 Ἐντεῦθεν οἱ λοχαγοὶ ἡγεῖσθαι ἐκέλευον, καὶ οὐδεὶς ἀντέλεγε. Καὶ ὃς ἡγείτο, παραγγείλας διαβαίνειν ἥ ἕκαστος ἐτύγγανε τοῦ νάπους ὦν· θάπτον γὰρ ἂν ἄθροον ἐδόκει οὕτω πέραν γενέσθαι τὸ στράτευμα ἢ εἰ κατὰ τὴν γέφυραν, ἢ ἐπὶ τῷ νάπει ᾗν,
- 23 ἐξεμηνύοντο. Ἐπεὶ δὲ διέβησαν, παριὼν παρὰ τὴν φάλαγγα ἔλεγεν· Ἄνδρες, ἀναμιμνήσκεσθε ὅσας δὴ μάχας σὺν τοῖς θεοῖς ὁμόσε ἰόντες νενικήκατε, καὶ οἶα πάσχουσιν οἱ πολεμίους φεύγοντες· καὶ τοῦτο ἐννοήσατε ὅτι ἐπὶ ταῖς θύραις τῆς Ἑλλάδος ἐσμέν.
- 24 Ἄλλ' ἔπεσθε ἡγεμόνι τῷ Ἡρακλεῖ, καὶ ἀλλήλους παρακαλεῖτε ὀνομαστί. Ἢδύ τοι, ἀνδρείόν τι καὶ καλὸν νῦν εἰπόντα καὶ ποιήσαντα, μνήμην ἐν οἷς ἐθέλει παρέχειν ἑαυτοῦ.
- 25 Ταῦτα παρελαύνων ἔλεγε καὶ ἅμα ὑφηγεῖτο ἐπὶ φάλαγγος, καὶ τοὺς πελταστὰς ἐκατέρωθεν ποιησάμενοι ἐπορεύοντο ἐπὶ τοὺς πολεμίους. Παρηγγέλλετο δὲ τὰ μὲν δόρατα ἐπὶ τὸν δεξιὸν ὦμον ἔχειν, ἕως σημαίνει τῇ σάλπιγγι· ἔπειτα δὲ εἰς προβολὴν καθέντας ἔπεσθαι βάδην καὶ μηδένα δρόμῳ διώκειν. Ἐκ τούτου σύνθημα παρῆι ΖΕΥΣ ΣΩΤΗΡ,
- 26 ἩΡΑΚΛΗΣ ἩΓΕΜΩΝ. Οἱ δὲ πολέμοι ὑπέμενον νομίζοντες καλὸν ἔχειν τὸ χωρίον. Ἐπεὶ δ' ἐπλησίαζον, ἀλαλάζαντες οἱ Ἕλληνες πελτασταὶ ἔθειον ἐπὶ τοὺς πολεμίους πρὶν τινα κελεύειν· οἱ δὲ πολέμοι ἀντίοι ὤρμησαν οἳ θ' ἵππεῖς καὶ τὸ στίφος
- 27 τῶν Βιθυνῶν καὶ τρέπονται τοὺς πελταστὰς. Ἄλλ' ἐπεὶ ὑπηντίαζεν ἡ φάλαγξ τῶν ὀπλιτῶν, ταχὺ πορευομένη, καὶ ἅμα ἡ σάλπιγξ ἐφθέγγατο καὶ ἐπαιώνιζον καὶ μετὰ ταῦτα ἠλάλαζον καὶ ἅμα τὰ δόρατα καθίεσαν, ἐνταῦθα οὐκέτι ἐδέξαντο οἱ πολέμοι, ἀλλὰ ἔφευγον. Καὶ Τιμασίῳ μὲν ἔχων

29—2.] LIB. VI. CAP. VI. (CAP. IV.) 175
 τοὺς ἱππεῖς ἐφείπετο, καὶ ἀπεκτίνυνσαν ὅσους περ
 ἡδύναντο ὡς ὀλίγοι ὄντες. Τῶν δὲ πολεμίων τὸ μὲν
 εὐνύμμον εὐθύς διεσπάρη, καθ' ὃ οἱ Ἕλληνες ἱππεῖς
 ἦσαν· τὸ δὲ δεξιόν, ἅτε οὐ σφόδρα διωκόμενον, ἐπὶ
 λόφου συνέστη. Ἐπεὶ δὲ εἶδον οἱ Ἕλληνες ὑπο- 29
 μένοντας αὐτοὺς, ἐδόκει ῥᾶστόν τε καὶ ἀκινδυνότατον
 εἶναι ἰέναι [ἤδη] ἐπ' αὐτοὺς. Παιανίσαντες οὖν
 εὐθύς ἐπέκειντο· οἱ δ' οὐχ ὑπέμειναν. Καὶ ἐνταῦθα
 οἱ πελτασταὶ ἐδίωκον, μέχρι τὸ δεξιὸν αὐ διεσπάρη·
 ἀπέθανον δὲ ὀλίγοι· τὸ γὰρ ἱππικὸν φόβον παρῆχε
 τὸ τῶν πολεμίων, πολὺ ὄν. Ἐπεὶ δὲ εἶδον οἱ 30
 Ἕλληνες τό τε Φαρναβάζου ἱππικὸν ἔτι συνεστηκὸς
 καὶ τοὺς Βιθυνοὺς ἱππέας πρὸς τοῦτο συναθροίζο-
 μένους καὶ ἀπὸ λόφου τινὸς καταθεωμένους τὰ
 γιγνόμενα, ἀπειρήκεσαν μὲν, ὅμως δὲ ἐδόκει καὶ ἐπὶ
 τούτους ἰτέον εἶναι οὕτως ὅπως δύναιντο, ὡς μὴ
 τεθαρρήκοτες ἀναπαύσαιντο. Συνταξάμενοι δὴ πο-
 ρεύονται. Ἐντεῦθεν οἱ πολέμιοι ἱππεῖς φεύγουσι 31
 κατὰ τοῦ πρανοῦς ὁμοίως ὥσπερ οἱ ὑπὸ ἱππέων
 διωκόμενοι· νάπος γὰρ αὐτοῖς ὑπεδέχετο ὃ οὐκ
 ἤδεσαν οἱ Ἕλληνες, ἀλλὰ προαπετράποντο διώκοντες·
 ὅψε γὰρ ἦν. Ἐπανελθόντες δὲ ἐνθα δὴ ἡ πρώτη 32
 συμβολὴ ἐγένετο, στησάμενοι τρόπαιον ἀπῆσαν ἐπὶ
 θάλατταν περὶ ἡλίου δυσμᾶς· στάδιοι δ' ἦσαν ὡς
 ἐξήκοντα ἐπὶ τὸ στρατόπεδον.

CAPUT VI. (IV.)

Ἐντεῦθεν οἱ μὲν πολέμιοι εἶχον ἀμφὶ τὰ ἑαυτῶν, 1
 καὶ ἀπῆγοντο καὶ τοὺς οἰκέτας καὶ τὰ χρήματα ὅποι
 ἐδύναντο προσωτάτω· οἱ δὲ Ἕλληνες προσέμενον μὲν
 Κλέανδρον καὶ τὰς τριήρεις καὶ τὰ πλοῖα ὡς ἤξοντα·
 ἐξιόντες δ' ἐκάστης ἡμέρας σὺν τοῖς ὑποζυγίοις καὶ
 τοῖς ἀνδραπόδοις ἐφέροντο ἀδεῶς [ἤδη] πυρούς,
 κριθάς, οἶνον, ὄσπρια, μελίνας, σῦκα· ἅπαντα γὰρ
 ἀγαθὰ εἶχεν ἡ χώρα, πλὴν ἐλαίου. Καὶ ὅποτε μὲν
 καταμένοι τὸ στρατεύμα ἀναπανόμενον, ἐξῆν ἐπὶ

- λαίαν ἰέναι· καὶ ἐλάμβανον οἱ ἐξιόντες· ὅπότε δ' ἐξίοι
 πᾶν τὸ στράτευμα, εἴ τις χωρὶς ἀπελθὼν λάβοι τι,
 3 δημόσιον ἔδοξεν εἶναι. Ἦδη δὲ ἦν [πολλή] πάντων
 ἀφθονία· καὶ γὰρ ἀγοραὶ πάντοθεν ἀφικνούντο ἐκ τῶν
 Ἑλληνίδων πόλεων, καὶ οἱ παραπλέοντες ἄσμενοι
 κατῆγον ἀκούοντες ὡς οἰκίζοιτο πόλεις καὶ λιμὴν εἶη.
 4 Ἐπεμπον δὲ καὶ οἱ πολέμιοι ἤδη οἱ πλησίον ᾤκουν
 πρὸς Ξενοφῶντα, ἀκούοντες ὅτι οὗτος πολίζει τὸ
 χωρίον, ἐρωτῶντες ὃ τι δέοι ποιούντας φίλους εἶναι.
 5 Ὁ δ' ἐπεδείκνυνεν αὐτοὺς τοῖς στρατιώταις. Καὶ
 ἐν τούτῳ Κλεάνδρος ἀφικνεῖται δύο τριήρεις ἔχων,
 πλοῖον δ' οὐδέν. Ἐτύγχανε δὲ τὸ στράτευμα ἕξω ὂν
 ὅτε ἀφίκετο, καὶ ἐπὶ λαίαν τι ἐς οἰχόμενοι ἄλλοι εἰς
 τὸ ὄρος· καὶ εἰλήφεσαν πρόβατα πολλά· ὁκνοῦντες
 δὲ μὴ ἀφαιρεθεῖεν τῷ Δεξιππῳ λέγουσιν (ὅς ἀπέδρα
 τὴν πεντηκόντορον ἔχων ἐκ Τραπεζοῦντος), καὶ
 κελεύουσι διασώσαντα αὐτοῖς τὰ πρόβατα τὰ μὲν
 αὐτὸν λαβεῖν, τὰ δὲ σφίσιν αὐτοῖς ἀποδοῦναι.
 6 Εὐθύς δ' ἐκεῖνος ἀπελαύνει τοὺς περιστῶτας τῶν
 στρατιωτῶν καὶ λέγοντας ὅτι δημόσια ταῦτ' εἶη· καὶ
 τῷ Κλεάνδρῳ ἐλθὼν λέγει ὅτι ἀρπάζειν ἐπιχειροῦσιν.
 7 Ὁ δὲ κελεύει τὸν ἀρπάζοντα ἄγειν πρὸς αὐτόν. Καὶ
 ὁ μὲν λαβὼν ἡγέτινα· περιτυχὼν δ' Ἀγασίας ἀφαι-
 ρεῖται· καὶ γὰρ ἦν αὐτῷ ὁ ἀγόμενος λοχίτης. Οἱ δ'
 ἄλλοι οἱ παρόντες τῶν στρατιωτῶν ἐπιχειροῦσι
 βάλλειν τὸν Δεξιππον, ἀνακαλοῦντες τὸν προδότην.
 Ἔδεισαν δὲ καὶ τῶν τριηριτῶν πολλοὶ καὶ ἔφευγον
 8 εἰς τὴν θάλατταν· καὶ Κλεάνδρος δ' ἔφευγε. Ξενο-
 φῶν δὲ καὶ οἱ ἄλλοι στρατηγοὶ κατεκώλυνον τε, καὶ
 τῷ Κλεάνδρῳ ἔλεγον ὅτι οὐδὲν εἶη πρᾶγμα, ἀλλὰ τὸ
 δόγμα αἴτιον εἶη τὸ τοῦ στρατεύματος ταῦτα
 9 γενέσθαι. Ὁ δὲ Κλεάνδρος ὑπὸ τοῦ Δεξιππου τε
 ἀνереθιζόμενος καὶ αὐτὸς ἀχθεσθεὶς ὅτι ἐφοβήθη,
 ἀποπλευσεῖσθαι ἔφη καὶ κηρύξειν μηδεμίαν πόλιν
 δέχεσθαι αὐτούς, ὡς πολεμίους. Ἦρχον δὲ τότε
 παίων τῶν Ἑλλήνων οἱ Λακεδαιμόνιοι.

Ἐνταῦθα πονηρὸν τὸ πρᾶγμα ἐδόκει τοῖς Ἑλ- 10
 λησι, καὶ ἐδέοντο μὴ ποιεῖν ταῦτα. Ὁ δ' οὐκ ἂν
 ἄλλως ἔφη γενέσθαι, εἰ μὴ τις ἐκδώσει τὸν ἄρξαντα
 βάλλειν καὶ τὸν ἀφελόμενον. Ἦν δέ, ὃν ἐξήτει, 11
 Ἀγασίας διὰ τέλους φίλος τῷ Ξενοφῶντι· ἐξ οὗ καὶ
 διέβαλλεν αὐτὸν ὁ Δέξιππος. Καὶ ἐντεῦθεν, ἐπειδὴ
 ἀπορία ἦν, συνήγαγον τὸ στράτευμα οἱ ἄρχοντες·
 καὶ ἔνιοι μὲν αὐτῶν παρ' ὀλίγον ἐποιοῦντο τὸν
 Κλεάνδρον τῷ δὲ Ξενοφῶντι οὐκ ἐδόκει φαῦλον
 εἶναι τὸ πρᾶγμα, ἀλλ' ἀναστὰς ἔλεξεν·

ὦ ἄνδρες στρατιῶται, ἐμοὶ δὲ οὐδὲν φαῦλον 12
 δοκεῖ εἶναι [τὸ πρᾶγμα,] εἰ ἡμῖν οὕτως ἔχων τὴν
 γνώμην Κλεάνδρος ἄπεισιν ὥσπερ λέγει. Εἰσὶ μὲν
 γὰρ [ἤδη] ἐγγὺς αἱ Ἑλληνίδες πόλεις· τῆς δὲ
 Ἑλλάδος Λακεδαιμόνιοι προεστήκασιν· ἱκανοὶ δέ
 εἰσι καὶ εἰς ἕκαστος Λακεδαιμονίων ἐν ταῖς πόλεσιν
 ὃ τι βούλονται διαπράττεσθαι. Εἰ οὖν οὗτος πρῶτον 13
 μὲν ἡμᾶς Βυζαντίου ἀποκλείσει, ἔπειτα δὲ τοῖς
 ἄλλοις ἀρμοσταῖς παραγγελεῖ εἰς τὰς πόλεις μὴ δέ-
 χεσθαι, ὥς ἀπιστοῦντας Λακεδαιμονίους καὶ ἀνόμους
 ὄντας, ἔτι δὲ πρὸς Ἀναξίβιον τὸν ναύαρχον οὗτος ὁ
 λόγος περὶ ἡμῶν ἥξει, χαλεπὸν ἔσται καὶ μένειν καὶ
 ἀποπλεῖν· καὶ γὰρ ἐν τῇ γῇ ἄρχουσι Λακεδαιμόνιοι
 καὶ ἐν τῇ θαλάττῃ τὸν νυνὶ χρόνον. Οὐκ οὖν δεῖ οὔτε 14
 ἐνός ἀνδρὸς ἕνεκα οὔτε δυοῖν ἡμᾶς τοὺς ἄλλους τῆς
 Ἑλλάδος ἀπέχεσθαι, ἀλλὰ πειστέον ὃ τι ἂν κελεύωσι·
 καὶ γὰρ αἱ πόλεις ἡμῶν ὅθεν ἐσμέν πείθονται αὐτοῖς.
 Ἐγὼ μὲν οὖν, καὶ γὰρ ἀκούω Δέξιππον λέγειν πρὸς 15
 Κλεάνδρον ὡς οὐκ ἂν ἐποίησε ταῦτα Ἀγασίας, εἰ μὴ
 ἐγὼ αὐτὸν ἐκέλευσα,—ἐγὼ μὲν οὖν ἀπολύω καὶ ὑμᾶς
 τῆς αἰτίας καὶ Ἀγασίαν, ἂν αὐτὸς Ἀγασίας φήσῃ
 ἐμέ τι τούτων αἰτιον εἶναι, καὶ καταδικάζω ἐμαντοῦ,
 εἰ ἐγὼ πετροβολίας ἢ ἄλλου τινὸς βιαίου ἐξάρχω,
 τῆς ἐσχάτης δίκης ἄξιος εἶναι, καὶ ὑφέξω τὴν δίκην.
 Φημὶ δέ, καὶ εἴ τινα ἄλλον αἰτιάται, χρῆναι ἑαυτὸν 16
 παρασχεῖν Κλεάνδρῳ κρῖναι· οὕτω γὰρ ἂν ὑμεῖς

ἀπολελυμένοι τῆς αἰτίας εἶητε. Ὡς δὲ νῦν ἔχει, χαλεπὸν εἰ, οἴομενοι ἐν τῇ Ἑλλάδι καὶ ἐπαίνου καὶ τιμῆς τεύξεσθαι, ἀντὶ δὲ τούτων οὐδ' ὅμοιοι τοῖς ἄλλοις ἐσόμεθα, ἀλλ' εἰρζόμεθα ἐκ τῶν Ἑλληνίδων πόλεων.

- 17 Μετὰ ταῦτα ἀναστὰς εἶπεν Ἀγασίας· Ἐγώ, ὦ ἄνδρες, ὁμνυμι θεοὺς καὶ θεὰς ἢ μὴν μήτε με Ξενοφῶντα κελεύσαι ἀφελέσθαι τὸν ἄνδρα μήτε ἄλλον ὑμῶν μηδένα· ἰδόντι δέ μοι ἄνδρα ἀγαθὸν ἀγόμενον τῶν ἐμῶν λοχιτῶν ὑπὸ Δεξίππου, ὃν ὑμεῖς ἐπίστασθε ὑμᾶς προδόντα, δεινὸν ἔδοξεν εἶναι· καὶ ἀφειλόμην, ὁμολογῶ. Καὶ ὑμεῖς μὲν μὴ ἐκδῶτέ με· ἐγὼ δὲ ἐμαυτὸν, ὥσπερ Ξενοφῶν λέγει, παρασχίσω κρίναντι Κλεάνδρῳ ὃ τι ἂν βούληται ποιῆσαι· τούτου ἕνεκα μήτε πολεμεῖτε Λακεδαιμονίοις, σῶζεσθέ τε ἀσφαλῶς ὅπῃ θέλει ἕκαστος. Συμπέμψατε μέντοι μοι ὑμῶν αὐτῶν ἐλόμενοι πρὸς Κλεάνδρον οἵτινες, ἂν τι ἐγὼ παραλείπω, καὶ λέξουσιν ὑπὲρ ἐμοῦ καὶ πράξουσιν.
- 19 Ἐκ τούτου ἔδωκεν ἡ στρατιὰ οὐστυναξ βούλοιτο προελόμενον ἰέναι. Ὁ δὲ προείλετο τοὺς στρατηγούς. Μετὰ ταῦτα ἐπορεύοντο πρὸς Κλεάνδρον Ἀγασίας καὶ οἱ στρατηγοὶ καὶ ὁ ἀφαιρεθεὶς ἀνὴρ ὑπὸ Ἀγασίου· καὶ ἔλεγον οἱ στρατηγοί·
- 20 Ἐπεμψεν ἡμᾶς ἡ στρατιὰ πρὸς σε, ὦ Κλεάνδρε· καὶ ἐκέλευσέ σε, εἴτε πάντας αἰτιά, κρίναντα σεαυτὸν χρῆσθαι ὃ τι ἂν βούλῃ· εἴτε ἓνα τινὰ ἢ δύο ἢ καὶ πλείους αἰτιά, τούτους ἀξιούσι παρασχεῖν σοι ἑαυτοὺς εἰς κρίσιν. Εἴτε οὖν ἡμῶν τινὰ αἰτιά, πάρεσμέν σοι ἡμεῖς· εἴτε δὲ ἄλλον τινά, φράσον· οὐδεὶς γάρ σοι ἀπέσται ὅστις ἂν ἡμῖν ἐθελήσῃ πείθεσθαι.
- 21 Μετὰ ταῦτα παρελθὼν ὁ Ἀγασίας εἶπεν· Ἐγώ εἰμι, ὦ Κλεάνδρε, ὁ ἀφελόμενος Δεξίππου ἄγοντος τοῦτον τὸν ἄνδρα καὶ παῖεν κελεύσας Δεξίππον.
- 22 Τοῦτον μὲν γὰρ οἶδα ἄνδρα ἀγαθὸν ὄντα· Δεξίππον δὲ οἶδα αἰρεθέντα ὑπὸ τῆς στρατιᾶς ἄρχειν τῆς

πεντηκοντόρου, ἧς ἡγησάμεθα παρὰ Τραπεζουντίων, ἐφ' ᾧ τε πλοῖα συλλέγειν, ὡς σωζοίμεθα· καὶ ἀποδράντα Δέξιππον καὶ προδόντα τοὺς στρατιώτας μεθ' ὧν ἐσώθη. Καὶ τοὺς τε Τραπεζουντίους ἀπεστερή- 23
καμεν τὴν πεντηκόντορον καὶ κακοὶ δοκοῦμεν εἶναι διὰ τοῦτον· αὐτοὶ τε τὸ ἐπὶ τούτῳ ἀπολώλαμεν. Ἦκουε γὰρ ὥσπερ ἡμεῖς, ὡς ἄπορον εἶη πεζῇ ἀπionτας τοὺς ποταμούς τε διαβῆναι καὶ σωθῆναι εἰς τὴν Ἑλλάδα. Τοῦτον οὖν τοιοῦτον ὄντα ἀφειλόμην. Εἰ δὲ σὺ ἦγες ἢ ἄλλος τις τῶν παρὰ σοῦ, καὶ μὴ 24
τῶν παρ' ἡμῶν ἀποδράντων, εὖ ἴσθι ὅτι οὐδεν ἂν τούτων ἐποίησα. Νόμιζε δέ, ἂν ἐμὲ νῦν ἀποκτείνης, δι' ἄνδρα δειλόν τε καὶ πονηρόν ἄνδρα ἀγαθὸν ἀποκτείνων.

Ἀκούσας ταῦτα ὁ Κλέανδρος εἶπεν ὅτι Δέξιπ- 25
πον μὲν οὐκ ἐπαινοίη, εἰ ταῦτα πεποικῶς εἶη· οὐ μέντοι ἐφ' ἧς νομίζειν, οὐδ' εἰ παμπόνηρος εἶη Δέξιππος, βίαν χρῆναι πάσχειν αὐτόν, ἀλλὰ κριθέντα, ὥσπερ καὶ ὑμεῖς νῦν ἀξιοῦτε, τῆς δίκης τυχεῖν. Νῦν μὲν 26
οὖν ἅπτε καταλιπόντες τοῦτον τὸν ἄνδρα· ὅταν δ' ἐγὼ κελεύσω, πάρεστε πρὸς τὴν κρίσιν. Αἰτιῶμαι δὲ οὔτε τὴν στρατιὰν οὔτε ἄλλον οὐδένα ἔτι, ἐπεὶ γε οὗτος αὐτὸς ὁμολογεῖ ἀφελέσθαι τὸν ἄνδρα. Ὁ δὲ 27
ἀφαιρεθεὶς εἶπεν· Ἐγώ, ὦ Κλέανδρε, εἰ καὶ οἶμι με ἀδικούντά τι ἄγεσθαι, οὔτε ἔπαιον οὐδένα οὔτε ἔβαλλον, ἀλλ' εἶπον ὅτι δημόσια εἶη τὰ πρόβατα· ἦν γὰρ τῶν στρατιωτῶν δόγμα, εἴ τις, ὅποτε ἡ στρατιὰ ἐξίοι, ἰδίᾳ ληΐζοιτο, δημόσια εἶναι τὰ ληφθέντα. Ταῦτα εἶπον· καὶ ἐκ τούτου με λαβὼν 28
οὗτος ἦγεν, ἵνα μὴ φθέγγοιτο μηδεὶς, ἀλλ' αὐτὸς λαβὼν τὸ μέρος διασώσκει τοῖς λησταῖς παρὰ τὴν ῥήτραν τὰ χρήματα. Πρὸς ταῦτα ὁ Κλέανδρος εἶπεν· Ἐπεὶ τοίνυν τοιοῦτος εἶ, κατὰμενε, ἵνα καὶ περὶ σοῦ βουλευσώμεθα.

Ἐκ τούτου οἱ μὲν ἀμφὶ Κλέανδρον ἡρίστων· τὴν 29
δὲ στρατιὰν συνήγαγε Ξενοφῶν, καὶ συνεβούλευε

- πέμψαι ἄνδρας πρὸς Κλεάνδρον παραιτησομένους
 30 περὶ τῶν ἀνδρῶν. Ἐκ τούτου ἔδοξεν αὐτοῖς, πέμψαν-
 τας στρατηγούς καὶ λοχαγοὺς καὶ Δρακόντιον τὸν
 Σπαρτιάτην, καὶ τῶν ἄλλων οἱ ἐδόκουν ἐπιτήδευοι
 εἶναι, δεῖσθαι Κλεάνδρου κατὰ πάντα τρόπον ἀφείναι
 31 τῷ ἄνδρῃ. Ἐλθὼν οὖν ὁ Ξενοφῶν λέγει· Ἐχεις
 μὲν, ὦ Κλέανδρε, τοὺς ἄνδρας· καὶ ἡ στρατιά σοι
 ὑφέιτο ὃ τι ἐβούλου ποιῆσαι καὶ περὶ τούτων καὶ
 περὶ ἑαυτῶν ἀπάντων. Νῦν δέ σε αἰτοῦνται καὶ
 δέονται δοῦναι σφίσι τῷ ἄνδρῃ καὶ μὴ κατακαίνειν·
 πολλὰ γὰρ ἐν τῷ ἔμπροσθεν χρόνῳ περὶ τὴν
 32 στρατιὰν ἐμοχθησάτην. Ταῦτα δέ σου τυχόντες
 ὑπισχνοῦνται σοι ἀντὶ τούτων, ἣν βούλῃ ἡγείσθαι
 αὐτῶν καὶ ἣν οἱ θεοὶ ἴλεω ᾧσιν, ἐπιδείξειν σοι καὶ
 ὡς κόσμιοί εἰσι καὶ ὡς ἱκανοὶ τῷ ἄρχοντι πειθόμενοι
 τοὺς πολεμίους σὺν τοῖς θεοῖς μὴ φοβείσθαι.
 33 Δέονται δέ σου καὶ τοῦτο, παραγενόμενον καὶ
 ἄρξαντα ἑαυτῶν πείραν λαβεῖν καὶ Δεξίππου καὶ
 σφῶν τῶν ἄλλων οἷος ἕκαστός ἐστι, καὶ τὴν ἀξίαν
 34 ἐκάστοις νεῖμαι. Ἀκούσας ταῦτα ὁ Κλεάνδρος·
 Ἄλλα ναὶ τῷ Σιώ, ἔφη, ταχύ τοι ὑμῖν ἀποκρινοῦμαι.
 Καὶ τῷ τε ἄνδρῃ ὑμῖν δίδωμι καὶ αὐτὸς παρέσομαι·
 καὶ ἣν οἱ θεοὶ παραδιδῶσι, ἐξηγήσομαι εἰς τὴν Ἑλ-
 λάδα· καὶ πολὺ οἱ λόγοι οὗτοι ἀντίοι εἰσὶν ἢ οὓς ἐγὼ
 περὶ ὑμῶν ἐνίων ἤκουον, ὡς τὸ στράτευμα ἀφίστατε
 ἀπὸ Λακεδαιμονίων.
 35 Ἐκ τούτου οἱ μὲν ἐπαινοῦντες ἀπῆλθον ἔχοντες
 τῷ ἄνδρῃ· Κλεάνδρος δὲ ἐθύετο ἐπὶ τῇ πορείᾳ, καὶ
 ξυνῆν Ξενοφῶντι φιλικῶς, καὶ ξενίαν ξυνεβάλοντο.
 Ἐπεὶ δὲ καὶ ἑώρα αὐτοὺς τὸ παραγγελλόμενον εὐ-
 τάκτως ποιοῦντας, καὶ μᾶλλον ἔτι ἐπεθύμει ἡγεμῶν
 36 γενέσθαι αὐτῶν. Ἐπεὶ μέντοι θυομένῳ αὐτῷ ἐπὶ
 τρεῖς ἡμέρας οὐκ ἐγίγνετο τὰ ἱερά, συγκαλέσας τοὺς
 στρατηγούς εἶπεν· Ἐμοὶ μὲν οὐκ ἐθέλει γενέσθαι τὰ
 ἱερά ἐξάγειν· ὑμεῖς μέντοι μὴ ἀθυμεῖτε τούτου ἕνεκα·
 ἱμῖν μὲν γάρ, ὡς ἔοικε, δέδοται ἐκκομίσαι τοὺς

ἄνδρας· ἀλλὰ πορεύεσθε, ἡμεῖς δὲ ὑμᾶς, ἐπειδὴν ἐκεῖσε ἤκητε, δεξόμεθα ὡς ἂν δυνώμεθα κάλλιστα.

Ἐκ τούτου ἔδοξε τοῖς στρατιώταις δοῦναι αὐτῷ 37
τὰ δημόσια πρόβατα. Ὁ δὲ δεξάμενος πάλιν αὐτοῖς
ἀπέδωκε. Καὶ οὗτος μὲν ἀπέπλει· οἱ δὲ στρατιῶται,
διαθέμενοι τὸν σῖτον ὃν ἦσαν συγκεκομισμένοι καὶ
τᾶλλα ἃ εἰλήφεσαν, ἐξεπορεύοντο διὰ τῶν Βιθυνῶν.
Ἐπεὶ δὲ οὐδενὶ ἐνέτυχον πορευόμενοι τὴν ὀρθὴν ὁδόν, 38
ὥστ' ἔχοντές τι εἰς τὴν φιλίαν διεξελθεῖν, ἔδοξεν
αὐτοῖς τοῦμπαλιν ὑποστρέψαντας ἐλθεῖν μίαν ἡμέραν
καὶ νύκτα. Τοῦτο δὲ ποιήσαντες ἔλαβον πολλὰ καὶ
ἀνδράποδα καὶ πρόβατα· καὶ ἀφίκοντο ἑκταῖοι εἰς
Χρυσόπολιν τῆς Χαλκηδονίας, καὶ ἐκεῖ ἔμειναν
ἡμέρας ἑπτὰ λαφυροπωλοῦντες.

ΞΕΝΟΦΩΝΤΟΣ

ΚΥΡΟΥ ΑΝΑΒΑΣΙΣ.

Ζ.

CAPUT I.

- 1 Ὅσα μὲν δὴ ἐν τῇ ἀναβάσει τῇ μετὰ Κύρου ἔπραξαν οἱ Ἕλληνες μέχρι τῆς μάχης, καὶ ὅσα, ἐπεὶ Κῦρος ἐτελεύτησεν, ἐν τῇ πορείᾳ μέχρις εἰς τὸν Πόντον ἀφίκοντο, καὶ ὅσα ἐκ τοῦ Πόντου πεζῇ ἐξιόντες καὶ ἐκπλέοντες ἐποιοῦν, μέχρις ἔξω τοῦ στόματος ἐγένοντο ἐν Χρυσοπόλει τῆς Ἀσίας, ἐν τῷ πρόσθεν λόγῳ δεδήλωται.
- 2 Ἐκ τούτου δὴ Φαρνάβαζος, φοβούμενος τὸ στράτευμα μὴ ἐπὶ τὴν αὐτοῦ χώραν στρατεύηται, πέμψας πρὸς Ἀναξίβιον τὸν ναύαρχον, (ὁ δ' ἔτυχεν ἐν Βυζαντίῳ ὢν,) ἐδεῖτο διαβιβάσαι τὸ στράτευμα ἐκ τῆς Ἀσίας, καὶ ὑπισχνεῖτο πάντα ποιήσιν αὐτῷ
- 3 ὅσα δέοι. Καὶ ὁ Ἀναξίβιος μετεπέμψατο τοὺς στρατηγούς καὶ λοχαγούς τῶν στρατιωτῶν εἰς Βυζάντιον καὶ ὑπισχνεῖτο, εἰ διαβαίεν, μισθοφορίαν
- 4 ἔσσεσθαι τοῖς στρατιώταις. Οἱ μὲν δὴ ἄλλοι ἔφασαν βουλευσάμενοι ἀπαγγελεῖν· Ξενοφῶν δὲ εἶπεν αὐτῷ ὅτι ἀπαλλάξειτο ἤδη ἀπὸ τῆς στρατιᾶς καὶ βούλοισι ἀποπλεῖν. Ὁ δὲ Ἀναξίβιος ἐκέλευσεν αὐτὸν συνδιαβάντα ἔπειτα οὕτως ἀπαλλάττεσθαι. Ἐφη οὖν ταῦτα ποιήσιν.
- 5 Σεύθης δὲ ὁ Θρᾷξ πέμπει Μηδοσάδην καὶ κελεύει Ξενοφῶντα συμπροθυμείσθαι ὅπως διαβῇ τὸ στράτευμα, καὶ ἔφη αὐτῷ ταῦτα συμπροθυμηθέντι ὅτι
- 6 οὐ μεταμελήσιν. Ὁ δ' εἶπεν· Ἀλλὰ τὸ μὲν στράτευμα διαβήσεται· τούτου ἕνεκα μὴδὲν τελείτω μήτε ἐμοὶ μήτε ἄλλῳ μὴδενί· ἐπειδὰν δὲ διαβῇ, ἐγὼ

μὲν ἀπαλλάξομαι· πρὸς δὲ τοὺς διαμένοντας καὶ ἐπικαιρίους ὄντας προσφερέσθω ὡς ἂν αὐτῷ δοκῇ ἀσφαλές.

Ἐκ τούτου διαβαίνουσι πάντες εἰς τὸ Βυζάντιον 7 οἱ στρατιῶται· καὶ μισθὸν μὲν οὐκ ἐδίδου ὁ Ἀναξίβιος· ἐκήρυξε δὲ λαβόντας τὰ ὄπλα καὶ τὰ σκεύη τοὺς στρατιώτας ἐξίεναι, ὡς ἀποπέμψων τε ἅμα καὶ ἀριθμὸν ποιήσων. Ἐνταῦθα οἱ στρατιῶται ἤχθοντο, ὅτι οὐκ εἶχον ἀργύριον ἐπισιτίζεσθαι εἰς τὴν πορείαν, καὶ ὀκνηρῶς συνεσκευάζοντο. ✕

Καὶ ὁ Ξενοφῶν Κλεάνδρῳ τῷ ἄρμοστῇ ξένος 8 γεγεννημένος, προσελθὼν ἡσπάζετο αὐτὸν ὡς ἀποπλευσούμενος ἤδη. Ὁ δὲ αὐτῷ λέγει· Μὴ ποιήσης ταῦτα· εἰ δὲ μή, ἔφη, αἰτίαν ἔξεις· ἐπεὶ καὶ νῦν τινὲς ἤδη σὲ αἰτιῶνται ὅτι οὐ ταχὺ ἐξέρπει τὸ στράτευμα. Ὁ δ' εἶπεν· Ἀλλ' αἴτιος μὲν ἔγωγε οὐκ 9 εἰμὶ τούτου, οἱ δὲ στρατιῶται αὐτοί, ἐπισιτισμοῦ δεόμενοι, διὰ τοῦτο ἀθυμοῦσι πρὸς τὴν ἔξοδον. Ἀλλ' ὅμως, ἔφη, ἐγὼ σοι συμβουλευώ ἐξελθεῖν μὲν 10 ὡς πορευσόμενον· ἐπειδὰν δ' ἔξω γένηται τὸ στράτευμα, τότε ἀπαλλάττεσθαι. Ταῦτα τοίνυν, ἔφη ὁ Ξενοφῶν, ἐλθόντες πρὸς Ἀναξίβιον διαπραξόμεθα. Οὕτως ἐλθόντες ἔλεγον ταῦτα. ✕ Ὁ δὲ ἐκέλευσεν 11 οὕτω ποιεῖν καὶ ἐξίεναι τὴν ταχίστην συνεσκευασμένους, καὶ προσανειπεῖν, ὅς ἂν μὴ παρῇ εἰς τὴν ἐξέτασιν καὶ εἰς τὸν ἀριθμὸν, ὅτι αὐτὸς αὐτὸν αἰτιάσεται. Ἐντεῦθεν ἐξήσαν οἳ τε στρατηγοὶ πρῶτοι 12 καὶ οἱ ἄλλοι· καὶ ἄρδην τε πάντες πλὴν ὀλίγων ἔξω ἦσαν· καὶ Ἑτεόνικος εἰσθήκει παρὰ τὰς πύλας, ὡς, ὁπότε ἔξω γένοιντο πάντες, συγκλείσων τὰς πύλας καὶ τὸν μοχλὸν ἐμβαλὼν.

Ὁ δὲ Ἀναξίβιος συγκαλέσας τοὺς στρατηγούς 13 καὶ τοὺς λοχαγούς ἔλεξε· Τὰ μὲν ἐπιτήδεια, ἔφη, λαμβάνετε ἐκ τῶν Θρακίων κωμῶν· εἰσὶ δὲ αὐτόθι πολλαὶ κριθαὶ καὶ πυροὶ καὶ τᾶλλα τὰ ἐπιτήδεια· λαβόντες δὲ πορεύεσθε εἰς Χερρόνησον, ἐκεῖ δὲ

- 14 Κυνίσκος ὑμῖν μισθοδοτήσει. Ἐπακούσαντες δέ τινες τῶν στρατιωτῶν ταῦτα ἤ καὶ τῶν λοχαγῶν τις διαγγέλλει εἰς τὸ στρατεῦμα. Καὶ οἱ μὲν στρατηγοὶ ἐπυνθάνοντο περὶ τοῦ Σεύθου πότερα πολέμιος εἴη ἢ φίλος, καὶ πότερα διὰ τοῦ ἱεροῦ ὅρουσ δέοι πορεύεσθαι ἢ κύκλῳ διὰ μέσης τῆς Θράκης.
- 15 Ἐν ᾧ δὲ [οὔτοι] ταῦτα διελέγοντο, οἱ στρατιῶται ἀναρπάσαντες τὰ ὄπλα θέουσι δρόμῳ πρὸς τὰς πύλας, ὡς πάλιν εἰς τὸ τεῖχος εἰσιόντες. Ὁ δὲ Ἑτεόνικος καὶ οἱ σὺν αὐτῷ, ὡς εἶδον προσθέοντας τοὺς ὀπλίτας, συγκλείουσι τὰς πύλας καὶ τὸν μοχλὸν
- 16 ἐμβάλλουσιν. Οἱ δὲ στρατιῶται ἔκοπτόν τε τὰς πύλας καὶ ἔλεγον ὅτι ἀδικώτατα πάσχοιεν ἐκβαλλόμενοι εἰς τοὺς πολεμίους· καὶ κατασχίσαι τὰς
- 17 πύλας ἔφασαν, εἰ μὴ ἐκόντες ἀνοίξουσιν. Ἄλλοι δὲ [αὐτῶν] ἔθεον ἐπὶ τὴν θάλατταν καὶ παρὰ τὴν χηλὴν τοῦ τεύχους ὑπερβαίνουσιν εἰς τὴν πόλιν· ἄλλοι δὲ οἱ ἐτύγχανον ἔνδον ὄντες τῶν στρατιωτῶν ὡς ὀρώσιν τὰ ἐπὶ ταῖς πύλαις πράγματα, διακύπτοντες ταῖς ἀξίναϊς τὰ χλεῖθρα, ἀναπεταγγνύουσι τὰς πύλας· οἱ δ' εἰσπίπτουσιν.
- 18 Ὁ δὲ Ξενοφῶν ὡς εἶδε τὰ γιγνόμενα, δείσας μὴ ἐφ' ἀρπαγὴν τράποιτο τὸ στράτευμα καὶ ἀνήκεστα κακὰ γένοιτο τῇ πόλει καὶ ἑαυτῷ καὶ τοῖς στρατιώταις, ἔθει καὶ συνεισπίπτει εἰσω τῶν πυλῶν σὺν τῷ
- 19 ὄχλῳ. Οἱ δὲ Βυζάντιοι, ὡς εἶδον τὸ στράτευμα βίᾳ εἰσπίπτον, φεύγουσιν ἐκ τῆς ἀγορᾶς, οἱ μὲν εἰς τὰ πλοῖα, οἱ δὲ οἴκαδε· ὅσοι δὲ ἔνδον ἐτύγχανον ὄντες, ἔξω ἔθεον· οἱ δὲ καθεῖλκον τὰς τριήρεις, ὡς ἐν ταῖς τριήρεσι σώζοιντο· πάντες δὲ ᾤοντο ἀπολωλέναι, ὡς
- 20 ἐαλωκυίας τῆς πόλεως. Ὁ δὲ Ἑτεόνικος εἰς τὴν ἄκραν ἀποφεύγει. Ὁ δὲ Ἀναξίβιος, καταδραμὼν ἐπὶ τὴν θάλατταν, ἐπ' αἰλευτικῷ πλοίῳ περιέπλει εἰς τὴν ἀκρόπολιν, καὶ εὐθὺς μεταπέμπεται ἐκ Χαλκηδόνος φρουροὺς· οὐ γὰρ ἱκανοὶ ἐδόκουν εἶναι οἱ ἐν τῇ ἀκροπόλει σχεῖν τοὺς ἄνδρας.

Οἱ δὲ στρατιῶται ὡς εἶδον τὸν Ξενοφῶντα, 21
 προσπίπτουσιν αὐτῷ πολλοὶ καὶ λέγουσιν· Νῦν σοι
 ἔξεστιν, ὦ Ξενοφῶν, ἀνδρὶ γενέσθαι. Ἐχεις πόλιν,
 ἔχεις τριήρεις, ἔχεις χρήματα, ἔχεις ἄνδρας τοσού-
 τους. Νῦν ἂν, εἰ βούλοιο, σὺ τε ἡμᾶς ὀνήσαιοι καὶ
 ἡμεῖς σὲ μέγαν ποιήσαιμεν. Ὁ δ' ἀπεκρίνατο· 22
 Ἄλλ' εἰ τε λέγετε καὶ ποιήσω ταῦτα· εἰ δὲ τούτων
 ἐπιθυμεῖτε, θέσθε τὰ ὄπλα ἐν τάξει ὡς τάχιστα·
 βουλόμενος αὐτοὺς κατηρεμίσαι· καὶ αὐτὸς τε παρ-
 ᾤχετο ταῖτα καὶ τοὺς ἄλλους ἐκέλευσε παρεγγυᾶν
 καὶ τίθεσθαι τὰ ὄπλα. Οἱ δὲ αὐτοὶ ὑφ' ἑαυτῶν 23
 ταττόμενοι οἱ τε ὀπλῖται ἐν ὀλίγῳ χρόνῳ εἰς ὅκτ' ἡμέρας
 ἐγένοντο, καὶ οἱ πελτασταὶ ἐπὶ τὸ κέρας ἐκάτερον
 παραδεδραμήκεσαν. Τὸ δὲ χωρίον οἶον κάλλιστον 24
 ἐκτάξασθαι ἐστὶ, τὸ Θωράκιον καλούμενον, ἔρημον
 οἰκῶν καὶ πεδινόν· Ἐπεὶ δὲ ἔκειτο τὰ ὄπλα καὶ
 κατηρεμίσθησαν, συγκαλεῖ ὁ Ξενοφῶν τὴν στρατιάν
 καὶ λέγει τάδε·
 Ὅτι μὲν ὀργίζεσθε, ὦ ἄνδρες στρατιῶται, καὶ 25
 νομίζετε δεινὰ πάσχειν ἐξαπατώμενοι οὐ θαυμάζω.
 Ἦν δὲ τῷ θυμῷ χαριζόμεθα καὶ Λακεδαιμονίους τε
 τοὺς παρόντας τῆς ἐξαπάτης τιμωρησώμεθα καὶ τὴν
 πόλιν τὴν οὐδὲν αἰτίαν διαρπάσωμεν, ἐνθυμείσθε ἃ
 ἔσται ἐντεῦθεν. Πολέμιοι μὲν ἐσόμεθα ἀποδεδειγ- 26
 μένοι Λακεδαιμονίοις τε καὶ τοῖς συμμάχοις· οἷος δ'
 ὁ πόλεμος ἂν γένοιτο, εἰκάζειν δὴ πάρεστιν, ἑωρα-
 κότας καὶ ἀναμνησθέντας τὰ νῦν ἤδη γεγενημένα.
 Ἡμεῖς γὰρ οἱ Ἀθηναῖοι εἰσῆλθομεν εἰς τὸν πόλεμον 27
 τὸν πρὸς τοὺς Λακεδαιμονίους καὶ τοὺς συμμάχους
 ἔχοντες τριήρεις, τὰς μὲν ἐν θαλάττῃ τὰς δ' ἐν τοῖς
 νεωρίοις, οὐκ ἐλάττους τριακοσίων, ὑπαρχόντων δὲ
 πολλῶν χρημάτων ἐν τῇ πόλει καὶ προσόδου οὐσης
 κατ' ἐνιαυτὸν ἀπὸ τε τῶν ἐνδήμων καὶ [ἐκ] τῆς
 ὑπερορίας, οὐ μείον χιλίων ταλάντων· ἄρχοντες δὲ
 τῶν νήσων ἀπασῶν, καὶ ἐν τε τῇ Ἀσίᾳ πολλὰς
 ἔχοντες πόλεις καὶ ἐν τῇ Εὐρώπῃ ἄλλας τε πολλὰς,

- καὶ αὐτὸ τοῦτο τὸ Βυζάντιον, ὅπου νῦν ἐσμέν, ἔχοντες, κατεπολεμήθημεν οὕτως ὥς πάντες ὑμεῖς
- 28 ἐπίστασθε. Νῦν δὲ δὴ τί ἂν οἰόμεθα παθεῖν, Λακεδαιμονίων μὲν καὶ τῶν Ἀχαιῶν συμμάχων ὑπαρχόντων, Ἀθηναίων δέ, καὶ ὅσοι ἐκείνοις τότε ἦσαν σύμμαχοι, πάντων προσγεγενημένων, Τισσαφέρνους δὲ καὶ τῶν ἐπὶ θαλάττῃ ἄλλων βαρβάρων πάντων πολεμίων ἡμῖν ὄντων, πολεμιωτάτου δὲ αὐτοῦ τοῦ ἄνω βασιλέως, ὃν ἤλθομεν ἀφαιρησόμενοί τε τὴν ἀρχὴν καὶ ἀποκτενοῦντες, εἰ δυναίμεθα; τούτων δὴ πάντων ὁμοῦ ὄντων, ἔστι τις οὕτως ἄφρων
- 29 ὅστις οἶεται ἂν ἡμᾶς περιγενέσθαι; Μὴ, πρὸς θεῶν, μαινώμεθα, μὴδ' αἰσchrῶς ἀπολώμεθα, πολέμιοι ὄντες καὶ ταῖς πατρίσι καὶ τοῖς ἡμετέροις αὐτῶν φίλοις τε καὶ οἰκείοις. Ἐν γὰρ ταῖς πόλεσιν εἰσι πάντες ταῖς ἐφ' ἡμᾶς στρατευσομέναις· καὶ δικαίως, εἰ βάρβαρον μὲν πόλιν οὐδεμίαν ἠθελήσαμεν κατασχεῖν, καὶ ταῦτα κρατοῦντες, Ἑλληνίδα δὲ εἰς ἣν πρώτην
- 30 ἤλθομεν πόλιν, ταύτην ἐξαλαπάξομεν. Ἐγὼ μὲν τοῖνυν εὖχομαι, πρὶν ταῦτα ἐπιδεῖν ὑφ' ὑμῶν γενομένα, μυρίας ἔμεγε κατὰ γῆς ὀργυῖας γενέσθαι. Καὶ ὑμῖν δὲ συμβουλεύω Ἑλληνας ὄντας τοῖς τῶν Ἑλλήνων προεστηκόσι πειθόμενους πειρᾶσθαι τῶν δικαίων τυγχάνειν. Ἐὰν δὲ μὴ δύνησθε ταῦτα, ἡμᾶς δεῖ ἀδικουμένους τῆς γοῦν Ἑλλάδος μὴ
- 31 στέρεσθαι. Καὶ νῦν μοι δοκεῖ πέμψαντας Ἀναξιβίῳ εἰπεῖν ὅτι ἡμεῖς οὐδὲν βίαιον ποιήσοντες παρεληλύθαμεν εἰς τὴν πόλιν, ἀλλ' ἣν μὲν δυνώμεθα παρ' ὑμῶν ἀγαθόν τι εὐρίσκεσθαι· εἰ δὲ μὴ, ἀλλὰ δηλώσοντες [ὑμῖν] ὅτι οὐκ ἐξαπατῶμενοι ἀλλὰ πειθόμενοι ἐξερχόμεθα.
- 32 Ταῦτα ἔδοξε· καὶ πέμπουσιν Ἱερώνυμόν τε Ἡλείον ἐροῦντα ταῦτα, καὶ Εὐρύλοχον Ἀρκάδα καὶ Ἀλήσιον Ἀχαιόν. Οἱ μὲν τοιαῦτα ἔχοντο ἐροῦντες. Ἐτι δὲ καθημένων τῶν στρατιωτῶν προσέρχεται πατάδης Θηβαῖος, ὃς οὐ φεύγων τὴν Ἑλλάδα

περιήει, ἀλλὰ στρατηγιῶν καὶ ἐπαγγελόμενος, εἴ τις ἢ πόλις ἢ ἔθνος στρατηγοῦ δέοιτο· καὶ τότε προσελθὼν ἔλεγεν ὅτι ἕτοιμος εἶη ἡγεῖσθαι αὐτοῖς εἰς τὸ Δέλτα καλούμενον τῆς Θράκης, ἔνθα πολλὰ καὶ ἀγαθὰ λήψονται· ἔστε δ' ἂν μόλωσιν, εἰς ἀφθονίαν παρέξειν ἔφη καὶ σιτία καὶ ποτά.

Ἀκούουσι ταῦτα τοῖς στρατιώταις καὶ τὰ παρὰ 34
Ἀναξιβίου ἅμα ἀπαγγελόμενα· ἀπεκρίνατο γὰρ ὅτι πειθομένους αὐτοῖς οὐ μεταμελήσει, ἀλλὰ τοῖς τε οἴκοι τέλεσι ταῦτα ἀπαγγελεῖ, καὶ αὐτὸς βουλευ-
σοιτο περὶ αὐτῶν ὅ τι δύναιτο ἀγαθόν· ἐκ τούτου οἱ 35
στρατιῶται τὸν τε Κοιρατάδην δέχονται στρατηγόν, καὶ ἔξω τοῦ τείχεος ἀπῆλθον. Ὁ δὲ Κοιρατάδης συντίθεται αὐτοῖς εἰς τὴν ὑστεραίαν παρέσεσθαι ἐπὶ τὸ στράτευμα ἔχων καὶ ἱερεῖα καὶ μάντιν, καὶ σιτία καὶ ποτὰ τῇ στρατιᾷ. Ἐπεὶ δὲ ἐξῆλθον, ὁ 36
Ἀναξίβιος ἐκλείσσε τὰς πύλας καὶ ἐκήρυξεν, ὅστις ἂν ἀλῶ ἔνδον ὦν τῶν στρατιωτῶν, ὅτι πεπράσεται. Τῇ δ' ὑστεραίᾳ ὁ Κοιρατάδης μὲν ἔχων τὰ ἱερεῖα 37
καὶ τὸν μάντιν ἦκε, καὶ ἄλφита φέροντες εἶποντο αὐτῷ εἴκοσιν ἄνδρες, καὶ οἶνον ἄλλοι εἴκοσι, καὶ ἐλαιῶν τρεῖς, καὶ σκορόδων εἰς ἀνὴρ ὅσον ἐδύνατο μέγιστον φορτίον, καὶ ἄλλος κρομύων. Ταῦτα δὲ καταθέμενος ὡς ἐπὶ δάσμευσιν ἐθύετο.

Ξενοφῶν δέ, μεταπεμψάμενος Κλέανδρον, ἐκέ- 38
λευέν οἱ διαπραΐσαι ὅπως εἰς τὸ τείχος τε εἰσέλθοι καὶ ἀποπλεύσαι ἐκ Βυζαντίου. Ἐλθὼν δ' ὁ Κλέαν- 39
δρος, Μάλα μόλις, ἔφη, διαπραξάμενος ἦκω· λέγειν γὰρ Ἀναξίβιον ὅτι οὐκ ἐπιτήδειον εἶη τοὺς μὲν στρατιώτας πλησίον εἶναι τοῦ τείχεος, Ξενοφῶντα δὲ ἔνδον· τοὺς Βυζαντίους δὲ στασιάζειν καὶ πονη-
ροὺς εἶναι πρὸς ἀλλήλους· ὁμως δὲ εἰσιεῖναι, ἔφη, ἐκέλευσεν, εἰ μέλλοι σὺν ἑαυτῷ ἐκπλεῖν. Ὁ μὲν δὴ Ξενοφῶν, ἀσπασάμενος τοὺς στρατιώτας, εἰς τοῦ τείχεος ἀπῆει σὺν Κλεάνδρῳ. Ὁ δὲ Κοιρατάς τῇ μὲν πρώτῃ ἡμέρᾳ οὐκ ἐκαλλιέρει οὐδὲ διεμέτρ'

- οὐδὲν τοῖς στρατιώταις· τῇ δ' ὑστεραίᾳ τὰ μὲν ἱερεῖα εἰστῆκει παρὰ τὸν βωμὸν καὶ Κοιρατάδης ἐστεφανωμένος ὡς θύσων· προσελθὼν δὲ Τιμασίων ὁ Δαρδανεύς καὶ Νέων ὁ Ἀσιναῖος καὶ Κλεάνωρ ὁ Ὀρχομένιος ἔλεγον Κοιρατάδῃ μὴ θύειν, ὡς οὐχ ἡγησόμενον τῇ στρατιᾷ, εἰ μὴ δώσει τὰ ἐπιτήδεια.
- 41 Ὁ δὲ κελεύει διαμετρεῖσθαι. Ἐπεὶ δὲ πολλῶν ἐνέδει αὐτῷ ὥστε ἡμέρας σῖτον ἐκάστῳ γενέσθαι τῶν στρατιωτῶν, αἰαλαβὼν τὰ ἱερεῖα ἀπῆει καὶ τὴν στρατηγίαν ἀπειπῶν.

CAPUT II.

- 1 Νέων δὲ ὁ Ἀσιναῖος καὶ Φρυνίσκος ὁ Ἀχαιὸς καὶ Φιλῆσιος ὁ Ἀχαιὸς καὶ Ξανθικλῆς ὁ Ἀχαιὸς καὶ Τιμασίων ὁ Δαρδανεύς ἐπέμενον ἐπὶ τῇ στρατιᾷ, καὶ εἰς κώμας προελθόντες τῶν Θρακῶν τὰς κατὰ
- 2 Βυζάντιον ἐστρατοπεδεύοντο. Καὶ οἱ στρατηγοὶ ἐστασίαζον, Κλεάνωρ μὲν καὶ Φρυνίσκος πρὸς Ξεῦθην βουλόμενοι ἄγειν· ἔπειθε γὰρ αὐτοῖς, καὶ ἔδωκε τῷ μὲν ἵππον τῷ δὲ γυναῖκα· Νέων δὲ εἰς Χερρόνησον, οἰόμενος, εἰ ὑπὸ Λακεδαιμονίοις γένοιτο, παντὸς ἂν προεστάναι τοῦ στρατεύματος. Τιμασίων δὲ προὔθυμείτο πέραν εἰς τὴν Ἀσίαν πάλιν διαβῆναι, οἰόμενος ἂν οἴκαδε κατελθεῖν· καὶ
- 3 οἱ στρατιῶται ταῦτα ἐβούλοντο. Διατριβομένου δὲ τοῦ χρόνου πολλοὶ τῶν στρατιωτῶν, οἱ μὲν τὰ ὅπλα ἀποδιδόμενοι κατὰ τοὺς χώρους, ἀπέπλεον ὡς ἐδύναντο· οἱ δὲ καὶ διδόντες τὰ ὅπλα [κατὰ τοὺς
- 4 χώρους] εἰς τὰς πόλεις κατεμινύοντο. Ἀναξίβιος δ' ἔχαιρεν ἀκούων διαφθειρόμενον τὸ στράτευμα· τούτων γὰρ γιγνομένων ᾤετο μάλιστα χαρίζεσθαι Φαρναβάζῳ.
- 5 Ἀποπλέοντι δὲ Ἀναξιβίῳ ἐκ Βυζαντίου συναντᾷ ῥίσταρχος ἐν Κυζίκῳ διάδοχος Κλεάνδρῳ, Βυζαντινῷ ἄρμοστής· ἐλέγετο δὲ ὅτι καὶ ναύαρχος διάδοχος ἄλος ὅσον οὐπω παρέῃ [ἤδη] εἰς Ἑλλήσποντον.

Καὶ Ἀναξίβιος τῷ μὲν Ἀριστάρχῳ ἐπιστέλλει 6
 ὁπόσους ἂν εὖροι ἐν Βυζαντίῳ τῶν Κύρου στρατιω-
 τῶν ὑπολελειμμένους ἀποδόσθαι· ὁ δὲ Κλέανδρος
 οὐδένα ἐπεπράκει, ἀλλὰ καὶ τοὺς κάμνοντας ἐθερά-
 πυνεν οἰκτείρων καὶ ἀναγκάζων οἰκία δέχεσθαι·
 Ἀρίσταρχος δ' ἐπεὶ ἦλθε τάχιστα, οὐκ ἐλάττους
 τετρακισίων ἀπέδοτο. Ἀναξίβιος δέ, παραπλεύσας 7
 εἰς Πάριον, πέμπει παρὰ Φαρνάβαζον κατὰ τὰ
 συγκείμενα. Ὁ δ', ἐπεὶ ᾔσθητο Ἀρίσταρχόν τε
 ἦκοντα εἰς Βυζάντιον ἄρμωσθην καὶ Ἀναξίβιον
 οὐκέτι ναυαρχοῦντα, Ἀναξιβίου μὲν ἡμέλησε, πρὸς
 Ἀρίσταρχον δὲ διεπράττετο τὰ αὐτὰ περὶ τοῦ
 Κυρείου στρατεύματος ἅπερ καὶ πρὸς Ἀναξίβιον.

Ἐκ τούτου δὴ ὁ Ἀναξίβιος, καλέσας Ξενο- 8
 φῶντα, κελεύει πάσῃ τέχνῃ καὶ μηχανῇ πλεῦσαι
 ἐπὶ τὸ στράτευμα ὡς τάχιστα, καὶ συνέχειν τε αὐτὸ
 καὶ συναθροίζειν τῶν διεσπαρμένων ὡς ἂν πλείστους
 δύνῃται, καὶ παραγαγόντα εἰς τὴν Πέρινθον διαβι-
 βάσειν εἰς τὴν Ἀσίαν ὅτι τάχιστα· καὶ δίδωσιν
 αὐτῷ τριακόντορον καὶ ἐπιστολήν, καὶ ἄνδρα
 συμπέμπει κελεύσοντα τοὺς Περινθίους ὡς τάχιστα
 Ξενοφῶντα προπέμψαι τοῖς ἵπποις ἐπὶ τὸ στρά- 9
 τευμα. Καὶ ὁ μὲν Ξενοφῶν διαπλεύσας ἀφικνέεται
 ἐπὶ τὸ στράτευμα· οἱ δὲ στρατιῶται ἐδέξαντο ἡδέως
 καὶ εὐθὺς εἶποντο ἄσμενοι, ὡς διαβησόμενοι ἐκ τῆς
 Θράκης εἰς τὴν Ἀσίαν.

Ὁ δὲ Σεύθης, ἀκούσας ἦκοντα πάλιν [Ξενο- 10
 φῶντα,] πέμψας πρὸς αὐτὸν κατὰ θάλατταν Μη-
 δοσαδὴν, ἐδεῖτο τὴν στρατιὰν ἄγειν πρὸς ἑαυτόν,
 ὑπισχνόμενος αὐτῷ ὃ τι ᾔετο λέγων πείσειν. Ὁ δ'
 ἀπεκρίνατο ὅτι οὐδὲν οἶόν τε εἶη τούτων γενέσθαι.
 Καὶ ὁ μὲν ταῦτα ἀκούσας ᾤχετο. Οἱ δὲ Ἕλληνες 11
 ἐπεὶ ἀφίκοντο εἰς Πέρινθον, Νέων μὲν ἀποσπάσας
 ἐστρατοπεδεύσατο χωρὶς ἔχων ὡς ὀκτακοσίους ἀν-
 θρώπους· τὸ δ' ἄλλο στράτευμα πᾶν ἐν τῷ αὐτῷ
 παρὰ τὸ τεῖχος τὸ τῶν Περινθίων ἦν.

- 12 Μετὰ ταῦτα Ξενοφῶν μὲν ἔπραττε περὶ πλοίων, ὅπως ὅτι τάχιστα διαβαίεν [εἰς τὴν Ἀσίαν.] Ἐν δὲ τούτῳ ἀφικόμενος Ἀρίσταρχος ὁ ἐκ Βυζαντίου ἄρμοστῆς ἔχων δύο τριήρεις, πεπεισμένος ὑπὸ Φαριαβάζου τοῖς τε ναυκλήροις ἀπεῖπε μὴ διάγειν, ἐλθὼν τε ἐπὶ τὸ στράτευμα τοῖς στρατιώταις εἶπε μὴ
- 13 περαιουῖσθαι εἰς τὴν Ἀσίαν. Ὁ δὲ Ξενοφῶν ἔλεγεν ὅτι Ἀναξίβιος ἐκέλευσε, καὶ ἐμὲ πρὸς τοῦτο ἔπεμψεν ἐνθάδε. Πάλιν δ' Ἀρίσταρχος ἔλεξεν· Ἀναξίβιος μὲν τοίνυν οὐκ ἔτι ναύαρχος, ἐγὼ δὲ τῇδε ἄρμοστῆς· εἰ δέ τινα ὑμῶν λήψομαι ἐν τῇ θαλάττῃ, καταδύσω.
- 14 Ταῦτ' εἰπὼν ᾤχετο εἰς τὸ τεῖχος. Τῇ δ' ὑστεραίᾳ μεταπέμπεται τοὺς στρατηγούς καὶ λοχαγούς τοῦ στρατεύματος. Ἦδη δὲ ὄντων πρὸς τῷ τείχει, ἐξαγγέλλει τις τῷ Ξενοφῶντι ὅτι, εἰ εἰσεῖσι, συλληφθήσεται, καὶ ἡ αὐτοῦ τι πείσεται ἢ καὶ Φαριαβάζῳ παραδοθήσεται. Ὁ δέ, ἀκούσας ταῦτα, τοὺς μὲν προπέμπεται, αὐτὸς δὲ εἶπεν ὅτι θῦσαι τι βούλοιο.
- 15 Καὶ ἀπελθὼν ἐθύετο εἰ παρεῖεν αὐτῷ οἱ θεοὶ πειρᾶσθαι πρὸς Σεύθην ἄγειν τὸ στράτευμα· ἑώρα γὰρ οὔτε διαβαίνειν ἀσφαλὲς ὄν, τριήρεις ἔχοντος τοῦ κωλύσοντος· οὐτ' ἐπὶ Χερρόνησον ἐλθὼν κατακλεισθῆναι ἐβούλετο καὶ τὸ στράτευμα ἐν πολλῇ σπάνει πάντων γενέσθαι. [ἐνθα δι'] πείθεσθαι μὲν ἀνάγκη τῷ ἐκεῖ ἄρμοστῃ, τῶν δὲ ἐπιτηδείων οὐδὲν ἔμελλεν ἔξειν τὸ στράτευμα.
- 16 Καὶ ὁ μὲν ἀμφὶ ταῦτα εἶχεν· οἱ δὲ στρατηγοὶ καὶ οἱ λοχαγοὶ ἦκοντες παρὰ τοῦ Ἀριστάρχου ἀπήγγελλον ὅτι νῦν μὲν ἀπιέναι σφᾶς κελεύει, τῆς δέλης δὲ ἤκειν· ἐνθα καὶ δῆλη μᾶλλον ἐδόκει ἡ ἐπιβουλή.
- 17 Ὁ οὖν Ξενοφῶν, ἐπεὶ ἐδόκει τὰ ἱερὰ γενέσθαι καὶ ἑαυτῷ καὶ τῷ στρατεύματι ἀσφαλῶς πρὸς Σεύθην ἰέναι, παραλαβὼν Πολυκράτην τὸν Ἀθηναῖον, λοχαγόν, καὶ παρὰ τῶν στρατηγῶν ἑκάστου ἄνδρα, (πλὴν παρὰ Νέωνος,) ᾧ ἕκαστος ἐπίστευεν, ᾤχετο τῆς νυκτὸς ἐπὶ τὸ Σεύθου στράτευμα ἐξήκοντα στάδια

Ἐπεὶ δ' ἐγγὺς ἦσαν αὐτοῦ, ἐπιτυγχάνει πυροῖς 18
 ἐρήμοις· καὶ τὸ μὲν πρῶτον ᾤετο μετακεχωρηκέναι
 ποί τὸν Σεύθην. Ἐπεὶ δὲ θορύβου τε ᾗσθετο καὶ
 σημαινόντων ἀλλήλοις τῶν περὶ Σεύθην, κατέμαθεν
 ὅτι τούτου ἕνεκα τὰ πυρὰ [προ]κεκαυμένα εἴη τῷ
 Σεύθῃ πρὸ τῶν νυκτοφυλάκων, ὅπως οἱ μὲν φύλακες
 μὴ ὀρῶντο, ἐν τῷ σκότει ὄντες, μὴδ' ὅπου εἶεν,
 οἱ δὲ προσιόντες μὴ λανθάνοιεν, ἀλλὰ διὰ τὸ φῶς
 καταφανεῖς εἶεν· ἐπεὶ δὲ ᾗσθετο, προπέμπει τὸν 19
 ἑρμηνέα ὃν ἐτύγχανεν ἔχων καὶ εἰπεῖν κελεύει Σεύθῃ
 ὅτι Ξενοφῶν πάρεστι, βουλόμενος συγγενέσθαι
 αὐτῷ. Οἱ δὲ ᾗροντο εἰ ὁ Ἀθηναῖος ὁ ἀπὸ τοῦ
 στρατεύματος. Ἐπειδὴ δὲ ἔφη οὗτος εἶναι, ἀναπη- 20
 δῆσαντες ἐδίωκον· καὶ ὀλίγον ὕστερον παρήσαν
 πελτασταὶ ὅσον διακόσιοι, καὶ παραλαβόντες Ξε-
 νοφῶντα καὶ τοὺς σὺν αὐτῷ ᾗγον πρὸς Σεύθην.
 Ὁ δ' ᾗν ἐν τύρσει μάλα φυλαττόμενος, καὶ ἵπποι 21
 περὶ αὐτὴν κύκλῳ ἐγκεχαλινωμένοι· διὰ γὰρ τὸν
 φόβον τὰς μὲν ἡμέρας ἐχίλου τοὺς ἵππους, τὰς δὲ
 νύκτας ἐγκεχαλινωμένοις ἐφυλάττετο. Ἐλέγετο γὰρ 22
 καὶ πρόσθεν Τήρης ὁ τούτου πρόγονος ἐν ταύτῃ τῇ
 χώρα, πολὺ ἔχων στράτευμα, ὑπὸ τούτων τῶν ἀνδρῶν
 πολλοὺς ἀπολέσαι καὶ τὰ σκευοφόρα ἀφαιρεθῆναι·
 ἦσαν δ' οὗτοι Θυνοί, πάντων εἶναι λεγόμενοι μάλιστα
 νυκτὸς πολεμικώτατοι.

Ἐπεὶ δ' ἐγγὺς ἦσαν, ἐκέλευσεν εἰσελθεῖν Ξενο- 23
 φῶντα ἔχοντα δύο οὓς βούλοιο. Ἐπειδὴ δὲ ἔνδον
 ἦσαν, ἡσπάζοντο μὲν πρῶτον ἀλλήλους καὶ κατὰ
 τὸν Θράκιον νόμον κέρατα οἴνου προῦπινον· παρὴν
 δὲ καὶ Μηδοσάδης τῷ Σεύθῃ, ὅσπερ ἐπρέσβευεν
 αὐτῷ πάντοσε. Ἐπειτα δὲ Ξενοφῶν ᾗρχετο λέγειν· 24
 Ἐπεμψας πρὸς ἐμέ, ὦ Σεύθῃ, εἰς Χαλκηδὸνα
 πρῶτον Μηδοσάδην τουτονί, δεόμενός μου συμπρο-
 θυμηθῆναι διαβῆναι τὸ στράτευμα ἐκ τῆς Ἀσίας,
 καὶ ὑπισχνούμαιός μοι, εἰ ταῦτα πράξαιμι, εὖ
 ποιήσεις, ὡς ἔφη Μηδοσάδης οὐτοσί. Ταῦτα εἰπὼν

- ἐπήρετο τὸν Μηδοσάδην εἰ ἀληθῆ ταῦτα εἶη. Ὁ δ' ἔφη· Αὐτίς ἦλθε Μηδοσάδης οὗτος, ἐπεὶ ἐγὼ διέβην πάλιν ἐπὶ τὸ στράτευμα ἐκ Παρίου, ὑπισχνούμενος, εἰ ἄγοιμι τὸ στράτευμα πρὸς σέ, τᾶλλα τέ σε φίλω μοι χρῆσασθαι καὶ ἀδελφῶ, καὶ τὰ παρὰ θαλάττῃ
 26 μοι χωρία, ὧν σὺ κρατεῖς, ἔσσεσθαι παρὰ σοῦ. Ἐπὶ τούτοις πάλιν ἐπήρετο τὸν Μηδοσάδην εἰ ἔλεγε ταῦτα. Ὁ δὲ συνέφη καὶ ταῦτα. Ἴθι νῦν, ἔφη, ἀφήγησαι τούτῳ τί σοι ἀπεκρινάμην ἐν Χαλχηδόνι.
 27 Πρῶτον ἀπεκρίνω ὅτι τὸ στράτευμα διαβήσοιτο εἰς Βυζάντιον, καὶ οὐδὲν τούτων ἕνεκα δέοι οὔτε σοὶ τελεῖν οὔτε ἄλλω· αὐτὸς δέ, ἐπεὶ διαβαίης, ἀπιέναι
 28 ἔφησθα· καὶ ἐγένετο οὕτως ὥσπερ σὺ ἔλεγες. Τί γὰρ ἔλεγον, ἔφη, ὅτε κατὰ Σηλυβρίαν ἀφίκου; Οὐκ ἔφησθα οἷόν τε εἶναι, ἀλλ' εἰς Πέρινθον ἐλθόντας
 29 διαβαίνειν εἰς τὴν Ἀσίαν. Νῦν τοίνυν, ἔφη ὁ Ξενοφῶν, πάρειμι καὶ ἐγὼ καὶ οἷτος Φρυνίσκος, εἰς τῶν στρατηγῶν, καὶ Πολυκράτης οὗτος εἰς τῶν λοχαγῶν· καὶ ἔξω εἰσὶν ἀπὸ τῶν στρατηγῶν ὁ πιστότατος ἐκάστω, πλὴν Νέωνος τοῦ Λακωνικοῦ.
 30 Εἰ οὖν βούλει πιστοτέραν εἶναι τὴν πρᾶξιν, καὶ ἐκείνους κάλεσαι. Τὰ δὲ ὄπλα σὺ ἐλθὼν εἰπέ, ὦ Πολύκρατες, ὅτι ἐγὼ κελεύω καταλιπεῖν· καὶ αὐτὸς ἐκεῖ καταλιπὼν τὴν μάχαιραν εἰσιθι.
 31 Ἀκούσας ταῦτα ὁ Σεύθης εἶπεν ὅτι οὐδενὶ ἂν ἀπιστήσειεν Ἀθηναίων· καὶ γὰρ ὅτι συγγενεῖς εἶεν εἰδέναι, καὶ φίλους εὖνους ἔφη νομίζειν. Μετὰ ταῦτα δ' ἐπεὶ εἰσῆλθον οὓς ἔδει, πρῶτον μὲν Ξενοφῶν ἐπήρετο Σεύθην ὃ τι δέοιτο χρῆσθαι τῇ στρατιᾷ.
 32 Ὁ δὲ εἶπεν ὧδε· Μαισάδης ἦν πατήρ μοι· ἐκείνου δὲ ἦν ἀρχὴ Μελανδίται καὶ Θυνοὶ καὶ Τρανίψαι. Ἐκ ταύτης οὖν τῆς χώρας, ἐπεὶ τὰ Ὀδρυσῶν πράγματα ἐνόσησεν, ἐκπεσὼν ὁ πατήρ αὐτὸς μὲν ἀποθνήσκει νόσῳ· ἐγὼ δ' ἐξετράφην ὀρφανὸς παρὰ Μηδόκῳ τῷ
 3 νῦν βασιλεῖ. Ἐπεὶ δὲ νεανίσκος ἐγενόμην, οὐκ ἰδυνάμην ζῆν εἰς ἀλλοτριὰν τράπεζαν ἀποβλέπων·

καὶ ἐκαθεζόμεν ἑνδίφριος αὐτῷ ἰκέτης δοῦναι μοι
ὅπόσους δυνατὸς εἴη ἄνδρας, ὅπως καὶ τοὺς ἐκβα-
λόντας ἡμᾶς, εἴ τι δυναίμην, κακὸν ποιοίην, καὶ ζῶην
μὴ εἰς τὴν ἐκείνου τράπεζαν ἀποβλέπων, [ὥσπερ
κύων.] Ἐκ τούτου μοι δίδωσι τοὺς ἄνδρας καὶ τοὺς 34
ἵππους οὓς ὑμεῖς ὄψεσθε ἐπειδὰν ἡμέρα γένηται.
Καὶ νῦν ἐγὼ ζῶ τούτους ἔχων, ληϊζόμενος τὴν ἔμαν-
τοῦ πατρῶαν χώραν. Εἰ δέ μοι ὑμεῖς παραγένοισθε,
οὔμαι ἂν σὺν τοῖς θεοῖς βραδίως ἀπολαβεῖν τὴν ἀρχήν.
Ταῦτ' ἐστὶν ἃ ἐγὼ ὑμῶν δέομαι.

Τί ἂν οὖν, ἔφη ὁ Ξενοφῶν, σὺ δύναιο, εἰ ἔλ- 35
θοιμεν, τῇ τε στρατιᾷ διδόναι καὶ τοῖς λοχαγοῖς καὶ
τοῖς στρατηγοῖς; λέξον, ἵνα οὗτοι ἀπαγγείλωσιν.
Ὁ δ' ὑπέσχετο τῷ μὲν στρατιώτῃ Κυζικηνόν, τῷ 36
δὲ λοχαγῷ διμοιρίαν, τῷ δὲ στρατηγῷ τετραμοιρίαν,
καὶ γῆν ὅποσῃν ἂν βούλωνται καὶ ζεύγη καὶ χωρίον
ἐπὶ θαλάττῃ τετεχισμένον. Ἐὰν δέ, ἔφη ὁ Ξενο- 37
φῶν, ταῦτα πειρώμενοι μὴ διαπράξωμεν, ἀλλὰ τις
φόβος ἀπὸ Λακεδαιμονίων ἦ, δέξῃ εἰς τὴν σαντοῦ,
εἰάν τις ἀπιέναι βούληται παρὰ σέ; Ὁ δ' εἶπε· Καὶ 38
ἀδελφούς γε ποιήσομαι καὶ ἐνδιφρίους, καὶ κοινωνοὺς
ἀπάντων ὧν ἂν δυνώμεθα κτήσασθαι. Σοὶ δ', ὦ
Ξενοφῶν, καὶ θυγατέρα δώσω, καί, εἴ τις σοὶ ἔστι
θυγάτηρ, ὠνήσομαι Θρακίῳ νόμῳ· καὶ Βισάνθην
οἰκησιν δώσω, ὅπερ ἐμοὶ κάλλιστον χωρίον ἐστὶ τῶν
ἐπὶ θαλάττῃ.

CAPUT III.

Ἀκούσαντες ταῦτα καὶ δεξιὰς δόντες καὶ λαβύν- 1
τες ἀπήλυνον· καὶ πρὸ ἡμέρας ἐγένοντο ἐπὶ τῷ
στρατοπέδῳ καὶ ἀπήγγειλαν ἕκαστοι τοῖς πέμψασιν.
Ἐπεὶ δὲ ἡμέρα ἐγένετο, ὁ μὲν Ἀρίσταρχος πάλιν 2
ἐκάλει τοὺς στρατηγοὺς καὶ λοχαγούς· τοῖς δ' ἔδοξε
τὴν μὲν πρὸς Ἀρίσταρχον ὁδὸν εἶσαι, τὸ δὲ στρα-
τευμα συγκαλέσαι. Καὶ συνήλθον πάντες, πλὴν οἱ
Νέωνος· οὗτοι δὲ ἀπείχον ὥς δέκα στάδια. Ἐπεὶ 3
δὲ συνήλθον, ἀναστὰς Ξενοφῶν εἶπε τάδε· Ἄνδρες,

διαπλεῖν μὲν ἔνθα βουλόμεθα Ἀρίσταρχος ὁδε, τριή-
 ρεις ἔχων, κωλύει· ὥστε εἰς πλοῖα οὐκ ἀσφαλὲς ἐμ-
 βαίνειν· οὗτος δὲ [ὁ] αὐτὸς κελεύει εἰς Χερρόνησον
 βία διὰ τοῦ ἱεροῦ ὄρους πορεύεσθαι· ἦν δὲ κρατή-
 σαντες τούτου ἐκείσε ἔλθωμεν, οὔτε πωλήσειν ὑμᾶς
 ἔτι φησίν, ὥσπερ ἐν Βυζαντίῳ, οὔτε ἐξαπατήσεσθαι
 ἔτι ὑμᾶς, ἀλλὰ λήψεσθαι μισθὸν [μᾶλλον], οὔτε
 περιόψεσθαι ἔτι, ὥσπερ νυνί, ἐνδεομένους τῶν ἐπι-
 4 τηδείων. Οὗτος μὲν ταῦτα λέγει· Σεύθης δὲ φησιν,
 ἂν πρὸς ἐκείνον ἦτε, εὖ ποιήσειν ὑμᾶς. Νῦν οὖν
 σκέψασθε πότερον ἐνθάδε μένοντες τοῦτο βουλευ-
 5 σεσθε ἢ εἰς τὰ ἐπιτήδεια ἐπανελθόντες. Ἐμοὶ μὲν
 οὖν δοκεῖ, ἐπεὶ ἐνθάδε οὔτε ἀργύριον ἔχομεν ὥστε
 ἀγοράζειν, οὔτε ἄνευ ἀργυρίου ἐῷσι λαμβάνειν τὰ
 ἐπιτήδεια, ἐπανελθόντας εἰς τὰς κώμας ὅθεν οἱ ἡττους
 ἐῷσι λαμβάνειν, ἐκεῖ ἔχοντας τὰ ἐπιτήδεια, ἀκούον-
 τας ὅ τι τις ὑμῶν δεῖται, αἰρεῖσθαι ὅ τι ἂν ὑμῖν δοκῇ
 6 κράτιστον εἶναι. Καὶ ὅτῳ γε, ἔφη, ταῦτα δοκεῖ,
 ἀράτῳ τὴν χεῖρα. Ἀνέτειναν ἅπαντες. Ἀπιόντες
 τοίνυν, ἔφη, συσκευάζεσθε, καὶ ἐπειδὰν παραγγείλη
 τις, ἔπεσθε τῷ ἡγουμένῳ.
 7 Μετὰ ταῦτα Ξενοφῶν μὲν ἡγείτο, οἱ δ' εἵποντο.
 Νέων δὲ καὶ παρ' Ἀριστάρχου ἄλλοι ἔπειθον ἀπο-
 τρέπεσθαι· οἱ δ' οὐχ ὑπήκουον. Ἐπεὶ δὲ ὅσον
 τριάκοντα σταδίους προελήλυθσαν, ἀπαντὰ Σεύθης.
 Καὶ ὁ Ξενοφῶν ἰδὼν αὐτὸν προσελάσαι· ἐκέλευσεν,
 ὅπως ὅτι πλείστων ἀκούοντων εἴποι αὐτῷ ἃ ἐδόκει
 8 συμφέρειν. Ἐπεὶ δὲ προσῆλθεν, εἶπε Ξενοφῶν·
 Ἡμεῖς πορευόμεθα ὅπου μέλλει ἔξειν τὸ στράτευμα
 τροφήν· ἐκεῖ δ' ἀκούοντες καὶ σοῦ καὶ τῶν τοῦ
 Λακωνικοῦ αἰρησόμεθα ἃ ἂν κράτιστα δοκῇ εἶναι.
 *Ἦν οὖν ἡμῖν ἡγήσῃ ὅπου πλείστα ἐστὶν ἐπιτήδεια,
 9 ὑπὸ σοῦ νομιοῦμεν ξενίζεσθαι. Καὶ ὁ Σεύθης ἔφη·
 Ἄλλὰ οἶδα κώμας πολλὰς ἀθρόας καὶ πάντα ἐχού-
 σας τὰ ἐπιτήδεια, ἀπεχούσας ἡμῶν ὅσον διελθόντες
 ἂν ἡδέως ἀριστώγητε. Ἠγοῦ τοίνυν, ἔφη ὁ Ξενοφῶν.

Ἐπεὶ δ' ἀφίκοντο εἰς αὐτὰς τῆς δέλης, συνῆλθον οἱ 10
στρατιῶται, καὶ εἶπε Σεύθης τοιάδε· Ἐγώ, ὦ ἄνδρες,
δέομαι ὑμῶν στρατεύεσθαι σὺν ἐμοί· καὶ ὑπισχνού-
μαι ὑμῖν [τοῦ μηνός] δώσειν τοῖς στρατιώταις Κυζι-
κηνόν, λοχαγοῖς δὲ καὶ στρατηγοῖς τὰ νομιζόμενα·
ἔξω δὲ τούτων τὸν ἄξιον τιμήσω· σῖτα δὲ καὶ ποτά,
ὥσπερ καὶ νῦν, ἐκ τῆς χώρας λαμβάνοντες ἔξετε·
ὅποσα δ' ἂν ἀλίσκηται, ἀξιώσω αὐτὸς ἔχειν, ἵνα
ταῦτα διατιθέμενος ὑμῖν τὸν μισθὸν πορίζω. Καὶ 11
τὰ μὲν φεύγοντα καὶ ἀποδιδράσκοντα ἡμεῖς ἱκανοὶ
ἐσόμεθα διώκειν καὶ μαστεύειν· ἣν δὲ τις ἀνθιστή-
ται, σὺν ὑμῖν πειρασόμεθα χειροῦσθαι. Ἐπήρετο 12
ὁ Ξενοφῶν· Πόσον δὲ ἀπὸ θαλάσσης ἀξιώσεις συνέ-
πεσθαί σοι τὸ στράτευμα; Ὁ δ' ἀπεκρίνατο· Οὐ-
δαμῇ πλείον ἐπὶ τῶν ἡμερῶν, μείον δὲ πολλαχῇ.

Μετὰ ταῦτα ἐδίδδοτο λέγειν τῷ βουλομένῳ· καὶ 13
ἔλεγον πολλοὶ κατὰ ταῦτά, ὅτι παντὸς ἄξια λέγοι
Σεύθης· χειμῶν γὰρ εἴη, καὶ οὔτε οἴκαδε ἀποπλεῖν
τῷ τούτῳ βουλομένῳ δυνατόν εἴη, διαγενέσθαι τε ἐν
φιλίᾳ οὐχ οἷόν τ' εἴη, εἰ δέοι ὠνούμενους ζῆν· ἐν δὲ
τῇ πολεμίᾳ διατρίβειν καὶ τρέφεσθαι ἀσφαλέστερον
μετὰ Σεύθου ἢ μόνους, ὄντων ἀγαθῶν τοσούτων· εἰ
δὲ μισθὸν προσλήψωιντο, εὖρημα ἐδόκει εἶναι. Ἐπὶ 14
τούτοις εἶπεν ὁ Ξενοφῶν· Εἴ τις ἀντιλέγει, λεγέτω·
εἰ δὲ μή, ἐπισηφίζέτω ταῦτα. Ἐπεὶ δὲ οὐδεὶς ἀντέ-
λεγεν, ἐπεισήφισε· καὶ ἔδοξε ταῦτα. Εὐθύς δὲ Σεύθῃ
εἶπεν ὅτι συστρατεύουσιντο αὐτῷ.

Μετὰ τούτου οἱ μὲν ἄλλοι κατὰ τάξεις ἐσκήνη- 15
σαν· στρατηγοὺς δὲ καὶ λοχαγοὺς ἐπὶ δεῖπνον Σεύθης
ἐκάλεσε, πλησίον κώμην ἔχων. Ἐπεὶ δ' ἐπὶ θύραις 16
ἦσαν ὡς ἐπὶ δεῖπνον παριόντες, ἦν τις Ἡρακλείδης
Μαρωνεΐτης· οὗτος προσιὼν ἐνὶ ἐκάστῳ, οὐστίνας
ᾤετο ἔχειν τι δοῦναι Σεύθῃ, πρῶτον μὲν πρὸς Παρι-
ανούς τινας, οἱ παρήσαν φιλίαν διαπραξόμενοι πρὸς
Μήδοκον τὸν Ὀδρυσῶν βασιλέα καὶ δῶρα ἀγόντες
αὐτῷ τε καὶ τῇ γυναικί, ἔλεγεν ὅτι Μήδοκος μὲν ἄνω

- εἷη δώδεκα ἡμερῶν ἀπὸ θαλάττης ὁδόν· Σεύθης δέ, ἐπεὶ τὸ στράτευμα τοῦτο εἴληφεν, ἄρχων ἔσοιτο ἐπὶ
- 17 θαλάττῃ. Γείτων οὖν ὧν ἱκανώτατος ἔσται ὑμᾶς καὶ εὖ καὶ κακῶς ποιεῖν· ἦν οὖν σωφρονητέ, τούτῳ δώσετε ὃ τι ἂν ἄγητε· καὶ ἄμεινον ὑμῖν διακείσεται ἢ ἂν Μηδόκῳ τῷ πρόσω οἰκοῦντι δώτε. Τούτους μὲν
- 18 οὖν οὕτως ἔπειθεν. Αὖθις δὲ Τιμασίῳνι τῷ Δαρδανεῖ προσελθὼν, ἐπεὶ ἤκουσεν αὐτῷ εἶναι καὶ ἐκπώματα καὶ τάπιδας βαρβαρικάς, ἔλεγεν ὅτι νομίζοιτο, ὅποτε ἐπὶ δεῖπνον καλέσαιτο Σεύθης, δωρεῖσθαι αὐτῷ τοὺς κληθέντας· οὗτος δ' ἦν μέγας [ἐνθάδε] γένηται, ἱκανὸς ἔσται σὲ καὶ οἴκαδε καταγαγεῖν καὶ ἐνθάδε πλούσιον ποιῆσαι. Τοιαῦτα προὔμνατο ἐκάστω
- 19 προσίῳν. Προσελθὼν δὲ καὶ Ξενοφῶντι ἔλεγε· Σὺ καὶ πόλεως μεγίστης εἰ καὶ παρὰ Σεύθῃ τὸ σὸν ὄνομα μέγιστόν ἐστι· καὶ ἐν τῇδε τῇ χώρᾳ ἴσως ἀξιῶσεις καὶ τείχῃ λαμβάνειν, ὥσπερ καὶ ἄλλοι τῶν ὑμετέρων ἔλαβον, καὶ χώραν· ἀξίον οὖν σοι καὶ μεγα-
- 20 λοπρεπέστατα τιμῆσαι Σεύθῃν. Εὐνους δέ σοι ὧν παραινῶ· εὖ οἶδα γὰρ ὅτι, ὅσῳ ἂν μείζω τούτων δωρήσῃ, τοσούτῳ μείζω ὑπὸ τούτου ἀγαθὰ πείσῃ. Ἀκούων ταῦτα ὁ Ξενοφῶν ἠπόρει· οὐ γὰρ δὴ διαβεβήκει ἔχων ἐκ Παρίου εἰ μὴ παῖδα καὶ ὅσον ἐφόδιον.
- 21 Ἐπεὶ δὲ εἰσῆλθον ἐπὶ τὸ δεῖπνον τῶν τε Θρακῶν οἱ κράτιστοι τῶν τότε παρόντων καὶ οἱ στρατηγοὶ καὶ οἱ λοχαγοὶ τῶν Ἑλλήνων καὶ εἴ τις πρεσβεῖα παρῇν ἀπὸ πόλεως, τὸ δεῖπνον μὲν ἦν καθημένοις κύκλῳ· ἔπειτα δὲ τρίποδες εἰσηνέχθησαν πᾶσιν· οὗτοι δ' ἦσαν κρεῶν μεστοὶ νενεμημένων, καὶ ἄρτοι ζυμίται μεγάλοι προσπεπερονημένοι ἦσαν πρὸς τοῖς κρέασι.
- 22 Μάλιστα δὲ αἱ τράπεζαι κατὰ τοὺς ξένους αἰεὶ ἐτίθεντο· νόμος γὰρ ἦν. Καὶ πρῶτος τοῦτο ἐποίει Σεύθης· ἀνελόμενος τοὺς ἑαυτῷ παρακειμένους ἄρτους διέκλα κατὰ μικρόν, καὶ διεῖρρίπτει οἷς αὐτῷ ἐδόκει· καὶ τὰ κρέα ὡσαύτως, ὅσον μόνον γεύσασθαι.
- 3 ἑαυτῷ καταλιπών. Καὶ οἱ ἄλλοι δὲ κατὰ ταῦτα

ἐποίουν καθ' οὓς αἱ τράπεζαι ἔκειντο. Ἄρκας δέ τις, Ἄρυστας ὄνομα, φαγεῖν δεινός, τὸ μὲν διαβρῖπτειν εἶα χαίρειν, λαβὼν δὲ εἰς τὴν χεῖρα ὅσον τριχοῖνικον ἄρτον καὶ κρέα θέμενος ἐπὶ τὰ γόνατα ἐδείπνει. Κέ- 24
ρατα δὲ οἴνου περιέφερον, καὶ πάντες ἐδέχοντο· ὁ δ' Ἄρυστας, ἐπεὶ παρ' αὐτὸν φέρων τὸ κέρας ὁ οἰνοχόος ἦκεν, εἶπεν ἰδὼν τὸν Ξενοφῶντα οὐκέτι δειπνοῦντα, Ἐκείνῳ, ἔφη, δός· σχολάζει γὰρ ἤδη, ἐγὼ δ' οὐδέπω. Ἀκούσας ὁ Σεύθης τὴν φωνὴν ἡρώτα τὸν οἰνοχόον τί 25
λέγει. Ὁ δὲ οἰνοχόος εἶπεν· ἑλληνίζειν γὰρ ἡπίστατο· ἐνταῦθα μὲν δὴ γέλως ἐγένετο.

Ἐπειδὴ δὲ προὔχῳρει ὁ πότος, εἰσῆλθεν ἀνὴρ 26
Θραξ ἵππον ἔχων λευκόν· καὶ λαβὼν κέρας μεστὸν εἶπε· Προπίνω σοι, ὦ Σεύθῃ, καὶ τὸν ἵππον τοῦτον δωροῦμαι, ἐφ' οὗ καὶ διώκων ὃν ἂν θέλῃς αἰρήσεις, καὶ ἀποχωρῶν οὐ μὴ δέισης τὸν πολέμιον. Ἄλλος 27
παῖδα εἰσαγαγὼν οὕτως ἐδωρήσατο προπίνων, καὶ ἄλλος ἱμάτια τῇ γυναικί. Καὶ Τιμασίῳ προπίνων ἐδωρήσατο φιάλην τε ἀργυρᾶν καὶ τάπιδα ἀξίαν δέκα μνῶν. Γνήσιππος δέ τις Ἀθηναῖος ἀναστὰς εἶπεν 28
ὅτι ἀρχαῖος εἴη νόμος κάλλιστος τοὺς μὲν ἔχοντας διδόναι τῷ βασιλεῖ τιμῆς ἕνεκα· τοῖς δὲ μὴ ἔχουσι διδόναι τὸν βασιλέα· ἵνα καὶ ἐγώ, ἔφη, ἔχω σοι δωρεῖσθαι καὶ τιμᾶν. Ὁ δὲ Ξενοφῶν ἠπορεῖτο ὃ τι 29
ποιήσοι· καὶ γὰρ ἐτύγχανεν, ὡς τιμώμενος, ἐν τῷ πλησιασιτάτῳ δίφρῳ Σεύθῃ καθήμενος. Ὁ δὲ Ἡρακλείδης ἐκέλευεν αὐτῷ τὸ κέρας ὀρέξαι τὸν οἰνοχόον. Ὁ δὲ Ξενοφῶν, ἥδη γὰρ ὑποπεπωκώς ἐτύγχανεν, ἀνέστη θαρράλῳς δεξάμενος τὸ κέρας καὶ εἶπεν· Ἐγὼ δέ σοι, ὦ Σεύθῃ, δίδωμι ἑμαυτὸν καὶ τοὺς ἐμούς 30
τούτους ἐταίρους φίλους εἶναι πιστούς, καὶ οὐδένα ἄκοντα, ἀλλὰ πάντας μᾶλλον ἔτι ἐμοῦ σοι βουλομένους φίλους εἶναι. Καὶ νῦν πάρεσιν οὐδέν σε προσ- 31
αιτοῦντες, ἀλλὰ καὶ προϊέμενοι καὶ πονεῖν ὑπὲρ σοῦ καὶ προκινδυνεύειν ἐθέλοντες· μεθ' ὧν, ἂν οἱ θεοὶ θέλωσι, πολλὰν χώραν τὴν μὲν ἀπολήψῃ, πατρώαν

- οὔσαν, τὴν δὲ κτήσῃ· πολλοὺς δὲ ἵππους, πολλοὺς
 δὲ ἄνδρας καὶ γυναῖκας καλὰς κτήσῃ, οὓς οὐ ληΐζε-
 σθαι δέησει, ἀλλ' αὐτοὶ φέροντες παρέσονται πρὸς
 32 σε δῶρα. Ἀναστὰς ὁ Σεύθης συνεξέπια καὶ συγκα-
 τεσκεδάσατο μετὰ τοῦτο τὸ κέρας. Μετὰ ταῦτα εἰς-
 ἦλθον κέρασί τε οἷσις σημαίνουσιν αὐλοῦντες καὶ
 σάλπιγξιν ὠμοβοΐναις, ῥυθμούς τε καὶ οἶον μαγάδι
 33 σαλπίζοντες. Καὶ αὐτὸς Σεύθης ἀναστὰς ἀνέκραγέ
 τε, πολεμικὸν καὶ ἐξήλατο, ὥσπερ βέλος φυλαττόμε-
 νος, μάλα ἐλαφρῶς. Εἰσῆγαν δὲ καὶ γελωτοποιοί.
 34 Ὡς δ' ἦν ἥλιος ἐπὶ δυσμαῖς, ἀνέστησαν οἱ Ἑλ-
 ληνες καὶ εἶπον ὅτι ὥρα εἴη νυκτοφύλακας καθιστά-
 ναι καὶ σύνθημα παραδιδόναι. Καὶ Σεύθην ἐκέλευον
 παραγγεῖλαι ὅπως εἰς τὰ Ἑλληνικὰ στρατόπεδα μη-
 δεῖς τῶν Θυρακῶν εἴσεισι νυκτός· οἱ τε γὰρ πολέμιοι
 35 Θυράκας ὑμῖν καὶ ἡμῖν οἱ φίλοι. Ὡς δ' ἐξήσαν, συν-
 ἀνέστη ὁ Σεύθης, οὐδὲν ἔτι μεθύοντι ἑοικώς· Ἐξελ-
 θὼν δ' εἶπεν, αὐτοὺς τοὺς στρατηγούς ἀποκαλέσας·
 Ὡ ἄνδρες, οἱ πολέμιοι ἡμῶν οὐκ ἴσασί πως τὴν ὑμε-
 τέραν συμμαχίαν· ἣν οὖν ἔλθωμεν ἐπ' αὐτούς, πρὶν
 φυλάξασθαι ὥστε μὴ ληφθῆναι ἢ παρασκευάσασθαι
 ὥστε ἀμύνασθαι, μάλιστ' ἂν λάβοιμεν καὶ ἀνθρώ-
 36 πους καὶ χρήματα. Συνεπῆγνον ταῦτα οἱ στρατηγοί,
 καὶ ἡγεῖσθαι ἐκέλευον. Ὁ δ' εἶπε· Παρασκευασά-
 μενοι ἀναμενεῖτε· ἐγὼ δέ, ὅποταν καιρὸς ᾗ, ἤξω παρ'
 ὑμᾶς· καὶ τοὺς πελταστὰς καὶ ὑμᾶς ἀναλαβὼν ἡγή-
 37 σομαι σὺν τοῖς θεοῖς. Καὶ ὁ Ξενοφῶν εἶπε· Σκέ-
 ψαι τοίνυν, εἴπερ νυκτὸς πορευσόμεθα, εἰ ὁ Ἑλληνι-
 κὸς νόμος κάλλιον ἔχει· μεθ' ἡμέραν μὲν γὰρ ἐν ταῖς
 πορείαις ἡγείται τοῦ στρατεύματος ὁποῖον ἂν αἰεὶ
 πρὸς τὴν χώραν συμφέρῃ, ἐάν τε ὀπλιτικὸν ἐάν τε
 πελταστικὸν ἐάν τε ἱππικόν· νύκτωρ δὲ νόμος τοῖς
 38 Ἑλλήσιν ἐστὶν ἡγεῖσθαι τὸ βραδύτατον· οὕτω γὰρ
 ἡκιστα διασπᾶται τὰ στρατεύματα, καὶ ἡκιστα λαν-
 θάνουσιν ἀποδιδράσκοντες ἀλλήλους· οἱ δὲ διασπασ-
 θέντες πολλάκις καὶ περιπίπτουσιν ἀλλήλοις καὶ

ἀγνοοῦντες κακῶς ποιοῦσι καὶ πάσχουσιν. Εἶπεν οὖν 39
 Σεύθης· Ὀρθῶς τε λέγετε, καὶ τῷ νόμῳ τῷ ὑμετέρῳ
 πείσομαι. Καὶ ὑμῖν μὲν ἡγεμόνας δώσω, τῶν πρεσ-
 βυτάτων τοὺς ἐμπειροτάτους τῆς χώρας, αὐτοὺς δ'
 ἐφέψομαι τελευταῖος καὶ τοὺς ἵππους ἔχων· ταχὺ
 γὰρ πρῶτος, ἂν δέῃ, παρέσομαι. Σύνθημα δ' εἶπον
 Ἀθηναίαν κατὰ τὴν συγγένειαν. Ταῦτ' εἰπόντες ἀνε-
 παύοντο.

Ἦνίκα δ' ἦν ἀμφὶ μέσας νύκτας, παρῆν Σεύθης 40
 ἔχων τοὺς ἱππείας τεθωρακισμένους καὶ τοὺς πελτασ-
 τὰς σὺν τοῖς ὅπλοις. Καὶ ἐπεὶ παρέδωκε τοὺς ἡγε-
 μόνας, οἱ μὲν ὀπλῖται ἡγοῦντο, οἱ δὲ πελτασταὶ εἵ-
 ποντο, οἱ δὲ ἱππεῖς ὠπισθοφυλάκουν. Ἐπεὶ δ' ἡμέρα 41
 ἦν, ὁ Σεύθης παρήλαυνεν εἰς τὸ πρόσθεν καὶ ἐπήνεσε
 τὸν Ἑλληνικὸν νόμον· πολλάκις γὰρ ἔφη νύκτωρ
 αὐτοὺς καὶ σὺν ὀλίγοις πορευόμενος ἀποσπασθῆναι
 σὺν τοῖς ἵπποις ἀπὸ τῶν πεζῶν· νῦν δ', ὥσπερ δεῖ,
 ἀθρόοι πάντες ἅμα τῇ ἡμέρᾳ φαινόμεθα. Ἀλλὰ
 ὑμεῖς μὲν περιμένετε αὐτοῦ καὶ ἀναπαύεσθε· ἐγὼ δὲ
 σκεψάμενός τι ἤξω. Ταῦτ' εἰπὼν ἤλαυνε δι' ὄρους 42
 ὁδὸν τινα λαβών. Ἐπεὶ δ' ἀφίκετο εἰς χιόνα πολ-
 λήν, ἐσκέψατο [ἐν τῇ ὁδῷ] εἰ εἶη ἵχνη ἀνθρώπων ἢ
 πρόσω ἡγούμενα ἢ ἐναντία. Ἐπεὶ δὲ ἀτριβῇ ἑώρα
 τὴν ὁδόν, ἦκε ταχὺ πάλιν καὶ ἔλεγε· Καλῶς, ὦ ἄν- 43
 δρες, ἔσται, ἦν θεὸς θέλῃ· τοὺς γὰρ ἀνθρώπους λή-
 σομεν ἐπιπεσόντες. Ἀλλ' ἐγὼ μὲν ἡγήσομαι τοῖς
 ἵπποις, ὅπως, ἂν τινα ἴδωμεν, μὴ διαφυγῶν σημήνῃ
 τοῖς ἄλλοις πολεμίοις· ὑμεῖς δ' ἔπεσθε· κὰν λειφθῇ-
 τε, τῷ στίβῳ τῶν ἵππων ἔπεσθε. Ὑπερβάντες δὲ τὰ
 ὄρη ἤξομεν εἰς κώμας πολλὰς τε καὶ εὐδαίμονας.

Ἦνίκα δ' ἦν μέσον ἡμέρας, ἦδη τε ἦν ἐπὶ τοῖς 44
 ἄκροις καὶ κατιδὼν τὰς κώμας ἦκεν ἐλαύνων πρὸς
 τοὺς ὀπλίτας, καὶ ἔλεγεν· Ἀφήσω ἦδη καταθεῖν τοὺς
 μὲν ἱππείας εἰς τὸ πεδῖον, τοὺς δὲ πελταστὰς ἐπὶ τὰς
 κώμας. Ἀλλ' ἔπεσθε ὡς ἂν δύνησθε τάχιστα, ὅπως,
 ἥαν τις ὑφιστῇται, ἀλέξῃσθε. Ἀκούσας ταῦτα ὁ

Ξενοφῶν κατέβη ἀπὸ τοῦ ἵππου. Καὶ δὲ ἤρετο· Τί καταβαίνεις, ἐπεὶ σπεύδειν δεῖ; Οἶδα, ἔφη, ὅτι οὐκ ἐμοῦ μόνου δέη· οἱ δὲ ὀπλῖται θάττον δραμοῦνται καὶ ἡδιον, ἐὰν καὶ ἐγὼ πεζὸς ἡγῶμαι.

- 46 Μετὰ ταῦτα ᾤχετο καὶ μετ' αὐτοῦ Τιμασίων ἔχων ἱππεῖς ὡς τετταράκοντα τῶν Ἑλλήνων. Ξενοφῶν δὲ παρηγγύησε τοὺς εἰς τριάκοντα ἔτη παριέναι ἀπὸ τῶν λόχων εὐζώνους. Καὶ αὐτὸς μὲν ἐτρόχαζε τούτους ἔχων· Κλεάνωρ δ' ἡγεῖτο τῶν ἄλλων Ἑλλήνων.
- 47 Ἐπεὶ δ' ἐν ταῖς κώμας ἦσαν, Σεύθης, ἔχων ὅσον τριάκοντα ἱππέας, προσελάσας εἶπε· Τάδε δὴ, ὦ Ξενοφῶν, ἃ σὺ ἔλεγες· ἔχονται οἱ ἄνθρωποι· ἀλλὰ γὰρ ἔρημοι οἱ ἱππεῖς οἷχονταί μοι ἄλλος ἄλλη διώκων, καὶ δέδοικα μὴ συστάντες ἀθρόοι πονεῖν κακόν τι ἐργάζωνται οἱ πολέμοι· δεῖ δὲ καὶ ἐν ταῖς κώμας καταμένειν τινὰς ἡμῶν· μεσταὶ γάρ εἰσιν ἀνθρώπων.
- 48 Ἄλλ' ἐγὼ μὲν, ἔφη ὁ Ξενοφῶν, σὺν οἷς ἔχω τὰ ἄκρα καταλήψομαι· σὺ δὲ Κλεάνωρα κέλευε διὰ τοῦ πεδίου παρατείνειν τὴν φάλαγγα παρὰ τὰς κώμας. Ἐπεὶ δὲ ταῦτα ἐποίησαν, συνηλίσθησαν ἀνδράποδα μὲν εἰς χίλια, βόες δὲ δισχιλίοι [καὶ] πρόβατα ἄλλα μυρία. Τότε μὲν δὴ αὐτοῦ ἡλίσθησαν.

CAPUT IV.

- 1 Τῇ δ' ὑστεραίᾳ κατακαύσας ὁ Σεύθης τὰς κώμας παντελῶς καὶ οἰκίαν οὐδὲ μίαν λιπών, ὅπως φόβον ἐνθείη καὶ τοῖς ἄλλοις οἷα πείσονται, ἂν μὴ πείθωνται, ἀπῆγει πάλιν. Καὶ τὴν μὲν λείαν ἀπέπεμψε διατίθασθαι Ἡρακλείδην εἰς Πέρινθον, ὅπως ἂν μισθὸς γένηται τοῖς στρατιώταις· αὐτὸς δὲ καὶ οἱ Ἕλληνες ἐστρατοπεδεύοντο ἀνὰ τὸ Θυνῶν πεδῖον. Οἱ δ' ἐκλιπόντες ἔφευγον εἰς τὰ ὄρη.
- 3 Ἦν δὲ χιὼν πολλὴ καὶ ψύχος σὺν τῷ ὥστε τὸ ὕδωρ ὃ ἐφέροντο ἐπὶ δεῖπνον ἐπήγγυτο καὶ ὁ οἶνος ὃ ἐν τοῖς ἀγγείοις, καὶ τῶν Ἑλλήνων πολλῶν καὶ ῥῖνες ἀπεκαίοντο καὶ ὦτα. Καὶ τότε δῆλον ἐγένετο ὅδ

ἔνεκα οἱ Θωῤῥακες τὰς ἀλωπεκίδας ἐπὶ ταῖς κεφαλαῖς φοροῦσι καὶ τοῖς ὤσιν, καὶ χιτῶνας οὐ μόνον περὶ τοῖς στέρνοις, ἀλλὰ καὶ περὶ τοῖς μηροῖς· καὶ ζειράς μέχρι τῶν ποδῶν ἐπὶ τῶν ἵππων ἔχουσιν, ἀλλ' οὐ χλαμύδας. Ἀφιεῖς δὲ τῶν αἰχμαλώτων ὁ Σεύθης εἰς τὰ 5 ὄρη ἔλεγεν ὅτι, εἰ μὴ καταβήσονται [οἰκήσοντες] καὶ πείσονται, ὅτι κατακαύσει καὶ τούτων τὰς κώμας καὶ τὸν σῆτον, καὶ ἀπολοῦνται τῷ λιμῷ. Ἐκ τούτου κατέβαινον καὶ γυναῖκες καὶ παῖδες καὶ πρεσβύτεροι· οἱ δὲ νεώτεροι ἐν ταῖς ὑπὸ τὸ ὄρος κώμαις ἠυλίζοντο. Καὶ ὁ Σεύθης καταμαθὼν ἐκέλευσε τὸν Ξενοφῶντα 6 τῶν ὀπλιτῶν τοὺς νεωτάτους λαβόντα συνεπισπένεσθαι. Καὶ ἀναστάντες τῆς νυκτὸς ἅμα τῇ ἡμέρᾳ παρήσαν εἰς τὰς κώμας· καὶ οἱ μὲν πλείστοι ἐξέφυγον· πλησίον γὰρ ἦν τὸ ὄρος· ὅσους δ' ἔλαβε, κατηκόντισεν ἀφειδῶς Σεύθης.

Ἐπισθένης δ' ἦν τις Ὀλύνθιος παιδεραστής, ὅς 7 ἰδὼν παῖδα καλὸν ἡβάσκοντα ἄρτι, πέλτην ἔχοντα, μέλλοντα ἀποθνήσκειν, προσδραμὼν Ξενοφῶντα ἐκέτευε βοηθῆσαι παιδὶ καλῷ. Καὶ ὅς προσελθὼν τῷ 8 Σεύθῃ δέχεται μὴ ἀποκτείνειν τὸν παῖδα· καὶ τοῦ Ἐπισθένου διηγεῖται τὸν τρόπον, καὶ ὅτι λόχον ποτὲ συνελέξατο σκοπῶν οὐδὲν ἄλλο ἢ εἴ τινες εἰεν καλοί, καὶ μετὰ τούτων ἦν ἀνὴρ ἀγαθός. Ὁ δὲ Σεύθης 9 ἤρετο· Ἡ καὶ ἐθέλεις ἄν, ὦ Ἐπίσθενες, ὑπὲρ τούτου ἀποθανεῖν; Ὁ δ' εἶπεν ἀνατείνας τὸν τράχηλον· Παῖε, ἔφη, εἰ κελεύει ὁ παῖς καὶ μέλλει χάριν εἰδέναι. Ἐπήρετο ὁ Σεύθης τὸν παῖδα εἰ παΐσειεν αὐ- 10 τὸν αὐτ' ἐκείνου. Οὐκ εἶα ὁ παῖς, ἀλλ' ἐκέτευε μηδ' ἕτερον κατακαίνειν. Ἐνταῦθα δὴ ὁ Ἐπισθένης περιλαβὼν τὸν παῖδα εἶπεν· Ὡρα σοι, ὦ Σεύθη, περὶ τού- 11 δέ μοι διαμάχεσθαι· οὐ γὰρ μεθίσσω τὸν παῖδα. Ὁ δὲ Σεύθης γελῶν ταῦτα μὲν εἶα· ἔδοξε δὲ αὐτῷ αὐτοῦ συναλισθῆναι, ἵνα μὴδ' ἐκ τούτων τῶν κωμῶν οἱ ἐπὶ τοῦ ὄρους τρέφοντο. Καὶ αὐτὸς μὲν ἐν τῷ πεδίῳ ὑποκαταβὰς ἐσκήνου· ὁ δὲ Ξενοφῶν, ἔχων

τοὺς ἐπιλέκτους, ἐν τῇ ὑπὸ τὸ ὄρος ἀνωτάτῳ κώμῃ· καίτοι οἱ ἄλλοι Ἕλληνες ἐν τοῖς ὀρεινοῖς καλουμένοις Θραξὶ πλησίον κατεσκήνησαν.

- 12 Ἐκ τούτου ἡμέραι οὐ πολλαὶ διετρίβοντο, καὶ οἱ ἐκ τοῦ ὄρους Θραῆκες, καταβαίνοντες πρὸς τὸν Σεύθην, περὶ σπονδῶν καὶ ὁμήρων διεπράττοντο. Καὶ ὁ Ξενοφῶν ἐλθὼν ἔλεγε τῷ Σεύθῃ ὅτι ἐν πονηροῖς [τόποις] σκηνῶν καὶ πλησίον εἶεν οἱ πολέμιοι· ἥδιον δ' ἂν ἕξω αὐλίζεσθαι ἔφη ἐν ἐχυροῖς [ἂν] χωρίοις
- 13 μᾶλλον ἢ ἐν τοῖς στεγνοῖς ὥστε ἀπολέσθαι. Ὁ δὲ θαρρῆν ἐκέλευε καὶ ἔδειξεν ὁμήρους παρόντας αὐτῷ. Ἐδέοντο δὲ καὶ τοῦ Ξενοφῶντος καταβαίνοντές τινες τῶν ἐκ τοῦ ὄρους συμπράξαι σφισι τὰς σπονδάς. Ὁ δ' ὡμολόγει καὶ θαρρῆν ἐκέλευε καὶ ἡγγυᾶτο μηδὲν αὐτοὺς κακὸν πείσεσθαι πειθομένους Σεύθῃ. Οἱ δ' ἄρα ταῦτ' ἔλεγον κατασκοπῆς ἕνεκα.
- 14 Ταῦτα μὲν τῆς ἡμέρας ἐγένετο· εἰς δὲ τὴν ἐπιούσαν νύκτα ἐπιτίθενται ἐλθόντες ἐκ τοῦ ὄρους οἱ Θυνοί. Καὶ ἡγεμῶν μὲν ἦν ὁ δεσπότης ἐκάστης τῆς οἰκίας· χαλεπὸν γὰρ ἦν ἄλλως τὰς οἰκίας, σκότους ὄντος, ἀνευρίσκειν ἐν ταῖς κώμαις· καὶ γὰρ αἱ οἰκίαι κύκλῳ περιεσταύρωντο μεγάλοις σταυροῖς τῶν προβάτων
- 15 ἕνεκα. Ἐπεὶ δ' ἐγένοντο κατὰ τὰς θύρας ἐκάστου τοῦ οἰκήματος, οἱ μὲν εἰσηκόντιζον, οἱ δὲ τοῖς σκυτάλοις ἔβαλλον, ἃ ἔχειν ἔφασαν ὡς ἀποκόψοντες τῶν δοράτων τὰς λόγχας· οἱ δὲ ἐνεπίμπρασαν· καὶ Ξενοφῶντα ὀνομάστι καλοῦντες ἐξίοντα ἐκέλευον ἀποθνήσκειν ἢ αὐτοῦ ἔφασαν κατακαυθῆσεσθαι αὐτόν.
- 16 Καὶ ἤδη τε διὰ τοῦ ὀρόφου ἐφαίνετο πῦρ, καὶ ἐντεθωρακισμένοι οἱ περὶ τὸν Ξενοφῶντα ἔνδον ἦσαν, ἀσπίδας καὶ μαχαίρας καὶ κράνη ἔχοντες, καὶ Σιλανὸς Μακέστιος, ἐτῶν [ἤδη] ὡς ὀκτωκαίδεκα ὢν, σημαίνει τῇ σάλπιγγι, καὶ εὐθὺς ἐκπηδῶσιν ἐσπασμέ-
- 17 νοι τὰ ξίφη καὶ οἱ ἐκ τῶν ἄλλων σκηνωμάτων. Οἱ δὲ Θραῆκες καταφεύγουσιν, ὥσπερ δὴ τρόπος ἦν αὐτοῖς, ὅπισθεν περιβαλλόμενοι τὰς πέλτας· καὶ αὐτῶν

ὑπεραλλομένων τοὺς σταυροὺς ἐλήφθησάν τινες κρε-
μασθέντες ἐνεχομένων τῶν πελτῶν τοῖς σταυροῖς· οἱ
δὲ καὶ ἀπέθανον, διαμαρτόντες τῶν ἐξόδων· οἱ δὲ
Ἕλληνες ἐδίωκον ἔξω τῆς κώμης. Τῶν δὲ Θυνῶν 18
ὑποστραφέντες τινὲς ἐν τῷ σκοτει τοὺς παρατρέχον-
τας παρ' οἰκίαν καιομένην ἠκόντιζον εἰς τὸ φῶς ἐκ
τοῦ σκοτους· καὶ ἔτρωσαν Ἱερώνυμόν τε [καὶ] Εὐο-
δέα λοχαγόν καὶ Θεογένην Λοκρὸν λοχαγόν· ἀπέθανε
δὲ οὐδεὶς· κατεκαύθη μέντοι καὶ ἐσθῆς τινων καὶ
σκεύη. Σεύθης δὲ ἦκε βοηθήσων σὺν ἑπτά ἱππεῦσι 19
τοῖς πρώτοις, καὶ τὸν σαλπικτὴν ἔχων τὸν Θράκιον.
Καὶ ἐπεὶ περ ᾗσθετο, ὅσον περ χρόνον ἐβόηθει, τοσοῦ-
τον καὶ τὸ κέρας ἐφθέγγετο αὐτῷ· ὥστε καὶ τοῦτο
φόβον συμπαρέσχε τοῖς πολεμίοις. Ἐπεὶ δ' ἦλθεν,
ἐδεξιούτῳ τε καὶ ἔλεγεν ὅτι οἶοιτο τεθνεώτας πολλοὺς
εὐρήσειν.

Ἐκ τούτου ὁ Ξενοφῶν δέεται τοὺς ὁμήρους τε 20
αὐτῷ παραδοῦναι καὶ ἐπὶ τὸ ὄρος, εἰ βούλεται, συ-
στρατεύεσθαι· εἰ δὲ μή, αὐτὸν εἶσαι. Τῇ οὖν ὥστε 21
ραῖα παραδίδωσιν ὁ Σεύθης τοὺς ὁμήρους, πρεσβυτέ-
ρους ἄνδρας ἤδη, τοὺς κρατίστους, ὡς ἔφασαν, τῶν
ὀρεινῶν· καὶ αὐτὸς ἔρχεται σὺν τῇ δυνάμει. Ἡδὴ δὲ
εἶχε καὶ τριπλασίαν δύναμιν ὁ Σεύθης· ἐκ γὰρ τῶν
Ὀδρυσῶν, ἀκούοντες ἃ πράττει ὁ Σεύθης, πολλοὶ
κατέβαινον συστρατευσόμενοι. Οἱ δὲ Θυνοί, ἐπεὶ 22
εἶδον ἀπὸ τοῦ ὄρους πολλοὺς μὲν ὀπλίτας, πολλοὺς
δὲ πελταστάς, πολλοὺς δὲ ἱππεῖς, καταβάντες ἰκέ-
τευον σπεύσασθαι· καὶ πάντα ὡμολόγουν ποιήσειν
καὶ τὰ πιστὰ λαμβάνειν ἐκέλευον. Ὁ δὲ Σεύθης 23
καλέσας τὸν Ξενοφῶντα ἐπεδείκνυνεν ἃ λέγοιεν· καὶ
οὐκ [ἂν] ἔφη σπεύσεσθαι, εἰ Ξενοφῶν βούλοιο τιμω-
ρήσασθαι αὐτοὺς τῆς ἐπιθέσεως. Ὁ δ' εἶπεν· Ἄλλ' 24
ἔγωγε ἱκανὴν νομίζω καὶ νῦν δίκην ἔχειν, εἰ οὗτοι
δοῦλοι ἔσονται ἀντ' ἐλευθέρων· συμβουλευεῖν μέντοι
ἔφη αὐτῷ τὸ λοιπὸν ὁμήρους λαμβάνειν τοὺς δυνα-
τωτάτους· κακὸν τι ποιεῖν, τοὺς δὲ γέροντας οἴκοι

ἔαν. Οἱ μὲν οὖν ταύτῃ πάντες δὴ προσωμολόγουν.

CAPUT V.

- 1 Ὑπερβάλλουσι δὲ πρὸς τοὺς ὑπὲρ Βυζαντίου
Θρᾶκας εἰς τὸ Δέλτα καλούμενον αὕτῃ δ' ἦν οὐκέτι
ἀρχὴ Μαισάδου, ἀλλὰ Τήρου τοῦ Ὀδρύσου ἀρχαίου
- 2 τινός. Καὶ ὁ Ἡρακλείδης ἐνταῦθα ἔχων τὴν τιμὴν
τῆς λείας παρῆν· καὶ Σεύθης ἐξαγαγὼν ζεύγῃ ἡμο-
νικά τρία, οὐ γὰρ ἦν πλείω, τὰ δὲ ἄλλα βοεικά, κα-
λέσας Ξενοφῶντα ἐκέλευε λαβεῖν, τὰ δὲ ἄλλα δια-
- 3 νέμει τοῖς στρατηγοῖς καὶ λοχαγοῖς. Ξενοφῶν δὲ
[τάδ'] εἶπεν· Ἐμοὶ μὲν τοίνυν ἀρκεῖ καὶ αὐτὺς λαβεῖν·
τούτοις δὲ τοῖς στρατηγοῖς δωροῦ, οἳ σὺν ἔμοι ἡκο-
- 4 λούθησαν, καὶ λοχαγοῖς. Καὶ τῶν ζευγῶν λαμβάνει
ἐν μὲν Τιμασίῳ ὁ Δαρδανεύς, ἐν δὲ Κλεάνωρ ὁ Ὀρ-
χομένιος, ἐν δὲ Φρυνίσκος ὁ Ἀχαιός· τὰ δὲ βοεικά
ζεύγῃ τοῖς λοχαγοῖς κατεμερίσθη. Τὸν δὲ μισθὸν
ἀποδίδωσιν, ἐξεληλυθότος ἤδη τοῦ μηνός, εἴκοσι μόνον
ἡμερῶν· ὁ γὰρ Ἡρακλείδης ἔλεγεν ὅτι οὐ πλείον
- 5 ἐμπολήσαι. Ὁ οὖν Ξενοφῶν ἀχθεσθεὶς εἶπεν ἐπο-
μόσας· Δοκεῖς μοι, ὦ Ἡρακλείδη, οὐχ ὥς δεῖ κήδε-
σθαι Σεύθου· εἰ γὰρ ἐκτόδου, ἦκες ἂν πλήρῃ φέρων
τὸν μισθόν, καὶ προσδανεισάμενος, εἰ μὴ γ' ἄλλως
ἐδύνω, καὶ ἀποδόμενος τὰ ἑαυτοῦ ἱμάτια.
- 6 Ἐντεῦθεν ὁ Ἡρακλείδης ἠχθέσθη τε καὶ ἔδεισε
μὴ ἐκ τῆς Σεύθου φιλίας ἐκβληθείη· καὶ ὁ τι ἐδύ-
νατο ἀπὸ ταύτης τῆς ἡμέρας Ξενοφῶντα διέβαλλε
- 7 πρὸς Σεύθην. Οἱ μὲν δὴ στρατιῶται Ξενοφῶντι
ἐνεκάλουν ὅτι οὐκ εἶχον τὸν μισθόν· Σεύθης δὲ
ἤχθετο αὐτῷ, ὅτι ἐντόνως τοῖς στρατιώταις ἀπῆτει
- 8 τὸν μισθόν. Καὶ τέως μὲν αἰεὶ ἐμέμνητο ὥς, ἐπει-
δὴν ἐπὶ θάλατταν ἀπέλθῃ, παραδώσειν αὐτῷ Βισάν-
θην καὶ Γάνον καὶ Νέον τείχος· ἀπὸ δὲ τούτου τοῦ
χρόνου οὐδενὸς ἔτι τούτων ἐμέμνητο. Ὁ μὲν γὰρ
Ἡρακλείδης καὶ τούτο διεβεβλήκει, ὥς οὐκ ἀσφαλές
ἡ τεῖχη παραδιδόναι ἀνδρὶ δύναμιν ἔχοντι.

Ἐκ τούτου ὁ μὲν Ξενοφῶν ἐβουλευέτο τί χρὴ ποιῆν περὶ τοῦ ἔτι ἄνω στρατεύεσθαι· ὁ δ' Ἡρακλείδης εἰσαγαγὼν τοὺς ἄλλους στρατηγούς πρὸς Σεύθην λέγειν τε ἐκέλευεν αὐτοὺς ὅτι οὐδὲν ἂν ἦττον σφείς ἀγαγίεν τὴν στρατιὰν ἢ Ξενοφῶν, τὸν τε μισθὸν ὑπὸσχνείται αὐτοῖς [ἐντός] ὀλίγων ἡμερῶν ἔκπλεων παρέσεσθαι δυοῖν μηνοῖν· καὶ συστρατεύεσθαι ἐκέλευε. Καὶ ὁ Τιμασίων εἶπεν· Ἐγὼ μὲν τοίνυν, οὐδ' ἂν πέντε μηνῶν μισθὸς μέλλῃ εἶναι, στρατευσαίμην ἂν ἄνευ Ξενοφώντος. Καὶ ὁ Φρυνίσκος καὶ Κλαάνωρ συνωμολόγουν τῷ Τιμασίῳ.

Ἐντεῦθεν ὁ Σεύθης ἐλοιδόρει τὸν Ἡρακλείδην, ὅτι οὐ παρεκάλει καὶ Ξενοφῶντα. Ἐκ δὲ τούτου παρακαλοῦσιν αὐτὸν μόνον. Ὁ δὲ γνούς τὴν πανουργίαν τοῦ Ἡρακλείδου, ὅτι βούλοιτο αὐτὸν διαβάλλειν πρὸς τοὺς ἄλλους στρατηγούς, παρέρχεται λαβὼν τοὺς τε στρατηγούς πάντας καὶ τοὺς λοχαγούς. Καὶ ἐπεὶ πάντες ἐπέισθησαν, συνεστρατεύοντο καὶ ἀφικνοῦνται, ἐν δεξιᾷ ἔχοντες τὸν Πόντον, διὰ τῶν Μελινοφάγων καλουμένων Θρακῶν εἰς τὸν Σαλμυδησόν. Ἐνθα τῶν εἰς τὸν Πόντον πλεουσῶν νηῶν πολλαὶ ὀκέλλουσι καὶ ἐκπίπτουσι· τέναγος γάρ ἐστιν ἐπὶ πάμπλου τῆς θαλάττης. Καὶ οἱ Θρᾷκες οἱ κατὰ ταῦτα οἰκοῦντες στήλας ὀρισάμενοι τὰ καθ' αὐτοὺς ἕκαστοι ἐκπίπτοντα ληΐζονται· τῶς δ' ἐλέγοντο, πρὶν ὀρίσασθαι, ἀρπάζοντες πολλοὶ ὑπ' ἀλλήλων ἀποθνήσκειν. Ἐνταῦθα εὐρίσκοντο πολλὰ μὲν κλῖναι, πολλὰ δὲ κιβώτια, πολλὰ δὲ βίβλοι [γεγραμμέναι], καὶ τᾶλλα πολλὰ ὅσα ἐν ξυλίνοις τεύχεσι ναύκληροι ἄγουσιν. Ἐντεῦθεν ταῦτα καταστρεψάμενοι ἀπῆσαν πάλιν. Ἐνθα δὴ Σεύθης εἶχε στράτευμα ἤδη πλέον τοῦ Ἑλληνικοῦ· ἔκ τε γὰρ Ὀδρυσῶν πολὺ ἔτι πλείους καταβεβήκεσαν καὶ οἱ αἰεὶ πειθόμενοι συνεστρατεύοντο. Κατηλίσθησαν δ' ἐν τῷ πεδίῳ ὑπὲρ Σηλυβρίας, ὅσον τριάκοντα σταδίου ἀπέχοντες τῆς θαλάττης. Καὶ μισθὸς μὲν οὐδεὶς πω ἐφαίνετο·

πρὸς δὲ τὸν Ξενοφῶντα οἱ τε στρατιῶται παγχαλέπως εἶχον, ὃ τε Σεύθης οὐκέτι οἰκείως διέκειτο, ἀλλ' ὅποτε συγγενέσθαι αὐτῷ βουλόμενος ἔλθοι, πολλαὶ ἤδη ἀσχολίαι ἐφαίνοντο.

CAPUT VI.

- 1 Ἐν τούτῳ τῷ χρόνῳ, σχεδὸν ἤδη δύο μηνῶν ὄντων, ἀφικνεῖται Χαρμῖνός τε ὁ Λάκων καὶ Πολύνικος παρὰ Θίβρωνος· καὶ λέγουσιν ὅτι Λακεδαιμονίοις δοκεῖ στρατεῦσθαι ἐπὶ Τισσαφέρην, καὶ Θίβρων ἐκπέπλευκεν ὥς πολεμήσων· καὶ δέεται ταύτης τῆς στρατιᾶς, καὶ λέγει ὅτι δαρεϊκὸς ἐκάστῳ ἔσται μισθὸς τοῦ μηνός, καὶ τοῖς λοχαγοῖς διμοιρία, τοῖς δὲ στρα-
 2 τηγοῖς τετραμοιρία. Ἐπεὶ δ' ἦλθον οἱ Λακεδαιμόνιοι, εὐθὺς ὁ Ἡρακλείδης πυθόμενος ὅτι ἐπὶ τὸ στράτευμα ἤκουσι, λέγει τῷ Σεύθῃ ὅτι κάλλιστον γεγένηται· οἱ μὲν γὰρ Λακεδαιμόνιοι δέονται τοῦ στρατεύματος, σὺ δὲ οὐκέτι δέη· ἀποδιδούς δὲ τὸ στράτευμα χαριεῖ αὐτοῖς, σὲ δὲ οὐκέτι ἀπαιτήσονται τὸν μισθόν, ἀλλ' ἀπαλλάξονται ἐκ τῆς χώρας.
- 3 Ἀκούσας ταῦτα ὁ Σεύθης κελεύει παράγειν· καὶ ἐπεὶ εἶπον ὅτι ἐπὶ τὸ στράτευμα ἤκουσιν, ἔλεγεν ὅτι τὸ στράτευμα ἀποδίδωσι, φίλος τε καὶ σύμμαχος εἶναι βούλεται· καλεῖ τε αὐτοὺς ἐπὶ ξενίᾳ, καὶ ἐξένιζε μεγαλοπρεπῶς· Ξενοφῶντα δὲ οὐκ ἐκάλει οὐδὲ
 4 τῶν ἄλλων στρατηγῶν οὐδένα. Ἐρωτῶντων δὲ τῶν Λακεδαιμονίων τίς ἀνὴρ εἶη Ξενοφῶν, ἀπεκρίνατο ὅτι τὰ μὲν ἄλλα εἶη οὐ κακός, φιλοστρατιώτης δέ· καὶ διὰ τοῦτο χειρόν ἐστιν αὐτῷ. Καὶ οἱ εἶπον· Ἄλλ' ἢ δημαγωγεῖ ὁ ἀνὴρ τοὺς ἄνδρας; Καὶ ὁ
 5 Ἡρακλείδης, Πάνυ μὲν οὖν, ἔφη. Ἄρ' οὖν, ἔφασαν, μὴ καὶ ἡμῖν ἐναντιώσεται περὶ τῆς ἀπαγωγῆς; Ἄλλ' ἦν ὑμεῖς, ἔφη ὁ Ἡρακλείδης, συλλέξαντες αὐτοὺς ὑπόσχησθε τὸν μισθόν, ὀλίγον ἐκείνῳ προσχόντες
 6 ἀποδραμοῦνται σὺν ὑμῖν. Πῶς οὖν ἂν, ἔφασαν, ἡμῖν ὑλλεγεῖεν; Αὐριον ὑμᾶς, ἔφη ὁ Ἡρακλείδης, πρῶι

ἄξομεν πρὸς αὐτούς· καὶ οἶδα, ἔφη, ὅτι, ἐπειδὰν ὑμᾶς ἴδωσιν, ἄσμενοι συνδραμοῦνται. Αὕτη μὲν ἡ ἡμέρα οὕτως ἔληξεν.

Τῇ δ' ὑστεραία ἄγουσιν ἐπὶ τὸ στράτευμα τοὺς 7
Λάκωνας Σεύθης τε καὶ Ἡρακλείδης, καὶ συλλέγεται
ἡ στρατιὰ· τῷ δὲ Λάκωνε ἐλεγέτην ὅτι Λακεδαιμο-
νίοις δοκεῖ πολεμεῖν Τισσαφέρνει, τῷ ὑμᾶς ἀδική-
σαντι· ἦν οὖν ἦτε σὺν ἡμῖν, τόν τε ἐχθρὸν τιμωρή-
σεσθε καὶ δαρεικὸν ἕκαστος οἶσει τοῦ μηνὸς ὑμῶν,
λοχαγὸς δὲ τὸ διπλοῦν, στρατηγὸς δὲ τὸ τετραπλοῦν.
Καὶ οἱ στρατιῶται ἄσμενοί τε ἦκουσαν καὶ εὐθύς 8
ἀνίσταταιί τις τῶν Ἀρκάδων τοῦ Ξενοφῶντος κατη-
γορήσων. Παρὴν δὲ καὶ Σεύθης, βουλόμενος εἰδέ-
ναι τίπραχθήσεται· καὶ ἐν ἐπηκόῳ εἰστήκει ἔχων
ἐρμηνέα· ξυνίει δὲ καὶ αὐτὸς Ἑλληνιστὶ τὰ πλείστα.
Ἐνθα δὴ λέγει ὁ Ἀρκάς· Ἀλλ' ἡμεῖς μὲν, ὦ Λακε- 9
δαιμόνιοι, καὶ πάλαι ἂν ἦμεν παρ' ὑμῖν, εἰ μὴ Ξενο-
φῶν ἡμᾶς δεῦρο πείσας ἀπήγαγεν· ἐνθάδε γε ἡμεῖς
μὲν τὸν δεινὸν χειμῶνα στρατευόμενοι καὶ νύκτα καὶ
ἡμέραν οὐδὲν πεπαύμεθα, ὁ δὲ τοὺς ἡμετέρους πόνοὺς
ἔχει· καὶ Σεύθης ἐκείνον μὲν ἰδίᾳ πεπλούτικεν, ἡμᾶς
δὲ ἀποστερεῖ τὸν μισθόν· ὥστε ὁ γε πρῶτος λέγων 10
ἐγὼ μὲν, εἰ τοῦτον ἴδοιμι καταλευσθέντα, καὶ δόντα
δίκην ὧν ἡμᾶς περιεῖλκε, καὶ τὸν μισθὸν ἂν μοι δοκῶ
ἔχειν, καὶ οὐδὲν ἔτι τοῖς πεπονημένοις ἄχθεσθαι.
Μετὰ τοῦτον ἄλλος ἀνέστη ὁμοίως καὶ ἄλλος. Ἐκ
δὲ τούτου Ξενοφῶν ἔλεξεν ὧδε·

Ἀλλὰ πάντα μὲν ἄρα ἀνθρωπον ὄντα προσδοκᾷν 11
δεῖ, ὅποτε γε καὶ νῦν ὑφ' ὑμῶν αἰτίας ἔχω ἐν ᾧ πλεί-
στην προθυμίαν ἐμαυτῷ γε δοκῶ συνειδέναι περὶ ὑμᾶς
παρεσχημένος. Ἀπετραπόμην μὲν γε ἤδη οἴκαδε
ὠρμημένος, οὐ μὰ τὸν Δία, οὔτοι πυνθανόμενος ὑμᾶς
εὖ πράττειν, ἀλλὰ μᾶλλον ἀκούων ἐν ἀπόροις εἶναι,
ὥς ὠφελήσω, εἴ τι δυναίμην. Ἐπεὶ δὲ ἦλθον, Σεύ- 12
θου τουτουὶ πολλοὺς ἀγγέλους πρὸς ἐμὲ πέμποντος
καὶ πολλὰ ὑπισχνουμένου μοι, εἰ πείσασαι ὑμᾶς πρὸς

- αὐτὸν ἐλθεῖν, τοῦτο μὲν οὐκ ἐπεχείρησα ποιεῖν, ὡς αὐτοὶ ὑμεῖς ἐπίστασθε· ἤγον δὲ ὅθεν φόρμην τάχιστ' ἂν ὑμᾶς εἰς τὴν Ἀσίαν διαβῆναι. Ταῦτα γὰρ καὶ βέλτιστα ἐνόμιζον ὑμῖν εἶναι, καὶ ὑμᾶς ἥδεν βουλο-
- 13 μένους. Ἐπεὶ δ' Ἀρίσταρχος ἐλθὼν σὺν τριήρεσιν ἐκώλυε διαπλεῖν ἡμᾶς, ἐκ τούτου, ὅπερ εἰκὸς δήπου ἦν, συνέλεξα ὑμᾶς, ὅπως βουλευσαίμεθα ὃ τι χρῆ
- 14 ποιεῖν. Οὐκοῦν ὑμεῖς ἀκούοντες μὲν Ἀριστάρχου ἐπιτάττοντος ὑμῖν εἰς Χερρόνησον πορεύεσθαι, ἀκούοντες δὲ Σεύθου πείθοντος ἑαυτῷ συστρατεύεσθαι, πάντες μὲν ἐλέγετε σὺν Σεύθῃ ἵναί, πάντες δ' ἐψηφίσασθε ταῦτα. Τί οὖν ἐγὼ ἐνταῦθα ἡδίκησα, ἀγα-
- 15 γῶν ὑμᾶς ἔνθα πᾶσιν ὑμῖν ἐδόκει; Ἐπεὶ γε μὴν ψεύδεσθαι ἤρξατο Σεύθης περὶ τοῦ μισθοῦ, εἰ μὲν ἐπαινῶ αὐτόν, δικαίως ἂν με καὶ αἰτιῶσθε καὶ μισοῖτε· εἰ δὲ πρόσθεν αὐτῷ πάντων μάλιστα φίλος ὢν νῦν πάντων διαφορώτατός εἰμι, πῶς ἂν ἔτι δικαίως, ὑμᾶς αἰρούμενος ἀντὶ Σεύθου, ὑφ' ὑμῶν αἰτίαν ἔχοιμι
- 16 περὶ ὧν πρὸς τοῦτον διαφέρομαι; Ἄλλ' εἴποιτε ἂν ὅτι ἕξεσσι καὶ τὰ ὑμέτερα ἔχοντα παρὰ Σεύθου τεχνάζειν. Οὐκοῦν δῆλον τοῦτό γε, ὅτι, εἴπερ ἐμοὶ ἐτέλει τι Σεύθης, οὐχ οὕτως ἐτέλει δήπου ὡς ὧν τε ἐμοὶ δοιή στεροῖτο καὶ ἄλλα ὑμῖν ἀποτίσειεν; Ἄλλ' οἶμαι, εἰ ἐδίδου, ἐπὶ τούτῳ ἂν ἐδίδου ὅπως ἐμοὶ δοῦς
- 17 μείον μὴ ἀποδοίῃ ὑμῖν τὸ πλείον. Εἰ τοίνυν οὕτως ἔχειν οἴσθε, ἕξεστιν ὑμῖν αὐτίκα μάλα ματαίαν ταύτην τὴν πράξιν ἀμφοτέροις ἡμῖν ποιῆσαι, ἐὰν πράττητε αὐτὸν τὰ χρήματα. Δῆλον γὰρ ὅτι Σεύθης, εἰ ἔχω τι παρ' αὐτοῦ, ἀπαιτήσῃ με, καὶ ἀπαιτήσῃ μέντοι δικαίως, ἐὰν μὴ βεβαιῶ τὴν πράξιν αὐτῷ ἐφ' ἣ
- 18 ἔδωροδόκουν. Ἄλλὰ πολλοῦ μοι δοκῶ δεῖν τὰ ὑμέτερα ἔχειν· ὁμνύω γὰρ ὑμῖν θεοὺς ἅπαντας καὶ πάσας μὴδὲ ἃ ἐμοὶ ἰδίᾳ ὑπέσχετο Σεύθης ἔχειν· πάρεστι δὲ
- 19 καὶ αὐτός, καὶ ἀκούων σύνοιδέ μοι εἰ ἐπιorkῶ. Ἴνα δὲ μᾶλλον θαυμάσητε, συνεπόμενυμι μὴδὲ ἃ οἱ ἄλλοι ῥατηγοὶ ἔλαβον εἰληφέναι, μὴ τοίνυν μὴδ' ὅσα

τῶν λοχαγῶν ἐνιοι. Καὶ τί δὴ ταῦτ' ἐποίουν; 20
 Ὀμιην, ὦ ἄνδρες, ὅσῳ μᾶλλον συμφέροισι τούτῳ
 τὴν τότε πενίαν, τοσοῦτῳ μᾶλλον αὐτὸν φίλον
 ποιήσεσθαι, ὅποτε δυνασθῇ. Ἐγὼ δὲ ἅμα τε
 αὐτὸν ὁρῶ εὖ πράττοντα, καὶ γινώσκω δὴ αὐτοῦ
 τὴν γνώμην. Εἰποι δὴ τις ἄν. Οὐκουν αἰσχύνῃ 21
 οὕτω μωρῶς ἐξαπατῶμενος; Ναὶ μὰ Δία ἥσυχνόμεν
 μέντοι, εἰ ὑπὸ πολεμίου γε ὄντος ἐξηπατήθην· φίλῳ
 δὲ ὄντι ἐξαπατᾶν αἰσχίον μοι δοκεῖ εἶναι ἢ ἐξαπα-
 τᾶσθαι. Ἐπεὶ, εἰ γε πρὸς φίλους ἐστὶ φυλακή, 22
 πᾶσαν οἶδα ὑμᾶς φυλαξαμένους, ὥς μὴ παρασχεῖν
 τούτῳ πρόφασιν δικαίαν μὴ ἀποδιδόναι ὑμῖν ἃ ὑπ-
 ἔσχετο· οὔτε γὰρ ἡδίκησαμεν τούτον οὐδέν, οὔτε
 κατεβλακεύσαμεν τὰ τούτου, οὐδὲ μὴν κατεδειλιά-
 σαμεν οὐδὲν ἐφ' ὃ τι ἡμᾶς οὗτος παρεκάλεσεν.
 Ἀλλά, φαίητε ἄν, ἔδει τὰ ἐνέχυρα τότε λαβεῖν, ὥς 23
 μῆδ' εἰ ἐβούλετο ἐδύνατο ἐξαπατᾶν. Πρὸς ταῦτα δὲ
 ἀκούσατε ἃ ἐγὼ οὐκ ἄν ποτε εἶπον τούτου ἐναντίον,
 εἰ μὴ μοι παντάπασιν ἀγνώμονες ἐδοκεῖτε εἶναι ἢ
 λίαν εἰς ἐμὲ ἀχάριστοι. Ἀναμνήσθητε γάρ, ἐν 24
 ποίοις τισὶν ὄντες πράγμασιν ἐτυγχάνετε, ἐξ ὧν
 ὑμᾶς ἐγὼ ἀνήγαγον πρὸς Σεύθην. Οὐκ εἰς μὲν
 Πέρινθον προσῆτε πόλιν; Ἀρίσταρχος δ' ὑμᾶς ὁ
 Λακεδαιμόνιος οὐκ εἶα εἰσιέναι, ἀποκλείσας τὰς
 πύλας, ὑπαίθριοι δ' ἔξω ἐστρατοπεδεύετε, μέσος δὲ
 χειμῶν ἦν, ἀγορᾷ δὲ ἐχρήσθε σπάνια μὲν ὀρώντες τὰ
 ὦνια, σπάνια δ' ἔχοντες ὅτου ὠνήσεσθε; Ἀνάγκη 25
 δὲ ἦν μένειν ἐπὶ Θράκης· τριήρεις γὰρ ἐφορμούσαι
 ἐκώλυον διαπλεῖν· εἰ δὲ μένοι τις, ἐν πολεμῳ εἶναι,
 ἔνθα πολλοὶ μὲν ἱππεῖς ἦσαν ἐναντίοι, πολλοὶ δὲ
 πελτασταί. Ἡμῖν δὲ ὀπλιτικὸν μὲν ἦν, ὧ ἀθρόοι 26
 μὲν ἰόντες ἐπὶ τὰς κώμας ἴσως ἂν ἐδυνάμεθα σῖτον
 λαμβάνειν οὐδέν τι ἄφθονον· ὅτῳ δὲ διώκοντες ἂν ἢ
 ἀνδράποδα ἢ πρόβατα κατελαμβάνομεν, οὐκ ἦν ἡμῖν·
 οὔτε γὰρ ἱππικὸν οὔτε πελταστικὸν ἔτι ἐγὼ συν-
 εστηκὸς κατέλαβον παρ' ὑμῖν. Εἰ οὖν, ἐν τοιαύτῃ 27

- ἀνάγκη ὄντων ὑμῶν, μηδ' ὄντιναοῦν μισθὸν προσ-
 αιτήσας Σεύθην σύμμαχον ὑμῖν προσέλαβον, ἔχοντα
 καὶ ἱππέας καὶ πελταστάς, ὧν ὑμεῖς προσεδείσθε, ἧ
 κακῶς ἂν ἐδόκουν ὑμῖν βεβουλεύσθαι πρὸς ὑμῶν ;
 28 Τούτων γὰρ δήπου κοινωνήσαντες καὶ σίτον ἀφθo-
 νώτερον ἐν ταῖς κώμαις εὐρίσκετε, διὰ τὸ ἀναγκάζε-
 σθαι τοὺς Θρᾶκας κατὰ σπουδὴν μᾶλλον φεύγειν, καὶ
 29 προβάτων καὶ ἀνδραπόδων μᾶλλον μετέσχετε. Καὶ
 πολέμιον οὐκέτι οὐδένα ἐωρῶμεν, ἐπειδὴ τὸ ἱππικὸν
 ἡμῖν προσεγένετο· τέως δὲ θαρράλως ἡμῖν ἐφείποντο
 οἱ πολέμιοι καὶ ἱππικῶ καὶ πελταστικῶ, κωλύοντες
 ἡδωμὴ κατ' ὀλίγους ἀποσκεδαννυμένους τὰ ἐπιτήδεια
 30 ἀφθονώτερα ἡμᾶς πορίζεσθαι. Εἰ δὲ δὴ ὁ συμπαρ-
 ἔχων ὑμῖν ταύτην τὴν ἀσφάλειαν μὴ πάνυ πολὺν
 μισθὸν προστελεῖ τῆς ἀσφαλείας, τοῦτο δὴ τὸ
 σχέτλιον πάθημα ; καὶ διὰ τοῦτο οὐδαμῇ οἴεσθε
 31 χρῆναι ζῶντα ἐμὲ εἶναι ; Νῦν δὲ δὴ πῶς ἀπ-
 ἔρχεσθε ; οὐ διαχειμάσαντες μὲν ἐν ἀφθόνοις τοῖς
 ἐπιτηδείοις, περιττὸν δ' ἔχοντες τοῦτο εἴ τι ἐλάβετε
 παρὰ Σείθου ; τὰ γὰρ τῶν πολεμίων ἐδαπαγάτε· καὶ
 ταῦτα πράττοντες οὔτε ἄνδρας ἐπείδετε ὑμῶν αὐτῶν
 32 ἀποθανόντας, οὔτε ζῶντας ἀπεβάλλετε. Εἰ δέ τι
 καλὸν πρὸς τοὺς ἐν τῇ Ἀσίᾳ βαρβάρους ἐπέπρακτο
 ὑμῖν, οὐκ αἰεὶ ἐκείνο σῶν ἔχετε, καὶ πρὸς ἐκείνοις
 νῦν ἄλλην εὐκλειαν προσειλήφατε, καὶ τοὺς ἐν τῇ
 Εὐρύπῃ Θρᾶκας, ἐφ' οὓς ἐστρατεύσασθε, κρατήσαν-
 τες ; Ἐγὼ μὲν ὑμᾶς φημὶ δικαίως ἂν, ὧν ἐμοὶ χαλε-
 παίνετε, τούτων τοῖς θεοῖς χάριν εἰδέναι ὡς ἀγαθῶν.
 33 Καὶ τὰ μὲν δὴ ὑμέτερα τοιαῦτα. Ἄγετε δέ, πρὸς
 [τῶν] θεῶν, καὶ τὰ ἐμὰ σκέψασθε ὡς ἔχει. Ἐγὼ γὰρ
 ὅτε μὲν πρότερον ἀπὴν οἴκαδε, ἔπαινον μὲν ἔχων πολὺν
 πρὸς ὑμῶν ἀπεπορευόμην, ἔχων δὲ δι' ὑμᾶς καὶ ὑπὸ
 τῶν ἄλλων Ἑλλήνων εὐκλειαν· ἐπιστευόμεν δὲ ὑπὸ
 Λακεδαιμονίων· οὐ γὰρ ἂν με ἔπεμπον πάλιν πρὸς
 34 ὑμᾶς. Νῦν δὲ ἀπέρχομαι πρὸς μὲν Λακεδαιμονίους
 ὑφ' ὑμῶν διαβεβλημένος, Σεύθῃ δὲ ἀπηχθήμενος

ὑπὲρ ὑμῶν, ὃν ἡλπίζον εὖ ποιήσας μεθ' ὑμῶν
 ἀποστροφὴν καὶ ἐμοὶ καλὴν καὶ παισίν, εἰ γένοιοντο,
 καταθήσεσθαι. Ὑμεῖς δ', ὑπὲρ ὧν ἐγὼ ἀπήχθημαι 35
 τε πλείστα, καὶ ταῦτα πολὺ κρείττοσιν ἐμαυτοῦ,
 πραγματευόμενός τε οὐδὲ νῦν πω πέπαυμαι ὃ τι
 δύναμαι ἀγαθὸν ὑμῖν, τοιαύτην ἔχετε γνώμην περὶ
 ἐμοῦ. Ἄλλ' ἔχετε μὲν με, οὔτε φεύγοντα λαβόντες 36
 οὔτε ἀποδιδράσκοντα· ἦν δὲ ποιήσητε ἃ λέγετε, ἵστε
 ὅτι ἄνδρα κατακανόντες ἔσεσθε πολλὰ μὲν δὴ πρὸ
 ὑμῶν ἀγρυπνήσαντά, πολλὰ δὲ σὺν ὑμῖν πονήσαντα
 καὶ κινδυνεύσαντα καὶ ἐν τῷ μέρει καὶ παρὰ τὸ
 μέρος, θεῶν δὲ ἰλεων ὄντων καὶ τρόπαια βαρβάρων
 πολλὰ δὴ σὺν ὑμῖν στήσάμενον· ὅπως δέ γε μηδεὶ
 τῶν Ἑλλήνων πολέμιοι γένησθε, πᾶν ὅσον ἐγὼ
 ἡδυνάμην πρὸς ὑμᾶς διατεινόμενον. Καὶ γὰρ οὖν 37
 νῦν ὑμῖν ἔξεστιν ἀνεπιλήπτως πορεύεσθαι ὅποι ἂν
 ἔλθησθε καὶ κατὰ γῆν καὶ κατὰ θάλατταν. Ὑμεῖς δέ,
 ὅτε πολλὴ ὑμῖν εὐπορία φαίνεται, καὶ πλείτε ἐνθα
 δὴ ἐπεθυμεῖτε πάλαι, δέονταί τε ὑμῶν οἱ μέγιστον
 δυνάμενοι, μισθὸς δὲ φαίνεται, ἡγεμόνες δὲ ἡκουσι
 Λακεδαιμόνιοι, οἱ κράτιστοι νομιζόμενοι εἶναι, νῦν δὴ
 καιρὸς ὑμῖν δοκεῖ εἶναι ὥς τάχιστα ἐμὲ κατακαθεῖν ;
 οὐ μὴν ὅτε γε ἐν τοῖς ἀπόροις ἦμεν, ᾧ πάντων 38
 μνημονικώτατοι· ἀλλὰ καὶ πατέρα ἐμὲ ἐκαλεῖτε,
 καὶ αἰεὶ ὥς εὐεργέτου μεμνήσθαι ὑπισχνείσθε. Οὐ
 μέντοι ἀγνώμονες οὐδὲ οὗτοί εἰσιν οἱ νῦν ἡκοντες
 ἐφ' ὑμᾶς· ὥστε, ὥς ἐγὼ οἶμαι, οὐδὲ τούτοις δοκεῖτε
 βελτίονες εἶναι, τοιοῦτοι ὄντες περὶ ἐμέ. Ταῦτ'
 εἰπὼν ἐπαύσατο.

Χαρμῖνος δὲ ὁ Λακεδαιμόνιος ἀναστὰς εἶπεν·
 οὐτωςσίν· Ἄλλ' ἐμοὶ μέντοι, ᾧ ἄνδρες, οὐ δικαίως γε
 δοκεῖτε τῷ ἀνδρὶ τούτῳ χαλεπαίνειν· ἔχω γὰρ καὶ
 αὐτὸς αὐτῷ μαρτυρῆσαι· Σεύθης γάρ, ἐρωτῶντος
 ἐμοῦ καὶ Πολυνίκου περὶ Ξενοφῶντος τίς ἀνὴρ εἴη,
 ἄλλο μὲν οὐδὲν εἶχε μέμψασθαι, ἄγαν δὲ φιλοστρα-
 τιώτην ἔφη αὐτὸν εἶναι· διὸ καὶ χεῖρον αὐτῷ εἶναι

- πρὸς ἡμῶν τε τῶν Λακεδαιμονίων καὶ πρὸς αὐτοῦ.
- 40 Ἀναστὰς ἐπὶ τούτῳ Εὐρύλοχος Λουσιάτης, Ἀρκάς, εἶπε· Καὶ δοκεῖ γέ μοι, ἄνδρες Λακεδαιμόνιοι, τοῦτο ὑμᾶς πρῶτον ἡμῶν στρατηγήσαι, παρὰ Σεύθου ἡμῖν τὸν μισθὸν ἀναπράξαι ἢ ἐκόντος ἢ ἄκοντος, καὶ μὴ
- 41 πρότερον ἡμᾶς ἀπαγαγεῖν. Πολυκράτης δὲ Ἀθηναῖος εἶπεν ἀναστὰς ὑπὲρ Ξενοφῶντος· Ὅρῳ γε μὴν, ἔφη, ὦ ἄνδρες, καὶ Ἡρακλείδην ἐνταῦθα παρόντα· ὃς παραλαβὼν τὰ χρήματα ἃ ἡμεῖς ἐπονήσαμεν, ταῦτα ἀποδόμενος οὔτε Σεύθῃ ἀπέδωκεν οὔτε ἡμῖν τὰ γιγνόμενα, ἀλλ' αὐτὸς κλέψας πέπταται. Ἦν οὖν σωφρονῶμεν, ἐξόμεθα αὐτοῦ· οὐ γὰρ δὴ οὗτός γε, ἔφη, Θράξ ἐστιν, ἀλλ' Ἑλλήν ὢν Ἑλλήνας ἀδικεῖ.
- 42 Ταῦτα ἀκούσας ὁ Ἡρακλείδης μᾶλλον ἐξεπλάγῃ καὶ προσελθὼν τῷ Σεύθῃ λέγει· Ἡμεῖς ἦν σωφρονῶμεν, ἄπιμεν ἐντεύθεν ἐκ τῆς τούτων ἐπικρατείας. Καὶ ἀναβάντες ἐπὶ τοὺς ἵππους ὄχοντο, ἀπελαύνοντες
- 43 εἰς τὸ ἑαυτῶν στρατόπεδον. Καὶ ἐντεύθεν Σεύθης πέμπει Ἀβροζέλμην τὸν ἑαυτοῦ ἐρμηνέα πρὸς Ξενοφῶντα, καὶ κελεύει αὐτὸν καταμεῖναι παρ' ἑαυτῷ ἔχοντα χιλίους ὀπλίτας· καὶ ὑπισχνεῖται αὐτῷ ἀποδώσειν τά τε χωρία τὰ ἐπὶ θαλάττῃ καὶ τᾶλλα ἃ ὑπέσχετο. Καὶ ἐν ἀπορρήτῳ ποιησάμενος λέγει ὅτι ἀκήκοε Πολυνίκου ὥς, εἰ ὑποχείριος ἔσται Λακε-
- 44 δαιμονίοις, σαφῶς ἀποθανοῖτο ὑπὸ Θίβρωνος. Ἐπέστελλον δὲ ταῦτα καὶ ἄλλοι πολλοὶ τῷ Ξενοφῶντι, ὥς διαβεβλημένος εἴη καὶ φυλάττεσθαι δέοι. Ὁ δὲ ἀκούων ταῦτα δύο ἱερεῖα λαβὼν ἔθυε τῷ Διὶ τῷ Βασιλεῖ πότερά οἱ λῶν καὶ ἄμεινον εἴη μένειν παρὰ Σεύθῃ ἐφ' οἷς Σεύθης λέγει ἢ ἀπιέναι σὺν τῷ στρατεύματι. Ἀναιρεῖ [δὲ] αὐτῷ ἀπιέναι.

CAPUT VII.

Ἐντεῦθεν Σεύθης μὲν ἀπεστρατοπεδεύσατο προσ-¹
 ωτέρω· οἱ δὲ Ἕλληνες ἐσκήνησαν εἰς κώμας ὅθεν
 ἐμελλον πλεῖστα ἐπισιτισάμενοι ἐπὶ θάλατταν ἤξειν.
 Αἱ δὲ κώμαι αὐταὶ ἦσαν δεδομέναι ὑπὸ Σεύθου Μη-
 δοσάδῃ. Ὅρων οὖν ὁ Μηδοσάδης δαπανώμενα τὰ²
 ἑαυτοῦ ἐν ταῖς κώμας ὑπὸ τῶν Ἑλλήνων χαλεπῶς
 ἔφερε· καὶ λαβὼν ἄνδρα Ὀδρύσην δυνατώτατον τῶν
 ἄνωθεν καταβεβηκότων καὶ ἱππέας ὅσον τριάκοντα
 ἔρχεται, καὶ προσκαλεῖται Ξενοφῶντα ἐκ τοῦ Ἑλλη-
 νικοῦ στρατεύματος· καὶ ὅς, λαβὼν τινὰς τῶν λο-
 χαγῶν καὶ ἄλλους τῶν ἐπιτηδείων, προσέρχεται.
 Ἐνθα δὴ λέγει Μηδοσάδης· Ἀδικεῖτε, ὦ Ξενοφῶν,³
 τὰς ἡμετέρας κώμας πορθοῦντες. Προλέγομεν οὖν
 ὑμῖν, ἐγὼ τε ὑπὲρ Σεύθου καὶ ὁδε ὁ ἀνὴρ παρὰ
 Μηδόκου ἦκων τοῦ ἄνω βασιλέως, ἀπιέναι ἐκ τῆς
 χώρας· εἰ δὲ μή, οὐκ ἐπιτρέψομεν ὑμῖν, ἀλλ' ἐὰν
 ποιῇτε κακῶς τὴν ἡμετέραν χώραν, ὥς πολεμίους
 ἀλεξήσομεθα.

Ὁ δὲ Ξενοφῶν ἀκούσας ταῦτα εἶπεν· Ἀλλὰ σοὶ⁴
 μὲν τοιαῦτα λέγοντι καὶ ἀποκρίνασθαι χαλεπόν·
 τοῦδε δ' ἔνεκα τοῦ νεανίσκου λέξω, ἵν' εἰδῇ οἱοὶ τε
 ὑμεῖς ἐστε καὶ οἱοὶ ἡμεῖς. Ἡμεῖς μὲν γάρ, ἔφη,⁵
 πρὶν ὑμῖν φίλοι γενέσθαι, ἐπορευόμεθα διὰ ταύτης
 τῆς χώρας ὅποι ἐβουλόμεθα, ἣν μὲν ἐθέλοιμεν πορθ-
 οῦντες, ἣν δ' ἐθέλοιμεν καίοντες. Καὶ σὺ ὅποτε⁶
 πρὸς ἡμᾶς ἔλθοις πρεσβεύων, ἡλίζου παρ' ἡμῖν
 οὐδένα φοβούμενος τῶν πολεμίων. Ὑμεῖς δὲ οὐκ
 ᾔτε εἰς τήνδε τὴν χώραν, ἥ, εἴ ποτε ἔλθοιτε, ὥς ἐν
 κρειττόνων χώρα ἡλίζεσθε ἐγκεχαλινωμένοι τοῖς
 ἵπποις. Ἐπεὶ δὲ ἡμῖν φίλοι ἐγένεσθε καὶ δι' ἡμᾶς⁷
 σὺν θεοῖς ἔχετε τήνδε τὴν χώραν, νῦν δὴ ἐξελαύνετε
 ἡμᾶς ἐκ τῆσδε τῆς χώρας ἣν παρ' ἡμῶν ἐχόντων
 κατὰ κράτος παρελάβετε· ὥς γὰρ αὐτὸς οἴσθα, οἱ
 πολέμιοι οὐχ ἱκανοὶ ἦσαν ἡμᾶς ἐξελαύνειν. Καὶ⁸

- οὐχ ὅπως δῶρα δούς καὶ εὖ ποιήσας ἀνθ' ὧν εὖ
 ἔπαθες ἀξιοῖς ἡμᾶς ἀποπέμψασθαι, ἀλλ' ἀποπορευ-
 ομένους ἡμᾶς οὐδὲ καταυλισθῆναι, ὅσον δύνασαι,
 9 ἐπιτρέπεις. Καὶ ταῦτα λέγων οὔτε θεοὺς αἰσχύνη
 οὔτε τόνδε τὸν ἄνδρα, ὃς νῦν μὲν σε ὀρᾷ πλουτοῦντα,
 πρὶν δὲ ἡμῖν φίλον γενέσθαι ἀπὸ ληστείας τὸν βίον
 10 ἔχοντα, ὥς αὐτὸς ἔφησθα. Ἀτὰρ τί καὶ πρὸς ἐμὲ
 λέγεις ταῦτα; ἔφη· οὐ γὰρ ἔγωγ' ἔτι ἄρχω, ἀλλὰ
 Λακεδαιμόνιοι, οἷς ὑμεῖς παρεδῶκατε τὸ στράτευμα
 ἀπαγαγεῖν, οὐδὲν ἐμὲ παρακαλέσαντες, ὃ θαυμα-
 στοτάτοι, ὅπως, ὥσπερ ἀπηχθανόμην αὐτοῖς ὅτε
 πρὸς ὑμᾶς ἦγον, οὕτω καὶ χαρισαίμην νῦν ἀποδιδούς.
 11 Ἐπεὶ ταῦτα ἤκουσεν ὁ Ὀδρύσης, εἶπεν· Ἐγὼ
 μὲν, ὃ Μηδόσαδες, κατὰ τῆς γῆς καταδύομαι ὑπὸ
 τῆς αἰσχύνης, ἀκούων ταῦτα. Καὶ εἰ μὲν πρόσθεν
 ἠπιστάμην, οὐδ' ἂν συνηκολούθησά σοι· καὶ νῦν
 ἄπειμι· οὐ δὲ γὰρ ἂν Μήδοκός με ὁ βασιλεὺς
 12 ἐπαινοίη, εἰ ἐξελαύνοιμι τοὺς εὐεργέτας. Ταῦτ'
 εἰπὼν ἀναβὰς ἐπὶ τὸν ἵππον ἀπήλαυνε, καὶ σὺν
 αὐτῷ οἱ ἄλλοι ἵππεῖς πλὴν τεττάρων ἢ πέντε. Ὁ
 δὲ Μηδοσάδης, ἐλύπει γὰρ αὐτὸν ἡ χώρα πορθου-
 μένη, ἐκέλευε τὸν Ξενοφῶντα καλέσαι τῷ Λακεδαι-
 13 μονίῳ. Καὶ ὃς λαβὼν τοὺς ἐπιτηδαιοτάτους προσ-
 ἦλθε τῷ Χαρμίνῳ καὶ τῷ Πολυνείκῳ, καὶ ἔλεξεν ὅτι
 καλεῖ αὐτοὺς Μηδοσάδης προερῶν ἅπερ αὐτῷ,
 14 ἀπιέναι ἐκ τῆς χώρας. Οἶομαι ἂν οὖν, ἔφη, ὑμᾶς
 ἀπολαβεῖν τῇ στρατιᾷ τὸν ὀφειλόμενον μισθόν, εἰ
 εἵποιτε ὅτι δεδέγμαι ὑμῶν ἡ στρατιὰ συναναπρᾶξαι
 τὸν μισθὸν ἡ παρ' ἐκόντος ἡ παρ' ἄκοντος. Ξεύθου·
 καὶ ὅτι τούτων τυχόντες προθύμως [μὲν] ἂν συν-
 ἐπεσθαι ὑμῖν φασί· καὶ ὅτι δίκαια ὑμῖν δοκοῦσι
 λέγειν· καὶ ὅτι ὑπέσχεσθε αὐτοῖς τότε ἀπιέναι, ὅταν
 15 τὰ δίκαια ἔχωσιν οἱ στρατιῶται. Ἀκούσαντες οἱ
 Λάκωνες ταῦτα ἔφασαν ἐρεῖν καὶ ἄλλα ὅποια ἂν
 δύνωνται κράτιστα· καὶ εὐθὺς ἐπορεύοντο ἔχοντες
 πάντας τοὺς ἐπικαιρίους. Ἐλθόντων δ' ἔλεξε

Χαρμίνος· Εἰ μὲν σύ τι ἔχεις, ὦ Μηδόσαδες, πρὸς
 ἡμᾶς λέγειν· εἰ δὲ μή, ἡμεῖς πρὸς σέ ἔχομεν. Ὁ 16
 δὲ Μηδοσάδης μάλα δὴ ὑφειμένως· Ἄλλ' ἐγὼ μὲν
 λέγω, ἔφη, καὶ Σεύθης τὰ αὐτά, ὅτι ἀξιοῦμεν τοὺς
 φίλους ἡμῖν γεγενημένους μὴ κακῶς πάσχειν ὑφ'
 ὑμῶν· ὅ τι γὰρ ἂν τούτους κακῶς ποιήτε, ἡμᾶς ἤδη
 ποιεῖτε· ἡμέτεροι γάρ εἰσιν. Ἡμεῖς τοίνυν, ἔφασαν 17
 οἱ Λάκωνες, ἀπίοιμεν ἂν, ὅποτε τὸν μισθὸν ἔχοιεν
 οἱ ταῦτα ὑμῖν καταπράξαντες· εἰ δὲ μή, ἐρχόμεθα
 μὲν καὶ νῦν βοηθήσοντες τούτοις καὶ τιμωρησόμενοι
 ἄνδρας οἱ τούτους παρὰ τοὺς ὄρκους ἡδίκησαν· ἦν
 δὲ δὴ καὶ ὑμεῖς τσιοῦτοι ἦτε, ἐνθὲνδε ἀρξόμεθα τὰ
 δίκαια λαμβάνειν. Ὁ δὲ Ξενοφῶν εἶπεν· Ἐθέλοιτε 18
 δ' ἂν τούτοις, ὦ Μηδόσαδες, ἐπιτρέψαι, ἐπειδὴ
 φίλους ἔφατε εἶναι ὑμῖν, ἐν ᾧ τῇ χώρᾳ ἐσμέν,
 ὁπότερα ἂν ψηφίσωνται, εἴθ' ἡμᾶς προσήκεν ἐκ τῆς
 χώρας ἀπιέναι εἴθ' ἡμᾶς; Ὁ δὲ ταῦτα μὲν οὐκ ἔφη 19
 ἐκέλευε δὲ μάλιστα μὲν αὐτῷ ἐλθεῖν τῷ Λάκωνε
 παρὰ Σεύθην περὶ τοῦ μισθοῦ, καὶ οἶεσθαι ἂν Σεύθην
 πείσαι· εἰ δὲ μή, Ξενοφῶντα σὺν αὐτῷ πέμπειν, καὶ
 συμπράξειν ὑπωχνεῖτο· ἐδεῖτο δὲ τὰς κώμας μὴ
 καίειν. Ἐντεῦθεν πέμπουσι τὸν Ξενοφῶντα καὶ σὺν 20
 αὐτῷ οἱ ἐδόκουν ἐπιτηδειότατοι εἶναι. Ὁ δὲ ἐλθὼν
 λέγει πρὸς τὸν Σεύθην·

Οὐδὲν ἀπαιτήσων, ὦ Σεύθη, πάρειμι, ἀλλὰ 21
 διδάξων, ἣν δύνωμαι, ὡς οὐ δικαίως μοι ἡχθέσθης
 ὅτι ὑπὲρ τῶν στρατιωτῶν ἀπῆττον σε προθύμως ἃ
 ἰπέσχου αὐτοῖς· σοὶ γὰρ ἔγωγε οὐχ ἥττον ἐνόμιζον
 σύμφορον εἶναι ἀποδοῦναι ἢ ἐκείνοις ἀπολαβεῖν.
 Πρῶτον μὲν γὰρ οἶδα μετὰ τοὺς θεοὺς εἰς τὸ 22
 φανερόν σε τούτους καταστήσαντας, ἐπεὶ γε βασιλεῖα
 σε ἐποίησαν πολλῆς χώρας καὶ πολλῶν ἀνθρώπων·
 ὥστε οὐχ οἷόν τέ σοι λανθάνειν, οὔτε ἦν τι καλὸν
 οὔτε ἦν τι αἰσχρόν ποιήσης. Τοιούτῳ δὲ ὄντι ἀνδρὶ 23
 μέγα μὲν μοι ἐδόκει εἶναι μὴ δοκεῖν ἀχαρίστως
 ἀποπέμψασθαι ἄνδρας εὐεργέτας, μέγα δὲ εὐ ἀκούειν

- ὑπὸ ἑξακισχιλίων ἀνθρώπων· τὸ δὲ μέγιστον, μηδα-
 24 μῶς ἄπιστον σαυτὸν καταστήσαι ὃ τι λέγοις. Ὅρῳ
 γὰρ τῶν μὲν ἀπίστων ματαίους καὶ ἀδυνάτους καὶ
 αἰτίμους τοὺς λόγους πλανωμένους· οἱ δ' ἂν φανεροὶ
 ὦσιν ἀλήθειαν ἀσκοῦντες, τούτων οἱ λόγοι, ἣν τι
 δέωνται, οὐδὲν μείον δύνανται ἀνύσασθαι ἢ ἄλλων ἢ
 βία· ἣν τέ τινες σωφρονίζειν βούλωνται, γινώσκω
 τὰς τούτων ἀπειλὰς οὐχ ἥττον σωφρονιζούσας ἢ
 ἄλλων τὰς ἤδη κολάσεις· ἣν τέ τῷ τι ὑπισχνῶνται
 οἱ τοιοῦτοι ἄνδρες, οὐδὲν μείον διαπράττονται ἢ οἱ
 25 ἄλλοι παραχρῆμα διδόντες. Ἀναμνήσθητι δὲ καὶ
 σύ, τί προτελέσας ἡμῖν συμμάχους ἡμᾶς ἔλαβες.
 Οἶδ' ὅτι οὐδέν· ἀλλὰ πιστευθεὶς ἀληθεύσειν ἃ ἔλεγες
 ἐπήρας τοσοῖτους ἀνθρώπους συστρατεύεσασθαι τε
 καὶ κατεργάσασθαι σοι ἀρχὴν οὐ τριάκοντα μόνον
 ἀξίαν ταλάντων, ὅσα οἴονται δεῖν οὗτοι νῦν ἀπο-
 26 λαβεῖν, ἀλλὰ πολλαπλασιῶν. Οὐκοῦν τοῦτο μὲν
 πρῶτον, τὸ πιστεῦσθαι σε, τὸ καὶ τὴν βασιλείαν σοι
 κατεργασάμενον, τούτων τῶν χρημάτων [ὑπὸ σοῦ]
 27 πιπράσκειται. Ἴθι δὴ ἀναμνήσθητι πῶς μέγα ἡγοῦ
 τότε καταπράξασθαι ἃ νῦν καταστρεψάμενος ἔχεις.
 Ἐγὼ μὲν εὖ οἶδ' ὅτι ἡὔξω ἂν, τὰ νῦν πεπραγμένα
 σοι μᾶλλον καταπραχθῆναι ἢ πολλαπλάσια τού-
 28 των τῶν χρημάτων γενέσθαι. Ἐμοὶ τοίνυν μείζον
 βλάβος καὶ αἴσχιον δοκεῖ εἶναι τὸ ταῦτα νῦν μὴ
 κατασχεῖν ἢ τότε μὴ λαβεῖν, ὅσῳ περ χαλεπώτερον
 ἐκ πλουσίου πένητα γενέσθαι ἢ ἀρχὴν μὴ πλου-
 τῆσαι· καὶ ὅσῳ λυπηρότερον ἐκ βασιλέως ἰδιώτην
 29 φανῆναι ἢ ἀρχὴν μὴ βασιλεύσαι. Οὐκοῦν ἐπί-
 σταμαι μὲν ὅτι οἱ νῦν σοι ὑπήκοοι γενόμενοι οὐ
 φιλία τῇ σῇ ἐπείσθησαν ὑπὸ σοῦ ἄρχεσθαι, ἀλλ'
 ἀνάγκη· καὶ ἔτι ἐπιχειροῖεν ἂν πάλιν ἐλεύθεροι
 γίγνεσθαι, εἰ μὴ τις αὐτοὺς φόβος κατέχοι.
 30 Ποτέρως οὖν οἶει μᾶλλον ἂν φοβεῖσθαι τε αὐτοὺς
 καὶ σωφρονεῖν τὰ πρὸς σέ, εἰ ὀρῶέν σοι τοὺς στρα-
 ιώτας οὕτω διακειμένους ὥς νῦν τε μένοντας ἂν, εἰ

σὺ κελεύοις, αὐθὶς τ' ἂν ταχὺ ἐλθόντας, εἰ δέοι,
 ἄλλους τε τούτων περὶ σοῦ ἀκούοντας πολλὰ ἀγαθὰ
 ταχὺ ἂν σοι, ὅποτε βούλοιο, παραγενέσθαι—ἥ εἰ
 καταδοξάσειαν μῆτ' ἂν ἄλλους σοι ἐλθεῖν δι' ἀ-
 πιστίαν ἐκ τῶν νῦν γεγεννημένων, τούτους τε αὐτοῖς
 εἰνουστέρους εἶναι ἢ σοί; Ἄλλὰ μὴν οὐδὲ πλῆθει 31
 γε ἡμῶν λειφθέντες ὑπεῖξάν σοι, ἀλλὰ προστατῶν
 ἀπορίᾳ. Οὐκ οὖν νῦν καὶ τοῦτο κίνδυνος μὴ λάβωσι
 προστατάς αὐτῶν τινὰς τούτων οἱ νομίζουσιν ὑπὸ
 σοῦ ἀδικεῖσθαι, ἥ καὶ τούτων κρείττονας τοὺς
 Λακεδαιμονίους; ἐὰν μὲν οὖν οἱ στρατιῶται ὑπ-
 ισχνῶνται προθυμότερον αὐτοῖς συστρατεύεσθαι, ἂν
 τὰ παρὰ σοῦ νῦν ἀναπράξωσιν, οἱ Λακεδαιμόνιοι
 διὰ τὸ δεῖσθαι τῆς στρατιᾶς συναινέσουσιν αὐτοῖς
 ταῦτα. Ὅτι γε μὴν οἱ ὑπὸ σοι Θρᾶκες γενόμενοι 32
 πολὺ ἂν προθυμότερον ἴοιεν ἐπὶ σε ἢ σὺν σοι οὐκ
 ἄδηλον· σοῦ μὲν γὰρ κρατοῦντος δουλεία ὑπάρχει
 αὐτοῖς, κρατουμένου δὲ σοῦ ἐλευθερία. Εἰ δὲ καὶ 33
 τῆς χώρας προνοεῖσθαι ἤδη τι δεῖ ὥς σῆς οὔσης,
 ποτέρως ἂν οἶε ἀπαθῇ κακῶν μᾶλλον αὐτὴν εἶναι,
 εἰ αὐτοὶ οἱ στρατιῶται, ἀπολαβόντες ἃ ἐγκαλοῦσιν,
 εἰρήνῃν καταλιπόντες οἴχονται, ἢ εἰ οὗτοί τε μένοιν
 ὥς ἐν πολεμίᾳ, σύ τε ἄλλους πειρῶ πλέονας τούτων
 ἔχων ἀντιστρατοπεδεύεσθαι, δεομένους τῶν ἐπι-
 τηδείων; Ἀργύριον δὲ ποτέρως ἂν πλείον ἀναλω- 34
 θείη, εἰ τούτοις τὸ ὀφειλόμενον ἀποδοθείη, ἢ εἰ
 ταῦτά τε [σοι] ὀφείλονται ἄλλους τε κρείττονας
 [τούτων] δέοι σε μισθοῦσθαι; Ἄλλὰ γὰρ Ἑρα- 35
 κλείδῃ, ὥς πρὸς ἐμὲ ἐδήλου, πάμπαν τοῦτο δοκεῖ
 τὸ ἀργύριον εἶναι. Ἡ μὴν πολὺ γέ ἐστιν ἔλαττον
 νῦν σοι καὶ λαβεῖν τοῦτο καὶ ἀποδοῦναι ἢ, πρὶν
 ἡμᾶς ἐλθεῖν πρὸς σε, τὸ δέκατον τούτου μέρος.
 Οὐ γὰρ ἀριθμὸς ἐστὶν ὁ ὀρίζων τὸ πολὺ καὶ τὸ 36
 ὀλίγον, ἀλλ' ἡ δύναμις τοῦ τε ἀποδιδόντος καὶ
 λαμβάνοντος. Σοὶ δὲ νῦν ἢ κατ' ἐνιαυτὸν πρόσδοδος
 πλείων ἔσται ἢ ἔμπροσθεν τὰ παρόντα πάντα ἃ

- 37 ἐκέκτησο. Ἐγὼ μὲν, ὦ Σεύθῃ, ταῦτα ὡς φίλου
 ὄντος σου προενοοῦμην, ὅπως σύ τε ἄξιος δοκοῖης
 εἶναι ὧν οἱ θεοὶ σοι ἔδωκαν ἀγαθῶν, ἐγὼ τε μὴ
 38 διαφθαρεῖν ἐν τῇ στρατιᾷ. Εὐ γὰρ ἴσθι ὅτι νῦν
 ἐγὼ οὐτ' ἂν ἐχθρὸν βουλόμενος κακῶς ποιῆσαι
 δυνηθεῖν σὺν ταύτῃ τῇ στρατιᾷ, οὐτ' ἂν, εἰ σοι
 πάλιν βουλοίμην βοηθῆσαι, ἱκανὸς ἂν γενοίμην.
 39 Οὕτω γὰρ πρὸς ἐμὲ ἡ στρατιὰ διάκειται. Καίτοι
 αὐτόν σε μάρτυρα σὺν [τοῖς] θεοῖς εἰδόσι ποιῶμαι
 ὅτι οὔτε ἔχω παρὰ σοῦ ἐπὶ τοῖς στρατιώταις οὐδέν,
 οὔτε ἤτησα πώποτε εἰς τὸ ἴδιον τὰ ἐκείνων, οὔτε
 40 ἃ ὑπέσχου μοι ἀπήτησα. Ὅμνυμι δέ σοι μηδὲ
 ἀποδιδόντος δέξασθαι ἂν, εἰ μὴ καὶ οἱ στρατιῶται
 ἔμελλον τὰ ἑαυτῶν συναπολαμβάνειν. Αἰσχρὸν
 γὰρ ἦν τὰ μὲν ἐμὰ διαπεπράχθαι, τὰ δ' ἐκείνων
 περιδεῖν [ἐμὲ] κακῶς ἔχοντα, ἄλλως τε καὶ τιμώ-
 41 μενον ὑπ' ἐκείνων. Καίτοι γε Ἡρακλείδῃ λῆρος
 πάντα δοκεῖ εἶναι πρὸς τὸ ἀργύριον ἔχειν ἐκ παντὸς
 τρόπου· ἐγὼ δέ, ὦ Σεύθῃ, οὐδέν νομίζω ἀνδρί,
 ἄλλως τε καὶ ἄρχοντι, κάλλιον εἶναι κτῆμα οὐδὲ
 λαμπρότερον ἀρετῆς καὶ δικαιοσύνης καὶ γενναιότη-
 42 τος. Ὁ γὰρ ταῦτα ἔχων πλουτεῖ μὲν ὄντων φίλων
 πολλῶν, πλουτεῖ δὲ καὶ ἄλλων βουλομένων γενέσθαι·
 καὶ εὖ μὲν πράττων ἔχει τοὺς συνησθησομένους,
 ἐὰν δέ τι σφαλῇ, οὐ σπανίζει τῶν βοηθησόντων.
 43 Ἀλλὰ γὰρ εἰ μήτε ἐκ τῶν ἐμῶν ἔργων κατέμαθες,
 ὅτι σοι ἐκ τῆς ψυχῆς φίλος ἦν, μήτε ἐκ τῶν ἐμῶν
 λόγων δύνασαι τοῦτο γνῶναι, ἀλλὰ τοὺς τῶν στρατιω-
 τῶν λόγους πάντως κατανόησον· παρήσθα γὰρ καὶ
 44 ἤκουες ἃ ἔλεγον οἱ ψέγειν ἐμὲ βουλόμενοι. Κατη-
 γόρουν μὲν γὰρ μου πρὸς Λακεδαιμονίους ὡς σὲ
 περὶ πλείονος ποιοίμην ἢ Λακεδαιμονίους· αὐτοὶ
 δ' ἐνεκάλουν ἐμοὶ ὡς μᾶλλον μέλοι μοι ὅπως τὰ
 σὰ καλῶς ἔχοι ἢ ὅπως τὰ ἑαυτῶν· ἔφασαν δέ με καὶ
 45 δῶρα ἔχειν παρὰ σοῦ. Καίτοι τὰ δῶρα ταῦτα
 πότερον οἶε αὐτούς, κακόνοιάν τινα ἐνιδάνας μοι

πρός σε, αἰτιάσθαι με ἔχειν παρά σου, ἢ προθυμίαν
πολλήν περί σε κατανοήσαντας; Ἐγὼ μὲν οἶμαι 46
πάντας ἀνθρώπους νομίζειν εὖνοϊαν δεῖν ἀποδεί-
κνυσθαι τούτῳ παρ' οὗ ἂν δῶρά τις λαμβάνῃ. Σὺ
δέ, πρὶν μὲν ὑπηρετῆσαι τί σοι ἐμέ, ἐδέξω ἡδέως καὶ
ὄμμασι καὶ φωνῇ καὶ ξενίοις, καὶ ὅσα ἔσοιτο ὑ-
πισχνούμενος οἷκ' ἐνεπίμπλασο· ἐπεὶ δὲ κατέπραξας
ἃ ἐβούλου καὶ γεγένησαι, ὅσον ἐγὼ ἐδυνάμην,
μέγιστος, νῦν οὕτω με ἄτιμον ὄντα ἐν τοῖς στρα-
τιώταις τολμᾷς περιορᾶν; Ἀλλὰ μὴν ὅτι σοι δοῖται 47
ἀποδοῦναι πιστεύω, καὶ τὸν χρόνον διδάξειν σε, καὶ
αὐτόν γέ σε οὐχὶ ἀνέξεσθαι τοὺς σοὶ προεμένους
εὐεργεσίαν ὀρώντά σοι ἐγκαλοῦντας. Δέομαι οὖν σου,
ὅταν ἀποδιδῶς, προθυμείσθαι ἐμέ παρὰ τοῖς στρα-
τιώταις τοιοῦτον ποιῆσαι οἷον περ καὶ παρέλαβες.

Ἀκούσας ταῦτα ὁ Σεύθης κατηράσατο τῷ αἰτίῳ 48
τοῦ μὴ πάλαι ἀποδεδόσθαι τὸν μισθόν· καὶ πάντες
Ἑρακλείδην τοῦτον ὑπώπτευσαν εἶναι. Ἐγὼ γάρ,
ἔφη, οὔτε διενότην πώποτε ἀποστερηῆσαι ἀποδώσω
τε. Ἐντεῦθεν πάλιν εἶπεν ὁ Ξενοφών· Ἐπεὶ τοῖνυν 49
διανοῇ ἀποδιδόναι, νῦν ἐγὼ σου δέομαι δι' ἐμοῦ ἀπο-
δοῦναι, καὶ μὴ περιδεῖν με διὰ σέ ἀνομοίως ἔχοντα
ἐν τῇ στρατιᾷ νῦν τε καὶ ὅτε πρὸς σε ἀφικόμεθα.
Ὁ δ' εἶπεν· Ἀλλὰ οὔτε τοῖς στρατιώταις ἔσθ' δι' ἐμέ 50
ἀτιμότερος, ἢν τε μένης παρ' ἐμοὶ χιλίους μόνους
ἐπλίτας ἔχων, ἐγὼ σοι τά τε χωρία ἀποδώσω καὶ
τᾶλλα πάντα ἃ ὑπεσχόμην. Ὁ δὲ πάλιν εἶπε· Ταῦτα 51
μὲν ἔχειν οὕτως οὐχ οἷόν τε· ἀπόπεμπε δὲ ἡμᾶς.
Καὶ μὴν, ἔφη ὁ Σεύθης, καὶ ἀσφαλέστερόν γέ σοι
οἶδα ὅν παρ' ἐμοὶ μένειν ἢ ἀπιέναι. Ὁ δὲ πάλιν 52
εἶπεν· Ἀλλὰ τὴν μὲν σὴν πρόνοιαν ἐπαινῶ· ἐμοὶ δὲ
μένειν οὐχ οἷόν τε· ὅπου δ' ἂν ἐγὼ ἐντιμότερος ᾶ,
νόμιζε καὶ σοὶ τοῦτο ἀγαθὸν ἔσεσθαι. Ἐντεῦθεν λέγει 53
Σεύθης· Ἀργύριον μὲν οἷκ' ἔχω ἄλλ' ἢ μικρόν τι,
καὶ τοῦτό σοι δίδωμι τάλαντον· βοὺς δὲ ἑξακοσίους
καὶ πρόβατα εἰς τετρακισχίλια καὶ ἀνδράποδα εἰς

- εἰκοσι καὶ ἑκατόν. Ταῦτα λαβὼν καὶ τοὺς τῶν ἀδι-
 54 κησάντων σε ὁμήρους προσλαβὼν ἄπιθι. Γέλασας
 ὁ Ξενοφῶν εἶπεν· Ἦν οὖν μὴ ἐξικνῆται ταῦτα εἰς
 τὸν μισθόν, τίνος τάλαντον φήσω ἔχειν; Ἄρ' οὐκ,
 ἐπειδὴ καὶ ἐπικίνδυνόν μοι ἔστιν, ἀπιόντα γε ἄμεινον
 φυλάττεσθαι τοὺς πέτρους; Ἦκουες δὲ τὰς ἀπειλάς.
 Τότε μὲν δὴ αὐτοῦ ἔμειναν.
- 55 Τῇ δ' ὑστεραία ἀπέδωκέ τε αὐτοῖς ἃ ὑπέσχετο,
 καὶ τοὺς ταῦτα ἐλάσσοντας συνέπεμψεν. Οἱ δὲ στρα-
 τιῶται τέως μὲν ἔλεγον ὡς ὁ Ξενοφῶν οἴχοιτο πρὸς
 Σείθην οἰκήσων καὶ ἃ ὑπέσχετο αὐτῷ ἀποληψόμενος·
 ἐπεὶ δὲ [αὐτὸν ἤκοντα] εἶδον, ἥσθησάν τε καὶ προσ-
 56 ἔθειον. Ξενοφῶν δ' ἐπεὶ εἶδε Χαρμῖνόν τε καὶ Πολύ-
 νικον· Ταῦτα, ἔφη, καὶ σέσωσται δι' ὑμᾶς τῇ στρατιᾷ
 καὶ παραδίδωμι αὐτὰ ἐγὼ ὑμῖν· ὑμεῖς δὲ διαθέμενοι
 διάδοτε τῇ στρατιᾷ. Οἱ μὲν οὖν, παραλαβόντες καὶ
 λαφυροπώλας καταστήσαντες, ἐπώλουν· καὶ πολλὴν
 57 εἶχον αἰτίαν. Ξενοφῶν δὲ οὐ προσήει, ἀλλὰ φανερὸς
 ἦν οἴκαδε παρασκευαζόμενος· οὐ γάρ πω ψῆφος
 αὐτῷ ἐπῆκτο Ἀθήνησι περὶ φυγῆς. Προσελθόντες
 δὲ αὐτῷ οἱ ἐπιτήδειοι ἐν τῷ στρατοπέδῳ ἐδέοντο μὴ
 ἀπελθεῖν, πρὶν ἂν ἀπαγάγοι τὸ στράτευμα καὶ Θί-
 βρωνι παραδοίῃ.

CAPUT VIII.

- 1 Ἐντεῦθεν διέπλευσαν εἰς Λάμψακον· καὶ ἀπαντᾷ
 τῷ Ξενοφῶντι Εὐκλείδης, μάντις Φλιάσιος, ὁ Κλεα-
 γόρου υἱός, τοῦ τὰ ἐνύπνια ἐν Λυκείῳ γεγραφότος.
 Οὗτος συνήδετο τῷ Ξενοφῶντι ὅτι ἐσέσωστο· καὶ
 2 ἡρώτα αὐτὸν πόσον χρυσίον ἔχοι. Ὁ δ' αὐτῷ ἐπ-
 ομόσας εἶπεν ἢ μὴν ἔσεσθαι μὴδὲ ἐφόδιον ἱκανὸν
 οἴκαδε ἀπιόντι, εἰ μὴ ἀπόδοιτο τὸν ἵππον καὶ ἃ ἄμφ'
 3 αὐτὸν εἶχεν. Ὁ δ' αὐτῷ οὐκ ἐπίστευεν. Ἐπεὶ δ'
 ἐπεμψαν Λαμψακηνοὶ ξένια τῷ Ξενοφῶντι καὶ ἔθνε
 ὃ Ἀπόλλωνι, παρεστήσατο τὸν Εὐκλείδην· ἰδὼν
 τὰ ἱερεῖα ὁ Εὐκλείδης εἶπεν ὅτι πείθοιτο αὐτῷ μὴ

εἶναι χρήματα. Ἄλλ' οἶδα, ἔφη, ὅτι, κὰν μέλλῃ ποτὲ ἔσσεσθαι, φαίνεται τι ἐμπόδιον, εἰ μὴδὲν ἄλλο, σὺ σαυτῷ. Συνωμολόγει ταῦτα ὁ Ξενοφῶν. Ὁ δὲ 4 εἶπεν· Ἐμπόδιος γάρ σοι ὁ Ζεὺς ὁ Μειλίχιος ἐστὶ· καὶ ἐπήρετο εἰ ἤδη ποτὲ θύσειεν, ὥσπερ οἴκοι, ἔφη, εἰώθειν ἐγὼ ὑμῖν θύεσθαι καὶ ὀλοκαυτεῖν. Ὁ δ' οὐκ ἔφη ἐξ ὅτου ἀπεδήμησε τεθυκέναι τούτῳ τῷ θεῷ. Συνεβούλευσεν οὖν αὐτῷ θύεσθαι καὶ ἃ εἰώθει, καὶ ἔφη συνοίσειεν ἐπὶ τὸ βέλτιον. Τῇ δὲ ὑστεραίᾳ ὁ 5 Ξενοφῶν προελθὼν εἰς Ὀφρύνιον ἐθύετο καὶ ὠλοκαύτει χοίρους τῷ πατρὶ νόμῳ· καὶ ἐκαλλιέρι. Καὶ ταύτῃ τῇ ἡμέρᾳ ἀφικνέται Βίτων καὶ ἅμα Εὐ- 6 κλειδῆς χρήματα δώσοντες τῷ στρατεύματι· καὶ ξενοῦνται τε τῷ Ξενοφῶντι, καὶ ἵππον, ὃν ἐν Λαμψάκῳ ἀπέδοτο πεντήκοντα δαρεικῶν, ὑποπτεύοντες αὐτὸν δι' ἐνδειαν πεπρακέναι, ὅτι ἤκουον αὐτὸν ἡδεσθαι τῷ ἵππῳ, λυσάμενοι ἀπέδοσαν, καὶ τὴν τιμὴν οὐκ ἤθελον ἀπολαβεῖν.

Ἐντεῦθεν ἐπορεύοντο διὰ τῆς Τρωάδος, καὶ ὑπερ- 7 βάντες τὴν Ἰδὴν εἰς Ἀντανδρον ἀφικνοῦνται πρῶτον· εἶτα παρὰ θάλατταν πορευόμενοι τῆς Ἀσίας εἰς Θήβης πεδῖον. Ἐντεῦθεν δι' Ἀτραμυττίου καὶ Κερ- 8 τονίου παρ' Ἀταρνέα εἰς Καΐκου πεδῖον ἐλθόντες Πέργαμον καταλαμβάνουσι τῆς Μυσίας.

Ἐνταῦθα δὴ ξενοῦται Ξενοφῶν παρ' Ἑλλάδι τῇ Γογγύλου τοῦ Ἐρετριέως γυναικὶ καὶ Γοργίωνος καὶ Γογγύλου μητρὶ. Αὕτῃ δ' αὐτῷ φράζει ὅτι Ἀσι- 9 δάτης ἐστὶν ἐν τῷ πεδίῳ, ἀνὴρ Πέρσης· τούτον ἔφη αὐτόν, εἰ ἔλθοι τῆς νυκτὸς σὺν τριακοσίοις ἀνδράσι, λαβεῖν αὐν καὶ αὐτόν καὶ γυναῖκα καὶ παῖδας καὶ τὰ χρήματα· εἶναι δὲ πολλά. Ταῦτα δὲ καθηγησομένους ἐπεμψε τὸν τε αὐτῆς ἀνεψιὸν καὶ Δαφναγόραν, ὃν περὶ πλείστου ἐποιεῖτο. Ἐχων οὖν ὁ Ξενοφῶν τοῦ- 10 τους παρ' ἑαυτῷ ἐθύετο. Καὶ Βασίας ὁ Ἥλείος, μάντις, παρὼν εἶπεν ὅτι κάλλιστα εἴη τὰ ἱερὰ αὐτῷ καὶ οἱ ὁ ἀνὴρ ἀλώσιμος εἴη. Δειπνήσας οὖν ἐπο- 1

ρεύετο τοὺς τε λοχαγοὺς τοὺς μάλιστα φίλους λαβῶν καὶ πιστοὺς γεγενημένους διὰ παντός, ὅπως εὖ ποιῆσαι αὐτούς. Συνεξέρχονται δὲ αὐτῷ καὶ ἄλλοι βιασάμενοι εἰς ἑξακοσίους· οἱ δὲ λοχαγοὶ ἀπήλαινον, ἵνα μὴ μεταδοῖεν τὸ μέρος ὡς ἐτοίμων δὴ χρημάτων.

- 12 Ἐπεὶ δὲ ἀφίκοντο περὶ μέσας νύκτας, τὰ μὲν περίξ ὄντα ἀνδράποδα τῆς τύρσιος καὶ χρήματα τὰ πλείστα ἀπέδρα αὐτοὺς παραμελοῦντας, ὡς τὸν
- 13 Ἀσιδάτην αὐτὸν λάβοιεν καὶ τὰ ἐκείνου. Πυργομαχοῦντες δ' ἐπεὶ οὐκ ἐδύναντο λαβεῖν τὴν τύρσιν, [ὑψηλὴ γὰρ ἦν καὶ μεγάλη καὶ προμαχεῶνας καὶ ἄνδρας πολλοὺς καὶ μαχίμους ἔχουσα,] διορύττειν
- 14 ἐπεχείρησαν τὸν πύργον. Ὁ δὲ τοίχος ἦν ἐπ' ὀκτὼ πλίνθων γήινων τὸ εὖρος. Ἄμα δὲ τῇ ἡμέρᾳ διωρύνκυτο· καὶ ὡς τὸ πρῶτον διεφάνη, ἐπάταξεν ἑνδοθεν βουπόρῳ τις ὀβελίσκῳ διαμπερὲς τὸν μηρὸν τοῦ ἐγγυτάτῳ· τὸ δὲ λοιπὸν ἐκτοξεύοντες ἐποιοῦν μὴδὲ
- 15 παριέναι ἔτι ἀσφαλὲς εἶναι. Κεκραγόντων δὲ αὐτῶν καὶ πυρσεύοντων ἐκβοηθοῦσι· φρουροὶ καὶ ἱππεῖς Ἰταβέλεισι μὲν ἔχων τὴν ἑαυτοῦ δύναμιν, ἐκ Κομανίας δὲ ὀπλῖται Ἀσσύριοι καὶ Ὑρκάνιοι ἱππεῖς, καὶ οὗτοι βασιλέως μισθοφόροι, ὡς ὀγδοήκοντα, καὶ ἄλλοι πελτασταὶ εἰς ὀκτακοσίους· ἄλλοι δ' ἐκ Παρθενίου, ἄλλοι δ' ἐξ Ἀπολλωνίας καὶ ἐκ τῶν πλησίον χωρίων καὶ ἱππεῖς.
- 16 Ἐνταῦθα δὴ ὥρα ἦν σκοπεῖν πῶς ἔσται ἡ ἄφοδος· καὶ λαβόντες ὅσοι ἦσαν βόες καὶ πρόβατα ἤλαινον καὶ τὰ ἀνδράποδα ἐντὸς πλαισίου ποιησάμενοι· οὐ τοῖς χρήμασιν οὕτω προσέχοντες τὸν νοῦν, ἀλλὰ μὴ φυγῇ εἴη ἡ ἄφοδος, εἰ καταλιπόντες τὰ χρήματα ἀπίοιεν, καὶ οἱ τε πολέμιοι θρασύτεροι εἶεν καὶ οἱ στρατιῶται ἀθυμότεροι· νῦν δὲ ἀπήεσαν ὡς περὶ τῶν
- 17 χρημάτων μαχοῦμενοι. Ἐπεὶ δὲ ἑώρα Γογγύλος ὀλίγους μὲν τοὺς Ἑλληνας, πολλοὺς δὲ τοὺς ἐπικειμένους, ἐξέρχεται καὶ αὐτὸς βίᾳ τῆς μητρὸς ἔχων τὴν ἑαυτοῦ δύναμιν, βουλόμενος συμμετασχεῖν τοῦ

ἔργον· συνεβόηθει δὲ καὶ Προκλῆς ἐξ Ἀλυσάρνης καὶ Τευθρανίας ὁ ἀπὸ Δαμαράτου. Οἱ δὲ περὶ Ξενο- 18
φῶντα, ἐπεὶ πάνυ ἤδη ἐπιέζοντο ὑπὸ τῶν τοξευμάτων
καὶ σφενδονῶν, πορευόμενοι κύκλῳ, ὅπως τὰ ὅπλα
ἔχοιεν πρὸ τῶν τοξευμάτων, μόλις διαβαίνουνσι τὸν
Καῖκον ποταμόν, τετρωμένοι ἐγγὺς οἱ ἡμίσεις.
Ἐνταῦθα καὶ Ἀγασίας ὁ Στυμφάλιος ὁ λοχαγὸς 19
τιτρώσκεται, τὸν πάντα χρόνον μαχόμενος πρὸς τοὺς
πολεμίους. Καὶ διασώζονται ἀνδράποδα ὡς διακόσια
ἔχοντες καὶ πρόβατα ὅσον θύματα.

Τῇ δὲ ὑστεραίᾳ θυσάμενος ὁ Ξενοφῶν ἐξάγει 20
νύκτωρ πᾶν τὸ στράτευμα, ὅπως ὅτι μακροτάτην
ἔλθοι τῆς Λυδίας, εἰς τὸ μὴ διὰ τὸ ἐγγὺς εἶναι φο-
βεῖσθαι, ἀλλ' ἀφυλακτεῖν. Ὁ δὲ Ἀσιδάτης ἀκούσας 21
ὅτι πάλιν ἐπ' αὐτὸν τεθυμένος εἶη Ξενοφῶν καὶ
παντὶ τῷ στρατεύματι ἦξοι, ἐξαυλίζεται εἰς κώμας
ὑπὸ τὸ Παρθένιον πόλισμα ἐχούσας. Ἐνταῦθα οἱ 22
περὶ Ξενοφῶντα συντυγχάνουσιν αὐτῷ καὶ λαμβά-
νουσιν αὐτὸν καὶ γυναῖκα καὶ παῖδας, καὶ τοὺς ἵππους
καὶ πάντα τὰ ὄντα· καὶ οὕτω τὰ πρότερα ἱερὰ ἀπέβη.
Ἐπεὶ πάλιν ἀφικνοῦνται εἰς Πέργαμον. Ἐνταῦθα 23
τὸν θεὸν ἡσπάσατο ὁ Ξενοφῶν· συνέπραττον γὰρ
καὶ οἱ Λάκωνες καὶ οἱ λοχαγοὶ καὶ οἱ ἄλλοι στρα-
τηγοὶ καὶ οἱ στρατιῶται ὥστ' ἐξαίρετα λαβεῖν καὶ
ἵππους καὶ ζεύγη, καὶ τᾶλλα· ὥστε ἱκανὸν εἶναι καὶ
ἄλλον ἥδη εὖ ποιεῖν.

Ἐν τούτῳ Θίβρων παραγενόμενος παρέλαβε τὸ 24
στράτευμα καὶ συμμίσξας τῷ ἄλλῳ Ἑλληνικῷ ἐπο-
λέμει πρὸς Τισσαφέρην καὶ Φαρνάβαζον.

Ἀρχοντες δὲ οἶδε τῆς βασιλέως χώρας, ὅσων 25
ἐπήλθομεν, Λυδίας Ἀρτίμας· Φρυγίας Ἀρτακάμας·
Λυκαονίας καὶ Καππαδοκίας Μιθριδάτης· Κιλικίας
Συνέννεσις· Φοινίκης καὶ Ἀραβίας Δέρνης· Συρίας
καὶ Ἀσσυρίας Βέλεσος· Βαβυλῶνος Ῥωπάρης· Μη-
δείας Ἀρβάκας· Φασιανῶν καὶ Ἑσπεριτῶν Τηρί-
βαζος. Καρδοῦχοι δὲ καὶ Χάλυβες καὶ Χαλδαῖοι

καὶ Μάκρωνες καὶ Κόλχοι καὶ Μοσσύνοικοι [καὶ Ταόχοι] καὶ Τιβαρηνοὶ αὐτόνομοι· Παφλαγονίας Κορύλας· Βιθυνῶν Φαρνάβαζος· τῶν ἐν Εὐρώπῃ Θρακῶν Σεύθης.

- 26 Ἀριθμὸς δὲ συμπάσης τῆς ὁδοῦ τῆς ἀναβάσεως καὶ καταβάσεως σταθμοὶ διακόσιοι δεκαπέντε, παρασάγγαι χίλιοι ἑκατὸν πενήκοντα πέντε, στάδια τρισμύρια τετρακισχίλια ἑξακόσια πενήκοντα. Χρόνου πλῆθος τῆς ἀναβάσεως καὶ καταβάσεως ἑνιαυτὸς καὶ τρεῖς μῆνες.

DEVIATIONS FROM THE ORIGINAL TEXT IN THE EDITION
OF 1847.

- Book IV. v. 29. κατωρυγμένος for κατορωρυγμένος.
 „ VII. i. 25. ἐνθυμείσθε — ἐνθυμήθητε.
 „ VII. iii. 9. ξενίξεσθαι — ἐξενίσθαι.
 „ VII. vi. 24. ὄτου — ὄτω.

100

100


100


100

100

100







18-23 for 29

28-32

Let us try to see
just what the handwriting
there is in the
book of the 20th

